

Sabhāṣyavṛtti-niruktam = The Nirukta : with commentaries / edited by Satyavrata Samaśramí.

Contributors

Yāska.
Satyavrata Samasrami Bhattacharya.

Publication/Creation

Calcutta : Baptist Mission Press, 1882-91.

Persistent URL

<https://wellcomecollection.org/works/dcvns46p>


License and attribution

This work has been identified as being free of known restrictions under copyright law, including all related and neighbouring rights and is being made available under the Creative Commons, Public Domain Mark.

You can copy, modify, distribute and perform the work, even for commercial purposes, without asking permission.

**wellcome
collection**

Wellcome Collection
183 Euston Road
London NW1 2BE UK
T +44 (0)20 7611 8722
E library@wellcomecollection.org
<https://wellcomecollection.org>





Digitized by the Internet Archive
in 2018 with funding from
Wellcome Library




22500847581

66
BIBLIOTHECA INDICA;

A
COLLECTION OF ORIENTAL WORKS

PUBLISHED BY THE
ASIATIC SOCIETY OF BENGAL,
NEW SERIES, No. 471.



सभाष्यवृत्ति-निरुक्तम् ।

THE NIRUKTA.

WITH COMMENTARIES.

EDITED BY

PANDIT SATYAVRATA SĀMAS'RAMI.

FASCICULUS IV.
५४२२२

CALCUTTA:

PRINTED BY J. W. THOMAS, BAPTIST MISSION PRESS.

AND PUBLISHED BY THE
ASIATIC SOCIETY, 57, PARK STREET.

1881.

P. B.
Sanskrit
286

P. B. Sank, 286



(४६) शची* । अत्र क्षीरस्वामी—‘शच श्च गतौ’ । शचतीति तु धातुपाठे गत्यर्थो न दृष्टः । ‘शच व्यक्तायां वाचि (भू० आ०)’ ; ‘इन् सर्वधातुभ्यः (उ० ४ पा० ११४) । ‘कृदिकारात् (४, १, ४ पू० वा०)’—इति ङीष् । शचते गच्छति यज्ञम्, शच्यते गम्यते ज्ञायतेऽनयाऽर्थः, शचते व्यक्तां वाचं करोतीति वा । “शचीर्मदन्त उत दक्षिणाभिर्ने-
ज्जिह्वायन्त्यो नरकं पताम (निरु० १, ११)”—इति निगमः ॥

(५०) वाक् । निरुक्ता पूर्वमेवः (पुं० ७५) । “यद्वाग् वदन्त्यवि-
तनानि (ऋ० सं० ६, ७, ५, ४)”—इति निगमः ॥

(५१) अनुष्टुप् । स्तोभतिर्द्व्यर्थः (भू० आ०) । क्विप् । अनु-
पूर्वेण क्रमेण, पूर्वमकारात्मना ततः स्पर्शादिभिर्व्यज्यमाना वर्द्धते ।
तथाचोपनिषत्—‘अकारो वै सर्वा वाक् सैव स्पर्शाश्चभिर्व्यज्यमाना
वक्त्री नानारूपा ‘परा’ ‘पश्यन्ती’ ‘मध्यमा’ ‘वैखरी’ इति । तथाच
‘विरूपं वक्ति वाक् तावकं वपुः’—इति संवित्प्रकाशे वामनदत्तः ।
‘ध्वनिः वर्णः पदं वाक्यमित्याहुः पदचतुष्टयम् । यस्याः सूक्ष्मादिरूपेण
वाग्देवीं ता मुपास्महे’—इति श्रीभोजदेवः † । अतिस्तुतिषु चत्वारि
वाक्-परिमितानि पदानि (निरु० १ ३, ६)’—इत्यत्र निरुक्त्या एव
वा वृद्धिः प्रतिपादिता । यद्वा ; पूर्वं पञ्चाशदक्षरात्मना ततो गद्यप-
द्यादिरूपेण वर्द्धते । तथाहि—‘परिमिता वर्णा अपरिमितां वाचो-
गति माप्नुवन्ति’—इति भगवानाश्वलायनः । यद्वा ; स्तोभति रर्चति-

* प० २, १, ३, ६ । निग० १, ११, १२, २७ ।

† प० ५, ५ । निरु० २, २३, ८, २१, ११, २७ ।

‡ निरु० ७, १२ ।

§ भोजराजीय-व्याकरणस्य मङ्गलाचरणमिदम् ।

कर्मा (निघ० ३, १४) । आनुपूर्व्येण स्तौति देवताः । “अनुष्टुभ
मनु^१ च चर्यमाणमिन्द्रम् (ऋ० सं० ८, ७, १०, ४)” —इति निगमः ॥

(५२) धेनुः* । ‘धेत् पाने (भू० प०)’ । ‘धेत् इच्च (उ० ३, ३३)’
—इति नु-प्रत्ययः, इकारोऽन्तादेशः । धयति ता मिति धेनुः,
पीयते हि वा तत्प्रवृत्तवृष्टिद्वारेण, धेनुवद्दोग्धी सर्वकामान् इति
वा । ‘अधेन्वा चरति माययैष वाचं शुश्रुवाः अफुलामपुष्याम्
(ऋ० सं० ८, २, २३, ५)’ —इति श्रुतिः । “गौर्गाः कामदुघा सम्यक्
प्रयुक्ता स्मर्यते बुधैः” —इति दण्डी । तथाचागमः—‘एक शब्दः सम्
जातः सुष्ठु प्रयुक्तः स्वर्गे लोके कामधुग् भवति (शि० भा०)’ —इति ।
“अभि सप्त धेनवः (ऋ० सं० ७, ३, १६, ५)” —“नेष्टुः सचन्त धेनवः
(ऋ० सं० २, ५, २६, ५)” —इति च निगमौ ॥

(५३) वल्गुः । ‘वल संवरणे (भू० आ०)’ । ‘वलेगुक् च (उ० १,
१८)’ —इत्यु-प्रत्ययः । संवृणोत्याच्छादयति जगत् व्याप्नोतीति यावत् ।
यदा ; वल्गतिः शब्दार्थः (भू० प०), बाङ्गलकाटु-प्रत्ययः । गर्जिता-
दिलक्षणं शब्दं करोति वल्गुः । “अयं नाभा वदति वल्गु वौगृहे (ऋ०
सं० ८, २, १, ४)” —इति निगमः ॥

(५४) गल्दा । ‘गल अदने’ भौवादिः (प०) । गलनं पूरणं
कामानां, गलः पूरणार्थः स्कन्दस्वामिनोक्तः, तद्ददाति । ‘आतोऽनु-
पसर्गे कः (३, २, ३), गल्दा । निगमोऽन्वेषणीयः ॥

(५५) सरः‡ । ‘सृ गतौ (भू० प०)’ ; असुन् प्रत्ययः (उ० ४,

* प० ५, ५ । निघ० ११, ४२ ।

† प० ४, ३ । निघ० ६, २४ ।

‡ प० १२ । निघ० ५, ११. ८, २६ ।

१८४) । गत्यर्थाः बुद्ध्यर्थाः । सरति जानाति सर्वं देवतात्वात्, ज्ञायते वा विद्वद्भिः, सरति गच्छत्येव वाहता । “सरो न पर्णमभितो वदन्तः (ऋ० सं० ५, ७, ४, २)” — इति निगमाः । अत्र प्रकरणात् स्तोत्रशस्त्रात्मिका वागुच्यते एवं माधव ऐच्छत् ॥

(५६) सुपर्णा* । सुपर्णशब्दो रश्मिनामसु व्याख्यातः (१, ५) । ‘पाकृकर्णपर्णपुष्पफलमूल (४, १, ६४)’ — इत्यादिना डीप् । निगमोऽन्वेषणीयः ॥

(५७) बेकुरा† । ‘भा दीप्तौ (अदा० प०)’ ; कान्तिं करोतीति किञ्चित् विगृह्य करोते रौणादिके क-प्रत्यये कृते ‘उदोष्ठ्यपूर्वस्य (७, १, १०२)’ — ‘बडलं कन्दसि (७, १, १०३)’ — इति ऋकारस्या-नोष्ठ्य-पूर्वस्यापि उकारो मकारस्य वकारेण आकारस्य एकारेण च व्युत्पत्तिश्चान्दसत्वात् बेकुरा दीप्तिकारिणी प्रयोक्तुः । “बेकुरानामासि जुष्टा (ता० म० ब्रा० १, १, ३)” — इति निगमः । कन्दोगानां सामकल्पे‡ पठितोऽयं मन्त्रः । ‘व्यचे व्याप्तिकर्मणः बेकुरा’ — इति भरतस्वामि-भाष्यम् ॥

इति सप्तपञ्चाशत् वाङ्नामानि ॥ ११ ॥

* प० ५ । निरु० ७, २१ ।

† निरु० ६, २६ ।

‡ ताण्ड्यमहाब्राह्मणस्याध्यायत्रयं सामकल्प उच्यते ।

अर्णः^(१) । श्लोदः^(२) । क्षद्ग^(३) । नभः^(४) । अम्भः^(५) ।
 कवन्धम्^(६) । सलिलम्^(७) । वाः^(८) । वनम्^(९) । घृतम्^(१०) ।
 मधु^(११) । पुरीषम्^(१२) । पिप्पलम्^(१३) । क्षीरम्^(१४) । विषम्^(१५) ।
 रेतः^(१६) । कशः^(१७) । जन्म^(१८) । वृबूकम्^(१९) । बुसम्^(२०) ।
 तुग्र्या^(२१) । बुर्बुरम्^(२२) । सुक्षेम^(२३) । धरुणम्^(२४) ।
 सिरा^(२५) । अररिन्दानि^(२६) । ध्वस्मन्वत्^(२७) । जामि^(२८) ।
 आयुधानि^(२९) । क्षपः^(३०) । अहिः^(३१) । अक्षरम्^(३२) ।
 स्रोतः^(३३) । तृप्तिः^(३४) । रसः^(३५) । उदकम्^(३६) । प्रयः^(३७) ।
 सरः^(३८) । भेषजम्^(३९) । सहः^(४०) । शवः^(४१) । यहः^(४२) ।
 अजः^(४३) । सुखम्^(४४) । क्षुत्रम्^(४५) । आवयाः^(४६) । शु-
 भम्^(४७) । यादुः^(४८) । भूतम्^(४९) । भुवनम्^(५०) । भवि-
 ष्यत्^(५१) । महत्^(५२) । आपः^(५३) । व्योम^(५४) । यशः^(५५) ।

(१) “क्षद्गा” ख । “क्षद्गः” ग । “क्षद्ग” च ।

(६) “कवन्धम्” क-ङ-भिन्नेषु सर्वत्रैव, मुद्रिते ऋग्वेदसंहितापुस्तके चैकत्र (४, २, १५, २) दृश्यते ; परं टीकाकृतमतविरुद्धः ।

(१०) “शकम्” C. D. F ।

(१८) “ब्रह्म” C. । “जह्म” ग. D. F ।

(२२) “बुर्बुरम्”—इतिपाठः टीकाकृतसम्मतः । “बुबुरः”—इति ग. C. D. F पुस्त-
 केषु ; एभ्योऽन्यत्र सर्वत्रैव “बुर्बुरम्”—इति ।

(२३) “सुक्षेमा” ख । “सुक्षेम”—इत्यपि टीकाकृतसम्मतः ।

(२५) “सुरा” च. ड. टीकाकृतसम्मतस्याप्राधान्येन । “सुरा” ख. F । “सुरा. ग ।

(२६) “अररिदानि” ख. ग ।

(२८) “जामिः ख. ग. D. F । “जामिवत्”—इत्यपि टीकाकृतसम्मतः ।

(३२) “अक्षराः” ग । “अक्षरः” C. D. F ।

(३७) “प्रयः”—इत्येव कार्त्तरिक्तेषु सर्वत्र, परं टीकाविरुद्धः । पु० ७ ।

(४७) “यादुः” ग. C. D. F ।

(५२), (५३) एवमेवानपूर्वी पाठः, टीकाकृतः सम्मतः, ग-पुस्तके च ।

महः^(५६) । सर्णीकम्^(५७) । स्वृतीकम्^(५८) । सतीनम्^(५९) ।
 गहनम्^(६०) । गभीरम्^(६१) । गम्भरम्^(६२) । ईम्^(६३) ।
 अन्नम्^(६४) । हविः^(६५) । सद्म^(६६) । सदनम्^(६७) । ऋतम्^(६८) ।
 योनिः^(६९) । ऋतस्य योनिः^(७०) । सत्यम्^(७१) । नीरम्^(७२) ।
 रयिः^(७३) । सत्^(७४) । पूर्णम्^(७५) । सर्वम्^(७६) । अक्षि-
 तम्^(७७) । बर्हिः^(७८) । नाम^(७९) । सर्पिः^(८०) । अपः^(८१) ।
 पवित्रम्^(८२) । अमृतम्^(८३) । इन्दुः^(८४) । हेम^(८५) । स्वः^(८६) ।
 सर्गाः^(८७) । शम्बरम्^(८८) । अम्बम्^(८९) । वपुः^(९०) । अम्बु^(९१) ।
 तोयम्^(९२) । तूयम्^(९३) । कृपीटम्^(९४) । शुक्रम्^(९५) । तेजः^(९६) ।
 स्वधा^(९७) । वारि^(९८) । जलम्^(९९) । जलाघम्^(१००) । इदम्^(१०१) ।
 इत्येकशतमुदकनामानि* ॥ १२ ॥

(५७) “सर्णीकम्” क-च-C-D-F पुस्तकेभ्योऽन्यत्रैवमेव पाठः, परं टीकाविरोधादुपेक्ष्यः ।
 ५८) “सतीकम्”—इत्यपि टीकाकृतसम्मतः । ग. C. D. F पुस्तकेषु तु “स्वृतीकम्”—
 इत्यस्य पुरस्तात् “स्मृतीकम्”—इति, परस्ताच्च “सतीकम्”—इति द्वे पदेऽधिके
 दृश्यते ।

(५९) “सतिनम्” ख ।

(६२) “गम्भरम्” ग. C. D. F । निख० १४, ११ ।

(६३) इतोऽनन्तरं “कम्”—इत्यधिकम् ग. C. D. F । प० ३, ९ । निख० १, ९ ;
 १४. ४, १८. ६, ३५ ।

(७५) “पूर्णम्”—इति ख ।

(८५) “हेमा” ख ।

(९०) “अम्बुः” C. D ।

(९२) इदं न दृश्यते ग. C. D. F पुस्तकेषु ।

(९४) “कृपीटम्” ग. F । “ऋपीटम्” C. D ।

(९५) “शुक्रम्” च (भ्रमात्) ।

(९७) इतोऽनन्तरम् “अचरम्”—इत्येतदधिकं ग. C. D. F पुस्तकेषु ।

* “इत्युदकस्य” ग० ।

‘उदकनामान्युत्तराण्येकशतम् (निरु० २, २४)’—

(१) अर्णः* । ‘ऋ गतौ (भृ० प०)’ । ‘उदके नुट् च (उ० ४, १६२)’—इति अर्त्तरसुन् प्रत्ययः । अर्थते तत् प्राणिभिरित्यर्थः । ऋच्छति निम्नं प्रदेशमिति वा अकारान्तोऽप्यस्ति† । ‘ऋ गतौ (क्र्या० प०)’, पचाद्यच् (३, १, १३४) । ऋणाति गच्छति दिवो भूमिं वृषमाणम् । “सृजदर्शांस्यव यद्युधा (ऋ० सं० २, ४, १६, ४)” — “अग्ने दिवो अर्णं मच्छा जिगासि (ऋ० सं० ३, १, २२, ३)” — इति निगमौ ॥

(२) क्षोदः । ‘क्षुदिर् सम्प्रेषणे’ भौवादिः स्वरितेत् । असुन् (उ० ४, १८४) । क्षुद्यते क्षोदः । क्षुणं हि जलं पर्वतादिभ्यः शिला-दिष्वधःपतनात् । “नावा न क्षोदः प्रदिशः पृथिव्याः (ऋ० सं० ८, १, १८, ७)” — “याभीरसाङ्क्षोदसोदूः पिपिन्चयुः (ऋ० सं० १, ७, ३५, २)” — इति च निगमौ ॥

(३) क्षदः‡ । ‘क्षद स्थैर्ये (सौ०)’ — इति स्कन्दस्वामी । ‘क्षद गति-हिंसनयोः (सौ०)’ — इति सुबोधिनीकारः । ‘अन्येभ्योऽपि दृश्यते (३, २, ७५)’ — इति मनिन् । क्षदीति पिपासादनिवर्त्तने । स्वकार्ये स्थिरं भवति जलाशयं व्याप्य स्थिरं भवतीति वा । तथाच ‘स्याव-राद् गृह्णामि’ — इति श्रुतिः, गतावर्णसोरसमित्यर्थः । हिनस्ति पिपासा मुष्णं वा अतीप्सितं वा पुरुषम् । “क्षुवाथेषु तर्त्तरीथ उग्रा (ऋ० सं० ८, ६, २, २)” — इति निगमः ॥

(४) नभः* । ‘नह बन्धने (दि० उ०)’; ‘नहेर्दिवि भश्च (उ० ४, २० ५)’—इति विधीयमानोऽसुन् भकारादेशश्च बाङ्गलकाऽुदकेऽपि भवतः । नह्यते हि तन्मेघैर्दिवि भूमौ सेचादिभिः, नह्यति प्राणिनां मनांसौति वा । प्राणिनो हि यत्रोदकं विद्यते तत्रैव स्थातुं मनः कुर्वते । तथा—‘स-मनसः खलु वै पशवोऽनावृतास्ते पशवो हि स-मनसः’—इति श्रुतिः । न न भातीति वा; एकस्य नञो लोपः इतरस्य न-लोपाभावः । भातेरसुनि टिलोपश्च बाङ्गलकात् । भात्येव स्वया दीप्या देवतात्वात् । यद्वा; नभ इव नभः । तथाभ्वर-निर्वचने ‘अम्बुवद्राजते’—इत्यादिना ग्रन्थेन (२५ पृ०) आकाशस्य जलसाम्यं मुक्तम्, साम्यस्योभयनिष्ठत्वात् अत्र जलमप्याकाशमदृश-मित्युच्यते । “मद्च्युतमौशानं नभोजाम् (ऋ० सं० ७, ७, २५, ४)” —“नभोवसानः परिचास्यध्वरम् (ऋ० सं० ७, ३, ८, ५)”—इति च निगमौ ॥

(५) अम्भः† । ‘आम्भु व्याप्तौ (स्वा० प०)’ । उदके नुम्भौच (उ० ४, २० ४), अत्रापो ह्रस्वोऽसुन्निति (उ० ४, २० २) च वर्त्तते । व्याप्नोति सर्वमम्भः । तथाचार्यवर्णी श्रुतिः—‘सर्वमिदमम्भः (अथ० ब्रा० ?)’—इति, ‘आपो वा इदं सर्वम् (अथ० सं० ?)’—इत्यादिरनुवाकश्च । “अम्भः किमासीद् गहनं गभीरम् (ऋ० सं० ८, ७, १७, १)”—इति निगमः ॥

(६) कवन्धम्‡ । बन्धिरनिभृतत्वे (निरु० १०, ४), निभृतं चञ्चल

* पु० ४ । प० ३, ३० । निरु० २, १४ । † प० ३, ३० ।

‡ निरु० १०, ४ ।

मतोऽन्यदनिभृत मचञ्चलम् तदनिभृतं, कवन्धः कमनीयञ्च तद्वन्धं
चेत्यर्थः । कमेर्डप्रत्यये कः, बन्धेः पचाद्यचि बन्धः इति निर्वाहः ।
यद्वा ; कं सुखं बध्नाति स्नानपानादिना । कर्मण्यन् । बवयोरविशेषात्
वकारः ; कवन्धम् । “नीचीनवारं वरुणः कवन्धम् (ऋ० सं० ४, ४,
३०, ३)” — “अर्यमणो न मरुतः कवन्धिनः* (ऋ० सं० ४, ३, १५,
३)” — इति च निगमौ ॥

(७) सलिलम् । ‘सल गतौ (भू० प०)’ । ‘सलिकल्यनिमहि-
भङ्गिभण्डिण्डिपिण्डितुण्डिकुकिभूभ्य इलच् (उ० १, ५४) । सलति
गच्छति निम्नं देशं, गम्यते प्राणिभिरिति वा । “गौरौर्मिभाय
सलिलानि तद्धति (ऋ० सं० २, ३, २२, १)” — इति निगमः ॥

(८) वाः † । ‘वृञ् वरणे (स्वा० उ०)’ । स्वार्थिकोऽण् क्खान्दसः,
तदन्तात् क्विप्, अणि लोपः, हल्ङ्यादिलोपः, रेफस्य विसर्जनीयः ।
वृतं हि तदिन्द्रेण । तथाच श्रुतिः—‘अपकामं स्यन्दमाना अवीवरत
वाहिकम्’ — इति । इन्द्रो दिवः शक्तिभिर्देवः तस्मादर्णमवो हितमिति ।
“वारुणं पथा रथ्येव खानीत् (ऋ० सं० २, ५, २५, १)” — इति निगमः ॥

(९) वनम् ‡ । ‘वन षण् सम्भक्तौ (त० आ०)’ । ‘पुंसि सज्ञायां
घः प्रायेण (३, ३, ११८)’ । वन्यते सेव्यते वनम् । “यथा वातो
यथा वनम् (ऋ० सं० ४, ४, २०, ४)” — “सोमो विश्वान्यतसा
वनानि (ऋ० सं० ८, ४, १४, ५)” — इति च निगमौ ॥

* मूलर-प्रकाशिते सभाष्यवेदसंहितापुस्तके तु ‘कवन्धिनः’ — इति पवर्गीयमध्य-
धाठः स्थितः ; परमनुपदेक्त-‘बवयोरविशेषाद् वकारः’ — इत्युक्त्या देवराजमतविरुद्धः ।

† प० २, १ ।

‡ प० ५, १२. ९, २ ।

§ पु० ५ ।

(१०) घृतम्* । 'गृ घृ सेचने (भू० प०) । 'अञ्जिघृसिभ्यः क्तः (उ० ३, ८६)'—इति क्त-प्रत्ययः । सेचयत्यनेन भूमिं वरुणः, सिञ्च-
त्यनेनेति वा । 'कृष्णं निपानं हरयः सुपर्णाः (ऋ० सं० १, २२, ८, ४७)'—इत्यत्र 'घृतमित्युदक नाम (निघ० १, १२) जिघर्त्तः
सिञ्चति-कर्मणः (निरु० ७, २४)'—इति भाष्यम् । यद्वा ; 'घृ चरण-
दीप्त्योः (जु० प०)' । गत्यर्थाकर्मकेत्यादिनाऽकर्मकत्वात् कर्त्तरि क्तः
(३, ४, ७२) । जिघर्त्ति चरति मेघात् पर्वतादिभ्यो वा, दीप्यते वा
स्वया दीप्या । "आदिद्घृतेन पृथिवी व्युद्यते (ऋ० सं० २, ३, २३,
१)"—इति निगमः ॥

(११) मधु† । मेघोदरवर्त्ति सलिलं मध्वित्युच्यते । तत्र पुनर्वै-
द्युतात्मना दह्यमानं सरः स्वर्णेन तद्गतेनैव वायुना धायमानं धमति
(भू० प०) । धमतिर्गतिकर्मा (निघ० २, १४) वा अन्तर्णीत-ण्यर्थो
निःकालने द्रष्टव्यः निर्धाम्यते निःकल्यते हि तन्मेघात् । यद्वा ;
'मद तप्तौ (दि० प०)' । अस्माद्वाङ्मलकाडु-प्रत्ययो धान्तादेशश्च ।
माद्यन्ति हि तेन पीतेन प्राणिनः । यद्वा ; मधुवत्स्वादुत्वात् मध्वित्यु-
च्यते । इमानि स्कन्दस्वामि-निर्वचनानि । वैयाकरणपक्षे तु 'मन-
ज्ञाने (दि० आ०)'—इति, अस्मात् निदिति (उ० १, ६) वर्त्तमाने
'फलिपाटिनमिमनिजनां गुक्पटिनाकिधतश्च (उ० १, १८)'—
इत्यु-प्रत्ययो धोऽन्तादेशश्च । मन्यते अतिशयेन जनैः इति मधु ।
'मननीयं मधु'—इति भट्टभास्करमिश्रः । "विद्वान् मध्व उज्जभारा
दृशे कम् (ऋ० सं० ७, ५, ३३, ५)"—इति निगमः ॥

* निरु० २, २. ७, २४. १०, १६ । † निघ० २, २. ४, ८. ८, ६. १०, ३१ ।

(१२) पुरीषम्* । 'पृ पालनपूरणयोः (जु० प०)' । 'शृपृभ्यां किञ्च (उ० ४, २७)'—इति ईषन्-प्रत्ययः । 'उदोष्ठ्यपूर्वस्य (७, १, १०२)'—इति उद्रपरत्वम् । पूरयति जगत् प्रलयकाले, पूर्यतेऽनेन तडाकादि, पालकं वा जगतः शस्योत्पत्ति-हेतुत्वात् । प्रीणातेर्व (क्र्या० उ०) बाङ्गलकात् कौषन्-प्रत्ययः, ईकारस्योकारादेशः स च पकारात् परो द्रष्टव्यः । प्रीणाति जगत् पुरीषम् । "उद्यन्त्मुद्रा-दुत वा पुरीषात् (ऋ० सं० २, ३, ११, १)"—इति निगमः ॥

(१३) पिप्पलम् । 'पृ पालनपुरणयोः (जु० प०)' । 'कल पृढ-पादिभ्यः (? †)'—इति कल-प्रत्यये 'उदोष्ठ्य पूर्वस्य (७, १, १०२)'—इति 'बङ्गलञ्कन्दसि (७, १, १०३)'—इति बङ्गलवचनात् उवा-भावे, बाङ्गलकत्वात् द्वित्वे, अभ्यासस्य उरदत्वे, 'अर्त्तिपिपत्यौश्च (७, ४, ७७)' 'बङ्गलञ्कन्दसि (३, ४, ७८)'—इतीत्वे, उत्तरस्य पकारस्य द्वित्वमृकारलोपश्चापि । पिपत्ति पिप्पलम् । पुरीषेण समा-नार्थम् । 'अपि स्रवते'—इति नैरुक्ताः—इति क्षीरस्वामी । स्रवतेऽपि । 'सुङ् गतौ (भू० आ०)' । गच्छत्यपि । अपिशब्दात् तिष्ठतीति च गम्यते । तथाहि—जलं नदीषु प्रवाहवत्वात् गच्छति निम्नं प्रदेशं वा । 'जलाशयादिषु तीरादिनिरुद्धत्वान्न क्वचिद् गच्छति'—इति माधवः । अपिवा स्रवतेर्गत्यर्थाद् ऊर्षोतेर्ङ-प्रत्यये बाङ्गलकाद् भवति, टिलोपाभावो बाङ्गलकादेव । पकारस्य द्वित्वमकारोपजनश्च । 'वष्टि भागुरिरल्लोप मवाष्योरुपसर्गयोः (२, ४, ८२ भा०)'—इत्यपि-शब्द-

* निरु० २, २२ ।

† कौमुद्यान्तु 'कलसृपश्च (उ० १, १०१)'—इति पाठः । तदातु 'ष्टपादिभ्यश्चित् (उ० १, १०१)'—इति कल-प्रत्ययेन भाव्यम् ।

स्याकारलोपः, पिप्पलम्; पृषोदरादिः । “तस्येदाङ्गः पिप्पलं स्वादये
(ऋ० सं० २, ३, १८, २)” —इति निगमः ॥

(१४) क्षीरम्* । ‘घस्तृ अदने (भू० आ०)’ । ‘घसेश्चिच्च (उ०
४, ३३)’ —इति ईरन् प्रत्ययः, चकारात् किञ्चेति अनुवर्त्तते, †
कित्वात् ‘गमहनजन (६, ४, ८८)’ —इत्युपधालोपः, ‘खरि च (८, ४,
५५)’ —इति चर्वं घकारस्य ककारः, ‘शासिवसिघमीनाञ्च (८, ३,
६०)’ —इति षत्वम् । अदन्ति तदिति क्षीरम् । ‘क्षर सञ्चलने
(भू० प०)’ —इत्यस्माद् बाङ्गलकात् क्षीरन्-प्रत्ययः टि-लोपश्च । क्षरति
हि तत् मेघात् । “क्षीरेण स्नातः कुयवस्य येषे (ऋ० सं० १, ७,
१८, ३)” —इति निगमः ॥

(१५) विषम् ‡ । ‘विष्ल व्याप्तौ (जु० उ०)’ । ‘विषेर्याप्तिकर्मणि
(?)’ —इति क-प्रत्ययः । वेवेष्टि व्याप्नोति सर्वं विषम् । यद्वा ; विपूर्वात्
‘ष्णा शौचे (अदा० प०)’ —इत्यस्मात् ‘अन्येष्वपि दृश्यते (३, २,
१०, १)’ —इति जनेर्विधीयमानो ड-प्रत्ययो बाङ्गलकात् भवति,
णकारलोपोऽपि बाङ्गलकादेव । विशेषेण स्नात्यनेनेति विषम्, तद्धि
प्रथमं शौचसाधनम् । विपूर्वात् सचतेर्वा पूर्ववत् ड-प्रत्ययः । तद्धि
स्नानपानावगाहनार्थिभिः सेव्यते । “जातं विश्वाचा अहतं विषेण
(ऋ० सं० १, ८, १६, १)” —“केश्यश्मिं केशी विषम् (ऋ० सं० ८, ७,
२४, १)” —इति च निगमौ ॥

* निघ० २, ५ ।

† ‘घसेः किञ्च’ —इत्येव पाठो दृश्यते कौमुद्याम् ।

‡ निघ० ११, ४२. १२, २६ ।

(१६) रेतः । 'रि रौङ् स्रवणे' दैवादिकः (आ०) । 'सुरिभ्यां तुट् च (उ० ४, १६७)'—इत्यसुन्-प्रत्ययो तुडागमश्च गुणः । रीयते स्रवति रेतः । यद्वा ; वृष्टिलक्षणानामपां देवानां रेतस्त्वाद्देत उच्यते तथाचोपनिषत्—'देवानां रेतो वर्षम्'—इति । "अस्मे रेतः सिञ्चतं यन्ननु^१ र्हितम् (ऋ० सं० ५, १, १४, २)"—"सप्तार्द्धगर्भा भुव^२नस्य रेतः (ऋ० सं० २, ३, २१, १)"—इति निगमौ ॥

(१७) कशः । 'कश गतौ (भू० प०)', 'कश शब्दे (भू० प०)' । उभयोरसुन् (उ० ४, १८४) । कशति गच्छति निम्नं प्रदेशम्, मेघेभ्यः पतत् शब्दं करोतीति वा कशः । "याभिर्म^३हाम^४तिथिग्वं कशो जुवम् (ऋ० सं० १, ७, ३५, ४)"—इति निगमः ॥

(१८) जन्म* । 'जनौ प्रादुर्भावे (दि० आ०)' । 'अन्येभ्योऽपि वृश्यन्ते (३, २, ७५)'—इति मनिन्, औणादिको वा (उ० ४, १४०) । जायते सृष्टिकाले स्वकारणात् । 'अग्रेरापः (तै० उ०)'—इत्युपनिषत् । जायन्ते वास्मिन् जलचारिणो मत्स्यादयः । निगमोऽन्वेषणीयः ॥

(१९) वृबूकर्मा । ब्रवीतेः शब्दार्थात् (अदा० उ०), भ्रंशतेर्वाधः-पतनार्थात् (भू० आ०); उभाभ्यां समुदिताभ्यां वा 'उलूकादयश्च (उ० ४, ४०)'—इति ऊक-प्रत्यये निपातनाद्रूपसिद्धिः । 'ऊक-प्रत्यये धातुद्वयस्य वृबूभावः'—इति श्रीनिवासः । क्रमेणार्थः—तद्धि विपतत् साध्याकारं शब्दं करोति, भ्रंशति दिवोऽनावरणत्वात्; मेघेभ्यो

* निघ० ११, २३. १२, २३ ।

† निघ० २, २२ ।

भ्रश्यति शब्दवच्चेति “द्वा हृबूकं वहतः पुरौषम् (ऋ० सं० ७, ७, १६, ३)” —इति निगमः ॥

(२०) बुसम्* । विपूर्वात् स्नातेः (अदा० प०) ‘आतश्चोपसर्गे (३, ३, १०६)’ —इति क-प्रत्यये उपसर्गेकारस्योकारो बाङ्गलकाद् भवति, धातेर्नकारलोपोऽपि बाङ्गलकादेव । विशेषेण स्नात्यनेनेति बुसम् । तद्धि प्रथमं शौचसाधनम् । भ्रंशतेर्वा पचाद्यचि (३, १, १३४), षष्ठोदरादित्वाद्दूहनीयं रूपम् । पूर्ववदर्थः । यद्वा ; ‘बुस उत्सर्गे (दि० प०)’ । ‘गेहे कः (३, १, १४४)’ —इति बाङ्गलकाद्-स्मादपि भवति । बुस्यते उत्सृज्यते मेघैरिति बुसम् । “आविः स्वः कृणुते गूहते बुसम् (ऋ० सं० ७, ७, १६, ४)” —इति निगमः ॥

(२१) तुय्या । तुजतिर्हिंसायाम् (भू० प०) । ‘क्विप् च (३, २, ७६)’ —इति क्विप् । तुजन्ति हिंसन्ति तम औष्णेन जनानिति वा तुजो रश्मयः । तद्दान् तुय्यः । रोमत्वर्थीयोऽतिशयने । तुय आदित्यः, तत्र भवा तुय्या । ‘भवे क्न्दसि (४, ४, ११०)’ —इति यत् । ‘आदित्याज्जायते वृष्टिर्वृष्टेरन्नं ततः प्रजाः’ —इति मनुः (३ अ० ७६ श्लो०) । यद्वा ; तुय्यशब्देन ग्रीष्म उच्यते, अतिशयेना-दित्यकिरणवान् हि ग्रीष्मकालः । ‘तत्र साधुः (४, ४, ६८)’ —इति यत् । तुय्या । ‘अग्न्याकाशयज्ञवरिष्ठेषु तुय्यशब्दः’ —इति वृत्तिकारः । तत्र भवे इत्यर्थे ‘तुयाद् घन् (४, ४, ११५)’ —इति घन्-प्रत्यये प्राप्ते व्यत्ययेन ‘भवे क्न्दसि (४, ४, ११०)’ —इति यत् । ‘तुय्या आपः’ —‘तुय्यसुदकम्’ उभयमपि दृश्यते । ‘अग्नेरापः (तै० उ०)’ —इत्यपां

* नि. ख० ५, १६ ।

† बवयोरविशेषसूक्तमेव पुरस्तात् (१०० पृ०) ।

कारणत्वेन अग्नेः श्रुतत्वात्, अग्ने वै धूमो जायते, धूमादभ्रम्, अभ्राद् वृष्टिः (मु० उ० २, ५)—इति क्रमेण वा आकाशे वृष्टि-
लक्षणेनापां विद्यमानत्वात्, यज्ञस्यापि 'अग्नौ प्रास्ताङ्गतिः सम्यगा-
दित्यमुपतिष्ठते । आदित्याज्जायते वृष्टिः'—इति (मनुः ३ अ० ७ ६
श्लो०) पारम्पर्येण वृष्टिहेतुत्वात् । सर्वैश्वर्यवन्नया वरिष्ठ इन्द्रो
विवक्षितः, वृष्टिप्रदानाच्च ; तस्मात् तत्र भव इत्येषोऽर्थः सर्वत्र
यथाकथञ्चित् वक्तुं शक्यते । "आवः शमं वृषभं तुय्यासु (ऋ० सं०
१, ३, ३, ५)"—"उत यस्तुय्ये सचा (ऋ० सं० ६, ३, ४, ५)"—इति
च निगमौ ॥

(२२) बुर्बुरम् । 'पृ पालनपूरणयोः (जु० प०)' । 'गेहे कः
(३, १, १४४)'—इति बाङ्गलकात् कः । 'उदोष्ठ्यपूर्वस्य (७, १,
१०२)' । पुरम् । वपुषः शरीरस्य पूरकं पालकं वा वपुः पुरं सत् ।
पृषोदरादित्वात् (६, ३, १०६) वकाराकारलोपेन पकारद्वयस्य
वकारादेशो विसर्जनीयस्य रेफादेशेन बुर्बुरम् । बुर्बुरमस्मिन्नस्तीति
वा मत्वर्थीयोऽकारः (५, २, १२७), बुर्बुरवत् । * * * ।
निगमोऽन्वेषणीयः ॥

(२३) सुक्षेम । 'क्षि निवासगत्योः (तु० प०)', 'क्षि क्षये (भू०
प०)'—इत्यस्माद्वा 'अर्त्तिस्तुमुज्जसृष्टृक्षिचुभायावापदियक्षिनीभ्यो मन्
(उ० १, १३७) बाङ्गलकादभिधानलक्षणाद्वा । 'क्वचिन्नकारस्येत्-
सञ्ज्ञा न भवति'—इति उणादिवृत्तिः । क्षियन्ति निवसन्त्यनेन प्राणि-
नः, गच्छन्त्यनेन पन्थानमिति वा, उपरिभागेन क्षीयते वा । यद्वा ;
पूर्वस्माद् धातुद्वयान्मनिनि रूपसिद्धिः । 'सुक्षेम'—इति माधवः

पठति, निगमदर्शनान्निर्णयः । 'वृश्चै त्वा चेमाय त्वा (य० ?)'—
इत्यत्र चेमशब्द उदकनामापि भवितुमर्हति ॥

(२४) धरुणम्* । 'धृञ् धारणे (भृ० उ०)' । 'हेतुमति च (३,१,
२६)'—इति णिच् । धारेर्णिलुक् क्युन् प्रत्ययः । धारयति जगत्
धरुणम् । "पृथां वि॒सृ॒र्गे ध॒रु॒णेषु॑ तस्यौ (ऋ० सं० ७, ५, ३३, ६)"
—"धी॒रा इ॒च्छे॒र्कु॒र्ध॒रु॒णेष्वार॑भम् (ऋ० सं० ७, २, २६, ३)"—इति
निगमौ ॥

(२५) सिरा† । 'सृ गतौ (भृ० प०)' पचाद्यचि (३,१,१३४)
टाप् (४,१,४), सरा ; अकारस्येकारो व्यत्ययेन (३,१,८५) ।
"वृ॒त्र मा॒शयानं॑ सि॒रासु॑ (ऋ० सं० १, ८, २६, १)"—इति निगमः ।
'सरणशीलास्वप्नु'—इति माधवभाष्यम् । 'सुरा'—इति केचित्
पठन्ति । 'षुञ् अभिषवे (स्वा० उ०)' ; 'अभिषवः क्लेदनम्'—इति
तद्वृत्तिः । 'षु प्रसवे' भ्वादिर्दादिश्च (प०) । 'सुस्रधागृधिभ्यः
क्रन् (उ० २, २३)'—इति क्रन्-प्रत्ययः । सुनोति क्लेदयति भूमि-
मिति । प्रसौति अनुजानाति सस्याद्युत्पत्तिं स्वसत्तया, स्रयते वा
परेषां स्वामिनां विनियोगाय । यद्वा ; 'सुर ऐश्वर्ये' तुदादिः (प०) ।
सुरति ईश्वरं भवति जगत् कर्तुं समर्थो भवतीत्यर्थः । निगमोऽन्वे-
षणीयः ॥

(२६) अररिन्दानि । 'रा दाने (अदा० प०)' । 'आदृगमहन-
जनः कि-किनौ लिट् च (३,२,१७१)'—इति कि-प्रत्ययः । लि-
ङ्गवात् दिर्वचनादिः । ररिर्दाता । ररिर्दस्य न विद्यते तदररि,

* निरु० १२, ६० । † 'सुरा' निरु० १, ४ ; ११

अन्यैरदत्तमित्यर्थः । तद्दाति 'आतोऽनुपसर्गे कः (३, २, ३)' अर-
रिदम् । नकार उपजनः अररिन्दम् । अथवा 'कृत्यल्युटो वज्जलम्
(३, ४, ११३)'—इति कर्मणि किर्भवति । ररि = दत्तम्, न ररि
अररि = अदत्तम् पृथिव्यादिभिः ; किन्तत् ? सुखम् । अररि
ददातीति पूर्ववत् । उदकेन यद्दीयते सुखादिकं तच्चान्यैः पृथिव्या-
दिभिः दातुमशक्यत्वाददत्तमित्युच्यते । "अधारयदररिन्दानि सुक्रतुः
(ऋ० सं० २, २, ४, ५)"—इति निगमः । अत्र 'अदत्तदानमुदकैः'—
इति माधवनिर्वचनानुक्रमणी ॥

(२७) ध्वस्मन्वत् । 'ध्वंसु गतौ च (भू० आ०)' । चकारादधः-
पतनेऽपि । औणादिको मनिन् भावे (उ० ४, १४०) । वाज्जल-
कादु-लोपः (१, ३, १) । धस्म ध्वंसनं मेघेभ्यः पर्वतादिभ्यो वा अधः-
पतनं निम्नप्रदेशगमनम् । जलार्थिकर्तृकं वा गमन मस्यास्तीति
मतुप् ; 'अनो नुट् च (८, २, १६)'—इति मतुपो नुडागमः, नुटो
ऽसिद्धत्वात् (८, २, १) तस्य च वत्वं भवति (८, २, ६) । 'ध्वस्मन्वत्
स्यात् ध्वंसनवत्'—इति माधवनिर्वचनानुक्रमणी । "सं त्वा ध्वस्म-
न्वदभ्येतु पायः (ऋ० सं० ४, ५, १६, २)"—इति निगमः । माधवस्तु
'समभ्येतु त्वां मदीये वर्धमानं ध्वंसनक्रियायुक्तमन्नं वचनं स्पृहणीयं
सहस्रसङ्ख्याकम्'—इत्यभाषयत्* ॥

(२८) जामि । जामेर्गतिकर्मणो (निघ० २, १४) 'वसिवपिय-
जि (उ० ४, १२१)'—इत्यादिना विहित इञ् वाज्जलकाद् भवति ।

* नैष पाठो यथाश्रुतः साधनीयः ।

† प० २, ५. ४, १ । निघ० २, ४ ; ६. ४, २०. १०, १६ ।

जर्माति गच्छति निम्नं प्रदेशं, गम्यते वा जलार्थिभिः । यद्वा ; 'जनी प्रादुर्भावे (दि० आ०)' । अस्मात् 'जनिघसिभ्यामिण् (उ० १२६)' —इति इण् प्रत्ययो वाङ्मलकान्नकारादेशश्च दीर्घः (३,३,१) । जायतेऽस्मात् पृथिव्यादि, जायते वा स्वकारणात् 'अग्नेरापः अद्भ्यः पृथिवीति (तै० उ०)' श्रुतेः । "जामिवत्"—इत्यन्ये पठन्ति । निगमदर्शनान्निर्णयः ॥

(२९) आयुधानि* । 'युध सम्प्रहारे (दि० आ०)' । 'घञर्थे क-विधानम् (३,३,५८वा०)'—इति कः । आयुध्यत्यनेनेत्यायुधम् । यद्वा ; 'द्वगुपधज्ञाप्रौकिरः कः (३,१,१३५)'—इति कर्त्तरि कः । आयुध्यते सम्प्रहरति रक्षांसि । जसि आयुधानि । "इन्द्रे सन्तिष्ठ जनयायुधानि (ऋ० सं० ७,४,८,२)"—"जामि ब्रुवाण आयुधानि वेति (ऋ० सं० ७,६,४,२)"—इति च निगमौ ॥

(३०) क्षपः । 'क्षप प्रेरणे (चु० प०)' । कथादिष्वपठितोऽपि 'बङ्गलमेतन्निर्दर्शनम् (चु० ग० सू०)'—इत्यस्योदाहरणत्वेनां धातु-वृत्तौ पथ्यते । असुनि णिलोपः । क्षिपयति प्रेरयति नाशयति पिपासाम् । "क्षपो जिवन्तः पृषतीभि र्दृष्टिभिः (ऋ० सं० १,५,७,३)"—इति निगमः ॥

(३१) अहिः‡ । मेघनामसु निरुक्तम् (१,१०) । गच्छन्ति निम्नं प्रदेशम्, आभिमुख्येन हन्ति तापम्, अहिंसकं वा प्राणिनाम् । "पृथिव्या

* निरु० १०, ६ ।

† कथादिष्वुरादेरन्तर्गणः, अत्र सर्व एवादन्ता धातवः पठिताः ।

‡ पु० १० ।

निघण्टुः अहिम् (ऋ० सं० १, ५, २६, १)”—इत्यत्र ‘शशं ज्ञतगतौ (भू० प०), अन्तर्णीतण्यर्थः, निर्गमभूमौ पातनमुच्यते, अहिम् मेघं वृक्षमित्यर्थः’—इति स्कन्दस्वामिभाष्यम् । उदकं भवितुमर्हति । अन्वेषणीयो निगमः ॥

(३२) अक्षरम्* । निरुक्तं वाङ्नाभसु (१, ११) । व्याप्नोति जगत्, अश्रयते भुज्यते वा प्राणिभिः, अनक्ति सेचयति भूमिं वा, न क्षरति क्षीयते कदाचिदपीति वा । “ततः क्षरत्यक्षरम् (ऋ० सं० २, ३, २२, २)”—इति निगमः ॥

(३३) स्रोतः । ‘सु गतौ (भू० प०) । ‘सुरीभ्यां तुट् च (उ० ४, १६७)’—इत्यसुन् । स्रवति निम्नं देशम् । “धन्वन् स्रोतः कृणुते गातु भूर्मिम् (ऋ० सं० १, ७, २, ५)”—इति निगमः ॥

(३४) तृप्तिः । ‘तृप् प्रेरणे (दि० प०) । क्तिन् । यद्वा ; ‘क्तिक्त्तौ च सञ्ज्ञायाम् (३, ३, १७४)’—इति क्तिच् । तृष्यन्ति हि देवता-स्तेन तर्पिताः, तृष्यन्ति तेन पीतेन प्राणिन इति वा । तथाच श्रुतिः—‘मन्ये भेजानो अमृतस्य तर्हि हिरण्यवर्णा अतृपं यदा वः’ (अथ० सं० ३, १३, ६) । निगमोऽन्वेषणीयः ॥

(३५) रसः† । रसतिः शब्दार्थः (भू० प०) । पचाद्यच् (३, १, १३४) । रसति हि तन्मेघपर्वतादिभ्यः पतत् । यद्वा ; ‘रस आस्वा-दने (चु० प० अ०) । ‘पुंसि सञ्ज्ञायां घः (३, ३, ११८)’ । रस्यते आस्वाद्यते जिह्वया लिह्यते इति रसः । यद्वा ; रसोऽपां गुणः‡,

* पु० ११ ।

† पु० ११ ।

‡ ‘आपश्चतुर्गुणा रसेन’—इति निघ० प० २, ४ ।

गुणगुणिनोरभेदोपचारेणाख्यायते; मत्वर्थीयस्य लुग् वा रसवान्
रसः। यद्वा; रसतिरर्चतिकर्मा (३, १४), पचाद्यच् (३, १, १३४);
अर्च्यते देवतात्वात्, अर्च्यतेऽनेन देवता इति वा । “आ त्वा
विशन्विन्दवः (ऋ० सं० ६, ६, १८, २)”—इति निगमः ॥

(३६) उदकम्* । ‘उदकञ्च (उ० २, ३६)’—इत्युणादि-सूत्रेण
उदकशब्दो निपात्यते । कुन्-प्रत्यये खनतेरुत्पूर्वस्य धातुलोपः ।
उत्खायते तद् वायुना विभज्यमानं कर्म, उत्खनति वा भूमिं खेन
वेगेन कर्त्ता । उत्पूर्वस्य वाञ्छतेर्लोपः उदकमिति; उदञ्चतीत्युदकम् ।
“उदानिषुर्महीरिति तस्मादुदकमुच्यते (अथ० सं० ३, १३, ४)”—
इति, “समानमेतदुदकम् (ऋ० सं० २, ३, २३, ५)”—इति, “म-
ण्डूका इवोदकान् (ऋ० सं० ८, ८, २४, ५)”—इति, “मण्डूका
उदकादिव (ऋ० सं० ८, ८, २४, ५)”—इति च निगमाः ।

(३७) प्रयः† । ‘प्रीञ् तर्पणे (ऋ० प०)’ । असुन् (उ० ४,
१८४) । तप्यन्तेऽनेन देवताः । यद्वा; प्रपूर्वात् यमते (भू० प०)
रसुनि टिलोपो बाङ्गलकात् । प्रकर्षेण गच्छन्ति प्रयः । “आपो न
द्वीपं दधति प्रयांसि (ऋ० सं० २, ४, ८, ३)”—इति निगमः ॥

(३८) सरः‡ । ‘सृ गतौ (भू० प०)’ । असुन् (उ० ४, १८४) ।
सरति स्त्रियते वा सरः । “साकं सरांसि त्रिशतम् (ऋ० सं० ६, ५,
२८, ४)”—इति निगमः ॥

(३९) भेषजम्§ । ‘भिषज् चिकित्सायाम्’ कण्डादिः (प०) ।

* निरु० २, २४ । † प० २, ७ । ‡ पु० ११ ।

§ प० २, ६ । निरु० १०, ७; २५ ।

पुंसि सञ्ज्ञायां घः (३, ३, ११८) । भिषज्यन्त्यनेन भेषजम्, 'अन-
न्तावसथेतिह भेषजात्'—इति निर्द्देशात् साधु । “आप इद्वा उ
भेषजीरापो (ऋ० सं० ८, ७, २५, ६)”—इति श्रुतिः । ‘भेषं रोगं
जयति’—इति दुर्गः । यद्वा; भेषजमस्मिन्नस्तीति भेषजम् । अर्श
आदित्वादच् (५, २, १२७) । तथा “अप्सु मे सोमो अब्रवीदन्त-
विश्वानि भेषजा (ऋ० सं० १, २, ११, ५)”—इति श्रुतिः । निगमो-
ऽन्वेषणीयः ॥

(४०) सहः* । सहिरभिभवार्थः (दि० प०), अभिभवते उष्ण-
मग्निं वा । यद्वा; सहे बलं (निघ० २, ६), तदस्यास्तीति मत्वर्थी-
यस्य लुक् (१, ४, १६ वा०) । बलवत् हि बलम् । “महदातुं पुरुहूत
क्षियन्ते (ऋ० सं० ३, २, ३, ३)”—इति निगमः । सकारलोपश्चान्दसः ॥

(४१) शवः† । ‘टु ओ श्वि गतिवृद्धोः (भू० प०)’ । ‘श्वेः सम्प्र-
सारणञ्च (उ० ४, १८८)’—इत्यसुन् । श्वयति गच्छति वर्द्धते वा
वर्षाकाले । शवतेर्वा गतिकर्मणः (निघ० २, १४) असुन् । शवति
गच्छति शवः । निगमोऽन्वेषणीयः । माधवेन स्त्रीये नामनिघण्टौ
‘शवः’—इत्येतन्नापाठि, ‘शिवम्’—‘शापम्’ इत्येते पठिते । द्वितीय-
माशप्ताशिवासु मातृषु प्रतीपं शपत्तद्यो वदन्ति । शिवमिति सनि-
गमं दृष्टमपि भाषायामपि जलपर्यायत्वात् अत्र तत्पर्यायेन तस्य
पाठे प्रयोजनं मन्दम्, शापमित्येतच्चत्यन्ताप्रसिद्धम् प्रायः पूर्वाचार्यैः
समान्नाये अपठितम् । अस्य च उदकनामत्वेनाप्रसिद्धत्वात्, शवस्य

* प० २, ६ । निघ० ५, २५, ११, ६ ।

† प० २, ६ । निघ० १०, २६; २१, ११, २१; २४, १२, २१ ।

ओजः सहः इत्याभ्यां सह प्रसिद्धपाठेऽत्र दृष्टत्वात्, प्रायोऽक्षरसाम्याच्च लेखकैः प्रायेण शव इति लिखितमिति । शपन्त्यनेनेति शापम् । 'अकर्त्तति च कारके सञ्ज्ञायाम् (३, ३, १९)'—इति घञ् । हस्ते ह्युदक मादाय शपन्ति मुनय इति श्रूयते ॥

(४२) यहः* । यातं प्राप्तं पिपासितैः, ऊतं च यज्ञे देवतात्त्वात् । असुनि यातेर्कयतेश्च द्विधातुजं रूपम्; पृषोदरादिः । (६, ३, १०९) निगमोऽन्वेषणीयः ॥

(४३) ओजः† । 'उज्ज आर्जवे (तु० प०)' । 'उज्जेर्वलोपश्च (उ० ४, १८७)'—इत्यसुन्, बाङ्गलकादुदकेऽपि भवति । उज्जते रक्तपक्षे न्यग्भावार्थश्च । उज्जतेर्वा नैरुक्तधातोर्दृङ्गिकर्मणोऽसुन् प्रत्ययः । उज्जत्यनेनेत्युर्क् । न्यग्भावयति वा स्ववेगेनानतप्रदेशं, वर्द्धते वा वर्षासु बलवद्वा । निगमोऽन्वेषणीयः ॥

(४४) सुखम्‡ । सुखावहत्वात् सुखम् । 'सुखं कस्मात् ? सुहितं खेभ्यः निरु० ३, १३)'—इति भाष्ये स्कन्दस्वामी । सुष्टु हितं खेभ्यः । नेयं हितयोगलक्षणा चतुर्थी (१, ४, ४४ वा०), इन्द्रियाणामचैतन्यात् सुखादिभिरसम्बन्धात् ; अत इयं हेतौ पञ्चमी (२, ३, २५), इन्द्रियविषयसन्निकर्षस्य सुखहेतुत्वात् उपपद्यते इन्द्रियाणां हेत्वर्थकयथाश्रुतसम्बन्धानुपपत्तेश्च सम्बन्धयोगपदार्थान्तराध्याहारः । अतिशयेन हितं पुरुषस्य, खेभ्यः ख-हेतुकमित्यर्थः । हितं वा पुरुषे आत्मधर्मत्वात् सुखादीनां धर्माधिकरणत्वाच्च धर्मिणाम् । अथवा

* प० २, ९ ।

† प० २, ९ । निरु० ६, ८ ।

‡ निरु० ३, १३ ।

खेभ्य इति चतुर्थैव; ख-शब्देन च आत्मा मनसा संयुज्यते मन इन्द्रियेणेति सम्बन्धिसम्बन्धात् पुरुष एवोच्यते इति यथाश्रुत-सम्बन्धः । तथाचोपनिषत्—‘वर्णः स एष इह प्रविष्ट आनखाग्रेभ्यो यथा क्षुरः’ । क्षुराधाने अव्यवहितं स्यादित्युपलक्ष्य प्राणान्ते च प्राणानां भवतीति प्राणादिशब्दैस्तस्योहसिद्धं दर्शयति—‘खं पुनः खनतेः (निरु० ३, ३१)’, उत्पूर्वस्य उत्खनति विनाशयति, किम्? परब्रह्मप्राप्तिमुखम्, कथम्? कायसुखप्रवृत्तेरधोगमनात् इति सुखम् । निगमोऽन्वेषणीयः ॥

(४५) क्षत्रम्* । ‘क्षदिः सौत्रः’ । ‘क्षद स्वैर्ये’ इति स्कन्दस्वामी । माधवपक्षे क्षदिः शकलीकरणार्था हिंसार्थश्च । ‘क्षद गतिहिंसनयोः’— इति सुबोधिनीकारः† । ‘गुष्ट्वीपचिवचियमि [मनि] सदिक्षदिभ्य स्तः (उ० ४, १६२)’ । वर्षाव्यतिरिक्तेषु चतुषु सूर्यरश्मिभिराहता ह्यापो मेघेषु घनीभूताः पाषाणवत् स्थिरा भवन्ति; जलाशयं प्राप्य वा; अश्रयते भुज्यते वा; अतिपीतं श्लेष्मादि जनयित्वा प्राणिनो हिनस्ति वा; गच्छति निम्नं गम्यते वा तदर्थिभिः । यद्वा; क्षत्रशब्दो बलनाम । अर्श आद्यच् (५, २, १२७) । बलवद्धि जलम् । धननाम वा (निघ० २, १०), तद्धेतुत्वान्ताच्छब्दम् । क्षतादन्नवृष्टिकृत्कृशात् त्रायन्ते इति वा क्षत-शब्दात् त्रायतेश्च क्षत्रम्, पृषोदरादिः (६, ३, १०६) । “युवं नो येषु^१ वरुण क्षत्रम् (ऋ० सं० ४, ४, २, ६)” । बृहच्च बल मन्त्रं वेति माधवभाष्यम् । “उत द्यावापृथिवी क्षत्रमुरु

* प० २, १० ।

† क्षद संवरणेऽपि दृष्टो वीपदेवीयकविकल्पद्रुमे, यतो भवति क्षतेति ।

(ऋ० सं० ४, ८, ८, ३)”—इत्यत्र च क्षत्रं धनमिति इष्टम् । उभय-
मप्युदकं भवितुमर्हति ॥

(४ ६) आवयाः । आङ् पूर्वात् ‘वी गतिव्याप्तिप्रजनकान्त्यस-
नखादनेषु (अदा० प०)’—इत्यस्मात् ‘इणश्चासिः (उ० ४, २१ ६)’
—इति बाङ्गलकादासि-प्रत्ययः । उपसर्गश्च धात्वर्थानुवर्त्तकः आभि-
मुख्यार्था वा ; अस्यते वीयते आभिमुख्येन गम्यते इति वा आवयाः
निगमोऽन्वेषणीयः ॥

(४ ७) शुभम् । ‘शुभ दीप्तौ (भू० आ०)’ । क्विप् प्रत्ययः ।
शोभते दीप्यते स्वेन तेजसा देवतात्वात् । द्वितीयैकवचनस्य प्रयोगो
यथादृष्टम् । “शुभं पृच्छमिषमूर्जं वहन्त (५, १, १, ४)”—“इषं
जनाय वहयः शुभस्यतीः (७, ८, १ ८, ४)”—“द्रवत्याणी शुभस्यती
(१, १, ५, १)”—इति च निगमाः ॥

(४ ८) यादुः । ‘या प्रापणे (अदा० प०)’ । ‘भृ-मृशीत्दृच-
रित्सरितनिधनिमस्जिभ्य उः (उ० १, ७)’—इति बाङ्गलकादुप्रत्ययो
दुडागमश्च । याति निम्नं प्रदेशं यादुः । ‘यादुः स्याद् गमनक्रियम्’—
इति माधवः । तदानीमु-प्रत्ययो बाङ्गलकात् । “ददाति मच्छं
यादुरी”—(ऋ० सं० २, १, ११, ६) इत्यत्र स्कन्दस्वामी—‘यादुरि-
त्युदकनाम, रोमत्वर्थीयः’—इति ॥

(४ ९) भूतम् । ‘भू सत्तायाम् (भू० प०)’, निष्ठातकारः कर्त्तरि ।
पूर्वमेव सत् भूतम् प्रथमदृष्टत्वात् । ‘अपएव ससर्जादौ तासु वीज-
मवासृजत् (१ अ० ८ श्लो०)’—इति यनुः । अथवा ‘भू प्राप्ता (वा
आ०)’—इति धातुः । प्रायं पिपासितैः । यद्वा ; पञ्चसु पृथिव्या-

दिषु महाभूतेष्वन्तर्भावात् भूतमित्युच्यते । 'मातान्तरिचं निर्भीयन्ते
अस्मिन् भूतानि (२, ८)'—इति निरुक्त एवोदाहरणम् । निगमो-
ऽन्वेषणीयः ॥

(५०) भुवनम्* । 'भू सत्तायाम् (भू० प०)' । 'भूसुधूज्भ्रसृजिभ्य-
ष्कृन्दसि (उ० २, ७५)'—इति क्युन्-प्रत्ययः, उवङारेशः । भव-
न्त्यनेन सर्वे पदार्था इति भुवनम् । "य इमा विश्वा भुवनानि जुङ्गत्
(ऋ० सं० ८, ३, १६, १)"—"इमा च विश्वा भुवनान्यस्य (ऋ० सं०
३, ३, ३१, ४)"—इति च निगमौ ॥

(५१) भविष्यत् । भवतेरेव । 'लृट् शेषे च (३, ३, १३)'—
इति लृट्, 'लृटः सद्वा (३, ३, १४), 'स्यतासी लृलुटोः (३, १,
३३)', इडागमः (७, २, ३५) । जलं हि आगामिन्यपि काले विद्यते,
प्रलयेऽपि जलत्वस्य नाशाभावात् । निगमोऽन्वेषणीयः ॥

(५२) महर्ता । 'मह पूजायाम्' भूवादिः (प०), कथादिश्च
(चु० अ०) । अस्मात् 'वर्त्तमाने पृष्टन्महद्बृहज्जगच्छत्वच (उ० २,
७८)'—इति निपातनम् । महति महयति वा देवता मनेन पुरुषस्येति
महत्, मह्यते वा देवतात्वात् । यद्वा ; मानेन स्वगतेन परिमाणेन
अन्यान् स्वस्माद्गूनप्रमाणान् पदार्थान् जहाति अतिक्रामति 'दशोत्तरा
ण्यावरणानि सप्त'—इत्यत्र विष्णुपुराणे सर्वमहत्त्वं जलतत्त्वस्योक्तम् ।
मानशब्दाज्जहातेश्च पृषोदरादित्वाद्रूपसिद्धिः । "महत्त उल्वं स्थविरुं
तदासीत् (ऋ० सं० ८, १, १०, १)"—इति निगमः ॥

* निरु० २, १२. ७, २५. ८, १४. १०, ११; २४; ४६. १२, ११ ।

† प० २, २ । निरु० २, १२ ।

(५३) आपः* । एतदुक्तसमानार्थम् । * * * । कृत्स्नं ताभिर्हि व्याप्तम्, आप्नोतेः सङ्ग्रह-कर्मकत्वात् । तथाचार्यवर्णिका श्रुतिः— आपो अग्रे विश्वमावन् (अथ० सं० ४, २, ६)”—इति । यद्वा ; कर्मणि क्विप्, इन्द्रेण आप्ता आपः, तदाप्नोतीन्द्रो वा । ‘तदाप्नोदिन्द्रो वा यतीस्तस्मादापो अनु^१ एन (अथ० सं० ३, १३, २)’—इति श्रुतिः । “आपो हि ष्ठा मयोभुवः (७, ४, ५, १)”—इति निगमः ॥

(५४) व्योमा† । निरुक्तमन्तरिक्षनामसु (३) । व्यवति प्राणिनः संवृणोति भूमिमिति वा । निगमोऽन्वेषणीयः ॥

(५५) यशः‡ । ‘अशू व्याप्तौ (स्वा० आ०)’—‘अश भोजने (क्र्या० प०)’ । ‘अशोर्देवने युट् च (उ० ४, १८६)’—इत्येतस्माद् वाङ्मलकादुदकेऽपि भवति । ‘अशोर्युट् च’—इत्येव श्रीभोजदेवः । अश्रुते व्याप्नोति जगत्, अश्रुते वा प्राणिभिः । “तिर्यग् विलश्वमस ऊर्द्धवुध्नो यस्मिन् यशो निहितं विश्वरूपम् । अत्रासत ऋषयः सप्त साकं ये अस्य गोपा महतो बभ्रुः (अथ० सं० १०, २६, ८)” —इति निगमः ॥

(५६) महः । महदित्यनेन समानम् । अत्रासुन् प्रत्ययः (उ० ४, १८४) । “मङ्गा जिनेषि महिनि (ऋ० सं० ४, ४, २९, १)” —इति निगमः । ‘महो अर्ष’ (ऋ० सं० १, १, ६, ३. निरु० ११, २७) —इत्यत्र ‘मह उदकनाम’—इति स्कन्दस्वामी । “महोम्यः स्वाहा (?)”—इति च ॥

(५७) सर्षिकम् । ‘सृ गतौ (भू० प०)’ । ‘सर्षेर्नुम् च (उ० ४,

* पु० ३ । † पु० ३ । ‡ पु० २, ७, १० ।

२३)'—इतीकन् प्रत्ययः । अधिकृतं कित्त्वन्तु बाहुलकान्न भवति, गुणः, धावति सर्षीकम् । “सलिलाय त्वा सर्षीकाय त्वा सतीकाय त्वा (?)”—इति निगमः ॥

(५८) स्वृतीकम् । ‘स्वृ शब्दोपतापयो (भू०प०)’, स्वरतिर्गत्यर्थः (निघ० २, १४), अर्चतिकर्मा च (निघ० ३, १४) । ‘अलीकादयश्च (उ० ४, २५)’—इतीकन्-प्रत्ययान्तेषु द्रष्टव्यः, निपातनात्तु-गागमः । शब्दं करोति, गच्छति, पूज्यन्तेऽनेन देवताः, पूज्यते वा स्वयं देवतात्वात् इति स्वृतीकम् । निगमोऽन्वेषणीयः ॥ “सतीकम्”—इति केचित् पठन्ति । ‘षट्श्च विशरणगत्यवसादनेषु (भू०तु०प०)’—पूर्ववदीकन् (उ० ४, २५); दकारस्य तकारः । गच्छति अवसीदति कुड्यानि, अनेनेति वा । “सतीकाय त्वा (?)”—इति पूर्वमुक्तो निगमः । अत्र स-शब्देऽवग्रहकरणं पदकाराणामभिप्रायस्य वैचित्र्यात्* ॥

(५९) सतीनम् । पूर्ववत् सर्वम्; दकारस्य तकारोऽपि निपातनात् । यद्वा; सती शोभना असौ; सामर्थ्यान्माध्यभिका वाक्, सा ईना ईश्वरा अस्य तत् सतीनम्; ‘सञ्ज्ञापूरण्योश्च (६, ३, ३८)’—इति पुम्बद्धावनिषेधः । “अथो सतीन कङ्कतः (ऋ०सं० २, ५, १४, १)”—इति निगमः । “सतीन सत्वाह्वयो भरेषु (ऋ०सं० १, ७, ८, १)”—इति च ॥

(६०) गहनम् । ‘गाहु विलोडने (भू०आ०)’ । ‘युच् बहुलम् (उ० २, ७४)’—इति युच् प्रत्ययः, बहुलवचनाद्बहुत्वम् । अवगा-

* पदकारेण हि ‘स । तीकाय’ एवमवगृहीतम् । † प० १९. ६, ६ ।

ह्यते प्राणिभिः गहनम् । “अम्भः किमासीद् गहनं गभीरम् (ऋ० सं० ८, ७, १७, १)”—इति निगमः । अत्राम्भः गभीरमित्येते निरुक्त्या योजनीये ॥

(६१) गभीरम्* । गमेर्धातोः ‘गभीरगभीरौ (उ० ४, २४)’—इति नुगागम ईरन्-प्रत्ययो मकारलोपश्च निपात्यते । गच्छति यज्ञेष्वाहृतं वसतीवर्यादिरूपेण । “पषि^{१०} दीने गभीर आ (ऋ० सं० ६, ४, ५३, १)”—“न तं हन्ति स्वतो गभीराः (ऋ० सं० ८, ६, ५, ४)”—इति च निगमौ ॥

(६२) गम्भरम् । ‘कृदरादयश्च (उ० ५, ४२)’—इत्यर-प्रत्ययान्तेषु द्रष्टव्यः । निपातनाद् गमेरन् भडागमश्च । पूर्ववदर्थः । यद्वा ; ‘ग्रह उपादाने (क्र्या० उ०)’, पूर्ववदरन्, ‘हृग्रहोर्भच्छन्दसि’ (सि० कौ० वै० ३ अ०) । रेफस्य मकारो बाहुलकात् स चाकारात् परः । गृह्यते वसतीवर्यादित्वेन । “गम्भरेषु प्रतिष्ठाम् (ऋ० सं० ८, ६, २, ४)”—इति निगमः ॥

(६३) ईर्मा । अव्ययमिदम् । “वि यदज्जाँ अजथनावईं यथा (ऋ० सं० ४, ३, १४, ४)”—इति निगमः । बज्जेषु पाठेषु “कम्मा”—इति दृश्यते, तल्लिपिभ्रमतः । * * * अत ईमित्येव पठितव्यम् ॥

(६४) अन्नम्‡ । ‘अन प्राणने (अदा० प०)’ । ‘कृवृजृसिद्रुप-न्यभिस्त्रिपिभ्यो नित् (उ० ३, ९)’—इति न-प्रत्ययः । अन्यते प्राण्यते प्रजाभिः ; न हि कदाचिदपि जलेन विना जीवन्ति प्राणिनः ‘अस्य

* पु० ११ । † प० ४, २ । निरु० १, ९, ४, १९, ५, २८ ।

‡ प० ३, ६ । निरु० १, ९ ; १४, ४, १८, ६, २५ ।

§ निरु० ३, ९ ।

शोषादयो दोषा भवन्ति यदलाभतः । न हि तोयाद् विना तृप्तिः
स्वस्थस्याप्यातुरस्य च”—इति वाग्मटः । अत्तेर्वा निष्ठातकारः ; अत्रान्न
इति निर्देशात् जग्ध्यादेशाभावः, अद्यते स्म । अन्नहेतुत्वाद्वा अन्न
मित्युच्यते । “हिरण्यदा ददत्यन्नमस्मै (ऋ० सं० २, ७, २३, ५)”—
इति निगमः ॥

(६५) हविः । ‘ऊ दानादानयोः (जु० प०)’ । ‘अर्चिष्णुचि-
ऊमृभिच्छदिच्छर्दिभ्य इसिः (उ० २, १०१)’—इति इसि-प्रत्ययः ।
दीयते पिपासितेभ्यः, आदीयते वा जनैरूपभोगाय । अथवा ह्वयते
देवतोद्देशेन, प्रक्षिप्यते वैश्वानरे हविरिदं जुहोमीत्यादि मन्त्रैः ।
“हविषाजारो अपां पिपत्ति (ऋ० सं० १, ३, ३३, ४)”—“विश्वक-
र्मन् हविषा वावृधानः (ऋ० सं० ८, ३, १६, ६)”—इति च निगमः ॥

(६६) सद्म* । (६७) सदनम्† । ‘षट् विशरणगत्यवसादनेषु
(भृ० तु० प०)’ । पूर्वत्र, ‘मनिन् (उ० ४, १४०)’—इति मनिन्
प्रत्ययः । उत्तरत्र, ‘युच् बङ्गलम् (उ० २, ७४)’—इति युच् । विशी-
र्यते शिलादिषु पातात्, विशीर्यन्तेऽनेन कुड्यादय इति वा ; गच्छति
वागच्छति निम्नं, गम्यते वा प्राणिभिः ; अवसादयति पिपासायुक्तं
वा । ‘हविहविष्मो महि सद्म दैव्यम् (ऋ० सं० ७, ३, ८, ५)”
—इति निगमः ॥

(६८) चतम्‡ ॥

* प० २, १७. ३, ४ ; २० ।

† निघ० ४, १७ ७, २४. १२, ४२ ।

‡ प० २, १० ; २५. ३, ४. ४, १९. ५, ४. ६, २२. ८, ६ ; १९ । निघ० १०, ४० ।

(६६) योनिः* । 'यु मिश्रणे (अदा०प०)' । 'वह्निश्रियुद्रु-
ग्लाहात्वरिभ्यो निः (उ० ४, ५१)'—इति नि-प्रत्ययः । युतं मितं
सम्पृक्तं सर्वपदार्थैः । यद्वा ; वेतेर्वकारस्य उकारः, स च ईकारा-
त्परः यणादेशः, स एव प्रत्ययः । परिवीतं हि जलं वायुना
तीरेण वा । यद्वा ; योनिः कारणमन्नस्य । 'वृष्टेरन्नं ततः प्रजाः
(मनुः ३, ७६)'—इति हि सृष्टिः । "चरत् प्रियस्य योनिषु प्रियः
सन् (ऋ० सं० ८, ७, ७, ५)"—"त्वच्चं पृञ्चन्त्युपरस्य योनौ' (ऋ० सं०
१, ५, २ ७, ३)"—इति च निगमौ ॥

(७०) ऋतस्य योनिः । यज्ञस्य योनिः; नह्युदकेन विना कश्चि-
दपि यज्ञः कर्तुं शक्यते, ऋतस्य आगामिनो वर्षजलस्य योनिर्वा,—
आदित्यो भौमं रसं रश्मिनादत्ते पुनर्वर्षाकाले वर्षति; तथा—'सह-
स्रगुणमुत्सृष्टुमादत्ते हि रसं रविः'—इत्युक्तम् । 'अस्य योनिर्भवति'—
इति माधवः । "ऋतस्य योनि मा सद्दः (ऋ० सं० ४, १, १३, ४)"
—"ऋतस्य योनागर्भे सुजातम् (ऋ० सं० १, ५, ६, २)"—इति
निगमौ ॥

(७१) सत्यम्† । सत्सु भवम् 'भवेच्छन्दसि (४, ४, ११०)'—
इति यत् । यद्वा ; सत्सु साधुः 'तत्र साधुः (४, ४, ६८)'—इति
यत् । सतोऽर्हमिति वा 'छन्दसि च (५, १, ६७)'—इति यः ।
"विद्युदसिविद्यामयाद्भ्यानभृतात्सत्यमुपैति (?)"—"ऋतात् सत्य
मुपागात् (?)"—इति च निगमौ ॥

* प० ३, ४ । निरु० २, ८ ; १६ ।

† प० ३, १० । निरु० १, १२. २, १२ ।

(७२) नीरम्* । 'णीञ् प्रापणे (भू० उ०)' । 'स्फायितञ्चिवञ्चि-
शकि (उ० २, १२)'—इत्यादिना रन्-प्रत्ययः । नयति प्रापयति शुद्धिं
नीयते वा पुरुषेण स्वाभिमतकार्यसम्पादनाय । निगमोऽन्वेषणीयः ॥

(७३) रयिः† । 'रौङ् गतौ (‡)' । 'अच इः (उ० ४, १३४)'
—इति इ-प्रत्ययः, गुणः । रीयते गच्छति रयिः । यद्वा ; रातेः
(अदा० प०) इ-प्रत्यये बाहुलकात् युगागमो धातोर्ह्रस्वश्च । दीयते
पिपासितेभ्यः । निगमोऽन्वेषणीयः ॥

(७४) सत्‡ । 'अस भुवि (अदा० प०)' । लटः शतरि 'असे-
रसोपः (६, ४, १११)', सत् । सर्वदा विद्यमानं प्रलयेऽपि नाशा-
भावात् 'सदसि भूयाः (?)'—इति निगमः ॥

(७५) पूर्णम् । 'पृ पालनपूरणयोः (जु० क्र्या० प०)' । निष्ठा-
तकारः । 'उदोष्ठ्यपूर्वस्य (७, १, १०२)', 'हलि च (८, २, ७७)',
'रदाभ्याम् (८, २, ४२)'—इति निष्ठानत्वम्, 'रसाभ्यां नो णः (८, ४,
१)'—इति णत्वम्; पूर्णम् । रक्षितं सेत्वादिना, तदर्थिभिः पूरितं
वा कटाहादिषु । यद्वा ; 'पूरी आष्यायने' दिवादिशुरादिषु । 'वा
दान्तशान्तपूर्णदस्त (७, २, २७)'—इत्यादिना निपातितम् उपभोग-
क्षीणं आष्यायितम् । "पूर्णे पूर्णेन सिच्यते (अथ० सं० १०, ८, २६)"
—इति निगमः ॥

(७६) सर्वम्॥ । 'सृ गतौ (भू० प०)' । 'सर्वनिघृष्वरिष्वलष्वशिव-

* प० २, ४ ।

† प० २, १० । निरु० ४, १७ ।

‡ 'रौङ् श्रवणे' दिवादिः, 'री गतिरेषणयोः' क्रादिषु दृश्येते ; न तु 'रौङ्
गतौ कापि ।

§ प० २, २६ । निरु० १, २० ।

॥ निरु० २, २४ ।

पट्वप्रङ्गेष्वो अतन्त्रे (उ० १, १५१)'—इति निपातितम् । अतन्त्रे
अकर्त्तरीत्यर्थः । सृतमनेन । यद्वा ; बाङ्गलकात् कर्त्तरि भवति ;
सर्वम् । उभयत्रापि पचाद्यच् (३, १, १३४) । हिनस्ति पिपासामुष्णं
वा । 'सर्वमसि सर्वं मे भूयाः (?)'—इति निगमः ॥

(७७) अक्षितम्* । 'क्षि क्षये (भू० प०)' । भावे निष्ठातकारः ।
क्षितं क्षयः, स यस्य न विद्यते, तदक्षितम् । सर्वदा सर्वै रूपभुज्यमान-
मपि स्वमहत्तया उपर्युपरि वर्षणाद्वा क्षयरहितमित्यर्थः । क्षियः
'निष्ठायामण्यदर्थे । वाक्रोशदैन्ययोः (६, ४, ६०-६१)'—इति
विहितो दीर्घः, अत्र च भावो ण्यदर्थः, तस्मात् स न भवति ; दीर्घा-
भावात् 'क्षियोदीर्घात् (८, २, ४६)'—इति निष्ठानत्वमपि न भवति ।
'उत्समक्षितं व्यचन्ति (अथ० सं० ४, २७, २)'—“समानमर्थमक्षितम्
(ऋ० सं० २, १, १८, ५)"—“अक्षितमत्यै जुहोमि स्वाहा (?)"—
इति च निगमाः ॥

(७८) बर्हिः† । निगमोऽन्वेद्यः । वृद्धेर्नलोपश्च (उ० २, १०२)
—इत्यादिना पूर्ववत् साध्यम् ॥

(७९) नाम‡ । नमतेः (भू० प०), 'मनिन् (उ० ४, १४०)'—
इति मनिन्-प्रत्यये धातोर्मलोपो दीर्घश्च निपात्यते१ । नम्यते
पुरुषैर्देवतात्वात् । णिजन्ते वा निपातनम् । नमयति नदीतीरनिकट-

* निरु० ५, ११, ११, ११ ।

† पु० ३. प० ५, २ । निरु० ८, ८ ।

‡ निरु० ३, १२. ४, २५ ।

१ 'नामन्-सीमन् (उ० ४, १४६)'—इत्यादिनेति यावत् ।

वर्त्तिनो वेतसादीन् । अथवा 'अम गत्यादिषु' 'भूवादिः 'अम रोगे' चुरादिः, नञ्-पूर्वः ; अस्मान्निपापनं पूर्ववत् । न अमन्ति गच्छन्त्यनेन । न हि स्नानपानोपयोगिजले विद्यमाने प्राणिनोऽन्यत्र गच्छन्ति । तथाहि—ओत्रियसजलनदीप्रमृतिषु विद्यमानेष्वेव वासो विधत्ते स्मृतिः । न आमयत्यनेन रोगी न भवत्यनेनेत्यर्थः । 'आपो अमी-वचातनीः (ऋ० सं० ८, ७, २५, ६)'—इति श्रुतिः । "नामानि यङ्को अधि येषु वद्धंते (ऋ० सं० ७, २, ३३, १)"—"दधाना नाम यञ्चि यम् (ऋ० सं० १, १, ११, ४)"—इति च निगमौ ॥

(८०) सर्पिः । 'सृष्ट गतौ (भू० प०)' । 'अर्चिःशुचिःसृष्टिः-दिच्छर्दिभ्य इसिः (उ० २, १०१)'—इति इसि-प्रत्ययः । सर्पति द्रवद्रव्यत्वात् । * * । निगमोऽन्वेषणीयः ॥

(८१) अपः* । 'आसृ व्याप्तौ (स्वा० उ०)' । आपः कर्माख्यायां ह्रस्वो नुट् च वा (उ० ४, २०२)'—इत्यसुन् प्रत्ययो बाङ्गलकात् जलेऽपि भवति ; अपः । आप इत्यनेन समानार्थम् । "बङ्गीनां गर्भा अपसामुपस्थात् (ऋ० सं० १, ७, १, ४)"—"जामीनामग्नि-पसि स्वसृणाम् (ऋ० सं० २, ८, १४, १)"—इति च निगमौ ॥

(८२) पवित्रम् । 'पूञ् पवने (अथा० उ०)' । 'पुवः सञ्जायाम् (३, २, १८५)'—इति करणे इत्र-प्रत्ययः । पुनात्यनेनात्मानं स्नातः । अथवा 'कर्त्तरि चर्षिदेवतयोः (३, २, १८६)'—इत्यपां देवतात्वात् कर्त्तरि इत्र-प्रत्ययः । पुनाति पापकृतः । तथाच मनुः—'ज्ञानं

* प० २, १ । निरु० ७, २७ ।

† प० ४, २ । निरु० ५, ६ ।

तपोऽग्निराहारोमृन्मनोवार्युपाञ्जनम् । वायुः कर्माकालौ च शुद्धेः
कर्तृणि देहिनाम् (पु० अ० १० पु० सू० ०)”—इति । “श्रुतपवित्राः स्वध-
या मदन्तीः (ऋ० सं० ५, ४, १४, ३)”—इति निगमः ॥

(८३) अमृतम्* । नञ्-पूर्वात् म्रियतेर्धातोः ‘तनिमृड्भ्यां
किञ्च (उ० ३, ८५)’—इति तन् प्रत्ययः । न म्रियन्ते हि प्राणिनो-
ऽनेन पीतेन । अथवाऽत्यन्तस्वादुरसत्वादमृतमित्युच्यते ; तथा
‘अमृतोह्यापः’—इति श्रुतिः । “यत्रा सुपर्णा अमृतस्य भागम्
(ऋ० सं० २, ३, १८, १)”—इति निगमः ॥

(८४) इन्दुः† । ‘ञि इन्धौ दीप्तौ (रु० आ०)’ । अस्मात्
‘उन्देरिच्चादेः (उ० १, १२)’—इति विधीयमान उ-प्रत्ययो बाङ्गल-
काद् भवति, धकारस्य दकारश्च । इन्धे दीप्यते स्वेन तेजसा
देवतात्वात् । यद्वा ; ‘उन्दी क्लेदने (रु० प०)’ । ‘उन्देरिच्चादेः
(उ० १, १२)’—इत्यु-प्रत्यय आदेरिदादेशश्च उनन्ति भूमिमिन्दुः ।
यद्वा ; ‘इदि परमैश्वर्ये (भृ० प०)’ । अस्माद्-प्रत्ययः । परमेश्वरं
हि जलं देवतात्वात्, प्राणिनां प्राणनस्य जीवनस्य च तदायत्तत्वाच्च ।
निगमोऽन्वेषणीयः ॥

(८५) हेम‡ । हिरण्यनामसु व्याख्यातम् (२) । हिनेति गच्छति
निम्नं प्रदेशं, गम्यते वा तदर्थिभिः, वर्द्धते वा वर्षासु । निगमो
ऽन्वेषणीयः ॥

(८६) स्वः॥ । सुपूर्वादर्त्तेरन्तर्भावितण्यर्थात् ‘अन्येभ्योऽपि दृश्यन्त

* पु० २ । † प० २, १०. ५, ४ । निरु० १०, ४१ । ‡ पु० २ ।

§ सा० ऋ० आ० ६, १, ४, ४ द्रष्टव्यः । ॥ पु० ४ ।

(३, २, ७५) — इति विच्, गुणः, 'स्वरादिनिपातमध्ययम् (१, १, ३७), सुपो लुक्, रेफस्य विसर्जनीयः । अनावृष्ट्यादिजनितं क्लेशं सुष्ठु शोभनं गमयति नाशयति; स्वः । यद्वा; केवलादेव स्वार्थे णिच्, 'अपिशब्दः सर्वोपाधिव्यभिचारार्थः' — इत्युक्तेरिष्टार्थसिद्धिः । अरणं गमनं दोषरहितत्वेन शोभनं यस्य, सुष्ठु गच्छति निम्नं प्रदेशमिति वा, सुष्ठु प्राणिभिर्गम्यते इति वा; स्वः । अकारान्तमप्यस्ति । सुपूवाद्गमतेश्च बाङ्गलकाद् भवति । * * * । "आविः स्वः कृणुते गूहते वुसं (ऋ० सं० ७, ७, १६, ४)" — "स्वः सिषासन्नधिरो गर्विष्टिषु (ऋ० सं० ७, ३, १, २)" — इति च रेफान्तस्य निगमौ । "आसु स्वासु वंसगः (ऋ० सं० ८, ८, २, ३)" — इत्यकारान्तस्य । समा-
न्नायपाठः उभयत्र समानः ॥

(८७) सर्गाः । 'सृज विसर्गे (तु० प०)' । कर्मणि घञ् । सृज्यते मेघैर्विसृज्यत इति सर्गः; जसि सर्गाः । यद्वा; सर्गा वेगः; 'अर्श-
आदित्वादच् (पु, २, १२७)' । वेगवन्ति हि जलानि । "सर्गासो वताद्व (ऋ० सं० ७, ७, ११, ४)" — इति निगमः ॥

(८८) शम्बरम्* । सम्पूर्वाद् वृणोते: 'ग्रहवृद्धनिश्चिगमश्च (३, ३, ५८)' — इत्यप् । संव्रियते मेघैः । यद्वा; पचाद्यच् (२, १, १३४), वृणोति हि भृभिं संवरम् । पृषोदरादित्वात् (६, ३, १०६) शम्बरम् यद्वा; शम्बो वज्रः निरुक्तो मेघनामसु (१०) । तद्वानपीन्द्रः शम्बः, मत्वर्थीयस्य लुक् । 'रा दाने (अदा० प०)'; शम्बेनेन्द्रेण दीयते शम्बरः । 'घञर्थे क-विधानम् (३, ३, ५८वा०)' — इत्यस्योपलक्षणार्थ-

त्वान् कः । यद्वा ; शञ्च तद्वरञ्च शम्बरः । शमनं च रोगाणामुत्कृष्टञ्च सर्वपदाथेषु इत्यर्थः । 'शम्बरं सम्बरं जलम्'—इति माधवः । "अति-
थिग्वाय शम्बरं गिरेरुग्रो अवाभरत् (ऋ० सं० २, १, १६, २)"—
इति निगमः ॥

(८९) अभ्वम्* । आङ्-पूर्वात् भवतेः क इत्येष बाङ्गलकाद् भवति,
उपसर्गह्रस्वत्वञ्च । 'कन्दस्युभयथा (६, ४, ८६)'—इति सुपि भूसु-
धियो विधीयमानो यणादेशो व्यत्ययेन क-प्रत्ययेऽपि भवति ।
आ समन्ताद् भवति विद्यते अभ्वम् । 'अभवमा भवति'—इति
माधवः । "सनेम्यम्भं मरुतो जुनन्ति (ऋ० सं० २, ४, ८, ३)"—
इति निगमः ॥

(९०) वपुः† । 'टु वप वीजतन्तुसन्ताने (भू० उ०)' । 'अर्त्ति-
पृवपियजितनिधनितपिभ्यो नित् (उ० २, ११०)'—इत्युसि-प्रत्ययः ।
उपेऽनेन वीजम् ; वीजवपने हि जलं साधकतमं भवति । "चरिण्व-
र्चिर्वपुषामिदेकम् (ऋ० सं० ३, ५, ७, ४)"—इति निगमः ॥

(९१) अम्बु‡ । अन्तरिक्षनाम्नोऽम्बरशब्दस्य निर्वचने विस्तरेणो-
क्तम् (३) । निगमोऽन्वेषणीयः ॥

(९२) तोयम्§ । तवतेर्दृङ्ङिकर्मणः (निरु० ६, २५) 'अग्नयाद-
यश्च (उ० ४, १०८)'—इति यत्-प्रत्ययो निपातितो द्रष्टव्यः ।
वर्द्धते वर्षासु । 'तुदति तोयम्'—इति चौरस्वामी । तुदतेः
पूर्ववत् यत्-प्रत्यये निपातनाद् दकारलोपो गुणः । यद्वा ; तुदिः

* पु० १० । † प० २, ७ ।

‡ निरु० २, १० । § प० २, १५ ।

सौत्र आवरणार्थः । “तोयेन जीवद्भ्यः समर्जं भूम्याम् (?)”—
इति निगमः ॥

(६३) त्वयम्* । पूर्ववन्निपातनाद्रूपसिद्धिः । उकारस्य दीर्घः
(६, ३, १३३) । निगमोऽन्वेषणीयः† ॥

(६४) कृपीटम् । ‘कृपू सामर्थ्यं (भू० आ०)’ । ‘कृत्कृपिभ्यः
कीटन् (उ० ४, १८०)’—इति कीटन् प्रत्ययः । ‘कृपो रो लः (८,
२, १८)’—इत्यत्र, काशिकावृत्तिः—‘कृपण-कृपीट-कर्पूरादयोऽपि
कृपेरेव द्रष्टव्यः’ । ‘उणादयो बङ्गलम् (३, ३, १)’—इति च कृपेरेव
बाङ्गलकाङ्गत्वाभावः । भाष्ये तु—‘कृपणादीनां प्रतिषेधो वक्तव्यः (८,
२, १८भा०)’—इति लत्वाभावः । कल्पते तापनिवारणाय । “यत्रा
कृपीटमनु तद्वहन्ति (ऋ० सं० ७, ७, २१, २)”—इति निगमः ॥

(६५) शुक्रम्‡ । ‘शुच दीप्तौ (निघ० १, १७)’ । अस्मात्
‘ऋजेन्द्रायवज्रविप्र (उ० २, २७)’—इत्यादिना ककारान्तादेशो
र-प्रत्ययो गुणाभावश्च निपात्यते । शोचते शुक्रः । यद्वा ; शोचते
ज्वलतिकर्मणः (निघ० १, १७) सम्पदादित्वात् (३, ३, ६५वा०)
क्विप् । शुचि, तद्यस्य ; रो मत्वर्थीयः । दीप्तमित्यर्थः । शुक्रं तेजः
शब्दो वा, रेतः-पर्यायत्वात् ‘देवानां वै रेतो वर्षम्’—इति श्रुतेः
उदकनामत्वमपि बोद्धव्यम् । “शुक्रासु ते शुक्रमायुनाम् (?)”—
इति निगमः ॥

* प० २, १५ । निरु० ८, १३ ।

† ऋ० सं० ७, ७, २०, २ द्रष्टव्यः ।

‡ निरु० ८, ११. १२, १७ ।

(६६) तेजः* । 'तेजृ पालने' भूवादिः परस्मैपदी । असुन् (उ० ४, १८४) । तेजयति पालयति प्राणिनः पिपासादिनिवारणात् । यद्वा ; 'तिज निशाने (भू० आ०)' असुन् । अग्निजत्वादपां कार्य-कारणयोरभेदोपचारात् तेज इत्युक्तिः । निगमोऽन्वेषणीयः ॥

(६७) स्वधा† । स्व-शब्द उपपदे 'डु धाञ् दानधारणयोः (जु० उ०)'—इत्यस्मात् 'आतोऽनुपसर्गे कः (३, २, ३)' । स्वमात्मानं सर्वान्तर्यामिणं भगवन्तं नारायणं धारयति 'आपो नारा इति प्रोक्ता आपो वै नरसूनुवः । अयनं तस्य ताः पूर्वं‡ तेन नारायणः स्मृतः (मनुः १ अ० १० श्लो०)'—इति । स्वं धनं ददातीति वा ; शस्यो-त्पत्तिहेतुत्वात् । निगमोऽन्वेषणीयः ॥

(६८) वारि । ऊर्णोतेः इण् प्रत्ययः । वार्यते तत् सेत्वादिभिः पुरुषैः । वाजसनेये सौत्रामणी-प्रैषे—“देवं बर्हिर्वारितीनाम् (य० वा० सं० २१, ५७)”—इति निगमः । अस्य भाष्यकदुवटः—‘वारिती-नामुदकवतीनां वारिप्रभवानां वा ओषधीनां सम्बन्धिनि अध्वरे स्तीर्षम्’—इत्यादि ॥

(६९) जलम् । 'जल घातने (भू० प०)', 'घातनं तैत्त्राम्'—इति वृत्तिः । जलति शीतं भवति । यद्वा ; जायत इति जः । 'अन्येष्वपि दृश्यते (३, २, १०१)'—इति डो निरूपपदादपि जनेर्भवति । जैः जातैः प्राणिभिः लायते आदीयते इति जलम् । 'ला आदाने (अदा० प०)' । निगमोऽन्वेषणीयः ॥

* प० १७ ।

† प० २, ७, ३, ३० । निब० ७, २५ ।

‡ 'तायदस्यायनं पूर्वम्'—इति मत्पुस्तक-पाठः ।

(१००) जलाषम्* । जैः जातैः लय्यते वाञ्छ्यते (भू० उ०) इति जलाषम् । ज-शब्द उपपदे लषेः कर्मणि घञ् । 'जलाषं ज-लषितं जातैः'—इति माधवः । यद्वा ; जलाषमिति सुखनाम, सुखहेतुत्वादपां तद्धेतौ ताच्छब्दम् । “रुद्रं जलाषभेषजम् (ऋ० सं० १, ३, २६, ४)”—इति निगमः । 'जलाषमुदकनाम वा'—इति माधवो ऽभाषयत् ॥

(१०१) इदम् । 'इदि परमैश्वर्ये (भू० प०)', इतित्त्वान्मुम् । 'इन्देः कर्मिर्नलोपश्च (उ० ४, १५, २)'—इति कर्मि-प्रत्ययः । देवत्वादपां परमैश्वर्यं विद्यते । 'इणो दमुग्'—इति श्रीभोजदेवः ; ईयते निम्नं प्रदेशं गम्यते वा । यद्वा ; इन्धेः कर्मिन् बाहुलकान्नलोपो धकारस्य दकारश्च । इन्धे दीप्यते इदम् । “स्वमारो या इदं ययुः (ऋ० सं० २, ५, २६, ५)” —“ता जिह्वया सदमेदं सुमेधाः (ऋ० सं० ५, १, १०, ३)” —“रूपामिमानो अरुणोदिदन्तः (ऋ० सं० ४, २, १६, ३)” —इति च निगमाः ॥

॥ इत्येकशतमुदकनामानि (१०१) ॥ १२ ॥

अवनयः^(१) । यव्ह्यः^(२) । खाः^(३) । सीराः^(४) । स्रोत्याः^(५) । एन्यः^(६) । धुनयः^(७) । रुजानाः^(८) । वृक्षणाः^(९) । खादो-
अर्णाः^(१०) । रोधचक्राः^(११) । हरितः^(१२) । सरितः^(१३) ।
अग्रुवः^(१४) । नभन्वः^(१५) । वध्वः^(१६) । हिरण्यवर्णाः^(१७) ।

* प० ३, ६ ।

(२) कातिरिक्तसर्वेष्वेव पुस्तकेषु “यथाः”—इति, टीकाकृतसम्मतम् ।

(१५) “नभन्वः” ख । । “नभन्वाः” C. D. F ।

रोहितः^(१८) । ससुतः^(१९) । अर्णाः^(२०) । सिन्धवः^(२१) ।
कुल्याः^(२२) । वर्यः^(२३) । उर्व्यः^(२४) । इरावत्यः^(२५) । पार्व-
त्यः^(२६) । स्रवन्त्यः^(२७) । जजस्वत्यः^(२८) । पयस्वत्यः^(२९) ।
सरस्वत्यः^(३०) । तरस्वत्यः^(३१) । हरस्वत्यः^(३२) । रोधस्व-
त्यः^(३३) । भास्वत्यः^(३४) । अजिराः^(३५) । मातरः^(३६) ।
नद्यः^(३७) । इति सप्तत्रिंशन्नदीनामानि* ॥ १३ ॥

(१) अवनयः† । पृथ्वीनामसु व्याख्यातः (१) । अवनति जगत्
स्त्रोदकेन, अवनते प्राणिभिस्तीरादिनिर्माणेन । “आसिञ्चन्तीरवन्त्यः
समुद्रम् (ऋ० सं० ४, ४, ३१, १)” — “गा न ब्राणा अवनोरमुचत्
(ऋ० सं० १, ४, २९, ५)” — इति च निगमौ । निगमेषु बद्धवचना-
न्तत्वेन प्रायशः अत्रणात् सर्वत्र बद्धवचनान्तत्वम्‡ ॥

(२) यङ्गः§ । ‘या प्रापणे (अदा० प०)’ । ‘शेवयङ्गजिङ्गाग्नीवा-
ष्वामीवा (उ० १, १, ५, २)’ — इति निपातनात् अ-प्रत्ययो धातोर्ह्रस्वत्वं
जगागमश्च । बाहुलकादापः स्थाने डौप् पीप्पल्यादित्वाद् द्रष्टव्यम् ।
याति तांस्तान् प्रदेशान् प्राप्यन्ते वा प्राणिभिः । यद्वा; ‘यङ्गः’ —
इति महन्नाम (निघ० ३, ३), पूर्ववत् डौप् । यङ्गः महत्यो नद्यः ।

(२२) “ऋतावर्यः” — इति साधवः । (२४) “ऊर्व्यः” ७, ग ।

(२६) “वार्वत्यः” ग. C. D. E । (२७) “रिवत्यः” — इति च टीकासम्मतः ।

* “इति नदीनाम्” ग । † पु० १ ।

‡ एकवचनान्तपाठा अपि दृश्यन्ते परं ते पृथिवीवाचकाः प्रायः । तथाहि ऋक्-
संहितायाम् — २, २, ५, ५ अवनिः = भूमिम्, ततः २, ४, २५, २ अर्वानः = भूमिः,
ततः ३, ६, २, १ अवनिः = भूमिम् इति; एकत्र तु अर्वानः = रक्षकः इति व्याख्या-
नवांस्य सायणः १, १, ८, ५ ।

§ प० ३, ३ । निघ० ८, ८ ।

द्विधातुजं वा इदं नाम,—यातेर्कैजः, पृषोदरादिः (६, ३, १०६) ।
याताश्च प्राणिभिः ह्यताश्च यज्ञेष्वित्यर्थः । “स्वयमत्कैः परिदौयन्ति
यक्कीः (ऋ० सं० २, ७, २४, ४)” — “अवर्द्धयन्त्सुभगं सप्त यक्कीः
(ऋ० सं० २, ८, १३, ४)” — इति च निगमौ ॥

केषु चित् कोशेषु “यव्याः” — इतीदं नाम दृष्टम् । ‘यु मिश्रणे
(अदा० प०)’ पृथग्भावोऽप्यस्यार्थः — इति नैगमकाण्डे ‘वियुते (निरु०
४, २५)’ इत्यस्य निर्वचने स्कन्दस्वामिना प्रतिपादितः । ‘यु मिश्रणे’ —
इति अयं पद्यते, प्रयुज्यते च — ‘जनयत्यै त्वा संयौमि’ — इति, तथापि
पृथग्भावेऽपि वर्तते । न चायं वेरूपसर्गस्यार्थः, केवलस्यापि दर्शनात्
— ‘युतं धनमस्य’, ‘युतं भोजनमस्य’, ‘युतोऽयम्’ — इति पृथग्भूत
इति गम्यते — इति । अस्मात् ‘आसुयुवपिरपिलपित्रपिचमश्च (३, १,
१२६)’ — इति ण्यति प्राप्ते ‘कृत्यल्युटो बज्जलम् (३, ३, ११३)’ —
इति ‘अचो यत् (३, १, ६७)’, गुण, ‘वान्तो यि प्रत्यये (६, १, ७६)’
वर्षासु मेघैरुदकेन मिश्रणीयाः, अन्येषु सूर्यरश्मिभिराकृष्टेन पृथग्-
भवन्तीति वा । अथवा ‘युञ् बन्धने (क्र्या० उ०)’ अस्मात् अघ्नरा-
दित्वात् (उ० ४, १०८) यक् द्रष्टव्यः । बध्यते आसु सेतुरिति,
यव्याः । यद्वा ; यवेभ्यो धान्यविशेषेभ्यो हिताः ‘खलयवमाषतिल-
वृषत्रह्णश्च (५, १, ७)’ — इति यत् । नदीजवेनापि वर्द्धन्ते यव्याः ।
“वार्षं त्वा यव्याभिः (ऋ० सं० ६, ७, २, २)” — इति निगमः । ‘हृद-
मिव कुल्याभिः’ — इति माधवभाष्यम् । अनयोर्युक्तं गृह्णन्तु सूरयः ॥

(३) खाः* । ‘खन अवदारणे (भू० उ०)’, ‘अन्येष्वपि दृश्यते

(३, २, १०१) — इत्यत्र 'अपि' शब्दः सर्वापाधिव्यभिचारार्थः (३, २, १०१ भा०) — इत्युक्ते निरूपपदादपि जनिव्यतिरिक्तादपि खने डः प्रत्ययः, टाप् । वृत्रहननादिन्द्रेण खाताः । तथा च श्रुतिः—'अपां विल मपिहितं यदासीद् वृत्रं जघन्वा अप तदवार (ऋ० सं० १, २, ३८, १)'—इति, 'इन्द्रो अस्मां अददद् वज्रबाहुः (ऋ० सं० ३, २, १३, १)'—इति च नदीवाक्यम्* । यद्वा ; खनन्ति भूमिं वेगेन वहन्त्यः । अथ वा । 'खै दाने (?)' । 'घञर्थे क-विधानम् ३, ३, ५८)'—इत्यस्योपलक्षणार्थत्वात् कः, टाप् । 'खै स्यैर्ये हिंसायाञ्च (भू० प०)'—इति वा । खायन्ति स्थिरा भवन्ति वृत्रेण रुद्धाः, हिंस्यन्ते वा तेन, खाः । "सरायस्वामुप सृजा गृणानः (ऋ० सं० ४, ७, ८, ४)" — "ऋध्याम ते वरुण खामृतस्य (ऋ० सं० २, ७, ९, ५)" — इति च निगमौ ॥

(४) सीराः† । 'षिञ् बन्धने' भौवादिकः क्रयैयादिकश्च । 'शुसिचिमीनां दीर्घश्च (उ० २, २४)'—इति र-प्रत्ययः । सीयन्ते बध्यन्ते आसु सेत्वादितः शिलादिभिरवतारा वा । 'सरणात् सीरः'—इति सत्तेर्धातोः 'कूपशुकटिपटिशौटिभ्य ईरन् (उ० ४, २९)'—इति बाहुलकाद् भवति टि-लोपश्च । 'सीरा शब्दो नदी-वचनान्तोदान्तः, हल-वचन आयुदान्तः'—इति माधवः । "द्रवित्वः पृथिव्यां सीरा अधि (ऋ० सं० ८, १, ८, ४)" — "सीरा इन्द्रः सवितवे पृथिव्या

* तथाचेय मनुक्रमणिका—'तत्र नदीवाक्यं चतुर्थीषष्ठप्रथमीदशम्यः'—इति तत्र चेयं षष्ठी ।

† निरु० ९, ४० ।

(ऋ० सं० ३, ६, २, ३)”—इति च निगमः ॥ “सीरा युञ्जन्ति कवयः
(ऋ० सं० ८, ५, १, ८, ४)”—इति हल-वचनः ॥

(५) स्रोत्याः । स्रोतसि भवाः । ‘स्रोतसो विभाषाद्यङ्ङौ
(४, ४, ११३)’—इति ङ-प्रत्ययः । स्रोतोऽनुसरणाद्धि नद्यो भवन्ति ।
“नवति स्रोत्या नव स्रवन्तौ (ऋ० सं० ८, ५, २, ५, ३)”—इति
निगमः ॥

(६) एन्यः । ‘इण गतौ (अदा० प०)’ । ‘वीज्याज्वरिभ्यो निः
(उ० ४, ४, ८)’—इति वाङ्मलकान्नि-प्रत्ययः । ‘कृदिकारात् (४, १, ४, ५
वा०)’—इति ङीप् । यन्ति एभ्यः गमन-स्वभावा हि नद्यः गम्यन्ते
वा प्राणिभिः । “वि यद् वर्त्तन्त एन्यः (ऋ० सं० ४, ३, १२, २)”
—इति निगमः । एनी-शब्दो नदी-वचनो ऽन्तोदात्तः अन्यत्राद्यु-
दात्तः इति माधवः । “एनी त एते वृहती अभिश्रिया (ऋ० सं०
२, २, १३, ६)”—इति अस्योदाहरणम् ॥

(७) धुनयः* । ‘धूञ् कम्पने’ भौवादिः । बङ्गलानुवृत्तेः ‘घृणिपृश्नि-
पाष्णिचूर्णिभूर्णि (उ० ४, ५, २)’—इत्युक्ते नि-प्रत्ययः किञ्च । धुन्वन्ति
कम्पयन्ति तीरवृक्षादीनि, कम्पन्ते वा स्वयं गमनशीलत्वात् । “दिवे-
दिवे धुनयो यन्त्यथम् (ऋ० सं० २, ७, १२, २)”—इति निगमः ॥

(८) रुजानाः† । ‘रुजो भङ्गे’ तुदादिः परस्मैपदी । व्यत्ययेन
शानच्, अत्र च प्रथमा-समानाधिकरणे शानच् भवति, मुगागमस्तु न
क्रियते आगमानित्यत्वेन व्यत्ययेन वा । रुजन्ति कूलानि । “सं रुजानाः
पिपिष इन्द्रशत्रुः (ऋ० सं० १, २, ३७, १)”—इति निगमः ॥

(८) । वक्षणाः* । 'वक्ष रोषे (भू० प०)' । 'क्रुधमण्डार्थेभ्यश्च (?)'—इति युच् । वक्षन्ति क्रुध्यन्तीव हि ताः वर्षासमये वेगेन गच्छन्त्यः । चित्स्वरं बाधित्वा व्यत्ययेन प्रत्ययस्वरः । यद्वा ; 'वह प्रापणे (भू० उ०)' । अस्माद् 'युच् बज्जलम् (उ० २, ७४)'—इति युचि षुगागमो बाज्जलकाद् भवति । स्वयं प्रवहन्ति हि ताः । 'वक्षतिः प्राप्तिकर्मणः स्यात्'—इति माधवः । युच् । प्राप्यन्ते हि ताः प्राणिभिः प्राप्नुवन्ति वा समुद्रं निम्नं वा । "प्र वक्षणा अभिनत् पर्वतानाम् (ऋ० सं० १, २, ३६, १)"—"महि ज्योतिर्नि हितं वक्षणासु (ऋ० सं० ३, २, ३, ४)"—इति निगमौ ॥

(१०) स्वादोअर्षाः । 'स्वाद भक्षणे (भू० आ०)' । कर्त्तर्य-सुन् (उ० ४, १८४) अर्षशब्दोऽकारान्तोऽपि निरुक्त उदकनामसु (१२) । स्वादः, भक्ष्यमाणः । भक्षणेन चात्र बाधनं लक्ष्यते, तेन कूलं बाधमानोऽर्षा जलं यासामिति स्वादोअर्षः, वेगवज्जला इत्यर्थः । 'प्रकृत्यान्तः पादमव्यपरे (६, १, ११५)' । तथा च माधवः—“धन्व-र्षसो नद्यः स्वादोअर्षाः (ऋ० सं० ४, २, २६, २)"—इत्यत्र 'धन्वर्षस्तद्वज्जलाः । स्वादोअर्षा जलान्विताः । स्वादो वेगवज्जलं यासां तास्तथोक्ताः भक्षितकूलोदकाः'—इति । "धन्वर्षसः (ऋ० सं० ४, २, २६, २)"—इत्ययं निगमः । अत्रार्षशब्दो विशेषणम्, अन्यो वा निगमोऽन्वेषणीयः ॥

(११) रोधचक्राः । 'रुधिर् आवरणे (रू० प०)', 'भावे (३३ १८)' घञ् । 'डु क्कञ् करणे (तना० उ०)', 'घञर्थे क-विधान्

(३,३,५८वा०)—इति कः । ‘कृजादीनां के द्वे भवतः’—इति द्वित्वम् । चक्रम् करणम्, रोधः, रोधस्य निरोधस्य चक्रं करणं कृतिरासां विद्यते इति रोधचक्राः । नद्यो वृष्ट्या प्राणिनां स्वैर-सञ्चरणनिरोधकारिणः । यद्वा ; रोधः तीरं, तस्य करणं निर्माण-मासां विद्यते तीरवत्यो हि नद्यः । सकारलोपश्चान्दसः । यद्वा ; रुधेः करणे घञि (३,३,१६) रुध्यतेऽनेन जलप्रवाह इति रोधः शब्दः करणं निर्माणमासां विद्यते । “समुद्रं न स्रवतो रोधचक्राः (ऋ० सं० २,५,१३,२)”—इति निगमः ॥

(१२) हरितः* । ‘हृञ् हरणे’ भूवादिः (उ०), ‘हृ प्रसह्यकरणे’ जुहोत्यादिः (?) । ‘हृष्टरुहियुषिभ्य इतिः (उ० १,६४)’ । हरन्ति वृक्षगुल्मादीनि वेगेन, प्रसह्य हरन्ति वा । निगमोऽन्वेषणीयः ॥

(१३) सरितः । ‘सृ गतौ (भू० प०)’ । पूर्वेण सूत्रेण (उ० १, ६४) इति-प्रत्ययः । एन्य इत्यनेन समानार्थः । “सम्यक् स्रवन्ति सरितो न धेनाः (ऋ० सं० ३,८,११,१)” —“यो वां समुद्रान्त्-सरितः पिपत्ति (ऋ० सं० ५,५,१७,२)” —इति च निगमौ ॥

(१४) अगुवः† । ‘अहि गतौ (भू० आ०)’ । ‘जन्वादयश्च (उ० ४,१००)’—इति रु-प्रत्ययान्तेषु निपातितेषु द्रष्टव्योऽयं शब्दः, निपातनान्न-लोपः, ‘तन्वादीनां कृन्दसि बङ्गलम् (६,४,८६वा०)’—इत्युवङ् । गच्छन्ति तांस्तान् प्रदेशान् । ‘अगुवो गमनात् नद्यः’—इति माधवः । “समगुवो न समनेष्वञ्जन् (ऋ० सं० ५,२,१,५)” —इति निगमः ॥

(१५) नभन्वः । 'एभ तुभ हिंसायाम्' भूवादिरात्मनेपदी, दिवादिः क्र्यादिश्च परस्मैपदी । 'दाभाभ्यां नुः (उ० ३, ३१)'—इति बाङ्गलकात् नु-प्रत्यये नकार उपजनः । नभन्ते, नभ्यन्ति, नभन्ति इति नभन्वः । 'जसादिषु क्न्दसि वा वचनं प्राङ् णौचडुपधायाः'—इति विकल्पितत्वात् 'जसि च (७, ३, १०६)'—इति गुणाभावः । नद्यो हि बाधिकाः कूलादीनाम् । "प्रागुवो नभन्वो इ नवक्ताः (ऋ० सं० ३, ६, २, २)"—इति स्त्रीलिङ्गे निगमः । "प्र पवतस्य नभन्नूर्चुच्युः (ऋ० सं० ४, ३, २४, ७)"—इति पुंलिङ्गे । अत्र 'सिन्धवः स्युर्नभन्वः'—इति माधवनिर्वचनानुक्रमणी* ॥

(१६) वध्वः† । 'वह प्रापणे (भू० उ०) । 'वहो धश्च (उ० १, ८०)'—इति ऊ-प्रत्ययः । वहन्ति उह्यन्ते वा भूम्याम् । यद्वा ; समुद्रस्य भार्यात्वात् वध्व इत्युच्यते । सरित्पतिर्हि समुद्रः । निगमोऽन्वेषणीयः‡ ॥

(१७) हिरण्यवर्षाः । हिरण्यशब्दो निरुक्तः (१।२।१) 'हर्यतेः कन्यन् हिरश्च'—इत्यादिना । 'वृञ् वरणे (स्वा० उ०)' । 'ऋजेन्द्राग्र-वञ्च (उ० २, २७)'—इत्यादिना रन्-प्रत्ययान्तो निपातितः । वृणोति व्रियते वाऽसाविति वर्षः श्वेतादिः । हिरण्यः कान्त इष्टो वर्षा यासां ताः । यद्वा ; हिता घर्मादौ रमणीया मनः-प्रल्हादजनयित्र्यः, वारिकाश्च तापादेर्भूम्या वा इति । "हिरण्यवर्षाः परियन्ति यक्नीः (ऋ० सं० २, ७, २३, ४)"—इति निगमः ॥

* 'भनतेः शब्दकर्मणो नभाङ्गितिवत् नभन्वः उदकानि'—इति च तत्रैव सायणीयव्याख्यानम् ।

† निर० १, २ ।

‡ ऋ० सं० ४, २, १, ६ द्रष्टव्यः ।

(१८) रोहितः* । 'रूह वीजजन्मनि (भू० प०)' । 'हृष्टरुहि-
युषिभ्य इति: (उ० १, ६४)' । रोहन्याभिर्वीजानि, तज्जलेन हि
वीजानि प्ररोहन्ति । निगमोऽन्वेषणीयः ॥

(१९) सस्रुतः । सम्पूर्वात् 'स्रु गतौ (भू० प०)'—इत्यस्मात् 'क्विप्
च (३, २, ७६)'—इति क्विप् प्रत्ययः । सङ्गताः संस्रुतः । समोऽन्त-
लोपश्चान्दसः । क्षुद्रनद्यो महानद्यश्च परस्परं सङ्गता भवन्ति ततः
सस्रुत इत्युच्यन्ते । सस्रुत सङ्गता इति माधवः । यद्वा ; स्रवतेः सम्प-
दादित्वात् (३, ३, ६४ वा०) क्विप् । स्रवणं स्रुतजलप्रवाहः स्रोत
इत्यर्थः, तथा सह वर्तन्ते इति सस्रुतः । 'सहस्य सः सञ्ज्ञायाम् (३,
६, ७८)'—इति सः, सस्रुतः । 'सस्रुतः स्रोतसा युक्ताः'—इति च
माधवः । "ऋतस्य धेना अयनन्त सस्रुतः (ऋ० सं० २, २, ८, १)"—
इति निगमः ॥

(२०) अर्षाः† । 'ऋण गतौ' तनादिः (प०) । 'पचाद्यच् (३,
१, १३४)' । अर्षन्ति गच्छन्त्यर्षाः । यद्वा ; अर्ष इत्यकारान्तमणुदक-
नामेत्युक्तम् (१३५ पृ०) । अर्ष आदित्वादच् (५, २, १२७) । जल-
वत्यो हि नद्यः । 'अर्त्तेरर्षांस्युपगाः'—इति माधवः । तत्र पक्षे
'धापृवस्यज्यतिभ्यो नः (उ० ३, ६)'—इति न-प्रत्ययः । यद्वा ;
पचाद्यचि (३, १, १३४), अर्त्तेः 'उदके नुट् च (उ० ४, १६२)'
—इत्यसुनि विहितो नुडागमो वाङ्मलकाद् भवति । "ऋणोरपो
अनवद्यार्षाः (ऋ० सं० २, ४, १६, २)"—इति निगमः ॥

* प० १५. २, ५ ।

† निघ० ११, ९० ।

(२१) सिन्धवः* । 'स्यन्दू प्रस्रवणे (भू० आ०)' । 'स्यन्देः सम्प्र-
सारणं धञ्च (उ० १, ११)'—इत्यु-प्रत्ययः । स्यन्दन्ते इत्यर्थः ।
“अधो अत्राः सिन्धवः स्रोत्याभिः (ऋ० सं० ३, २, १३, ४)”—
“यस्य ते सप्त सिन्धवः (ऋ० सं० ६, ५, ७, २)”—इति च निगमौ ॥

(२२) कुल्याः । 'कुल संस्थाने (भू० प०)' । कौलन्ति संस्थाय-
न्यस्मिन् शिलादय इति कुलं पर्वतः । कुले प्रधान भूते पर्वते भवाः
कुल्याः । 'भवे कन्दसि (४, ४, ११०)'—इति यत् । कुलिशनिर्वचने
'कुलशातनः (निरू० ६, १७)' । मेघस्य पर्वतस्य वा समुच्छ्रिताः
प्रदेशाः, कुलाः, तेषां च शातनः इत्युक्तेः । मेघस्य पर्वतस्य वा समु-
च्छ्रिते प्रदेशे कुले भवन्तीति कुल्याः । चीरस्वामी तु 'कुलानि
पर्वतानि श्यति पक्षच्छेदनेन तनूकरोति, कुलिशः'—इत्युक्तवान् ।
यदा ; 'कुल्याऽत्या कृत्रिमा सरित् (अम० १, १०, ३४)'—इत्यत्र
चीरस्वामिनो व्याख्या—'कृत्रिमा अत्या च क्षेत्रसेकार्था कुल्या' ।
कुले साधुः 'तत्र साधुः (४, ४, ६८)'—इति यत् । यदाहुः—
'कुल्यादानं जलं विद्यात् कुल्यो मान्ये व्यवस्थितः । दाम्पत्यं कुल-
मित्यन्ये हलां वा कुलमुच्यते'—इति । “स्यन्दन्तां कुल्या विषिताः
परस्तात् (ऋ० सं० ४, ४, २८, ३)”—“हृद्रं कुल्या इवाऽऽशत
(ऋ० सं० ३, ३, ६, ३)”—इति च निगमौ ॥

* निरू० ५, २७. ९, २६. १०, ५ ।

† “अथागवं धर्महलं षड्गवं जीवितार्थिनाम् । चतुर्गवं गृहस्थानां द्विगवं
ब्रह्मघातिनाम् ॥”—इति चारीतः । 'षड्गवं मथ्यसं हलमिति तथाविध हलद्वयेन
यावती भूमिर्वाह्यते तत्कुलमिति वदति'—इति कुल्लूकः (मनुः ७, ११९) ।

(२३) वर्यः । 'वृञ् वरणे (स्वा० उ०)', 'वृङ् सम्भक्तौ (क्र्या० आ०)' । 'अच इः (उ० ४, १३४)'—इति इ-प्रत्ययः, 'कृदिकारात् (४, १, ४ पुत्रा०)'—इति ङीष् । वरणीयाः सम्भजनीया वा वर्यः । निगमोऽन्वेषणीयः ॥

इदं नाम माधवः "ऋतावर्यः"—इत्यपठत् । 'ऋतमित्युदकनाम (निरु० २, ५२), 'कृन्दसी वनिपौ च (५, २, १२२ वा०)'—इति मत्व-र्थीयो वनिप्, 'वनो र च (४, १, ७)'—इति ङीब्रेफौ, 'अन्येषामपि दृश्यते (६, ३, १३७)'—इति दीर्घः ; ऋतावर्यः । "ऋतावर्यरूपं मुहूर्त्तमेवैः (ऋ० सं० ३, २, १२, ५)"—इति निगमः ॥ अत्र स्कन्द-स्वामिना 'नदीनाम'—इति नोक्तम्, युक्तं गृह्यन्तु सूरयः ॥

(२४) उर्यः* । 'ऊर्षुञ् आच्छादने (अदा० उ०)'—इत्यस्माद् वृणोतेश्च । उर्य इति पृथिवीनामसु व्याख्यातम् (१, १, १०) । महत्यो नद्यः, क्वादयिच्यो वा भूमेः खेनोदकेन ॥

एतदादीनामुत्तरेषां नाम्नां निगमा अन्वेषणीयाः प्रायेण ॥

(२५) इरावत्यः† । 'इण गतौ (अदा० प०)' । 'ऋजेन्द्राग्रवज्र-विप्र (उ० २, २७)'—इत्यादिना र-प्रत्ययो गुणाभावो निपात्यते । इरा बलं, तदासामस्ति मतुप्, वलं, ङीष् ॥

(२६) पार्वत्यः । पर्वतशब्दो निरुक्तो मेघपर्वतानां नामत्वेन (१, १०, ६) । 'तस्यापत्यम् (४, १, ६२)'—इत्यण्, ङीष् (४, १, १५) ॥

(२७) स्रवन्त्यः । 'स्रु गतौ (भू० प०)', । लट्, शटतो ङीष् ।

सर्वदा गमनस्वभावः । “नवतिं स्रोत्या नव च स्वन्तीः
(ऋ० सं० ८, ५, २ ५, ३)”—इति निगमः । अत्र स्रोत्या इति
विशेषणम् ॥

अस्य स्थाने “रेवत्यः”—इति केषुचित् कोशेषु दृश्यते । तदा ;
‘रयिः’—इत्युदकनाम (१२, ७३) । रयिरासामस्तीति मतुप्, ‘रये-
र्मतौ बज्जलम् (६, १, ३४ वा०)’—इति सम्प्रसारणम् । “पतिः
सिन्धूनामसि रेवतीनाम् (ऋ० सं० ८, ८, ३८, १)”—इति निगमः ।
सिन्धुशब्दो विशेषणम् ॥

(२८) ऊर्जस्वत्यः* । ‘ऊर्ज बलप्राणनयोः’ चुरादिः (प०) ।
असुन् (उ० ४, १८४) । ऊर्जयतीत्यूर्जा बलं तेन तद्वत्यः । ‘अस्मा-
यामेधास्रजो विनिः (५, २, १२१)’—‘बज्जलञ्छन्दसि (५, २,
१२२)’—इत्युक्ते र्मतुप्, ‘तसौ मत्वर्थे (१, ४, १९)’—इति भ-सञ्ज्ञा ।
बलवत्यो हि नद्यः यतः स्ववेगेन स्थिरानपि वृक्षादीन् हरन्ति ।
‘ओजसा वा एता वहन्ती रिवोहती रिव आकूलन्ती रिव धावन्ती
रिव (?)’—इति श्रुतिः ॥

(२९) पयस्वत्यः† । ‘पा पाने (भू० प०)’ । पिबतेरी चासुन्
(६, ४, ६६ । उ० ४, १८४) । पीयत इति पयः । प्यायतेर्वा (भू०
आ०) असुनि बाज्जलकात्; ‘प्यायः पी (६, १, २८)’—इति
निष्ठायां विहितः पी-भावो भवति । वर्द्धतेऽनेन पीतेन प्राणिन इति
पयः । उदकं तद्वत्यः‡ ॥

* निरु० ८, २२ । † पु० ७ ।

‡ निगमस्वस्य ऋ० सं० ५, १, १४, १ द्रष्टव्यः ।

(३०) सरस्वत्यः* । सर इत्युदकनाम्नि निरुक्तम् (१२, ३८) ; तद्वत्यः सरस्वत्यः† ॥

(३१) तरस्वत्यः । 'तृ स्रवनतरणयोः (भू० प०)' । असुन् (उ० ४, १८४) । तरन्त्यनेनापदमिति तरो बलं, तद्वत्यः ॥

(३२) हरस्वत्यः । 'हृञ् हरणे (भू० उ०)' । असुन् (उ० ४, १८४) । 'उदकं हर उच्यते'—इति निरुक्तम् (४, १९) ; तद्धि बहवो हरन्ति, सर्वं ह्रियते वा प्राणिभिरुपभोगाय, तद्वत्यः‡ ॥

(३३) रोधस्वत्यः । रोधसा तीरेण, तद्वत्यः । "चित्रा रोधस्वती रनु" (ऋ० सं० १, ३, १७, १)"—इति निगमः ॥

(३४) भास्वत्यः§ । 'भा दीप्तौ (अदा० प०)' । असुन् (उ० ४, १८४) । भा दीप्तिः, तद्वत्यः ; दीप्तिमत्यो हि नद्यः ॥

(३५) अजिराः॥ । 'अज गतिक्षेपणयोः (भू० प०)' । 'अजिर-शिशिर-शिशिल-स्थिर-स्फिर-स्थविर-खदिराः (उ० १, ५३)'—इति किरच्-प्रत्ययो वी-भावाभावश्च निपात्यते । अजन्ति गच्छन्ति क्षिप्यन्ते प्रेर्यन्ते आसु नाव इति । यद्वा ; 'अजिरम्'—इति क्षिप्रनाम (निघ० २, १५), अजिराः शीघ्रगाः ॥

(३६) मातरः॥ । 'माङ् माने (अदा० आ०)' । तन्-तृचौ, 'शंसिच्चदादिभ्यः सञ्ज्ञायां तन्-तृचौ** (उ० २, ८७)'—इति वच्-

* पु० ११ । † निगमस्वस्य ऋ० सं० ४, ८, २०, २ द्रष्टव्यः ।

‡ निगमस्वस्य ऋ० सं० २, ६, २०, १ द्रष्टव्यः ।

§ पु० ८ ।

॥ प० २, १५ ।

॥ निरु० २, ८, ४, १५, ८, १८, १२, ७ ।

** 'तन्-तृचौ शंसिच्चदादिभ्यः सञ्ज्ञायां चानिटौ'—इति कौ० पाठः ।

नात् । 'न षट्स्वस्त्रादिभ्यः (४.१, १०)'—इति ङीप्-प्रतिषेधः । निर्मायते प्रजापतिना, मान्ति आसु आप इति वा, मात्स्वन्नोकस्य रक्षिका इति वा ; नदीमात्क इति हि देशस्य व्यपदेशः* । "जज्ञानं सप्तमातरः (ऋ० सं० ७, ५, ४, ४)"—"द्वितीयमा सप्तशिवासु मात्सु (ऋ० सं० २, २, ८, २)"—इति च निगमौ ॥

(३७) नद्यः† । 'एद अव्यक्ते शब्दे (भृ० प०)' । पचाद्यच् (३, १, १३४) । तत्र च 'नदट्'—इति टिदयं पद्यते (४, १, १५भा०), ततो ङीप् । नदन्ति नद्यः । * * * । "सो अर्ष्वो न नद्यः समुद्रियः (ऋ० सं० १, ४, १९, २)"—"प्रतीपं शापं नद्यो वहन्ति (ऋ० सं० ७, ७, २०, ४)"—इति च निगमौ ॥

॥ इति सप्तत्रिंशन्नदीनामानि ॥ १३ ॥

अत्यः^(१) । हयः^(२) । अर्वा^(३) । वाजी^(४) । सप्तिः^(५) । वह्निः^(६) । दधिक्राः^(७) । दधिक्रावा^(८) । एतग्वा^(९) । एतशः^(१०) । पैद्वः^(११) । दौर्गाहः^(१२) । औच्चैःश्रवसः^(१३) । तार्क्ष्यः^(१४) । आशुः^(१५) । ब्रध्नः^(१६) । अरुषः^(१७) । मांश्चत्वः^(१८) । अव्यययः^(१९) । श्येनासः^(२०) । सुपर्णाः^(२१) ।

* "देशो नद्यम्बु-वृष्ट्याम्बु-सम्पन्नत्रिपरिपालितः । स्यान्नदीमात्को देवमात्कस्य यथा-क्रमम्"—इति अम० को० २, १, १२ ।

† प० ५, २ । निब० २, २४. ९, २५. ११, ४९ ।

(९) "एतग्वाः" क-ग-व्यतिरिक्तेषु । ऋ० सं० १, ८, ७, २—इति च तस्य निगतः

(१३) कतिरिक्तेषु सर्वत्र "औच्चैश्रवसः" इति ।

(१८) "मांश्चत्वः" ग । "मांश्चत्वः" ङ, अस्येवमपि ङि गमः ऋ० सं० ७, ४, २१, २ । ऋ० सं० ५, ४, ११, २ इत्यस्यावग्रहे—"मांश्चतोः"—इति पदकार-सम्मतः, "मांश्चतुः"—इति माधवस्य च ।

(१९) "व्यययः" C. D. F ।

(२०) "श्येनासः" ख ।

पतङ्गाः^(२२) । नरः^(२३) । ह्यार्याणाम्^(२४) । हंसासः^(२५) ।
अश्याः^(२६) । इति षड्विंशतिरश्वनामानि* ॥ १४ ॥

(१) अत्यः† । ‘अत सातत्यगमने (भू० प०)’ । ‘कृत्यल्युटो बङ्ग-
लम् (३, ३, ११३)’—इति कर्त्तरि यत् । अथ वा ‘अङ्गनादयश्च
(उ० ४, १०८)’—इति यत् प्रत्ययो द्रष्टव्यः । अतति सततं गच्छति,
गच्छत्यनेनाश्वारोह इति वा । “वामत्या अपि कष्व^{२०} वहन्तु (ऋ०
सं० ४, १, ३०, ४)”—इति निगमः ॥

(२) हयः । ‘हय गतिविक्रान्ते (भू० प०)’ । पचाद्यच् (३, १,
१३४) । हयति गच्छत्यध्वानं, विक्रमते वा । ‘अश्यादीनां गति-
विशेषो विक्रमणम्’—इति वृत्तिः । “हयो न विद्वाँ अयुजि स्वयं,
धुरि (ऋ० सं० ४, २, २८, १)”—“हयोसि (ता० ब्रा० १, १, ७)”
—इति च निगमौ ॥

(३) अर्वा‡ । ‘ऋ गतिप्रापणयोः (भू० प०)’ । ‘स्नामदिपद्यर्त्ति-
पृश्किभ्यो वनिप् (उ० ४, १०६)’—इति वनिप् प्रत्ययः । गच्छत्यध्वानं
प्रापयत्यध्वनः पारमिति वा । ‘अर्वररणवान् (निरु० १०, ३१)’
—इति भाष्ये स्कन्दस्वामी । भाष्ये तु अर्वररणवान् इत्यर्थप्राप्तवचनं
द्रष्टव्यम् । अर्त्तरन्तर्णीतण्यर्थाद्वा ‘अन्येभ्योऽपि दृश्यन्ते (३, २, ७५)’—
इति वनिनि रूपम् । प्रेर्यते कसादिना प्रतिक्षणं पार्ष्णादिनेति वा ।
यद्वा; * * * अन्यमाश्रितः अस्वतन्त्र इत्यर्थः अश्या ह्यारोहि-

(२४) “वार्याणाम्” ग. iid ।

* “इत्यश्वानाम्” ग ।

† निरु० ४, १३ ।

‡ निरु० १०, २१ ।

परतन्त्रः । “द्वन्तो वन्वन् क्रत्वा नार्वा (ऋ० सं० ४, ५, १४, ४)”—
इति निगमः ॥

(४) वाजी* । ‘वज गतौ (भू० प०)’ । घञ् । वाजो वेगः ।
‘रंहस्तरणिः प्रसभो वेगो रपो जवो वाजः’—इति निघण्टुः(?) । ‘अजि-
ब्रज्योश्च (७, ३, ६०)’—इत्यत्र न्यासः—‘चकारस्थानुक्तसमुच्चयार्थ-
त्वाद् वजेरपि कुत्वप्रतिषेधसिद्धे भवति वाजः वाज्यम्’—इति । वाजो
ऽस्यास्ति ‘अत इनिठनौ (५, २, ११५)’ वाजी । वेगवान् ह्यश्वः ।
यद्वा ; वाजोऽन्नं, देवतात्वे हविर्लक्षणेन, अश्वजातीयत्वे तज्जात्युचि-
तमुद्गाद्यन्नेन तद्दान् । ‘वाजाः पक्षाः अभूवन्नस्येति वाजी’—इति
चौरस्वामी । वेजनवान् वा । वेजनं कम्पनं कम्पितः स्वयं, कम्पयिता
वा परेषा मित्यर्थः । अत्र ‘ओ विजी भयचलनयोः (रू० प०)’—
इत्यस्माद् वाजशब्दः पृषोदरादित्वात् सिद्धः । “विमोचनं वाजिनो
रासभस्य (ऋ० सं० ३, ३, १६, ५)”—इति निगमः ॥

(५) सप्तिः† । ‘षप समवाये (भू० प०)’ । ‘सपिनसिपदिभ्यस्तिप्’
—इति श्रीभोजदेवः । सपति सङ्ग्रामेषु सहसामेवैति । गति-कर्मणो
वा सप्तिः । ‘सपतेः स्पर्शार्थात्’—इति माधवः । ‘सृष्ट गतौ (भू० प०)’
—अस्माद्वा ति-प्रत्यये गुणे च रेफलोपो वाङ्लकात्, सर्पति सप्तिः ।
“जुषाण इन्द्र सप्तिभिर्न आ गहि (ऋ० सं० ६, १, ६, ३)”—इति
निगमः ॥

(६) वह्निः‡ । ‘वह प्रापणे (भू० उ०)’ । ‘वहिश्चिश्चुयुद्रुग्लाहा-

* प० ८ ।

† निघ० ९, ३ ।

‡ निघ० ३, ४ ; ६. ८, ३ ।

त्वरिभ्यो नित् (उ० ४, ५१)—इति नि-प्रत्ययः । “ये ला वहन्ति
वक्तयः (ऋ० सं० १, १, २६, ६)”—इति निगमः ॥

(७) दधिकाः* । ‘तत्र दधिका इत्येतद् दधत् क्रामतीति वा दधत्
क्रन्दतीति वा दधदाकारी भवतीति वा (निरु० २, २७)—इत्यत्र
स्कन्दस्वामी—‘दधिकाः ; दधत् धारयत् स्वारोहिणं क्रामति ;
दधत् क्रन्दति हर्षार्थं हेषारवं करोति ; दधदित्याकारौ भवति अधि-
ष्ठितम् ; ईषदवनत-मध्यभागः, उद्धृत-कन्धरः, कुञ्चितघोणः, स्मित-
चक्षुः, कर्षणशुक्तिकाकारो भवति’—इति । सर्वत्र दधच्छब्दः पूर्वपदं
तस्य पृषोदरादित्वात् (६, ३, १०६) तकारलोप इकारान्तादेशश्च ।
क्रामतेः क्रन्दते राड्पूर्वात् करोतेर्वोत्तरपदं, तत्र, क्रामतेः ‘जनसन-
खनक्रमगमो विट् (३२, ६७)’—इति विट्, ‘विद्वनोरनुनासिकस्यात्
(६, ४, ४१)’—इत्यात्वम् । क्रन्देः ‘अन्येभ्योऽपि दृश्यन्ते (३, २, ७५)’
—इति विच्, व्यत्ययेनानुनासिकस्यात्वं, दकारलोपश्च पृषोदरादित्वेन
करोतेः क्विप् युक् चानुवर्त्तते । आड् च धातोः परो यणादेशः ;
दधिकाः । “क्रतुं दधिका अनुं सन्तवीत्वत् (ऋ० सं० ३, ७, १४,
४)”—इति निगमः ॥

(८) दधिकावा । अत्र ‘अन्येभ्योऽपि दृश्यन्ते (३, २, ७५)’—
इति वनिप् । अन्यत्सर्वं पूर्वेण समानम् अर्थश्च । “दधिकावेषमूर्जं
स्वर्जनत् (ऋ० सं० ३, ७, १४, २)”—इति निगमः ॥

(९) एतग्वा । ‘इण् गतौ (अदा० प०)’ । ‘हसिमृगूरावामिद-
मिलूपूर्ध्विभ्यस्तन् (उ० ३, ८३)’—इति तन् प्रत्ययः कर्मणि ।

‘भृतेऽपि दृश्यन्ते (३,३,२)’—इत्युक्तेः भृतेऽपि भवन्ति । एतं प्राप्तम् । ‘गन्तु गतौ (भू०प०)’, ‘इण्शीभ्यां वन् (उ० १,१५०)’—इति बाङ्गलकाद् वन् प्रत्ययः टि-लोपश्च । गम्यत इति ग्वः गन्तव्यो देशः । एतः प्राप्तो गन्तव्यो येन स एतग्वः । अथस्तु शैघ्रातिशयेन गमनारम्भ एवाविलम्बितं गन्तव्यदेशं प्राप्नोतीति एत उच्यते । ‘एतग्वः प्राप्तगन्तव्याः’—इति माधवः । यद्वा ; एतशब्दः शुक्लपर्यायः, गमेः क्विप्, ‘गमः कौ (६,४,४०)’—इत्यनुनासिकलोपः, ‘ऊञ् च गमादीनाम् (६,४,४० वा०)’—इत्युकारोऽन्तादेशः । आगमनमागूः । धातूपसर्गयोः स्थानविपर्ययः प्राप्तः । एतस्य शुक्लवर्णस्यागमनमस्यास्ति मत्वर्थीयस्य लुक् । एतग्वः शुक्लवर्णा अश्याः । यद्वा ; एतः शुक्लवर्णोऽस्यास्तीति ‘केशाद्वोऽन्यतरस्याम् (५,२,१०६)’—‘अन्येभ्योऽपि दृश्यते (५,२,१०६ वा०)’—इति व-प्रत्ययः, गकारउपजनः । ‘एतस्य श्वेतवर्णस्य ग्वो मत्वर्थीयो भवति’—इति माधवः । सर्वेषामश्वानां यत्र कापि शौक्लमस्ति रूपेण वा । एतग्व-शब्दोऽश्वे वर्त्तते । तथाच ‘विशाखाषाढौ मन्यदण्डयोः (?)’—इत्यत्र पदमञ्जरी—‘विशाखाषाढशब्दौ रूढिरूपेण मन्यदण्डयोर्वर्त्तते, तेन यथाकथञ्चिच्छाधुत्वानुशासनार्थं व्युत्पत्तिः क्रियते’—इति । तेनामत्वर्थेऽपि न दोषः । ‘एतग्वः’—इत्याकारान्तपाठो यथादृष्टम् । “एतग्वः चिन्न सुयुजा युजानः (ऋ० सं० ५,५,१७,२)”—“एतग्वः चिद्य एतशा युयोजते (ऋ० सं० ६,५,६,२)”—इति च निगमादौ ‘सुपां सुलुग् (७,१,३६)’—इति विभक्तेराकारः ॥

(१०) एतशः । ‘इण् गतौ (अदा०प०) । ‘इणस्तशन्तशसुनौ

(उ० ३, १४५) —इति तश्चन्-प्रत्ययः । एतश्चः गमनकुशलः । यद्वा ; एत-शब्दात् लोमादित्वात् (५, २, १०) शस्* । एतद्वा एतच्छरीर एतश्चः ; पृषोदरादित्वात् (६, ३, १०६) सर्वसिद्धिः । “एतश्चो वहति धूपुं युक्तः (ऋ० सं० ५, ५, ५, २)” — “यदेतश्चोभिः पतरै रथर्यसि (ऋ० सं० ७, ८, १२, ३)” —इति च निगमौ ॥

(११) पैद्वः । ‘पद गतौ (दि० आ०)’ । ‘कृष्टष्टृभ्यो वः (उ० १, १५३)’ इति व-प्रत्ययो वाङ्मलात्, अकारस्यैकारः पृषोदरादित्वात् (६, ३, १०६) । पद्यते गच्छति पद्यतेऽनेनेति वा । ‘पदेः पैद्वो गतिक्रियायाम्’ —इति माधवः । “पैद्वो न हित्व महि नाम्नां हुन्ता (ऋ० सं० ७, ३, २४, ४)” —इति निगमः ॥

(१२) दौर्गहः । दुर्-शब्दे उपपदे गृह्णातेः (क्र्या० उ०) गाहेर्वा (भू० आ०) ईषटुःसुपु क्कार्थेषु खल् (३, ३, १२६), पृषोदरादित्वात् (६, ३, १०६) गृह्णातेः रेफलोपः, गाहेर्ह्रस्वत्वम् । अश्वहृदयानमिज्ञैर्गृहीतु मशक्यत्वात् दुर्गह इत्युच्यते । दुर्गह एव दौर्गहः, प्रज्ञादि-त्वादण् (५, ४, ३८)* । यद्वा ; ‘दुःखेन गहितव्यत्वात् दुर्गाहं जल मुच्यते’ —इति माधवः, तत्र भवो दौर्गहः, ‘तत्र भवः (४, ३, ५३)’ —इत्यण् ; ‘अप्सु योनिर्वा अश्वः (शत० ब्रा० ५, ४, ४, ४)’ —इति श्रुतिः । “सप्तच्छषयो दौर्गहे बध्यमाने (ऋ० सं० ३, ७, १८, ३)” —इति निगमः ॥

(१३) औच्चैःश्रवसः । अमृतमन्थने जातोऽश्व उच्चैःश्रवाः । उच्चैर्महच्छ्रवः कीर्त्तिरस्येति, ‘तस्यापत्यम् (४, १, ६२)’ —इत्यण् । तत्कुलीना ह्यशवाः सर्वे । निगमोऽन्वेषणीयः† ॥

* गणपाठे तु नवात्मके लोमादिगणे न दृश्यते एतश्चब्दः ।

† “प्रष्टिं धावन्तं हयो रौच्चैःश्रवसमब्रुवन्” —इति अथ० सं० २०, १२८, १५ द्रष्टव्यः ।

(१४) तार्क्ष्यः* । तूर्णमश्रुते गन्तव्यं, तीर्णं अन्तरिक्षे क्षियतीति तार्क्ष्यः । तूर्ण-शब्दात् तीर्ण-शब्दाद्वा पूर्वपदम्, अश्रुतेः क्षीयते वीत्तरपदम्; पृषोदरादिः (६, ३, १०६) । अश्रुो हि वेगवशादाकाशे गच्छन्निव हि दृश्यते प्रेक्षकैः । यद्वा ; वेगेन तार्क्ष्यसादृश्यात् तार्क्ष्य इत्युच्यते । 'तुरङ्गगरुडौ तार्क्ष्यौ (अम०को०३, ३, १४५)'—इत्यत्र तत्त्वस्यापत्यं तार्क्ष्यः, गर्गादित्वात्—इति चीरस्वामी । निगमोऽन्वेषणीयः ‡ ॥

(१५) आशुः‡ । 'अशु व्याप्तौ (स्वा० आ०)' । 'कृवापाजिमि-स्वदिमाध्यशुभ्य उण् (उ० १, १)' । अश्रुतेऽध्वानम् । अश्रातेर्वा बाङ्गलकादुण् (३, ३, १) । अश्राति महाशनो भवति । आशुरिति क्षिप्रनाम (निघ० २, १५), शीघ्रो वा । "द्रुवच्चक्रेष्वाशुषु (ऋ० सं० ६, ३, १३, ८)"—इति निगमः ॥

(१६) ब्रध्नः॥ । अत्र भास्करमिश्रेण—'ब्रध्नम् परिवृढम्, अरुष मारोचनम्'—इति व्याख्यातम् । वाजसनेये तु,—"युञ्जन्ति ब्रध्न-मरुषञ्चरन्तम् (ऋ० सं० १, १, ११, १)"—इत्यत्र, उवटः—'अश्वं युञ्जन्ति ब्रध्नमिति, अश्वोऽन्नादिवत् स्तुयत इति वा' ॥

(१७) अरुषः॥ । 'ऋ गतिप्रापणयोः (क्र्या० प०)' । ऋणाति अभ्यामुखं गच्छति, अर्यते वा तदर्थिभिः । यद्वा ; अरुषमिति रूप-नाम (निघ० ३, ७), मत्वर्थीयोऽकारः, प्रशस्तरूप इत्यर्थः । "हरि मृजन्त्यरुषो न युज्यते (ऋ० सं० ७, २, २७, १)"—इति निगमः ॥

* प० ५, ४ । निरु० १०, २७ । † तार्क्ष्यौ वायुः (निरु० १०, २८) ।

‡ 'त्यमू षु ८, ८, ३६, १'—इत्येष च्छस्यापि निगमो भवितुमर्हति ।

§ प० २, १५ । निरु० ६, १, ६, ६ ।

॥ प० २, २ । ¶ पु० ८ ।

(१८) मांश्चत्वः । 'मन ज्ञाने (दि० आ०)' । पदस्य न-लोपा-
भावः पृषोदरादित्वात् (६,३,१०६) । "महीमे अस्य वृषनाम
श्रुषे मांश्चत्वे वा पृशने वा वधत्रे (ऋ० सं० ७,४,२१,४)"—
इत्यत्र, माधवस्य प्रथमभाव्यम्—'मही महती, इमे, अस्य सोमस्य,
श्रुषे सुखकरे भवतः । ये च कर्मणी मांश्चत्वे । अश्वनामैतत् । मत्तु
चरतीति । अश्वैः क्रियमाणे युद्धे बाहुयुद्धे, वधत्रे शत्रूणां हिंसन-
शीले भवतः । सोऽयं अस्वापयच्छत्रून्स्नेहयच्च । स्नेहनं प्रद्रावणम् ।
अथ प्रत्यक्षकृतः—इत्यादि । अत्र मांश्चत्वस्य * * * । समान्नाय-
पाठेषु* मंश्चत्व इति दृश्यते । 'ब्रध्नं मांश्चतोर्वरुणस्य बभ्रुम् (ऋ०
सं० ५,४,११,३)'—इत्यत्र माधवः—'मंश्चतु रित्यश्वनाम * * * ।
इह तु वरुणविशेषणम्' मंश्चतोर्वरुणस्य महान्तं बभ्रुम्—इत्यभा-
षयत्† ; निरूपणीयम् ॥

(१९) अव्ययः‡ । एषामष्टावुत्तराणि बह्वदित्युक्तम् (निरु०
२,२४७), असन्देहार्थमेतदादीनि बह्वचनान्तानि नामानि । 'व्यथ
भयचलनयोः (भू० आ०)' । 'इन् सर्वधातुभ्यः (उ० ४,११४)'—
इतीन् प्रत्ययः, नञ्-समासः । न व्यथन्त्यभि सङ्ग्रामेषु अव्ययः
दृष्टे भयेऽप्यव्ययः स्यादिति भावः । यद्वा ; व्यथिरिति क्रोधनाम
(निघ० २,१३), आरोहण-ताडन-बन्धनादिभिर्न क्रुध्यन्तीत्यर्थः ।
"पतत्रिभिरश्रमैरव्यथिभिः (ऋ० सं० ५,५,१६,७)"—इति निगमः॥

* निरुक्तसमान्नायपाठेषु अत्यायश्वनामसु इत्यर्थः ।

† संहितापाठे 'मांश्चतोः'—इत्येव, पदपाठे तु 'मंश्चतोः'—इति, व्याख्याकाले-
ऽपीह 'मंश्चतोः'—इत्येव प्रतीकमवलम्बितमिति ध्येयम् ।

‡ न एवमेव पङ्क्तिर्यास्कस्य ।

(२०) श्येनासः* । 'श्येनः शंसनीयं गच्छति (निरु० ४, २४)'—
इति भाष्ये । जसि 'आज्जसेरसुक् (७, १, ५०)' । "श्येनासो न
दुवसनासो अर्थम् (ऋ० सं० ३, ५, ५, ५)"—इति निगमः ॥

(२१) सुपर्णाः† । 'पृ पालनपूरणयोः (जु० प०)' । 'धापृवस्य-
ज्यतिभ्यो नः (उ० ३, ६)'—इति न-प्रत्ययः । सुपाल्यन्ते यवसादि-
प्रदानेन, पूरयन्ति वा नभः ह्येषारवादिना सङ्ग्रामसाधनत्वात् ।
पतते वा बाङ्गलकात् न-प्रत्ययस्तकारस्य रेफ', शोभनगमना इत्यर्थः ।
निगमोऽन्वेषणीयः ॥

(२२) पतङ्गाः । 'पत्ल् गतौ (भू० प०)' । 'पतेरङ्गच् (उ० १,
११७)' । यद्वा ; * * * खच्-प्रकरणे 'गमेस्तु खच्युपसङ्खानम् †
(३, २, ६ ऋवा०)'—इति खच्, खच्च डिद्वा वक्तव्यः (३, २, ६ ऋवा०),
'खित्यनव्ययस्य (६, ३, ६ ६)'—इति मुम् पतङ्गा इति । 'अश्वाः
पूर्वं पक्षिणो भूवन्—इति श्रूयते । "रथे युक्ताम आशवः पतङ्गाः
(ऋ० सं० १, ८, १ ८, ४)"—इति निगमः । आशुशब्दे विशेषणम् ॥

(२३) नरः‡ । 'णीञ् प्रापणे (भू० उ०)' । 'नयते ङिच्च (उ०
३, ६ ३)'—इति ङन् प्रत्ययः । जसि नरः । नयन्ति आरोहिणम्,
कर्मणां नेतारो वा नरः । "त्वं सूर्यो हरितो रामयो नृन् (ऋ०
सं० १, ८, २ ६, ३)"—इति निगमः । 'नृन् अश्वान्—इति माधवः ॥

(२४) क्लार्याणाम् । 'कृ कौटिल्ये (भू० प०)' । 'क्वह्लोर्णत् (३,
१, १ २ ४)' । खलीनाद्याकर्षणे मुखादिष्वङ्गेषु कुटिलीक्रियन्ते ह्यश्वाः ।

* प० ५, ५ । निरु० ४, २४. ११, १ । † प० ५ ।

‡ वार्तिकस्वरूपन्तु 'गमेः सुपि वाच्यः—इति ।

§ प० २, ३ । निरु० ५, १ ।

यद्वा ; ऋरतिरत्तिकर्मा (निघ० २, ८), 'कृत्यलुटो बङ्गलम् (३, २, ११३)'—इति णत् । ऋरत्यर्थम् अश्याः ऋर्याः । 'ऋरि गतौ'—इति माधवः । "ऋर्याणाम्"—इति यथादृष्टपाठः । "पुत्रो न ऋर्याणाम् (ऋ० सं० ४, १, १, ४)"—इति निगमः ॥

(२५) हंसासः* । 'हन हिंसागत्योः (अदा० प०)' । 'वृत्तुवदि-ह्निकमिकषि-(युध्यवि)-भ्यः सः (उ० ३, ५९)'—इति स-प्रत्ययः । घ्नन्ति गच्छन्त्यध्वानं, गच्छन्तः पद्भिरध्वानं हिंसन्ति वा (ऐ० ब्रा० ५, १, १) । "हंसासो ये वां मधुमन्तो अस्त्रिधः (ऋ० सं० ३, ७, २१, ४)"—इति निगमः ॥

(२६) अश्याः† । 'अशू व्याप्तौ (स्वा० आ०)' । 'अशुप्रुषिलटि-कसिखटिविशिभ्यः कुन् (उ० १, १४९)'—इति कुन् प्रत्ययः । अश्या-तेर्वा बाङ्गलकात् । अश्रुवतेऽध्वानं महाशना भवन्तीति च । * * * । "यदाक्षिषुर्दिव्यमज्जमश्याः (ऋ० सं० २, ३, १२, ५)"—इति निगमः ॥
॥ इति षड्विंशतिरश्वनामानि ॥ १४ ॥

'दशोत्तराण्यादिष्टोपयोजनानीत्याचक्षते साहचर्यज्ञानाय (निरु० २, २८)'—इतिहासपक्षेऽपि पूर्वपक्षापरपक्षावहोरात्रे वा ॥

हरी इन्द्रस्य^(१) । रोहितोमेः^(२) । हरित आदित्य-स्य^(३) । रासभावश्चिनोः^(४) । अजाः पूषाः^(५) । पृषत्यो मरुताम्^(६) । अरुण्यो गाव उषसः^(७) । श्यावाः सवितुः^(८) ।

* निरु० ४, १२ ।

† प० ५, २ । निरु० १, १२. २, २७. ९, १ ।

(७) "अरुण्यो गाव उषसाम्"—इति कातिरिक्तेषु सर्वत्रैव, परं स्कन्दस्वामिकृत-व्याख्याविद्वदः ।

विश्वरूपा बृहस्पतेः^(९) । नियुतो वायोः^(१०) । इति दशा-
ऽऽदिष्टोपयोजनानि* ॥ १५ ॥

“(१) हरौ इन्द्रस्य । सोमपानादिक्रियायाः साधनत्वात् ॥

(२) रोहितोऽग्नेः । नित्यपक्षे ज्वाला अथा व्याप्तिमत्यः ॥

(३) हरित आदित्यस्य । हरितवर्णा रश्मयः प्रातरादित्यस्य ॥

(४) रासभावश्चिनोः । अश्विभोगकाले रासभवर्णा, तत्कालो-
चितेन श्यामलेन वर्णेनायं व्यपदेशः ॥

(५) अजाः पूष्णः । अजा अजनात् । पूष्णः काले रश्मयो गच्छन्ति ॥

(६) पृषत्यो मरुताम् । प्रावृषि सर्वतः पृषत्यो विचित्रा मेघ-
माला मरुताम् ॥

(७) अरुण्यो गाव उषसः । उषसः काले तमोऽभिभवे अरुणि-
माया मागन्त्रः ॥

(८) श्यावाः सवितुः । सवितुः काले श्यामवर्णा भवन्ति ॥

(९) विश्वरूपा बृहस्पतेः । ‘कन्दांसि वै विश्वरूपाणि (शत० ब्रा०
८, ४)’—इति श्रुतेः ॥

(१०) नियुतो वायोः । अप्-प्रवृत्तौ ढणपर्णानामवादेः सञ्च-
रणान्निश्रणान्नियुतः ॥”—इति स्कन्दस्वामिग्रन्थाः ॥

शब्दव्युत्पत्तिस्तावत् प्रदर्शयते—

(१) हरौ । ‘हृञ् हरणे (भू० उ०)’ । ‘हृपिषिरुहिवृतिविदि-
क्खिदिकीर्त्तिभ्यश्च (उ० ४, ११५)’—इतीन्-प्रत्ययः । हरतो रथम् ।

* “इत्यादिष्टोपयोजनानि” ग ।

† प० २, ३ । निब० ४, १६. ७, १४ ।

अत्र ताण्ड्यकम्*—‘पूर्वपक्षापरपक्षौ वा इन्द्रस्य हरी, ताभ्यां हीदं सर्वं हरति (६, १, १)’—इति; अस्मिन् पक्षे करणे इन् । ‘ऋक्सामे वा इन्द्रस्य हरी’—इत्यैतरेयब्राह्मणम् (२, ३, ६) । ‘ऋक्सामे वै हरी’—इति यजुर्ब्राह्मणम् (४, ४, ३६) । “इन्द्रो हरीं युयजे अश्विना रथम् (ऋ० सं० २, ३, ५, १)”—इति निगमः ॥

(२) रोहितः† । ‘हृष्टरुहियुषिभ्य इतिः (उ० १, ६४)’—इति इति-प्रत्ययः । रोहन्ति आरोहन्ति रथं वहन्त्यादिवमिति रोहितः । “रोहिदश्च गुचिव्रत (ऋ० सं० ६, ३, ३२, १)”—इति निगमः ॥

(३) हरितः‡ । पूर्ववत् इतिः (उ० १, ६४) । हरन्ति रथं तमो वा स्वभासा । यद्वा; हरिच्छब्दः पीतवर्णवचनो हरिद्वर्णो वा । “यदेतदयुक्ताहरितः सधस्यात् (ऋ० सं० १, ८, ७, ४)”—इति निगमः ॥

(४) रासभौ । ‘रासृ शब्दे (भू० आ०)’ । ‘रासिवल्लिभ्याञ्च (उ० ३, १२१)’—इत्यभच्-प्रत्ययः । रासते शब्दं करोतीति रासभः, तौ रासभौ । ‘गर्दभरथेनाश्विना उदजयताम्’—इति ब्राह्मणम् (ऐ० ब्रा० ४, २, ३) । “युञ्जाथां रासभं रथे (ऋ० सं० ६, ६, ८, २)”—“तद्रासभो नासत्या सहस्रमाजा (ऋ० सं० १, ८, ८, २)”—इति च निगमौ ॥

(५) अजाः॥ । ‘अज गतिक्षेपणयोः (भू० प०)’ । पचाद्यच् (३, १, १३४) । वीभावाभावो व्यत्ययेन । अजन्ति गच्छन्ति सर्वतः क्षिपन्ति वा तमः । “अहेळमानो ररिवां अजाश्च अवस्यतामजाश्च (ऋ० सं० २, २, २, ४)”—इति निगमः ॥

* सामवेदाष्टब्राह्मणानामादिमम् । † शतपथाभिधानमिति यावत् ।

‡ पु० १२ । § पु० ६ । ॥ निरु० ४, २५. ६, ४ ।

(६) पृषत्यः । 'पृषु वृषु सेचने (भू० प०)' । 'वर्त्तमाने पृषन्महत् (६, ४, ३० वा०)'—इत्यादिना सिद्धम् । 'पृषत्यः सह सङ्गताः'—इति माधवः । तदा 'पुंयोगादाख्यायाम् (४, १, ४८)'—इति डीष् । "उपो रथेषु पृषतीरयुग्ध्वम् (ऋ० सं० १, ३, १९, १)"—इति निगमः ॥

(७) गावः* । व्याख्याता रश्मिनामसु (१, ५, ३) । गन्त्रयः । "युक्ते गवा मरुणानामनीकम् (ऋ० सं० २, १, ९, १)"—इति निगमः ॥

(८) श्यावाः† । 'श्यैङ् गतौ (भू० आ०)' । 'कृगृष्टृभ्यो वः (उ० १, १५३)'—इति बाङ्गलकाद् व-प्रत्ययः । श्यावो धूमरा-
रुणो वर्णः, तद्वन्तोऽपि श्यावाः ; 'गुणवचनेभ्यो मतुपो लुग्वक्तव्यः (१, ४, १९ वा०)' । "वि जनाञ्छ्यावाः शितिपादेऽ अख्यन् (ऋ० सं० १, ३, ६, ५)"—इति निगमः ॥

(९) विश्वरूपाः‡ । नानावर्णाश्वाः । "बृहस्पतिश्च सविता च विश्वरूपैरिहागतम् (?)" — "बृहस्पतिर्विश्वरूपा मुपाजत (ऋ० सं० २, ३, ५, १)"—इति च निगमौ ॥

(१०) नियुतः§ । नि-पूर्वात् 'यु मिश्रणे (अदा० प०)'—इत्यस्मात् क्विप् । नि युवन्ति मिश्रयन्ति त्वणपर्षांदीनि, आत्मानं रथेन वा । यद्वा ; नि-पूर्वात् 'यमु उपरमे (भू० प०)'—इत्यस्मात् 'मृगो रतिः (उ० १, ९१)'—इति बाङ्गलकात् उति-प्रत्ययष्टिलोपश्च । नियम्यन्ते सारथिना नियुतः । "नियुङ्गिर्वा यविष्टये दुरोणे (ऋ० सं० ५, ६, १४, ३)"—इति निगमः ॥

इति दशादिष्टोपयोजनानि ॥ १५ ॥

* निरु० १२, ७ । † पु० ७ ।

‡ निरु० १०, २४. ११, २९. १२, ८; २८ । § निरु० ५, २५ ।

भ्राजते^(१) । भ्राशते^(२) । भ्राश्यति^(३) । दीदयति^(४) ।
शोचति^(५) । मन्दते^(६) । भन्दते^(७) । रोचते^(८) । द्योत-
ते^(९) । ज्योतते^(१०) । द्युमत्^(११) । इत्येकादश ज्वलति-
कर्माणः* ॥ १६ ॥

(१) भ्राजते । 'टु भ्राजृ दीप्तौ' भूवादिरात्मनेपदी । "भ्राजते
श्रेणिदन् (ऋ० सं० ७, ७, २, ३)"—इति निगमः ॥

(२), (३) भ्राशते । भ्राश्यति । 'टु भ्राशृ भ्राशृ दीप्तौ' भूवादी
आत्मनेपदिनौ । 'वा भ्राशृभ्राशृभ्रमुक्रमुक्तमुत्रसित्रुटिलषः (३,
१, ७०)'—इति पक्षे श्यन्, परस्मैपदित्वं क्कान्दसम् । "नि तिग्मानि
भ्राशयन् भ्राश्यानि (ऋ० सं० ८, ६, २०, ५)"—इति निगमः ।
'भ्राश्यति शिलाजितादीनि'—इति माधवः । स्त्राश्यतीति पाठान्त-
रम् । भ्राश्यतीतिवत् प्रक्रिया ॥

(४) दीदयति । नैरुक्तो धातुः (निरु० १०, १९) । यद्वा ;
'दीधीङ् दीप्तिदेवनयोः (अदा० आ०)'—इत्यस्य धकारस्य दकारो
व्यत्ययेन, 'बङ्गलं क्कन्दसि (२, ४, ७३)'—इति शपो लुगभावः ;
परस्मैपदित्वं क्कान्दसम् । "यो अनिधो दीदयदप्स्वन्तः (ऋ०
सं० ७, ७, २४, ४)"—इति निगमः ॥

(५) शोचति † । 'शुच शोके' भूवादिः परस्मैपदी, दीर्घ्यर्थत्वं

(३) "भ्राश्यति"—इत्यपि टीकासम्मतं परं न कापि दृश्यते । "भ्राशते" ग ।

"भ्राश्यते" C. D । "स्त्राश्यते" F नूनमयं लिपिप्रमादः ।

(९), (१०) "ज्योतते । द्योतते"—इति व्यत्ययपाठः ङ ।

* "इति ज्वलतिकर्माणः" ग । "इत्येकादश ज्वलतिकर्माणो धातवः" क ।

† निरु० १०, १९ ।

‡ निरु० ५, २. १०, ४१ ।

त्वनेकार्थत्वाद्भातृनाम् । “अजस्रेण शोचिषा शोशुचानः (ऋ० सं० ५, २, ७, ४)”—इति निगमः ॥

(६) मन्दते* । ‘भदि स्तुतिमोदमदस्वप्नकान्तिगतिषु’ अत्र दौ-
प्यर्थः । भूवादिरात्मनेपदी । निगमोऽन्वेषणीयः ॥

(७) भन्दते† । ‘भदि कल्याणे सुखे च’ भूवादिरात्मनेपदी,
दौप्यर्थत्वं पूर्ववत् । निगमोऽन्वेषणीयः ॥

(८) रोचते‡ । ‘रुच दौप्तौ’ चुरादिरात्मनेपदी कथादिश्च
“वि यत् सूर्या न रोचते वृद्धयः (ऋ० सं० ५, २, ११, ४)”—
इति निगमः ॥

(९) द्योतते§ । ‘द्युत दौप्तौ’ भूवादिरात्मनेपदी । “अदिद्युतत्
(ऋ० सं० ४, ५, १३, ४)”—इति निगमः ॥

(१०) ज्योतते॥ । ‘द्युत्जुत् दौप्तौ’ भूवादिरात्मनेपदी । यकार-
श्चान्दसः । यद्वा ; द्युतेर्विगृहीतः । ‘द्युतेरिभिन्नादेश्च जः (उ० २,
१० ३)’—इति इभिन्-प्रत्यये विहितो जो बाङ्गलकादत्रापि भवति ।
निगमोऽन्वेषणीयः ॥

केचिदस्य स्थाने “कन्दते”—इति पठन्ति॥ । ‘कदि संवरणे’—इति
चुरादिः परस्मैपदी, व्यत्ययेनात्मनेपदं टिलोपः ; ‘कन्दस्युभयथा (३,

* प० ३, १४ । निरु० २, ५. ४, २४. ९, ५. ११, ९ ।

† प० ३, १४ । निरु० ५, २ ।

‡ निरु० २, २०. २, ११. ११, २९ ।

§ निरु० ११, २६ ।

॥ निरु० २, १ ।

॥ प० २, ६. २, १४ । निरु० ९, ८ ।

४, ११७)”—इत्यार्द्धधातुकत्वाद्वा टिलोपः । निगमदर्शनान्निर्णयः ॥
 (११) द्युमत्* । द्योतते द्युत्, सम्पदादित्वात् (३, ३, ६४ वा०)
 क्तिप् । द्युरस्तीति मतुप्, षष्ठोदरादित्वात् (६, ३, १०६) तकार-
 लोपः । यद्वा; ‘दिवु क्रीडाविजिगीषाव्यवहारद्युतिस्तुतिकान्तिग-
 तिषु (दि० प०)’—इत्यस्मात् दौष्यर्थात् दिवेर्दौष्यतीति विचि
 प्रत्यये द्योतनं दिव्, ततो मतुपि ‘दिव उत् (६, १, १३१)’—
 इत्युत्वं दौष्यिमदित्यर्थः । समान्नाये यस्य पदार्थस्य यद् वाचक
 माख्यातं नाम च तत्सहैवान्यत्रापि पद्यते । तथाहि—कान्तिकर्मसु
 (निघ० २, ६) उग्निगादि, व्याप्तिकर्मसु (निघ० २, १८) आप्नुवान
 इत्यादि, महन्नामसु (निघ० ३, ३) ववक्षिय विवक्षसे, पश्यतिकर्मसु
 निघ० ३, ११) विचर्षाणरित्यादि; एव मिहापि द्युमदिति नाम-
 पदस्य धातुमध्ये पाठः किञ्चित् द्योततेर्विकृतत्वाद्दिवेशानेकार्थत्वात्
 ज्वलनार्थत्वख्यापनार्थम् । “द्युमदमौवचातनं रक्षोहा (ऋ० सं० ५,
 २, १२, ६)”—इति निगमः ॥

इत्येकादश ज्वलतिकर्माणो धातवः ॥ १६ ॥

ज॒मत्^(१) । क॒ल्म॒ली॒कि॒नम्^(२) । ज॒ञ्ज॒णा॒भ॒वन्^(३) ।
 म॒ल्म॒ला॒भ॒वन्^(४) । अ॒र्चिः^(५) । शो॒चिः^(६) । तपः^(७) ।
 तेजः^(८) । ह॒रः^(९) । घृ॒णिः^(१०) । शृ॒ङ्गा॒णिः^(११) । शृ॒ङ्गा॒णिः^(१२) ।

* निरु० ६, १९

(८) “पयः” च ।

(१०) “हृणिः” क-ग-व्यतिरिक्तेषु । “दृणिः” ग ।

(११) “शृङ्गाणि” च

इत्येकादश ज्वलतो नामधेयानि नामधेयानि* ॥ १७ ॥

गौ ह॑र्मा ऽम्बर॑ स्वा॑ः खेद॑य आ॒ना श्यावी॑ विभा-
वरी वस्तो रद्रिः श्लोको ऽर्णो ऽवन॑यो ऽत्यो हरी॑इन्द्रस्य
भ्राज॑ते जमदिति सप्तदश† ॥

इति निघण्टौ प्रथमाध्यायः समाप्तः‡ ॥ १ ॥

(१) जमत्? । अत्र स्कन्दस्वामी—‘तावन्त्येवोत्तराणि जमदि-
त्यादीनि ज्वलतो दीप्तिमतः सत्वस्य नामधेयानि * * *’—इति ।
‘जमु अदने (भू० प०)’ । “गृ॒णा॒ना ज॒मद॑ग्नि॒ना (३, ४, ११, १८)”
—इत्यादिषु जमच्छब्द उदाहरणम् ॥

(२) कल्मलीकिनम् । ‘* * * कल्मलीकं भवेत्’—इति
माधवः । पृषोदरादिः, उत्तरे च । “न॒म॒स्या क॑ल्मलीकिन॒ ॥
नमो॑भिः (ऋ० सं० २, ७, १७, ३)”—इति निगमः ॥

(३) जञ्जणाभवन् । “अ॒र्चिषा॑ जञ्ज॒णाभव॑न् (ऋ० सं० ६, ३,
३०, ४)”—इति निगमः ॥

(४) मल्मलाभवन् । “म॒ल्म॒लाभव॑न्तीत्यासादयामि (? १)”
—इति निगमः ॥

* “गृ॒ङ्गाणि॑ गृ॒ङ्गाणीति॑ ज्वलतः” ग । “इत्येकादश ज्वलतो नामानि” च ।

† ख-च-पुस्तकातिरिक्तोष्विदं खण्डप्रतीकसङ्ग्रहवाक्यं न दृश्यते, परमस्येषा शैली सर्व-
त्रैव वैदिकग्रन्थेषु ।

‡ “इति निघण्टुके प्रथमोऽध्यायः” ड । “इति चतुर्थोऽध्यायः” ग; अत्र नये शि-
क्षायाः प्रथमाध्यायत्वम्, स्कन्दा द्वितीयत्वम्, ततो ज्योतिष सृतीयाध्यायत्वम्,
ततोऽसौ निघण्टोः प्रथमाध्यायः सुतरां ततुर्थः ।

§ प० २, १४ । निघ० ३, ६. ७, २४ ।

॥ ‘कलयत्यपगमयति मलमिति कल्मलीकं तेजः, तद्वन्तम्’—इति सायणः ।

॥ आपस्तम्बशाखायामयमन्वेद्यः ।

(५) अर्चिः* । 'अर्च पूजायाम् (भू० प०)' । 'अर्चिष्पुचिङ्गसृपि-
क्वदिक्दिभ्य इसिः (उ० २, १०१)'—इतीसि-प्रत्ययः । अर्चन्ते
देवताद्यर्चनसाधनत्वाद्वा अर्चिरग्न्यादिज्वालादिः । "अथोदंष्ट्रो अर्चिषा
यातुधानान् (ऋ० सं० ८, ४, ५, २)"—इति निगमः ॥

(६) शोचिः । शोचतेर्ज्वलतिकर्मणः (निघ० २, १६) । पूर्व-
सूत्रेण इसिः (उ० २, १०१) । शोचति शोचिः । "यदस्य वातो
अनयाति शोचिः (ऋ० सं० ३, ५, ७. ५)"—इति निगमः ॥

(७) तपः । 'तप सन्तापे (भू० प०)' । 'तप दाहे (भू० प०)'
वा । असुन् (उ० ४, १८४) । तपतीति शरीरादि । "परां शृणीहि
तपसा यातुधानान् (ऋ० सं० ८, ४, ७, ४)"—"अग्ने यत्ते तपस्तेन
तं प्रति तपा (अथ० सं० २, १६, १)"—इति च निगमौ ॥

(८) तेजः† । 'तिज निशाने (भू० आ०)' । असुन् (उ० ४,
१८४) । निश्च्यति तनूकरोति तमः पापं वा । यद्वा ; 'तेज पालने
(भू० प०)' । असुन् । तेजति पालयति प्राणिनां प्रकाशदानेन ।
"अग्ने यत्ते तेजस्तेन (अथ० सं० २, १६, ५)"—इति निगमः ॥

(९) हरः‡ । 'हृञ् हरणे (भू० उ०)' । असुन् । हरति तमः ।
"अग्ने यत्ते हरस्तेन (अथ० सं० २, १६, २)"—"रक्षो हरसा
शृणीहि (ऋ० सं० ८, ४, ७, ४)"—इति च निगमौ ॥

* इकारान्तोऽर्चि शब्दोऽपि दृश्यते प्रकाशवचनः । तथाहि—ऋ० सं० १, ४, ५,
२. 'अर्चयः प्रकाशाः'—इति सायणः ।

† पु० १२ ।

‡ प० २, १६. ४, १ । निरु० ४, १६ ।

(१०) घृणिः* । ‘घृणिपृश्निपाष्णिचूर्षिभूर्षि’—इति । ‘घृ क्षरण-
दीप्त्योः (भू० प०)’—इत्यस्मान्नि-प्रत्यये गुणाभावो निपात्यते ।
जिघर्त्ति दीप्यते । यद्वा ; ‘घृणु दीप्तौ (तना० उ०)’ । ‘इगुपधात्
कित् (उ० ४, ११ ६)’—इति इ-प्रत्ययः । दीप्यते घृणिः । “उप
ह्यायामिव घृणेः (ऋ० सं० ४, ५, २ ८, ३)”—इति निगमः । आ घृणे
सं सचावहै (ऋ० सं० ४, ८, २ १, १)”—इति च ॥

“हृणिः”—इति केषुचित् कोशेषु दृश्यते, तदयुक्तम् ; नैगमकाण्डे
“आ घृणिः (निरु० ५, ९)”—इत्यत्र, ‘ज्वलन्नामसु क्रोधनामसु
(निघ० २, १ ३) च पाठादनेकार्थत्वम्’—इति स्कन्दस्वामिवचनात् ॥

(११) गृङ्गाणि† ‘गृङ्गि शब्दे (?)’, अत्र गृङ्गस्थानीय-
त्वाद् दीप्तय उच्यन्ते । ‘अिञ् सेवायां (भू० उ०)’—‘शू हिंसायाम्
(क्र्या० प०)’ । ‘गृङ्गातेर्ह्रस्वश्च (उ० १, १ २ ५)’ गन् (१ २ १),
कित् (१ २ २), नुट् (१ २ ४) च इति अधिक्रियते, अियतेर्बाहुलकात्
सम्प्रसारणादि च भवति । अितं हि तदाश्रितं मण्डले हिनस्ति
तत् ग्रीष्मेण प्राणिनः । ‘गृङ्गं अयतेः (निरु० २, ७)’—इत्यत्र
‘स्नातेर्वा’—इति निर्वचनस्य पाठः श्रीनिवासीये व्याख्याने दृष्टः ।
‘शमु हिंसायाम्’ क्र्यादिः (?) । अस्मात् गः, अकारस्य ऋकारः ।
पूर्ववदर्थः । यद्वा ; द्विधातुजं, शरणाय हिंसायै गतं मस्तकादेरुद्गतम्
ऊर्द्धगत मित्यर्थः । ‘गृङ्गातेर्ह्रस्वश्च (उ० १, १ २ ५)’—इति गन्-

* प० ९ । प० २, १३, ४, २ । निरु० ५, ९ ।

† निरु० २, ७ ।


प्रत्यये नुमि च रूपम् । अथ वा शरणं रक्षणं तदर्थं मुद्गतं
 रक्षति तत्, प्राणिनस्तस्य निष्पत्यादिना शिरसो निर्गतमिति वा
 शिरः-शब्दान्निर्गमेश्च ष्टङ्गं, शिरस आदित्यान्निर्गतमित्यर्थः; 'असा-
 वादित्यः शिरः प्रजानाम्'—इति श्रवणात् (शत० ब्रा० ७, ४, १, २०)
 शिर उपपदे गमेर्डे शिरसः ष्ट-भावे मकारे चोपजने रूपम् ।
 षष्ठोदरादित्वात् (६, ३, १०६) सर्वत्र रूपसिद्धिः; ष्टङ्गम् । तेजांसि
 ष्टङ्गाणि । "यत्र गावो भृरिष्टङ्गा अयासः (ऋ० सं० २, २, २४,
 ६)"—"वि ष्टङ्गिणा मभिनच्छुष्मिन्द्रः (ऋ० सं० १, ३, ३, २)"—
 इति च निगमौ ॥

'अध्यायपरिसमाप्तिस्त्वचनं द्विर्वचनं, श्रुतौ तथा दर्शनात्'—
 इति अत्र स्कन्दस्वामी । अन्यत्रापि स एव सर्वत्र । यद्वा; द्विरुक्त-
 पदस्य शब्दशास्त्रे 'तस्य परमास्त्रेडितम् (८, १, २)'—इति महा-
 सञ्ज्ञाकरणस्य प्रयोजनं वर्णितम् 'अन्वर्थसञ्ज्ञानम्, आस्त्रेड्यते अधिक
 मुच्यते (८, १, २ भा०)'—इति; तेनैवञ्जातौयकद्विर्वचना जायन्ते
 इति शब्दविदो विदाञ्चक्रुः । यथा—'आहोदर्शनीयाहोदर्शनीय'
 (महा० भा०)'—इति ॥

इति अत्रिगोत्रस्य देवराजयज्वनः कृते नैघण्टुककाण्डनिर्वचने

प्रथमोऽध्यायः ॥ १ ॥

अथ द्वितीयाध्यायः ॥



“कर्मनामान्युत्तराणि (निरू० ३, १)” —इति भाष्ये स्कन्दखामौ
‘ज्वलनकर्मसम्बन्धात् आह कर्मनामान्युत्तराण्येव षड्विंशतिः अपः
अप्रः’ इत्यादीनि । क्रियते इति कर्म । अनाश्रितविशेषाणां कर्मणां
नामधेयानि, सति साधारण्येऽसाधारणानि च निर्णेतव्यानि, वाक्यार्थ-
वशात्” —इति ॥

अपः^(१) । अप्रः^(२) । दंसः^(३) । वेषः^(४) । वेपः^(५) ।
विष्टी^(६) । व्रतम्^(७) । कवीरम्^(८) । शुक्लम्^(९) । क्रतुः^(१०) ।
करुणम्^(११) । करणानि^(१२) । करांसि^(१३) । करन्ती^(१४) ।
करिक्रत्^(१५) । चक्रत्^(१६) । कत्वम्^(१७) । कर्त्ताः^(१८) ।
कर्त्तवै^(१९) । कृत्वी^(२०) । धीः^(२१) । शची^(२२) । शमी^(२३) ।
शिमी^(२४) । शक्तिः^(२५) । शिल्पम्^(२६) । इति षड्विंशतिः
कर्मनामानि* ॥ १ ॥

(१) अपः† । (२) अप्रः‡ । ‘आप्तु व्याप्तौ (स्वा० प०)’ । ‘आपः

(४) ‘वेशः’ ग. च. C. D. F ।

(६) “विष्टी” च । (९) “शुक्लम्” ग. C. D. F । “शुक्लम्” ड । “शक्लम्” च ।

(१४) “करन्ति” ग. iid ।

(१६) “चक्रतुः” —इत्यपि टीकासम्मतम् ।

(१७) “कर्त्तुः” ग. C. D. F । (२५) “शक्तिः” F ।

* “इति कर्मणः” ग ।

† निरू० ७, २७ ।

‡ प० २. २. ७ । निरू० २, ११ ।

कर्माख्यायां ह्रस्वो नुट् च वा (उ० ४, २०२)”—इत्यसुन् विकल्पेन नुडागमश्च । आप्नुवन्ति हि तत्कर्त्तारम् आप्नोति वा तान् फलरूपेण । “इन्द्रं सोमैभिस्तदपो वा असु (ऋ० सं० २, ६, १४, ५)”—“ते सौभगं वीरवद्गोमदप्रः (ऋ० सं० ७, ८, ११, ३)”—इति च निगमौ ॥

(३) दंसः । ‘दसि दंसनदर्शनयोः’ चुरादिरात्मनेपदी ; असुन् (उ० ४, १८४) । दर्शयति हि तत्तत्कारणेन, दृश्यते दृष्टिभिरिति वा । अथ वा ; ‘दसि मोक्षणे’ चुरादिः परस्मैपदी ; असुन् (उ० ४, १८४) । दंसयति मोक्षयति पाप्मनः पुरुषं संसारादापदो वा । यद्वा ; ‘तसु उपक्षये दसु च (दि० प०)’ । अत्रान्तर्णीतण्यर्थः । कर्मण्यसुनि बाङ्गलकान्नुम् । उपक्षिपयितव्यं हि तदन्तर्नेतव्यमित्यर्थः । “दस्मस्य चारुतममस्ति दंसः (ऋ० सं० १, ५, २, २)”—इति निगमः ॥

(४) वेषः । ‘विष्ल व्याप्तौ (जु० उ०)’ । पचाद्यच् (३, १, १३४) । वेवेष्टि व्याप्नोति कर्त्तृन्, व्याप्तं विस्तृतं वा । यद्वा ; ‘वेवेष्टि’—इत्यत्तिकर्मसु (निघ० २, ८) पद्यते । परिवेवेष्टि भोजयति स्वफलं कर्त्तृन् । “कर्मणे वां वेषाय (य० वा० सं० १, ६)”—इति निगमः ॥

(५) वेपः । ‘विपिः प्रेरणार्थः’—इति माधवः । असुन् (उ० ४, १८४) । प्रेर्यन्तेऽस्मिन् कर्मकराः । यद्वा ; ‘वेष्ट कम्पने (भू० आ०)’ ; असुन् (उ० ४, १८४) ; वेपः । “स्वं वेपसा तुविजात् स्त्वानः (ऋ० सं० ३, ५, ११, २)”—इति निगमः ॥

(६) विष्टी* । ‘विष्ल व्याप्तौ (जु० उ०)’ । ‘जूगृस्तृजागृभ्यः क्विन्

(उ० ४, ५४)'—इति बाङ्गलकात् किन् तुडागमश्च । वेषसमानार्थम् । यथादृष्टं पाठः । “विष्टी शमीभिः सुकृतः सुकृत्यया (ऋ० सं० ३, ४, ७, ३)” — “विष्टी शमी तरणित्वेन वाघतः (ऋ० सं० १, ७, ३०, ४)” — इति च निगमौ । उभयत्रापि शमीति विशेषणम् । * * * ॥

(७) व्रतम्* । अत्र भाष्यम् (निरु० २, १३)—‘व्रतमिति कर्मनाम—वृणोतीति सतः’—इत्यादि । अत्र स्कन्दस्वामी—‘व्रतमिति कर्मनामेति । कर्त्तरि सतइति कृतव्याख्यानम् । तद् द्विविधम् । शुभमशुभं वा वृणोति निबध्नाति कर्त्तारम् तथा च श्रुतिः—‘ते विद्याकर्मणी सम त्वारभते पूर्वप्रज्ञा च’—इति । ‘इदमपीतरद् व्रतम्’ गुड़-लवण-स्त्र्यादिविषयनिवृत्तरूपं कर्म । ‘एतस्मादेव’ रूपसामान्यात् प्रसक्तं व्रतं निरुच्यते ‘वारयतीति सतः’ । निवृत्तिरूपो हि सङ्कल्पः, तदतिक्रम्य प्रमादात् प्रवर्त्तमानं पुरुषं वारयति’—इति । पाठोऽर्थश्च—‘व्रतमिति कर्मनाम निवृत्तिकर्म वारयतीति सतः (निरु० २, १३)’—इति । व्रतं कर्माच्यते । कस्मात्? वारयते तद्धि सङ्कल्पपूर्वकं प्रवृत्तिरूपमग्निहोत्रादिकर्मप्रत्यवायं वारयतीति पुरुषः प्रवर्त्तमानो निवर्त्तमानश्च व्रतेनाभिसम्बन्धस्तेनाव्रतेन निवार्यत इति व्रतस्यैव प्राधान्याद् हेतुकर्त्तृत्वेन विवक्ष्यते । भोजनमपि व्रतं क्षुधादिनिवारणात् । वृणोतेर्धातोः (स्वा० उ०) ‘पृषिरञ्जिभ्यां कित् (उ० ३, १० ऋ)’—इति विधीयमानोऽतच्-प्रत्ययो बाङ्गलकाद् भवति

* निरु० २, १३. ११, १२. १२, २२; ४५ ।

किञ्चाद् गुणाभावः, यणादेशः । 'वारयतेर्वा तत्'—इत्यत्र लुगिति लुगपि बाहुलकात् । 'व्रतेः'—इति श्रीभोजदेवः—इति क्षीरस्वामी । व्रत्यते वर्ज्यते सर्वभोगोऽत्रेति सुबोधिनीकारः । व्रतेर्धातोः 'पुंसि सञ्ज्ञायां घः प्रायेण (३, ३, ११८)'—इति घ-प्रत्ययः । व्रतिश्च वर्जनार्थः । "अथा व्रयमादित्यव्रते तव (ऋ० सं० १, २, १५, ५)"— "ब्राह्मणा व्रतचारिणः (ऋ० सं० ५, ७, ३, १)"—इति च निगमौ । "अग्ने व्रतपते व्रतं चरिष्यामि (य० वा० सं० १, ५)"—इत्यादौ व्रतशब्दे निवृत्तिकर्मता ॥

(८) कर्वरम् । कर्वतेर्धातोः (भृ० प०) 'पुंसि सञ्ज्ञायां घः प्रायेण (३, ३, ११८)'—इति घ-प्रत्ययः; कर्वरम् । 'कृ विक्षेपे (तुदा० प०)', 'कृञ् हिंसायाम् (स्वा० उ०)' । 'कृगृशृष्टृश्चतिभ्यः खरच् (उ० २, ११४)' । किरति फलं, कीर्यतेऽस्मिन् पात्रादीति वा; हिनस्ति तत् शुभं पुरुषभावमशुभं पुण्यम् । "अतद्दनेषि कर्वरा पुरुणि (ऋ० सं० ८, ७, २, २)"—इति निगमः ॥

(९) शक्न । 'शक्नु शक्तौ (दि० उ०)' । 'अशिशकिभ्यां कृन्दसि (उ० ४, १४२)'—इति मनिन्-प्रत्ययः । शक्यते अनेनाभिमतं प्राप्तुं, शक्नोतीष्टं साधयितुं वा, शक्यते कर्तुमिति वा । "मध्याकर्त्तान्य-धाच्छक्न धीरः (ऋ० सं० २, ८, २, ४)"—इति निगमः ॥

(१०) क्रतुः* । करोतेः (भृ० उ०) 'कृञः कतुः (उ० १, ७४)'—इति कतु-प्रत्ययः । क्रियते द्विजातिभिः । "क्रतुं दधिक्रा अनु"

सन्तर्वीत्वत् (ऋ० सं० ३, ७, १४, ४)”—“शतक्रतो मादयस्वा मुतेषु
(ऋ० सं० ४, ७, १३, ५)”—इति च निगमौ ॥

(११) करुणम् । ‘कृ विक्षेपे (तुदा० प०)’, ‘कृञ् हिंसायाम्
(स्वा० उ०)’ । ‘कृवृदारिभ्य उनन् (उ० ३, ५०)’ । कर्वरेण समा-
नार्थम् । “स विश्वस्य करुणस्येऽश एकः (ऋ० सं० १, ७, ६, २)”—
इति निगमः ॥

(१२) करणानि । करोतेः ‘युच् बज्जलम् (उ० २, ७४)’—
इति युच् क्रियते ल्युट् वा । करणं साधनमिति प्राप्ते जसि
पाठो यथादृष्टम् । ‘कर्मवाचि करण माद्युदात्तम्’—इति माधवः ।
“प्र ते पूर्वाणि करणानि वोचम् (ऋ० सं० ४, १, ३०, १)”—
“प्र ते पूर्वाणि करणानि विप्र (ऋ० सं० ३, ६, २, ५)”—इति च
निगमौ ॥

(१३) करांसि । करोतेरसुन् (उ० ४, १८४) । ‘भूतेऽपि
दृश्यन्ते (३, ३, २)’—इति भूते वा भविष्यति वा । अर्थः पूर्ववत् ।
‘करांसीति कृतानि स्युः क्रियमाणानि केचन’—इति माधवः ।
“आविद्वाः आह विदुषे करांसि (ऋ० सं० ३, ६, २, ५)”—इति
निगमः ॥

(१४) करन्ती* । ‘कृञ् करणे’ भूवादिः (उ०) । शतरि ङीप् ।
करणमभिमतं कर्त्तुः । यथादृष्टं पाठः । निगमोऽन्वेषणीयः† ॥

(१५) करिक्रत् । ‘दाधर्त्ति दधर्त्ति दर्द्धषि (७, ४, ६५)’—

* “करन्ति” निरु० २, १० ।

† ऋ० सं० ५, १, ६, २० द्रष्टव्यः “करन्ति” ।

इत्यादि सूत्रेण क्वन्दोविषयेण करोतेर्घञ्जुगन्तस्य शतरि नुम्त्वाभावेऽभ्यासस्य रिगागमोऽपि निपात्यते । अत्र न्यासः—‘यणादेशे कृते अनृकारान्तत्वादङ्गस्याभ्यासस्य रिगागमो न प्राप्नोतीति सोऽपि निपात्यत इति । पुनः पुनः करोतीष्टप्राप्तिमनिवारञ्च । निगमोऽन्वेषणीयः* ॥

(१६) चक्रत् । ‘कृञ् करणे’ भूवादिः (उ०) । शब्द । ‘जुहोत्यादिभ्यः झुः (२, ४, ७५)’—‘वज्रलञ्चन्दसि (२, ४, ७६)’—इति शपः झुर्द्विर्वचनादिः यणादेशः । करोत्यभीष्टम् । निगमोऽन्वेषणीयः ॥ केपुचित् कोशेषु चक्रतुरिति दृष्टम्, निगमदर्शनान्निर्णयः । अस्य स्थाने चर्कृत्यमिति माधवीये दृष्टम् । “चर्कृत्यानि कृण्वतः (ऋ० सं० ६, ७, १३)”—इत्यत्र ‘कर्माणि चर्कृत्यानि’—इति भाष्यञ्च† ॥

(१७) कर्त्वम् । करोतेः ‘अन्येभ्योऽपि दृश्यन्ते (३, २, ७५)’—इति वन्-प्रत्ययः क्रियते । यद्वा ; ‘कृत्यार्थं तवैकेकेन्यत्वनः (३, ४, १४)’—इति ल्वन् प्रत्ययः, कृत्यार्थत्वं भावकर्म । “तद्देवानां देवतमाय कर्त्वम् (ऋ० सं० २, ७, १, ३)”—इति निगमः । अत्र स्कन्दस्वामि-भाष्यम्—‘कर्त्वमिति कर्मनाम’—इति ॥

(१८) कर्त्ताः । करोतेः ‘सितनिगमिमसिसच्यविधाञ्जुशिश्वस्तुन् (उ० १, ६७)’—इति वाङ्मलकात् तुन्-प्रत्ययः । अर्थः पूर्ववत् । षष्ठेकवचनस्य पाठो यथादृष्टम् । “मध्याकर्त्तार्वित्तं सञ्जभार (ऋ० सं० १, ८, ७, ४)”—“मध्याकर्त्तान्यर्थाच्छक्रेधीरः (ऋ० सं० २, ८, २, ४)”—इति च निगमौ ॥

* ऋ० सं० २, १, १०० ४. द्रष्टव्यः ।

† नैतत् सायणीयम् । तत्र तु ‘चर्कृत्यानि कर्त्तव्यानि कर्माणि’—इत्येवमस्ति ।

(१६) कर्त्तवै । करोते: 'कृत्यार्थं तवैकेकेन्यत्वनः (३, ४, १४)'—इति तवै-प्रत्ययः । 'कृन्नेजन्तः (१, १, ३६)'—इत्यव्ययत्वम् । निगमोऽन्वेषणीयः* ॥

(२०) कृत्वी† । करोते: 'पः किञ्च (उ० १, ६८)'—इति विधीयमानसु-प्रत्ययो बाङ्गलकाद् भवति । क्रियते कृतु । 'शिल्पावन्ये कृतुर्यकम् (?)'—इत्यत्र माधवेनापि कर्मनामसु पठितः । 'सुपां सुलुक् (७, १, ३६)'—इत्यत्र 'इयाडियाजीकाराणासुपसङ्ख्यानम् (७, १, ३६वा०)'—इति विभक्ते रौकारादेशः । "त्वं रथमेतं कृत्ये धने (ऋ० सं० १, ४, १८, १)"—इति निगमः । अत्र स्कन्दस्वामि-भाष्यम्—'कृत्वीति कर्मनाम, कर्मणि धने निमित्ते धनार्थं यत् कर्मेत्यर्थः । कर्मात्र संश्रीमः सङ्ग्रामार्थमाजिः स्यात्'—इति । 'कृत्वी सर्वणामददर्विस्वते (ऋ० सं० ७, ६, २३, २)'—इत्यत्र तु त्वान्तं तथा स्कन्दस्वामिना व्याख्यातत्वात् ॥

(२१) धीः‡ । 'धृञ् आधारे' दिवादिः (उ०) । धारयति कर्त्तारं फलप्रदानेन । यद्वा ; दधाते: क्विपि 'धुमास्थागापाजहातिसां हलि (६, ४, ६६)'—इतीत्वे रूपम् । ईत्वञ्च क्विलोपेऽपि * * * । धारयति कर्त्तारमिति पूर्ववद् ददाति वा फलं धीः कर्म । 'दधाते-निहितं द्रव्येषु तत्'—इति माधवः । यद्वा ; ध्यायते: सम्प्रसारणत्वे क्विपि रूपम् । ध्यायते चिन्त्यते कर्त्तृभिरेवं कर्त्तव्यमिति । "धियं धियं सीषधाति प्र पृषा (ऋ० सं० ४, ८, ६, ३)"—इति निगमः ॥

* "कर्त्तवै" ऋ० सं० १, ६, १०, २, इत्यादिः ।

† निरु० १२, १० ।

‡ प० २, ९ । निरु० ११, २७, १२, १८; २० । † पु० ११ ।

(२२) शचीः† । ‘शच व्यक्तायां वाचि’ भूवादिरात्मनेपदी । ‘इन् सर्वधातुभ्यः (उ० ४, ११४)’ । ‘कृदिकारात् (४, १, ४वा०)’—इति ङीष् । शचन्ते व्यक्ता वाचः कुर्वन्त्यस्यामिति शची । शौरस्वामी तु—‘शचति शची ; शच श्च गतौ’—इति व्याख्यत् । गत्यर्थः शचिर्धातुपाठे न दृष्टः । “यद् देवयन्त मवयथः शचीभिः (ऋ० सं० ५, ५, १६, ४)”—इति निगमः ॥

(२३) शमी* । ‘शम उपशमे (दि० प०)’ ; अस्मात् इन्, ङीष् च पूर्ववत् । शम्यत्यनयाऽनिष्टानि । णिजन्ताद्वा पूर्ववत् इन्-ङीष् । शमयत्यनिष्टव्याध्यादीनि । “शमीमर्दुर्मखस्य वा (ऋ० सं० ६, ५, २६, ४)”—इति निगमः ॥

(२४) शिमी† । शमतेः पूर्ववन्निर्वाहोऽर्थश्च । बाङ्गलकादकार-स्येकारः । शक्नोतेर्वा ककारस्य मकारः, अकारस्येकारश्च । शक्नेत्य-नेन समानार्थः । “धुनिः शिमीवाञ्छरुमाः ऋज्जीषी (ऋ० सं० ८, ४, १४, ५)”—इति निगमः ॥

(२५) शक्तिः‡ । शक्नोतेः ‘स्त्रियां क्तिन् (३, ३, ८४)’ । शक्यते कर्त्तुं शक्यते वानया परलोकं जेतुम् । “अजीजनच्छक्तिभीरोद-मिग्राम् (ऋ० सं० ८, ४, ११, ५)”—इति निगमः ॥

(२६) शिल्पम्§ । ‘शील उपधारणे’¶ चुरादिः (प०), ‘शील

* निरु० ११, १६ ।

† निरु० ५, १२ ।

‡ निरु० ७, २८ ।

§ प० ३, ७ ।

¶ ‘उपधारणमभ्यासः’—इति कौ० ।

समाधौ' भूवादिः (प०) । अनयोः 'खष्पशिल्पशष्पवाष्परूपसर्प-
तल्याः (उ० ३, २ ६)'—इति प-प्रत्यये णि-लोपे (६, ४, ५ १) च
उपधाया ह्रस्वं निपात्यते । शीलयति शीलतीति वा शिल्पम् ।
'यत् कुम्भकारादि कर्म'—इत्युणादिवृत्तिः । शीलयन्ति पुनः पुन-
रभ्यस्यन्ति तदिति शिल्पम् । यद्वा ; शिनेति कर्त्तारं तनूकरोति
दुष्करत्वेनातिक्लेशकरत्वादिति निपातनाद्रूपसिद्धिः । 'शिञ् निशाने
(स्वा० उ०)' 'निशानं तनूकरणम्'—इति सुबोधनीकारः । "यत्ते
शिल्पं* कश्चप रोचनावत् (अथ० सं० १ ३, ३, १०.)"—"दिवः शिल्प
भवन्तम् (?)"—इति च निगमौ ॥

इति षड्विंशतिः कर्मनामानि ॥ १ ॥

तुक्^(१) । तोकम्^(२) । तनयः^(३) । तोकम्^(४) । तक्म्^(५) ।
शेषः^(६) । अम्नः^(७) । गयः^(८) । जाः^(९) । अपत्यम्^(१०) ।
यहुः^(११) । स्रुनुः^(१२) । नपात्^(१३) । प्रजा^(१४) । बीजम्^(१५) ।
इति पञ्चदशापत्यनामानि† ॥ २ ॥

(१) तुक् । 'तुज हिंसायाम् (भू० प०)', क्विप् । तोजति
हिनस्ति मातापितरौ गर्भवासादिना । तथाच मन्त्रः—'यदा पिपेष
मातरं पितरं पुत्रः (?)'—इत्यादिः । 'तुजिर्गत्यर्थः प्रेर-
णार्थश्च'—इति माधवः । क्विप् । गच्छत्यनेन पितृलोकं पिता,

* "चन्द्रं"—इति रोथमुद्रितशाखापाठः ।

(२) "तनयम्" ग. C. D F ।

(१५) "बीजम्" ख. iid ।

† इत्यपत्यस्य ग ।

गच्छत्यनेनानृण्यं पितृभ्य इति वा, प्रेर्यते प्रसवकाले वायुनापि वा । यद्वा; 'द्युच प्रसादे (भ्रू० आ०)'; क्विप्, षष्ठोदरादित्वात् सकार-लोपः । प्रसाद्यन्तेऽनेन पिता वा । "तुचे तु नो भवन्तु वरिवो-विदः (ऋ० सं० ६, २, ३ ३, ४)" — "तुचे तनाय तस्य नो (ऋ० सं० ६, १, २ ८, ३)" — इति च निगमौ । उभयत्र चतुर्थी ॥

(२) तोकम्* । 'तुद व्यथने (तुदा० प०)'; 'पुंसि सञ्ज्ञार्या घः (३, ३, १ १ ८)', 'षष्ठोदरादित्वात् दकारस्य ककारः । तुदते ऽनेन माता गर्भवासकाले, तुद्यते व्याध्यादिभिरिति वा । यद्वा; 'द्युच सुतौ (भ्रू० आ०)'; 'कृदाधारार्चिकलिभ्यः कः (उ० ३, ३ ८)' — इति बाङ्गलकात् क-प्रत्ययः, स-लोपश्च स्तुयते तोकम् । तथाच हरिश्चन्द्रोपाख्याने "ऋणमस्मिन्सन्नयत्यमृतत्वं च गच्छति (ऐ० ब्रा० ७, ३, १)" — इत्यादिभिर्गाथाभिः प्रशस्यते पुत्रः । यद्वा; 'तु' — इति सौत्रो धातुर् वृद्ध्यर्थः; क-प्रत्ययः पूर्ववत् । वर्द्धते हि तत्, वर्द्धते वा मातापितृभ्याम् । यद्वा; सर्वेभ्य एव धातुभ्यो घञि रूपम्; अर्थश्च स एव । तुदेसु ककारो बाङ्गलकात् द्युचेः सकारलोपश्च । "मा नस्तो-केषु तनयेषु रौरिषः (ऋ० सं० ५, ४, १ ३, ३)" — इति निगमः ॥

(३) तनयः† । 'तनु विस्तारे (तना० प०)'; 'वलिमलितनिभ्यः कयन् (उ० ४, ६ ७)' — इति कयन्-प्रत्ययः । कुलं तनोति विस्तारयति । "मा नस्तोके तनये मा न आयौ (ऋ० सं० १, ८, ६, ३)" — इति निगमः ॥

* निरु० १०, ७. १२, ६ ।

† निरु० १०, ७. १२, ६ ।

(४) तोक्त्वा । तुजेः, सुचेः, तनतेः, तुद्यते वा मनिनि (उ० ४, १४०) ककारोऽन्तादेशः, तवतेः कुगागमः पृषोदरादित्वात् । निगमोऽन्वेषणीयः* ॥

(५) तक्त्रां । तकतेर्गतिकर्मणो (निघ० २, १४) मनिन् (उ० ४, १४०), तुचेर्गत्यर्थाद्वा मनिन् (उ० ४, १४०), अत्वमुकारस्य (६, ३, १०६) । पूर्वेण तुचा समानार्थः । निगमोऽन्वेषणीयः‡ ॥

(६) शेषः१ । 'शिष सर्वापभोगे' चुरादिर्भूवादिश्च (प०) ; असुन् (उ० ४, १८४) । म्रियमाणे पितरि कुलमन्तानार्थं परिशेषयति, परिशिष्यते वा पित्रादिभिः सह न म्रियते स्वयमवतिष्ठते इत्यर्थः । यद्वा ; 'शिष्व् विशेषणे' रुधादिः परस्मैपदी; असुन् (उ० ४, १८४) । विशिष्यते पित्राद्यात्मनोऽतिशयितं करोति हि विद्यादिभिः । 'पुनातु पित्रा प्रजा मे पतच्छ्रेयसी मात्मनः कुरुते'—इति ब्राह्मणम् । तथा 'पुत्रमेवैकमिच्छन्त्यात्मनोगुणवत्तरम्'—इति महाभारतम् । यद्वा ; 'शिष हिंसार्थः' भूवादिः परस्मैपदी, शेषति हिनस्ति मातापितरौ । 'यदा पिपेष'—इति मन्त्रः पूर्वमेव दर्शितः (१७१ पृ०) । "न शेषे अग्ने अन्यजातमस्ति (ऋ० सं० ५, २, ६, २)"— "मा शेषसा मा तनसा (ऋ० सं० ४, ४, ८, ४)"—इति च निगमौ ॥

(७) अप्नः१ । कर्मनामसु व्याख्यातम् (२.१) बाङ्गलकादपत्येऽपि भवति । 'आप्नोते ह्रस्वश्च नुट् वा'—इति भोजराजेन कर्माख्याग्रहणं

* अयमेवास्य निगमो भवितुमर्हति—ऋ० सं० ८, २, १, २ ।

† निघ० ११, २५ ।

‡ अथ० सं० ५, ४, १; ६, निगमौ द्रष्टव्यौ ।

१ निघ० ६, २ ।

१ पृ० २, १ ।

न कृतम्* । आप्नोत्यनेन सर्वान्, कामान् पिता, आप्यते वा महता पुण्येन । “यच्चित्र मप्र उषसो वहन्ति (ऋ० सं० १, ८, ४, ५)” । ‘आप्यम् धनम्’—इति माधवः, अपत्यं भवितुमर्हति ॥

(८) गयः† । गमेः ‘अघ्नरादयश्च (उ० ४, १० ८)’—इति यक्-प्रत्ययान्तो निपात्यते, निपातनान्मकारलोपः । ‘गाङ् गतौ (भृ० आ०)’; अस्माद्वा यक्-प्रत्यये ह्रस्वत्वम् । गतावर्थः पूर्वमुक्तः । गीयते स्तूयते देव-भट्टारकेत्येवमादिभिः । “इन्द्रो वसुभिः परि पातु नो गयम् (ऋ० सं० ८, २, १२, ३)”—इति निगमः ॥ “गयस्फानः प्रतरणासु वीरः (ऋ० सं० १, ६, २२, ४)”—इति च । ‘गृहापत्य-योर्नाम’—इति हरदत्तः, ‘गृहम्’—इति तु माधवः ॥

(९) जाः‡ । ‘जनी प्रादुर्भावे (दि० आ०)’; ‘अन्येष्वपि दृश्यते (३, २, १० १)’—इत्यत्र अपिशब्दस्य सर्वापाधिव्यभिचारार्थत्वात् केवलाज्जने डः, टाप्, जस् । जायते मातापितृभ्यां सकाशात् । “सोमः परि क्रतुना पश्यते जाः (ऋ० सं० ७, २, २६, ४)”—“अ-नमीवो रुद्र जासु नो भव (ऋ० सं० ५, ४, १३, २)”—इति च निगमौ ॥

(१०) अपत्यम्? । अपपूर्वात् तनोतेः नञ्पूर्वात् पतेर्वा ‘अघ्नरा-दयश्च (उ० ४, १० ८)’—इति यक्-प्रत्ययान्तो निपात्यते, तनोते ष्टिलोपः । * * * । “कवेरपत्यमा दुहे (ऋ० सं० ६, ७, ३५, ३)”—इति निगमः ॥

* कौमुद्यान् कर्माख्याग्रहणमस्ति (उ० ४, २०२) ।

† प० १०. ३, ४ ।

‡ निघ० ३, ६ ।

§ निघ० ३, १ ।

(११) यङ्गः । यातेर्ङ्यतेश्चौरादिके मृगधादित्वात् (उ० १, ३६) कु-प्रत्यये निपातनाद्रूपसिद्धिः । यातः प्राप्तः पुण्यवशेन खनान्ना ह्यते च । ‘यङ्ग्यातश्चाहृतश्च’—इति माधवः । “ईशानः सहसो यहे (ऋ० सं० १, ५, २७, ४)”—इति निगमः ।

(१२) स्रुनुः* । ‘षूञ् प्राणिप्रसवे (अदा० आ०)’—‘सुवः कित् (उ० ३, ३४)’—इति नु-प्रत्ययः । स्रुयते मात्रा । “अग्निं स्रुनुं सनश्रुतं सहसो जातवेदसम् (ऋ० सं० ३, १, ६, ४)”—इति निगमः ॥

(१३) नपात् । नञ्-पूर्वात् पतेर्णन्तात् ‘बहुलमन्यत्रापि सञ्ज्ञा-कृन्दसोः (६, ४, ५१ वा०)’—इति णि-लोपः । ‘न भ्रान्नपात् (६, ३, ७५)’—इत्यादि सूत्रेण नञः प्रकृतिभावः । न पातयति न तेन पततीत्युक्तम् । “एहि वां विमुचो नपात् (ऋ० सं० ४, ८, २१, १)” —इति निगमः ॥

(१४) प्रजा । प्रपूर्वाञ्जनेः ‘उपसर्गे च सञ्ज्ञायाम् (३, २, ६६)’ —इति डः, टाप् । “प्रजां देवि दिदिद्धि नः (ऋ० सं० २, ७, १५, ६ ; ८, १०, २)”—इति निगमः ॥

(१५) वीजम् । ‘वीज प्रजननकान्त्यसनखादनेषु (?)’; इत्य-स्मादच्-प्रत्ययः (३, १, १३४) । तथाच भोजराजीये ‘वियो जक्’—इति व्युत्पादितम् । बवयोरभेदः । वेति प्रजायते गच्छत्यनेनानृण्यं पितेति वा । अत्र क्षीरस्वामी—‘वीज्यते वेति वा वीजं वाजिलौकिकः’—इति । ‘वीजिः स्यात् प्रेरणक्रिया’—इति माधवः । * * * प्रेर्यते

* निरु० २, २५. ५, २५. ११, १७ ।

† निरु० ८, ५ ।

हि कार्यकारणाय वा बीजम् । यथा धान्यादिवीजमुत्तरोत्तरं स्वा-
भिवृद्धये भवति एव मपत्यमपि पितृणामभिवृद्धिहेतुरिति बीज-
मित्युच्यते । “यस्यां बीजं मनुष्या इवर्षन्ति (ऋ० सं० ८, ३, २७,
२)” —इति । बीजमपत्यार्थमिति दृष्टम् ॥

इति पञ्चदशापत्यनामानि ॥ २ ॥

मनुष्याः^(१) । नरः^(२) । धवाः^(३) । जन्तवः^(४) । विशः^(५) ।
क्षितयः^(६) । कृष्टयः^(७) । चर्षणयः^(८) । नहुषः^(९) । हरयः^(१०) ।
मर्याः^(११) । मर्त्याः^(१२) । मर्ताः^(१३) । ब्राताः^(१४) । तुर्वशाः^(१५) ।
द्रुह्यवः^(१६) । आयवः^(१७) । यदवः^(१८) । अनवः^(१९) ।
पूर्वः^(२०) । जगतः^(२१) । तस्थुषः^(२२) । पञ्चजनाः^(२३) ।
विवस्वन्तः^(२४) । पृतनाः^(२५) । इति पञ्चविंशतिर्मनुष्यना-
मानि* ॥ ३ ॥

(१) मनुष्याः† । ‘मत्वा कर्माणि सीव्यन्ति (निरु० ३, ७)’—इति
भाष्यस्य स्कन्दस्वामी—‘मत्वेत्यादिना मनेः सीवेश्च द्विधातुजत्वं
प्रदर्शयति—ज्ञात्वाऽनेनेदमिति साध्यसाधनभावं कर्माणि सीव्यन्ति
सन्तन्वन्ति, यथा पश्चादयः मनस्यमानेन प्रजापतिना सृष्टाः ।
मनस्यतिः कस्मिन्नर्थे ? इत्याह—प्रशस्तीभावे, प्रशंसायां मत्वर्थीयः,

(१), (२) “नराः । धवाः । नरः” ग । “नराः । नरः” C. D. F.

(९) “नहुषाः” ग. iid ।

(१७) “अयवः” ग ।

* “इति मनुष्याणाम्” ग ।

† निरु० २, ६ ।

प्रशस्तं मनः प्रसन्नं सत्वप्राधान्यात् अतः प्रसन्नमनस्केन सृष्टा इत्यर्थः ।
 तथा च श्रुतिः—‘स पितृन् सृष्ट्वा मनस्यदनु मनुष्यान्सृजत’—
 इति । नित्यपक्षेऽप्यसति स्रष्टरि कार्ये सौमनस्यं दृष्ट्वा सृष्टिकारणा-
 नुविधायित्वात् कार्यस्य वा । ‘मनोर्जातावञ्ज्यतौ षुक् च (४, १, १६१)’
 —इति वैयाकरणाः । जातिश्च प्रत्ययान्तोपाधिः । मनोरपत्यं
 जातिश्चेत्येतौ । अपत्यमात्रविवक्षायामन्तरेण च जातिं भवति मानव
 इति । मनुषो वा अकारान्तमेकं प्रातिपदिकमस्ति, अतस्तदन्तात्
 व्युत्पादयति ; अञ्चत्-प्रत्ययसन्निधौगेन षुगिति स्मरणान्तरं विनापि
 प्रत्ययेन षकारान्तप्रयोगदर्शनात्—‘समिद्धो अद्य मनुषो दुरोणे
 (ऋ० सं० ८, ६, ८, १)’—इति षषोदरादित्वात् सर्वं सिद्धम् । अत्र
 श्रीनिवासः—‘मनेर्मनुः * * * मनेरुसि मनुषीति । यत् ।
 सा चास्या मनुष्यगीः’—इति । “स्यार्हा वसु मनुष्या ददीमहि (ऋ०
 सं० २, ६, ३०, ४)”—“दैव्याः शमितार आरभध्व सुत मनुष्याः
 (ऐ० ब्रा० २, १, ६)”—इति च निगमौ ॥

(२) नरः* । ‘णीञ् प्रापणे (भू० उ०)’ ; ‘नयतेर्डिच्च (उ० २,
 ६३)’—इति ञन्-प्रत्ययः ; जम् । नयन्ति संसारचक्रम्, पदार्थ-
 त्वात् देशान्तरं नीयन्ते वा स्थानोत्तरकालेन । यदा ‘नृती गात्र-
 विक्षेपे (दि० प०)’ ; बाहुलकादृन् डिच्च । नृत्यन्ति गात्रविक्षेपं
 कुर्वते हि नियमेन गात्राणि विक्षिप्यन्ति कर्मसु तानि कुर्वन्तः ।
 “तं त्वा नरः प्रथमं देवयन्तः (ऋ० सं० ४, ४, ३५, २)”—“त्वां
 वृत्रेष्विन्द्र सत्यतिं नरः (ऋ० सं० ४, ७, २७, १)”—इति च निगमौ ॥

(३) धवाः* । 'धूञ् कम्पने (स्वा० उ०)', 'धुञ्' वा (क्र्या० उ०) । पचाद्यच् । धूनयति * * * । धुनोति स्वावचवान् धवः; जम् धवाः । यद्वा ; मनुष्या मृत्युतो वेपन्ते । यद्वा ; 'धावु गतिशुद्धोः (भू० उ०)'; अस्मात् पचाद्यचि (३, १, १ ३४) पृषोदरादित्वात् (६, ३, १० ६) ह्रस्वः । इतश्चेतः शरणार्थिनो धवन्ति धवाः । "को वां शयुत्रा विधेव देवरम् (ऋ० सं० ७, ८, १ ८, २)"—इति निगमः ॥

(४) जन्तवः† । 'जनी प्रादुर्भावे (दि० आ०); 'कमिमनिज-निगाभायाहिभ्यश्च (उ० १, ७०)'—इति तु-प्रत्ययः । जायन्ते जन्तवः । "इरज्यन्त्रे प्रथयस्व जन्तुभिः (ऋ० सं० ८, ७, २ ८, ४)"—इति निगमः ॥

(५) विशः‡ । 'विश प्रवेशने (तु० प०)'; क्विप् । विशन्ति अनु प्रविशन्ति सर्वकर्मस्वधिकारित्वेन । यद्वा ; अनुप्रविष्टाः आत्मीयभू-राजादेः श्रिता इत्यर्थः । "विशो राजान् सुप तस्यु ऋग्मियम् (ऋ० सं० ४, ५, १०, ४)"—इति निगमः ॥

(६) क्षितयः§ । 'क्षि निवासगत्योः (तु० प०)'; 'क्विक्षितौ च सञ्ज्ञायाम् (३, २, १ ७४)'—इति क्विच् । क्षियन्ति निवसन्ति भूमौ गच्छन्ति वा तस्याम् । "अनु क्रोशन्ति क्षितयो भरेषु (ऋ० सं० ३, ७, ११, ५)"—इति निगमः ॥

* निघ० २, १५ ।

† निघ० ४, १९ ।

‡ प० ६ । निघ० १०, ८ ।

§ प० १, १ ।

(७) कृष्टयः* । 'कृष विलेखने (भू० प०)' ; भावे ऋः । कर्षणं कृष्टम् । कर्षेण कर्मविशेषेण चात्र सामान्यतः कर्ममात्रं लक्ष्यते ; कृष्टं कर्म, तदस्यास्तीति 'लुगकारेकाररेफाश्च वक्तव्याः (४,४,१२८वा०)'—इति इकार-प्रत्ययः । तथाच भाष्यकारः—'कृष्टय इति मनुष्यनाम कर्मवन्तो भवन्ति (ऋ० सं० सा० भा० ३,४,५,१)'—इति । तथाच श्रीभगवद्गीतायाम्—'नैव कश्चित् क्षणमपि जातु तिष्ठत्यकर्मकृत् (म० भा० भी० प० २६ अ० पू० सो०)'—इति । यद्वा ; शुद्धोऽपि कृषिर्विपूर्वस्यार्थे वर्तते । कर्मणि ऋः । विविधं कृष्टो विचित्रपरिकण्डूयनाद्यभिलषितक्रियानुष्ठानसमर्थः कः ? इत्यपेक्षायां विकृष्टदेहत्वं कृष्ट-सामर्थ्याद्देहम्, स एषामस्तीति पूर्ववन्मत्वर्थीयः । तथाच भाष्यम्—'विकृष्टदेहा वा (ऋ० सं० सा० भा० ३,४,५,१)'—इति । 'कृषन्ति प्रान्तं पदाभ्याम्'—इति माधवः । 'कर्षन्ति वशीकुर्वन्ति'—इति भट्ट-भास्करमिश्रः । "मित्रः कृष्टीरनिमिषाभि चष्टे (ऋ० सं० ३,४,५,१)"—सद्यश्चिद्यः शवसा पञ्च कृष्टीः (ऋ० सं० ८,८,३६,३)"—इति च निगमौ ॥

(८) चर्षणयः† । चरतेर्धातोः (भू० प०) 'अर्त्तिस्ठृधम्यश्च-वित्ठभ्योऽनिः (३० २,६५)'—इति वज्रलवचनादनि-प्रत्यये षुगाग-मश्च चरणवन्तः चरणशीलाः । यद्वा ; 'कृषेरादेश्च चः (३० २,६७)'—इति अनि-प्रत्यये कृषेरेतद्रूपम् । 'आकर्षन्ति वशीकुर्वन्ति इत्यर्थः'—इति भट्टभास्करमिश्रः । यद्वा ; चर्षणयः चायितारो द्रष्टारः

* निरु० १०, २६ ; २१ ।

† निरु० ५, २४ ; १२, २१ ।

सर्वेषां पदार्थानाम् । यद्यपि पश्यतिकर्मसु (निघ० २, २) विचर्ष-
णिरिति पठितम्, तथापि 'पिता कुटस्य चर्षणिः (ऋ० सं० १, ३,
३ ३, ४)'—इत्यत्र 'चाययिता द्रष्टा'—इति स्कन्दस्वामिना व्याख्या-
तम् । "प्र चर्षणिभ्यः घृतनाह्वेषु (ऋ० सं० १, ७, २८, १)"—
"महाइन्द्रो नृषदा चर्षणिप्राः (ऋ० सं० ४, ६, ७, १)"—इति
च निगमौ ॥

(८) नङ्घः । 'णह बन्धने (दि० उ०)' । 'जनेरुमिः (उ०
२, १०८)'—इति बाङ्गलकात् उम्-प्रत्ययः, जम्, नङ्घः । नह्यन्ते
कर्मभिः पूर्वकृतैः संसारे नह्यन्ति वा नहनीयम् । "सचा सनेम
नङ्घः सुवीराः (ऋ० सं० २, १, २, ३)"—"आ यातं नङ्घस्यरि
(ऋ० सं० ५, ८, २५, ३)"—इत्यादयो निगमाः ॥

अकारान्तमिदं नाम केषुचित् कोशेषु दृश्यते । तदा 'ऋन-
हिभ्यामुषन् (? *)'—इति उषन्-प्रत्ययः । पूर्ववदर्थः । "प्रस-
स्त्राणस्य नङ्घस्य शोषः (ऋ० सं० ४, १, ४, ६)"—इति निगमः ॥

(१०) हरयः† । 'हृञ् हरणे' भूवादिः, 'हृ प्रसह्यकरणे' जुहो-
त्यादिः । 'इन् सर्वधातुभ्यः (उ० ४, ११४)'—इतीन्-प्रत्ययः ।
हरन्ति पदार्थान्, प्रसह्यीक्रियन्ते वा मृत्युनेति वा । तथाच मृत्यु-
वाक्यम्—'अहं प्रजाश्चाक्रुशतीर्हरामि'—इति निगमोऽन्वेषणीयः ॥

(११) मर्याः‡, (१२) मर्याः । 'मृड् प्राणत्यागे (तु० आ०);

* कौमुद्यान्तु 'ऋहनिभ्यामुषन् (उ० ४, ७२)', 'परः कुषन् (७४)', 'पनच्चि-
कलिभ्यउषच् (७५)' एवं दृश्यन्ते ।

† पु० १, १५ ।

‡ निघ० २, १५. ४, १ ।

अप्लरादयश्च (उ० ४, १०८) — इति यत्-प्रत्ययान्तं निपात्यते, तुङागमस्तु विकल्पेन । गुणः । म्रियन्ते मर्याः । 'कृन्दसि निष्टक्य-देवह्वयप्रणीयोन्नीयोच्छिथ्यमर्य (३, १, १२३)' — इत्यादिना यत्प्रत्ययान्तं निपातितम् । “को नु मर्या अभिमितः (ऋ० सं० ६, ३, ४८, ३७)” — “मयायेव कन्या शशुचै त (ऋ० सं० ३, २, १३, ५)” — “मर्यन्न घोषा कृणुते सधस्य आ (ऋ० सं० ७, ८, १८, २)” — इति निगमाः । यद्वा ; 'मृड् प्राणत्यागे (तु० आ०)'; हसि सृगिरावामिदमिलूपधूर्विभ्यस्तन् (उ० ३, ८३)' — इति तन्-प्रत्ययः । अर्थः पूर्ववत् । मर्त्तशब्दात् 'वस्वमर्त्त * * * यविष्टेभ्यस्कृन्दसि' — इति स्वार्थिकस्तद्धितो यत् । “यो मर्येध्वमृते कृतावा (ऋ० सं० ३, ४, १६, १)” — इति निगमः ॥

(१३) मर्ताः । व्याख्याताः । “मा नो मर्त्ता अभिद्रुहन् (ऋ० सं० १, १, १०, ५)” — “तं मर्त्ता अमर्त्यम् (ऋ० सं० ८, ६, २५, १)” — इति च निगमौ ॥

(१४) व्राताः । 'वृञ् वरणे (स्वा० उ०)'; 'तातव्रातलात-सुपित्त' — इत्यादि सूत्रेण भोजराजेन कृत्प्रत्यये आङागमो निपात्यते । वृण्वन्ति स्वमभिमतं देवताभ्यः तपसाराधितेभ्यः प्रत्रियन्ते वा यज्ञादौ । यद्वा ; व्रातो धान्यादिसञ्चयः । तदन्तो व्राताः । मत्वर्थीयोऽकारः । यद्वा ; व्रतमिति कर्मनाम (निघ० २, १) अन्नं वा । अन्नमपि व्रतायैतस्मादेवेत्युक्तेः तदीयाः 'तस्येदम् (४, ३, १२०)' — इत्यण् । 'कर्मणा जायते जन्तुः कर्मणैव प्रमुच्यते' — इत्युक्तेः कर्मणामधिकारित्वाच्च मनुष्याणां कर्मसम्बन्धित्वम् । 'अथो

अन्नाद् भूतानि जायन्ते जातान्यन्नेन वर्द्धन्ते (तै० उ० १, २)”—इति,
 ‘अन्नात् रेतो रेतसः पुरुषः (तै० उ० १, १)’—इति च श्रुतेः मनु-
 ष्याणामन्नसम्बन्धित्वम् । “पञ्च व्राता अपस्यवः (ऋ० सं० ६, ८,
 ३, २)”—इति निगमः ॥

(१५) तुर्वशाः* । ‘तुर्वी हिंसायाम् (भृ० प०)’ । ‘कलेरश्च’
 —इति बाहुलकात् अश्च-प्रत्ययः । भोजराजीयमिदं सूत्रम् ।
 हिंसन्ति प्राणिनः, हिंस्यन्ते व्याधादिभिर्वा । यद्वा ; ‘त्वर त्वरण-
 हिंसणयोः (दि० आ०)’, अस्मात् क्विपि त्वर् ; अश्रोतेः पचाद्यच् ;
 तूर्णमश्रुवते षष्ठोदरादित्वात् (६, ३, १० ६) पूर्वपदस्य ह्रस्वत्वं वका-
 रश्चापजनः । त्वस्त्वर्णमश्रुते । ‘प्राप्यम्’—इति माधवः । यद्वा ; त्वर्वाशः
 काम एषामिति तुर्वशाः, पूर्ववत्पूर्वपदस्य ह्रस्वत्वम् । ‘वश कान्तौ
 (अदा० प०)’—इत्यस्मात् ‘वशिरण्योरूपसङ्ख्यानम् (३, ३, ५८ वा०)’
 —इत्यप् । यद्वा ; चतुर्षु धर्मार्थकाममोक्षेषु वश एषामिति चतुर्वशाः
 सन्तः चकारलोपेन तुर्वशाः । “तुर्वशेष्वमन्महि (ऋ० सं० ५, ७, ३३,
 ४)”—इति निगमः ॥

(१६) द्रुह्यवः । ‘द्रुह जिघांसायाम् (दि० प०)’; औणादिकः
 क्विप् ; द्रोहः । द्रोहं परेषामिच्छन्ति ‘क्वन्दसि परेच्छायामपि
 (३, १, ८ वा०)’—इति क्यप्, ‘क्याच्छन्दसि (३, २, १७०)’—इत्यु-
 प्रत्ययः । परहिंसारुचयो हि प्रायेण मनुष्याः । “श्रुष्टिं चक्रुर्भृगवो
 द्रुह्यवश्च (ऋ० सं० ५, २, २५, १)”—इति निगमः ॥

(१७) आयवः† । ‘इण् गतौ (अदा० प०)’; ‘क्वन्दसीणः (उ०

१,२)”—इत्युण्-प्रत्ययः । गच्छन्ति ग्रामात् ग्रामम्, गमनशीलाः ।
 “बाङ्गभ्यामग्निमायवोऽजनन्त (ऋ० सं० ७, ६, २, ५)”—“आयोर्ह
 स्काभ उ॒प॒मस्य॑ नी॒ळे (ऋ० सं० ७, ५, ३ ३, ६)”—इति च निगमौ ।
 ‘अन्तोदात्त आयुशब्दो मनुष्यवचनः’—इति माधवः ॥

(१८) यदवः । ‘यसु उपरमे (भू० प०)’; ‘यमेर्दुक्’—इति
 श्रीभोजदेवः । ‘अनुदात्तोपदेशवनतितनोत्यादीनाम् (६, ४, ३७)’—
 इत्यादिना अनुनासिकलोपः । यम्यते नियम्यते आचार्येण अपथ-
 प्रवृत्ताः, राज्ञा वा । “यो अस्ति याद्वः प॒शुः (ऋ० सं० ५, ७,
 १ ६, १)”—इति निगमः । अत्र माधवः—‘यदुषु भवो याद्वो
 यदुरिति मनुष्यनाम’—इति ॥

(१९) अनवः । ‘अन प्राणने (अदा० प०)’; ‘अणश्च (उ०
 १, ८)’—इति विधीयमान उ-प्रत्ययो बाङ्गलकात् भवति । अन-
 न्यनवः । ज्ञानवत्त्वादेतेषां धर्माद्यनुष्ठानात् प्राणनस्य फलवत्त्वात्
 अनन्तीत्युच्यन्ते । इतरे पश्चादयो ज्ञानहीनत्वात् निष्फलप्राणनाः ।
 तथाचोपनिषदि—‘तस्य च आत्मानं विस्तरं वेद’—इत्यत्र प्रकरणे
 ज्ञानवत्त्वात् पुरुषस्य वैशिष्ट्यं प्रतिपादितम् । “रोधाय विद्वदनवाय
 (?)”—इति निगमः । अत्र माधवः—‘अनुरिति मनुष्यनाम’—
 इति । “अनवस्ते रथमथाय तन्न (ऋ० सं० ४, १, २ ९, ४)”—
 इति च । अत्र ‘अनवः ऋभवः ते च मनुष्याः’ । ‘मर्त्तासुः
 सन्तो अमृतत्वमानशुः (ऋ० सं० १, ७, ३०, ४)’—इति श्रुतिः ।
 तथा ब्राह्मणमपि—‘आर्भवं शंसत्यृभवो वै देवेषु तपसा सोम-
 पीथमभ्यजयन् (ऐ० ब्रा० ३, ३, ५.)’—इत्यादि, ‘तेभ्यो वै देवा

अपैवावीभत्सन्त मनुष्यगन्धात् (ऐ० ब्रा० ३, ३, ५)”—इति च ॥

(२०) पूरवः* । ‘पूरी आषायने (दि० आ०)’ । ‘भृमृशीद-
चरित्सरि (उ० १, ७)’—इत्यादिना बाङ्गलकात् उ-प्रत्ययः । पूर-
यितव्याः कामानां ‘रूपूभ्यां कुः’—इति श्रीभोजदेवः । पूताः शुद्धाः
स्नानार्थिभिरित्यर्थः । “यं पूरवो वृत्रहणं सचन्ते (ऋ० सं० १, ४,
२ ५, ६)”—इति निगमः ॥

(२१) जगतः† । ‘गञ् गतौ (भू० प०)’ । ‘वर्त्तमाने षड्बृह-
न्महज्जगच्छदवच्च (उ० २, ७८.)’—इति क्विप्-प्रत्ययान्तो निपात्यते ।
प्रत्ययस्यादादेशः, द्विर्वचनं, नञि लोपश्च निपात्यते । गच्छति ग्रामात्
ग्रामान्तरम् । “यदेषामग्रं जगता मिरज्यसि (ऋ० सं० ८, ३, ६,
२)”—इति निगमः ॥

(२२) तस्थुषः‡ । ‘ष्टा गतिनिवृत्तौ (भू० प०)’ । ‘कन्दसि लुङ्-
लङ्लिटः (३, ४, ६)’ । ‘क्वसुः (३, २, १० ७)’ । ‘वस्वेकाजाद्घसाम्
(७, २, ६ ७)’—इति इडागमः । ‘आतो लोपः (६, ४, ६ ४)’ ।
‘लिटि धातोः (६, १, ८)’—इति द्वित्वम् । ‘शर्पूर्वाः खयः (७, ४,
६ १)’—इति यकारस्य शेषः । ‘अभ्यासे चर्च (८, ४, ५ ४)’—इति
तकारः । तस्थिवस् इति स्थिते जसः स्थाने व्यत्ययेन शस् (३, १,
८ ५) । ‘वसेः सम्प्रसारणम् (६, ४, १ ३ १)’ । ‘शासिवसिघसीनाञ्च
(८, ३, ६ ०)’—इति षत्वम् । तिष्ठन्ति स्वस्मिन् धर्मे । “चरन्तं परि

* निरु० ७, २३ ।

† प० ११; १४ । निरु० ५, २. ७, १२. ९, १२. १२, १६ ।

‡ निरु० १२, १६ ।

तस्युषः (ऋ० सं० १, १, ११, १)"—इति निगमः । अत्र वाजसनेय-
भाष्यकृदुक्तः 'तस्युषो मनुष्याः ऋत्विग्यजमाना इत्यर्थः'—इति ॥

(२३) पञ्चजनाः* । अत्र भाष्यम्—'तत्र पञ्चजना इत्येतस्य
निगमा भवन्ति । "तदद्य वाचः प्रथमं मंसीय०—० जुषध्वम् (ऋ०
सं० ८, १, १३, ४)" । तदद्यवाचः परमं मंसीय 'येनासुरानभिभवेम
देवाः' । असुरा असुरता स्थानेष्वस्ता स्थानेभ्य इति वापि वासुरिति
प्राणनामास्तः शरीरे भवति तेन तद्वन्तः । सोर्देवानसृजत तत्सुरा-
णां सुरत्वमसोरसुरानसृजत तदसुराणामसुरत्वमिति विज्ञायते ।
'ऊर्जाद उत यज्ञियासः' । अन्नादाश्च यज्ञियाश्चोर्गित्यन्ननामोर्जय-
तीति सतः पक्षं सु प्रवृक्णमिति वा ॥ 'पञ्चजना मम हेतुं जुष-
ध्वम्' । गन्धर्वाः पितरो देवा असुरा रक्षांसौत्येके, चत्वारो वर्णाः
निषादः पञ्चमः इत्यौपमन्यवः । निषादः कस्मात् ? निषदनो
भवति निषल्लमस्मिन् पापकमिति नैरुक्ताः । "यत्पाञ्चजन्यया विश्वा
(ऋ० सं० ६, ४, ४३, १)" । पञ्चजनीनया विश्वा, पञ्च पृक्ता सङ्ख्या
लिङ्गत्रययोगेष्वविशिष्टा (निरु० ३, ७-८)—इति । अस्य स्कन्द-
स्वामी—'पञ्चजना इत्येतस्य सन्दिग्धस्य विवेकार्थं निगमा भवन्ति
सन्देहश्च मनुष्यनामसु पाठात् पञ्चशब्देन समानाधिकरणः । तत्र
यदि देवदत्तादि पञ्चक-विषयः स्यात् गन्धर्वादिपञ्चकविषयो वा, न
मनुष्यमात्रनामविषयतात्र स्यात्, मनुष्यमात्रनामैतदित्याचार्यमत-
न्तरप्रदर्शनाय पदद्वयमिदमनुष्यपदार्थं वर्तते इति वैचित्र्यप्रदर्शनार्थं

* निरु० ३, ७; ८, ४, २३ ।

† 'पञ्च पृक्ता सङ्ख्या स्त्रीपुंनपुंसकेष्वविशिष्टा'—इति निरुक्तपुस्तक-पाठः ।

उपन्यासः । न मनुष्यनामत्वेन च द्रष्टव्यः । एकीयमतेन चाष्टौ देव-
 ताया उच्यन्ते । तत्र पक्षे नागानां गन्धर्वेषु, यक्षाणामसुरेषु, पिशा-
 चानां रक्षसन्तर्भावदृष्टत्वाविरोधात् । तदद्य वाचः । सौचीकस्याग्रे
 विशेषां देवानां संवादो होतृजपश्चायम् । तत् अद्य अस्मिन् कर्मणि
 वाचो माध्यमिकायाः प्रथममुत्कृष्टं स्वरसौष्ठवार्थमदनत्वदेवताविशिष्टं
 मंसीय जानीय । येन अज्ञानेन असुरा यज्ञविघ्नं कुर्वन्तः, हे
 देवाः ! अद्य तानभिभवेम । हे ऊर्जादः ! उत अपि यज्ञियासः
 यज्ञस्य सम्पादयितारः पञ्चजनाः आचार्यमतेन ऋत्विक्कुनुष्याः ।
 यमव्यवस्थपतीष्टौ निषादानां यज्ञसम्पादित्वमस्ति, शूद्रस्याप्योदन-
 सवे ; 'आयुरसीति शूद्राय प्रयच्छति, तत्ते प्रयच्छामीति शूद्रः
 प्रतिगृह्णाति'—इत्येवमादिना । तथा 'दासी पिनष्टि पत्नी वेत्यत्र
 दास्यादेर्व्यापारादप्येवं यज्ञसम्पादित्वमेकीयमतेन । पञ्च यज्ञाङ्गभूता
 देवगन्धर्वादयः साधनभावेन यज्ञसम्पादिनः । अत उच्यते—'मम होत्रं
 जुषध्वम्' । होतृ-कर्म जुषध्वम् सम्पादयतेत्यर्थः । अन्ये मन्यन्ते—
 यदेकीयमतं यच्चौपमन्यवस्य तदुभयमप्याचार्यस्येति । तथा च
 मन्त्रव्याख्यानम्—पञ्चजातयो ब्राह्मणादयो यज्ञियाः गन्धर्वादयः
 सर्वेऽपि होत्रुः सङ्घेन व्यापारेण सेव्यध्वमिति सम्प्रत्ययासाधारणं
 मनुष्यमात्रनामत्वेनैव निगमं दर्शयति 'यत्पाञ्चजन्यया विशा' ।
 प्रगाथस्यार्घम् । यत् यदा पाञ्चजन्यया पञ्चजनेषु मनुष्येषु भवया
 विशेषति पञ्चभिरपि मनुष्यजातैरित्यर्थः—इत्यादि । पञ्चेति निर्वा-
 च्यम् पृक्तेति निर्वचनम् । सङ्घेति विषयकथनं सम्बन्धवत् सर्वलिङ्गैरि-
 त्याह—'लिङ्गत्रययोगेप्यवशिष्टा'—इति । ननु षडादीन्यप्यवशिष्टानि ?

उच्यते—प्रत्ययोपात्तरूपसम्बन्धस्यार्थाभिधानात् अदोष इत्युक्तम् । अपिच या पृक्ता सा पञ्चेति किन्तु या पञ्च सा पृक्तेति तदन्यत्र एकपदनिरुक्तव्याख्यानम्, यत्पञ्चजन्ययेत्यस्य द्वितीयपादादिव्याख्यानं चास्माकमत्रानुपयुक्तत्वान्न लिखितम् । ‘पृची सम्पर्के (रु० प०)’ । ‘कनिन् युवृषि (उ० १, १५४)’—इत्यत्र प्राक्-प्रत्ययनिर्देशस्याधिकविधेर्यत्वात् कनिनि बाहुलकात् षकारस्याकारो नकार उपजनश्च । भोजराजस्तु—‘वृषितक्षिराजिघसिपचिप्रतिहिविभ्यः कन्’—इत्याह, तदा ‘पचि विस्तारे (चु० प०)’—इति धातुः । एकादिभ्यो विस्तीर्णा पञ्चसङ्ख्या । जायन्ते जनाः । पचाद्यच् (३, १, १३४) । ‘पञ्चभिर्भूतैर्जाताः पञ्चजनाः’—इति क्षीरस्वामी ॥

(२४) विवस्वन्तः* । ‘वस निवासे (भृ० प०)’ इत्यस्मात् ‘अन्येभ्योऽपि दृश्यन्ते (३, २, ७५)’—इति विच्, दृशिग्रहणात् भावे भवति । विविधं वसनं विवः, तदन्तो विवस्वन्तः । सर्वस्यापि मनुष्यस्य यत् किञ्चित् विवसनमस्ति । ‘विवस्वच्छब्द आदित्यवाच्याद्युदात्तः, अन्यत्र मनुष्यविशेषे यजमाने द्वितोयात्तरमुदात्तम्’—इति माधवः । “आविर्भव सूक्तरूपा विवस्वते (ऋ० सं० १, २, ३२, ३)” — “शिवो दूतो विवस्वतः (ऋ० सं० ६, ३, २२, ३)” —इति च निगमौ । अत्र विवस्वान् यजमानः—इति माधवभाष्यम् । ‘महो जाया विवस्वतोव नाश (ऋ० सं० ७, ६, २३, १)’—इत्यादित्यवचनस्योदाहरणम् ॥

(२५) पृतनाः† । ‘पृङ् व्यायामे (तु० आ०)’ । “त्वयाध्यक्षेण पृतना जयेयम् (ऋ० सं० ८, ७, १५, १)” —इति निगमः ॥

* निरु० ७, २६ ।

† निरु० ९, २४ ।

मनव्याणां बह्वन्तं, ततो बह्ववचनान्तत्वम्, तथा निघण्टुष्वपि ।
 'मनुष्या मानुषा मर्त्या मनुजा मानवा नराः । स्युः पुमांसः पञ्च-
 जनाः पुरुषाः पूरुषा विश्वः (अम० को० २, ६, १)'—इत्यादिषु च
 बह्ववचनान्तता दृश्यते ॥

इति पञ्चविंशतिर्मनुष्यनामानि ॥ २५ ॥

आयती^(१) । चवाना^(२) । अभीशु^(३) । अम्रवाना^(४) ।
 विनङ्गसौ^(५) । गभस्ती^(६) । करसौ^(७) । बाहू^(८) ।
 भुरिजौ^(९) । क्षिपस्ती^(१०) । शक्करी^(११) । भरिचे^(१२) । इति
 द्वादश बाहुनामानि* ॥ ४ ॥

(१) आयती । 'यती प्रयत्ने (भू० आ०)', गतिकर्मा वा (निघ०
 २, १४)—'इन् सर्वधातुभ्यः (४, ११४३०)'—इतीन्-प्रत्ययः ।
 आभिमुख्येन यतते कार्येषु, गच्छन्तौ वा साधनत्वम् । बाहूोर्द्वित्वात्
 सर्वत्र द्विवचनान्तता । निगमोऽन्वेषणीयः† ॥

(२) चवाना । 'चुङ् गतौ (भू० आ०)' । 'सम्यानच् स्तुवः
 (उ० २, ८३)'—इत्यत्र प्राक्-प्रत्ययनिर्देशोऽधिकविध्यर्थ इत्युक्तेरानच्
 प्रत्ययः । 'सुपां सुलुक् (७, १, ३६)'—इत्यादिना द्विवचनस्याकारः ।
 गच्छतः कर्मणामन्तः । निगमोऽन्वेषणीयः ॥

(१०) "क्षिपन्ती"—इत्यपि टीकासम्मतम् ।

* "इति बाहूः" ग ।

† बह्वचैवास्यायतीपदं परं सर्वत्रैवागच्छन्तीत्येवार्थञ्चकार सायणः ।

(३) अभीष्ट* । व्याख्यातो रश्मिनामसु (३४ पृ०) । अभ्यश्रुवाते कर्माणि अभिनयन्तो वा कर्माण्यतः अभीशाते कर्माणि कर्तुमिति वा । निगमोऽन्वेषणीयः ॥

(४) अप्रवाना । 'आप्तु व्याप्तौ (स्वा० प०)'; 'ताच्छील्यवयो-
वचनशक्तिषु चानश् (३,२,१२६)', अस्य सार्वधातुकत्वात् श्रुः,
'कृन्दस्युभयथा (३,४,११७)'—इत्यार्द्धधातुकत्वात् गुणः, धातोर्द्ध-
स्वत्वं षोडरादित्वात् (६,३,१०६) । आप्तुतः कर्माणि । यद्वा ; अप्र
इति कर्मनामसु व्याख्यातम् (१६३ पृ०); तदस्यास्ति 'कृन्दसीवनिपौ
(५,२,१२२ वा०)'—इति वनिपि विभक्ते राकारः पूर्ववत्, सकार-
लोपश्चान्दसः । कर्मवन्तौ हि बाह्व् । नकारान्तो वेति सन्देहः ।
निगमदर्शनान्निर्णयः ॥

(५) विनङ्गसौ । बाहुनाम । विनम्य ग्रसतोऽन्नादिकमिति
माधवः । षोडरादित्वात् (६,३,१०६) पूर्वपदे म्य-लोपो नुक; 'ग्रस
अदने (भू० आ०)'—इत्यस्मात् पचाद्यच् (३,१,१३४), सम्प्रसार-
णञ्च । "अन्वस्मै जोषमभरद्विनङ्गसः (ऋ० सं० ७,२,२७३)"—
इति निगमः ॥

(६) गभस्ती† । व्याख्यातो रश्मिनामसु (३४ पृ०) । पुरुषाः
अदन्त्याभ्या मन्नादीन् । 'ग्रहेर्गभस्ती बाह्व्, गृह्णाति पदार्थानाभ्यां
पुरुषः'—इति माधवः । "शर्याभिर्न भरमाणो गभस्थोः (ऋ०
सं० ७,५,२२,५)"—इति निगमः ॥

* पृ० १, ५ ।

† पृ० १, ५, प० ५ ।

(७) करन्त्रौ* । करांसीति कर्मनामसु करशब्दो व्याख्यातः (१६७५०) । तस्मिन् कर्मण्युपपदे 'ष्णौ वेष्टने (भू० प०)'—इत्यस्मात् 'आतोऽनुपसर्गे कः (३, २, ३)', 'आतो लोप इटि च (६, ४, ६४)' । 'कर्मणां प्रस्नातारौ (निरु० ६, १७)' वेष्टयितारौ कर्मकरावित्यर्थः । 'सृप्रकरस्त्रमूतये (ऋ० सं० ६, ३, २, ५)'—इति निगमः ॥

(८) बाह्वा । 'बाध लोडने (भू० आ०)' । 'अर्जिदृशिकम्य-
मिपसिबाधा मृजिपशितुकधुक्दीर्घहकारश्च (उ० १, २६)'—इत्यु-
प्रत्ययो होऽन्तादेशश्च । गमयत्याभ्यां कर्माणि, बाधते परानाभ्या
मिति वा । "ऋष्वार्तदन्द्र स्थविरस्य बाह्व (ऋ० सं० ४, ७, ३१, ३)"
—इति निगमः ॥

(९) भुरिजौ । 'हृञ् हरणे (भू० उ०)', 'डु भृञ् धारण-
पोषणयोः (जु० उ०)'; 'भृञ् उच्च (उ० २, ७१)'—इति इजि-
प्रत्ययः । हरतो विभृतो वा पदार्थान् कर्मकरणसामर्थ्यं वा ।
"तमह्वन् भुरिजौ धिया (ऋ० सं० ६, ८, १६, ४)"—इति निगमः ॥

(१०) क्षिपस्ती । 'क्षिप प्रेरणे' तुदादिः (प०); 'वसवित-
सेस्तिः (? †)'—इति बाङ्गलकात् ति-प्रत्ययः धातोरसुगागमो
गुणाभावश्च । प्रेर्यते कर्मसु पुरुषैः ॥ 'क्षिपती'—इति पाठान्तरम् ।
तदा शतरि ङीपि 'आच्छीनद्योर्नुम् (७, १, ८०)', 'वा छन्दसि
(६, १, १०६)'—इति द्विवचनस्य पूर्वसवर्णः । क्षिपतः पदार्थान्

* निरु० ६, १७ ।

† निरु० २, ८ ।

‡ कौमुद्यान्तु 'वसेस्तिः (उ० ४, १७५)'—इत्येकं सूत्रम् 'वो तसेः (उ० ४, १७०)'
—इति चापरम् ।

इतश्चेतश्च कर्मसु । यद्वा ; क्षिपेः 'रुद्धिनन्दिजोविप्राणिभ्यः
शिदाशिषि (उ० ३, १२३)'—इति बाहुलकात् झच्-प्रत्ययः झोऽ
न्तादेशः । क्षिपतः पदार्थात् । निगमदर्शनान्निर्षेयः ॥

(११) शक्नो* । 'शक्नु शक्तौ (स्वा० प०)'; 'स्नामदिपद्यर्त्तिपृ-
शक्तिभ्यो वनिप् (उ० ४, १०६)'—इति वनिप्-प्रत्ययः, 'वनो र च
(४, १, ७)'—इति ङीत्रौ च पूर्ववत् पूर्वसवर्णादेशः । शक्नुतः कर्माणि
कर्तुम् । "अङ्गुलयः शक्नुर्यो दिशश्च मे युञ्जेन कल्पन्ताम् (य०
वा० सं० १८, २२)"—इति निगमः ॥

(१२) भरिच्रे । विभर्त्ति रश्मीनादित्य इव । 'अशिन्ना-
दिभ्य इत्रोत्रौ (उ० ४, १६८)'—इति इत्र-प्रत्ययः । भरिवदर्थः ।
"अङ्गुं दुहन्ति हस्तिनो भरिच्रैः (ऋ० सं० ३, २, २०, २)"—इति
निगमः ॥

इति द्वादश बाहुनामानि ॥ ४ ॥

अग्रुवः^(१) । अखवः^(२) । त्रिशः^(३) । क्षिपः^(४) । शर्याः^(५) ।
रशनाः^(६) । धीतयः^(७) । अथर्यः^(८) । विपः^(९) । कक्ष्याः^(१०) ।
अवनयः^(११) । हरितः^(१२) । स्वसारः^(१३) । जामयः^(१४) ।
सनाभयः^(१५) । योक्त्राणि^(१६) । योजनानि^(१७) । धुरः^(१८) ।

* प० ११ । निरु० १, ८ ।

(२) इतोऽनन्तरं "विभ्राः"—इत्यधिकं ग पुस्तके ।

(३) "टशः" ख ।

(८) "अथर्यवः"—इत्यपि टीका-सम्मतम् । "अथर्याः" ग. C. D. F. ।

(१२) इतोऽनन्तरं "राहितः"—इति ग iid ।

शाखाः^(१९) । अभीशवः^(२०) । दीधितयः^(२१) । गभस्तयः^(२२) ।
इति द्वाविंशतिरङ्गुलिनामानि* ॥ ५ ॥

(१) अयुवः† । 'जत्रादयश्च (उ० ४, १००)'—इति रू-प्रत्ययान्तेषु निपातेषु द्रष्टव्यः । 'अगि गतौ (भू० प०)'—इति धातुः ; निपातनान्न-लोपः, तन्वादित्वादुवङ् । गच्छति कर्माणि प्रति । यद्वा ; अग्र-शब्दे उपपदे गमेः पूर्ववन्निपातनात् रू-प्रत्यये पूर्वपद-ग्र-लोपः गमेष्टिलोपश्च । अग्रे गच्छन्ति ताः । "तमी^१ हिन्वन्त्ययुवः (ऋ० सं० ६, ७, १७, ३)"—इति निगमः । अङ्गुलीनां बद्धत्वात् सर्वत्र बद्धवचनान्तता ॥

(२) अण्वः‡ । अणतिः शब्दार्थः (भू० प०) ; 'अणश्च (उ० १, ८)'—इति उ-प्रत्ययः । 'वेतो गुणवचनात् (४, १, ४४)'—इति छीप् । अणन्ति स्फोटनादि शब्दं कुर्वन्ति, तालादि शब्दं कुर्वन्त्याभिरिति वा । यद्वा ; अण्वः हस्तपरिमाणापेक्षयाल्पपरिमाणाः । "तमीमण्वीः समर्थ आ (ऋ० सं० ५, ७, १७, २)"—इति निगमः ॥

(३) त्रिशः । 'विश प्रवेशने (तु० प०)' । 'क्विप् वचि (३, २, १७८वा०)'—इत्यत्र 'प्राक् प्रत्ययनिर्देशादिष्टिसिद्धिः'—इत्युक्तेः क्विपि रेफ उपजनः विशन्ति साधनभावं कार्येषु । "तमी^१ हिन्वन्ति धीतयो दश त्रिशः (ऋ० सं० २, २, १३, ५)"—इति निगमः । 'कर्मसु धीयमाना दशाङ्गुलयः'—इति माधवभाव्यम् ॥

(२२) नास्त्येतत् पदम् ग. C. D. F पुरुकेषु । टीकाकृता तु एतस्यैव स्थाने केषुचित् "सुहस्याः"—इति, केषुचित् "ससुतः"—इति च दृष्टम् ।

* "इत्यङ्गुलीनाम्" ग ।

† पु० १, १२ ।

‡ निरु० ६, २२ ।

(४) क्षिपः । 'क्षिप प्रेरणे (दि० प०)'; औणादिकः क्षिप् ।
क्षिप्यन्ते प्रेर्यन्ते पुरुषेण कर्मसु निक्षिपन्त्यास्त्रङ्गुलीयकादीन् इति वा ।
“मृजन्ति त्वा दश क्षिपः (ऋ० सं० ६, ७, ३०, ४)”—इति निगमः ॥

(५) शर्याः* । 'शृ हिंसायाम् (क्र्या० ष्वा० प०) । 'अग्नयादेराक-
तिगणत्वात् यत् (उ० ४, १० ङ) । ष्टुणाति पापात् । “आ यः श-
र्याभिस्तुविनुम्णो अस्य (ऋ० सं० ८, १, २६, ३)”—इति निगमः ॥

(६) रशनाः† । रशिवन्धनार्था धातुरित्युक्तं रशिननिर्वचने (३ ४ पृ०) ।
'युच् बद्धलम् (उ० २, ७ ४)'—इति युच् । बध्नन्ति बन्धनीयं, बध्यते
आभिरिति वा । युच्-प्रकरणे 'अशेरश च'—इति श्रीभोजदेवः ।
अश्रुवते कर्माणि । “रशनाभिर्दशभिर्भ्यधीताम् (ऋ० सं० ७, ५,
३२, ६)”—“अच्छा बर्हीरशनाभिर्नयन्ति (ऋ० सं० ७, ३, २२, १)”
—इति च निगमौ ॥

(७) धीतयः‡ । 'धी (दि० आ०)'-धातोः 'क्त्विक्चौ च सञ्ज्ञायाम्
(३, ३, १ ७ ४)'—इति क्त्विक् व्यत्ययेन दधातेरपि भवति, 'घुमास्या-
गापाजहाति (६, ४, ६ ६)'—इतीत्वम् । धीयन्ते विधीयन्ते पुरुषैः
कर्मसु, धारयन्ति कर्मसाधनानि वा । अत्रान्तर्णीतण्यर्था दधातिः ।
“स सप्तधीतिभिर्हितः (ऋ० सं० ६, ७, ३२, ४)”—इति निगमः ॥

(८) अथर्यः । 'अत सातत्यगमने (भू० प०)'; 'इन् सर्वधातुभ्यः
(उ० ४, १ १ ४)'—इतीन्-प्रत्ययो बाद्धलकात्, धातोः अथरादेशः ;

* प० ४, २ । निब० ४, ४. १०, २९ ।

† निब० ३, १४ ।

‡ निब० २, २४. १०, ४१. ११, १६ ।

‘हृदिकारादक्तिनः (४, १, ४ पूवा०)’—इति डीप्; जस् । ‘उष्वुध-
मथर्या न दन्तम् (ऋ० सं० ३, ५, ५, ३)’—इत्यत्र ‘अथर्या न स्त्रियः
इव’—इति माधवः । अथर्यइति तेनाप्यपाठि अङ्गुलिनामसु ॥

“अथर्यवः”—इति पाठो बज्जषु दृष्टः । तद्वाज्जनामकरणं
स्यष्टम् । निगमदर्शनान्निर्णयः ॥

(६) विपः* । ‘विप प्रेरणे (चु० प०)’, क्विपि, प्रेर्यन्ते पुरुषैः
कार्येषु । “विपो न द्युन्ना नियुवे जनानाम् (ऋ० सं० ६, १, ३ ५,
३)”—इति निगमः ॥

(१०) कक्ष्याः† । “दशावनिभ्यः (ऋ० सं० ८, ४, ३०, २)”—
इत्यत्र ‘कक्ष्याः प्रकाशयन्ति कर्माणि (निरु० ३, ६)’—इति भाष्यम् ।
कक्ष्याः प्रकाशयन्त्यनुष्ठानफलेन फलेन वा कर्माणि । ‘ख्यातेः कक्ष्य-
शब्दनिर्वचनम्’—इति स्कन्दस्वामी । ‘गाहते कक्षः इति नामकरणः
ख्यातेर्वा (निरु० २, २)’—कक्ष्यशब्दनिर्वचनपरे भाष्ये स्कन्दस्वामि-
ग्रन्थः—‘ख्या प्रकथने (अदा० प०)’—इत्यस्मात् स-प्रत्यये निरर्थको
निर्निमित्तकोऽसौ सः यकाराकारयोर्लोपोऽभ्यासविकारश्च द्रष्टव्यः—
इति । अयमभिप्रायः—प्रायेण ‘वृत्तृवदिह्निकमिकषिभ्यः सः (उ०
३, ५, ६)’—इति ख्यातेर्वाज्जलकात् स-प्रत्यये बाज्जलकादेव द्विर्वचने
हलादिशेषे ह्रस्वत्वे ‘कुहोशुः (७, ४, ६ २)’ न भवति बाज्जलकादेव,
‘अभ्यासे चर्च (८, ४, ५ ४)’—इति चर्चम्, उत्तरस्य ख्या-इत्यस्य यका-
राकारयोर्लोपः, ‘खरि च (८, ४, ५ ५)’—इति चर्चम्, ‘आदेशप्रत्यययोः

* प० १, ११. प० २, १५ ।

† निघ० २, १. २, ६, २८ ।

(८, ३, ५६)”—इति षत्वम् । प्रकथनेन प्रकाशनं लक्ष्यते । अंसेन नित्यं प्रच्छादनात् प्रकाश्यते पुरुषेण । कचो बाहुतलम् । ‘तत्र भवः (४, ३, ५३)’—इत्यर्थे ‘शरीरावयवाच्च (४, ३, ५५)’—इति यत्-प्रत्ययः । अङ्गुलयोऽपि परम्परया कले भवा इति वक्तुं शक्यते, अंसेन नित्यं प्रच्छादितत्वात्, प्रकाश्यो हि सर्वदा कक्ष्यः, तत्र भवा अङ्गुल-यस्तदन्तः प्रकाश्याः किन्तु प्रकाशयन्ति कर्माणि अनुष्ठानेन फलेन वा, यथाचाधारस्थिते अरणी अग्निना प्रकाश्ये तत्र भवोऽग्निः प्रकाशको भवति तद्वत् । यद्वा ; कक्ष्या रज्जुः तद्वन्धनसाधनत्वात् कक्ष्या-शब्देनोच्यन्ते । “परि^१ स्वजध्वं दश^१ कक्ष्याभिः (ऋ० सं० ८, ५, १६, ४)” — “दशावनिभ्यो दशकक्ष्येभ्यः (ऋ० सं० ८, ४, ३०, २)” —इति च निगमौ ॥

(११) अवनयः* । व्याख्यातं पृथिवीनामसु (११ पृ०) । अवनन्ति कर्माणि, अव्यन्ते वा । “सनात् सनीळा अवनो^१ रवाताः (ऋ० सं० १, ५, २, ५)” — “दशावनिभ्यः (ऋ० सं० ८, ४, ३०, २)” —इति च निगमौ ॥

(१२) हरितः† । व्याख्यातं नदीनामसु (१३ ६ पृ०) । हरन्त्याभिः पदार्थान् “एतं त्यं हरितो दश^१ (ऋ० सं० ६, ८, २८, ३)” —इति निगमः ॥

(१३) स्वसारः‡ । स्व-शब्दे उपपदे ‘असु लेपणे (दि० प०)’—इत्यस्मात् ‘सावसे ऋन् (उ० २, ८६)’—इति ऋन्-प्रत्ययः सुष्ठु अस्यते

* प० १, १।

† प० १, ६।

‡ निब० ११, ३२।

क्षिप्यते पदार्थ आभिः, कार्येषु क्षेप्तव्या वा । यद्वा ; स्व-शब्दे उपपदे
 'षट्क्ष विग्रहे (भू० प०)'—इत्यस्माद् बाङ्गलकादर् बाङ्गलकात्
 टि-लोपञ्च । स्वं स्वं व्यापारं गच्छन्ति प्राप्नुवन्ति, स्वस्मिन् स्वस्मिन्
 हस्ते सीदन्तीति वा । यद्वा ; परस्परं भगिनीव दृश्यन्ते, एकहस्त-
 प्रभवत्वात् स्वसार उच्यन्ते 'न षट्स्वस्त्रादिभ्यः (४, १, १०)'—इति
 स्त्रीप्रत्ययनिषेधः । "दुवृस्यन्ति स्वसारो अर्हयाणम् (ऋ० सं० १, ५,
 २, ५)"—इति निगमः ॥

(१४) जामयः*, सनाभयः । अनयो— — —मर्थोऽनुसन्धेयः ।
 जमतेर्गतिकर्मणः (निघ० २, १४) 'जनिघसिभ्यामिण् (उ० ४,
 १२६)'—इति बाङ्गलकादिण्-प्रत्ययः । 'अलिशलिपलिघसिजम्यणि-
 पणिभ्य इण्'—इति श्रीभोजदेवः । जमन्ति गच्छन्ति कर्माणि प्रति
 अदन्त्याभिरन्नादीनि वा । जनेरेव वा बाङ्गलकान्नकारस्य मकारः,
 जाताः स्व-कारणात् । "त्वं सानावधि जामयः (ऋ० सं० ६, ८,
 १६, ५)"—इति निगमः ॥

(१५) सनाभयः† । 'एह बन्धने (दि० उ०)'; 'नहो भश्च (उ०
 ४, १२२)'—इति इञ्-प्रत्ययः भोऽन्तादेशः । नह्यतेऽनया गर्भ इति
 नाभिः, समाना नाभिरासामिति सनाभयः । ज्योतिर्जनपदेन्यस्मात्
 सहशब्दस्य स-भावः । समाना हि मातुर्नाभिस्तासां, समा नाभिः
 मूलमासामिति वा । "सनाभयो वाजिनं मूर्जयन्ति (ऋ० सं० ७,
 ३, २५, ४)"—इति निगमः ॥

* पु० १, १२ ।

† निघ० ४, २१ ।

(१६) योक्त्राणि* । (१७) योजनानि । 'युजिर् योगे (रु० उ०)' । 'दान्नीशमयुजस्तुदसि (३,२,१८२)'—इति घन्-प्रत्ययः पूर्वत्र । 'युच् बज्जलम् (उ० २,७४)'—इति युच् । युञ्जन्ति पदार्थानाभिरिति, युक्ता वा हस्तेन, संयम्यते आभिः क्लेशादय इति वा । शब्दस्वाभाव्यात् नपुंसकलिङ्गता । "दशयोक्त्रेभ्यो दशयोजनेभ्यः (ऋ० सं० ८,४,३०,२)"—इति निगमः ॥

(१८) धुरः‡ । धूर्वतेर्बधकर्मणः (निघ० २,१९) कर्त्तरि क्विपि (३,२,१७७), राक्षोपः (६,४,११)' इति व-लोपे रेफस्य विसर्जनीयः, जसि धुरः । धूर्वन्ति घ्नन्त्युपक्षयन्ति कर्माणीत्यर्थः । हिंसन्ति परानाभिरिति वा । धारयतेर्वा औणादिके क्विपि बाज्जलकात् आकारस्य उकारः । अङ्गुल्या हि धार्यं सुवर्णादि धारयति । "दशधुरो दश युक्ता वहङ्ग्यः (ऋ० सं० ८,४,३०,२)"—इति निगमः ॥

(१९) शाखाः§ । 'अणू व्याप्तौ (स्वा० आ०)'; अस्मात् ख-प्रत्यये विकृते 'अओतेर्डित्'—इति औभोजदेवेन ख-प्रत्यये शाख-शब्दो व्युत्पादितः । व्याप्तं हि सर्वम् । ख-शब्दाधिकरणे उपपदे शेतेः 'अधिकरणे शेतेः (३,२,१५)'—इति अच्-प्रत्ययः । अङ्गुल्यो हि हस्ताग्रभागत्वात् खे आकाशे शेरते व्यवतिष्ठन्ते, आकाशस्यावकाशरूपत्वात् उपपन्नं हि तत्र शयनम् । खशयाः सत्याः पृषोदरादित्वात् (६,३,१०९) यकारलोपेन शकाराकारयोः सवर्षदीर्घत्वे खशा इति भवति, ततोऽक्षरद्वयस्य स्थानविनिमयः, टाप्; शाखा । शक्नोतेर्वा पचाद्यचि (३,१,१३४) उपधादीर्घः, ककारस्य खकारश्च ।

* निरु० ३, ९ । † निरु० ३, ९ । ‡ निरु० ३, ९ । § निरु० १, ४. ६, २२ ।

शक्नुवन्ति हि ता अङ्गुलयः पुस्तकादि धारयितुं कार्याणि कर्तुं वा ।
 यद्वा ; 'शाख् व्याप्तौ (भू० प०)', पचाद्यच् (३, १, १३४) । शाखन्ति
 व्याप्नुवन्ति कर्माणि । यद्वा ; 'शीङ् स्वप्ने (अदा० आ०) ; अस्मात्
 'वृक्षावयवाच्च'—इति ख-प्रत्ययो वाङ्मलकात् हस्तावयवेऽपि भवति ।
 शेरतेऽवतिष्ठन्ते आसु नखादयः इति शाखाः । 'श्यते रिच्च वा'—
 इति श्रीभोजदेवः ; ख-प्रत्ययोऽधिकृतः, इकारादेशस्य विकल्पित-
 त्वात् पक्षे शाखानिष्यत्या— — —शाखास्थानीयत्वाद्वा शाखा इव्यन्ते
 तथाचामरसिंहः—'अङ्गुल्यः करशाखाः स्युः (२, ६, ८२)'—इति ।
 'हस्ताभ्यां दशशाखाभ्याम् (ऋ० सं० ८, ७, २५, ७)'—इति निगमः ॥

(२०) अभीशवः* । व्याख्याता रश्मिनामसु (३४ पृ०) । अभ्य-
 श्रुवते कर्माणि, अभीशते वा कर्माणि कर्तुम् । "दशाभीशुभ्यो
 अर्चता जरैभ्यः (ऋ० सं० ८, ४, ३०, २)"—इति निगमः ॥

(२१) दीधितयः† । व्याख्याता रश्मिनामसु (३५ पृ०) । अङ्गु-
 रीयकादिधारणाद् दीप्यन्ते । दीप्यन्ति क्रीडन्त्याभिरिति वा
 दधातेर्युत्पन्नो दीधिति शब्दः । "अग्निं नरो दीधितिभिररण्योः
 (ऋ० सं० ५, १, २३, १)"—इति निगमः ॥

(२२) गभस्तयः‡ । व्याख्याता रश्मिनामसु (३५ पृ०) । गृह्णन्ति
 पदार्थानाभिः पुरुषाः इति गभस्तयः । "दीप्यते मधो रंशुषु
 गभस्तिभिः (?)"—इति निगमः ॥

"सुहस्त्याः"—इति केचित् ।

एतस्य स्थाने “सस्रुतः”—इति च केचित् पठन्ति । ताश्च व्याख्याता नदीनामसु (१३८ पृ०) । संसरन्ति सह गच्छन्ति कर्माणि प्रति सङ्गता वा । स्पष्ट-निगमदर्शनान्निर्णयः ॥

इति द्वाविंशतिरङ्गुलिनामानि ॥ ५ ॥

व॒श्मि^(१) । उ॒श्मसि^(२) । वेति^(३) । वेन॑ति^(४) । वे॑सति^(५) ।
वाञ्छ॑ति^(६) । वष्टि^(७) । व॒नोति^(८) । जु॒षते^(९) । हर्य॑ति^(१०) ।
आच॑के^(११) । उ॒शिक्^(१२) । मन्य॑ते^(१३) । छन्त्स॑त्^(१४) ।
चाक॑नत्^(१५) । च॒क॒मानः^(१६) । क॒न॑ति^(१७) । कानि॑षद्^(१८) ।
इत्यष्टादश कान्तिकर्माणः* ॥ ६ ॥

‘कान्तिकर्माणः (निरु० ३, ६)’=इच्छार्था धातवः—

(१) वश्मि । ‘वश् कान्तौ’ अदादिः परस्मैपदी । लडुत्तमैक-
वचनम् । “तद्दृहं वश्मि पवमान सोम (ऋ० सं० ७, ४, ६, ४)” —इति
निगमः ॥

(२) इतोऽनन्तरम् “अववेति”—इत्यधिकं ग. C. D. F पुस्तकेषु ।

(५) “विसति” ख । “वेशति” च । टीकाकृतापि पाठान्तरतया स्वीकृतम् ।

(७) “वेष्टि” ड ।

(१०) इतोऽनन्तरम् “ईर्यति”—इत्यधिकम् ख पुस्तके ।

(११) “अचके” ख । ग. C. D. F पुस्तकेषु नास्येवेदस् पदम् ।

(१४) “शंसनत्” C. D. F ।

* “इति कान्तिकर्माणः” ग ।

† निरु० १२, ५ ।

(२) उश्मसि* । वशेर्लडुत्तमपुरुषवज्जवचने मसि 'सार्वधातुकम-
पित् (१, २, ४)'—इति डिङ्ङावात् 'ग्रहिज्या (६, १, १६)'—
इत्यादिना सम्प्रसारणम् 'इदन्तो मसिः (७, १, ४६)'—इति इकारः ।
“ता वां वास्त्वन्युश्मसि गमथ्यै (ऋ० सं० २, २, २४, ६)”—इति
निगमः ॥

(३) वेति† । 'वी गतिप्रजनकान्त्यशनखादनेषु' अदादिः परस्मै-
पदी । “वेषि होत्र मुत पोत्रं यजत्रा (ऋ० सं० १, ५, २४, ४)”—
इति निगमः ॥

(४) वेनति‡ । नैरुक्तो धातुः । “पुराणाः अनु वेनति (ऋ०
सं० ८, ७, २३, १)”—“नासत्यामा वि वेनतम् (ऋ० सं० ४, ४, १६,
२)”—इति च निगमौ ॥

(५) वेसति । अयमपि नैरुक्तो धातुः । 'वेशति'—इति पाठा-
न्तरम् । निगमदर्शनान्निर्णयः ॥

(६) वाञ्छति । 'वाञ्छि इच्छायां' भौवादिकः (प०) । “विश
स्त्वा सर्वा वाञ्छन्तु (ऋ० सं० ८, ८, ३१, १)”—इति निगमः ॥

(७) वष्टि§ । वशेः परस्मैपदप्रथमपुरुषैकवचनम् । “समर्थ्या गा
अजति यस्य वष्टि (ऋ० सं० १, ३, १, ३)”—इति निगमः ॥

* निरु० १, १६. २, ७. ३, ५. ५, १८. ६, १२. ९, २९. १२, ५;—४५ ।

† निरु० १, ७. २, ६;—८;—१४. ४, १;—१६. ९, ४२;—४२. १०, १.
१२, ४६ ।

‡ प० १४. २, १४;—१५;—१७. ५, ४. १०, २८. १२, २९ । निरु० १,
७. १०, २८ ।

§ पु० अत्रैव १ ।

(८) वनोति । 'वनु धावने' तनादिः (प०), अनेकार्थत्वाद्वात्-
नामत्र कान्त्यर्थः । एव मन्यत्रापि । "स्याहं यद्रेक्णं परमं वनोषि
तत् (ऋ० सं० १, २, २४, ४)"—इति निगमः ॥

(९) जुषते* । 'जुषी प्रीतिसेवनयोः' तुदादिरात्मनेपदी, अत्र
कान्तिकर्मा । "स पुष्टिं याति जोषमा चिकित्वान् (ऋ० सं० १,
५, २५, ५)"—इति निगमः । 'जुषते ह्यर्थात् इति पाठात् जोषः
कामः'—इति स्कन्दस्वामिभाष्यम् ॥

(१०) ह्यर्थात्† । 'ह्यर्थ गतिकान्त्योः' भूवादिः परस्मैपदी ।
"ता जुषाणो ह्यर्थात् जातवेदाः (ऋ० सं० ३, ८, ११, ३)"—इति
निगमः ॥

(११) आचके । 'चक हप्तौ' भूवादिरात्मनेपदी ; लडुत्तमपुरु-
षैकवचनम् । "अनाम्योज आ चके (ऋ० सं० ३, ४, ९, ५)"—इत्यत्र
'कमेर्लिटि उत्तमे इटि मलोपश्चान्दसः'—इति भानुदत्तः । "त्वा
मवस्युराचके (ऋ० सं० १, २, १९, ४)"—इति निगमः । "यस्ते
शत्रुत्वमाचके (ऋ० सं० ६, ३, ४२, ५)"—इति तु 'लोपस्त आत्मने-
पदेषु (७, १, ४१)' । यथादृष्टं पाठः ॥

(१२) उशिक्ष्‍। वष्टेः 'वशः कित् (उ० २, ६८)'—इति चिक्-
प्रत्ययः, कित्वात् सम्प्रसारणम् । "उशिक्ष् पावको अरतिः सुमेधाः
(ऋ० सं० ७, ८, २९, १)"—इति निगमः ॥

* निघ० ६, १६. १२, ४२ ।

† प० १४ । निघ० २, १०. ७, १७. ११, १५ ।

‡ प० २, १५ । निघ० ६, १० ।

(१३) मन्यते* । ‘मन ज्ञाने’ दिवादिरात्मनेपदी । “आध्रश्चिद्य
मन्यमानस्तुरश्चित् (ऋ० सं० ५, ४, ८, २)” — “यदि मन्येतोपमुख्य-
मित्योदनैः (?)” — इति च निगमौ ॥

(१४) क्न्त्सत्† । ‘क्दि संवरणे’ चुरादिः । पञ्चमलकारः, तिप्,
‘लेटोऽडाटौ (३, ४, ८४)’, ‘सिञ्चञ्जलं लेटि (३, १, ३४)’, ‘इतश्च
लोपः परस्मैपदेषु (३, ४, ८७)’ । ‘वृषा क्न्दर्भवति ह्यतः (ऋ०
सं० १, ४, १८, ४)’ — इत्यत्र ‘मन्यते क्न्त्सत् चाकनत् इति कान्ति-
कर्मसु पाठात्, ‘तदिन्ने क्न्त्सद् वपुषः (ऋ० सं० ७, ७, २८, ३)’ —
इति प्रयोगदर्शनाच्च क्दिः कान्यर्थः’ — इति स्कन्दस्वामिभाष्यम् ।
‘दूरेचताय क्न्त्सत् (ऋ० सं० २, १, २१, ६)’ — इति, “अच्छान्तुः
पञ्चकृष्टयः (ऋ० सं० ८, ६, २६, ६)” — इति च निगमौ ॥

(१५) चाकनत्‡ । ‘कनी दीप्तिकान्तिगतिषु (भू० प०) ; यङ्-
लुगन्तः । ‘नुगतोऽनुनासिकान्तस्य न भवति, व्यत्ययेन पञ्चमलकारः,
‘लेटोऽडाटौ (३, ४, ८४)’, ‘इतश्च लोपः परस्मैपदेषु (३, ४, ८७)’ ।
“ब्रह्मेदिन्द्रस्य चाकनत् (ऋ० सं० ६, २, ३८, १)” — “ये निः शचिष्ठ
चाकनत् (?)” — इति च निगमौ ॥

(१६) चकमानः । ‘चक तप्तौ’ भूवादिरात्मनेपदी । ‘ताच्छी-
ल्यवयोवचनशक्तिषु चानश् (३, २, १२८)’ । “चकमानः पिबतु
दुग्धमग्गुम् (ऋ० सं० ४, २, ७, १)” — इति निगमः ।

* प० २, १४ ; — १८ । निरु० २, २, २, ८, ४, २५, ६, २५, ८, १२, ८,
२५, ११, २०, ११, ४२ ।

† प० २, १४ । निरु० ८, ८ ।

‡ प० २, ११, ४, १ ; — ३ । निरु० ४, १४ ; — १५, ४, १४ ।

(१७) कनति* । ‘कनी दीप्तिकान्तिगतिषु (भू०प०)’ भूवादिः परस्मैपदी । “भानत् कनति नुदतम् (?)”—“इन्द्रः सोमस्य काणुका (ऋ०सं० ६,४,२६,४)”—इति च निगमौ ।

(१८) कानिषत् । कनतेर्लेटि परस्मैपदप्रथमपुरुषैकवचने सि-
ञ्जलं लेटि, इडागमः, उपधावृद्धिर्वाञ्जलकात् इकारलोपः पूर्व-
वत् । “अग्ने हृतीये सर्वने हि कानिषः (ऋ०सं० ३,१,३१,५)”
—इति निगमः ॥

इत्यष्टादश कान्तिकर्माणो धातवः ॥ ६ ॥

अन्धः^(१) । वाजः^(२) । पयः^(३) । प्रयः^(४) । पृष्टः^(५) ।
पितुः^(६) । वयः^(७) । सिनम्^(८) । अरवः^(९) । क्षु^(१०) । धासिः^(११) ।
इरा^(१२) । इळा^(१३) । इषम्^(१४) । जक्^(१५) । रसः^(१६) ।
स्वधा^(१७) । अर्कः^(१८) । क्षद्म^(१९) । नेमः^(२०) । ससम्^(२१) ।
नमः^(२२) । आयुः^(२३) । स्रुता^(२४) । ब्रह्म^(२५) । वचिः^(२६) ।
कीलालम्^(२७) । यशः^(२८) । इत्यष्टाविंशतिरन्ननामानि ‡ ॥ ७ ॥

* पु० अत्रैव १५ । † पु० अत्रैव १५ ।

- (२) इतोऽनन्तरं “पाजः”—इत्यधिकम् ग. C. D. F पुस्तकेषु ।
(४) “प्रयः”—इत्येतन्नास्ति क-पुस्तकातिरिक्तेषु, देवराजेन तु “अरवः”—इत्यनेनाय
विकल्पः स्वीकृतः ।
(७) “वयः” नास्त्येतत् ख. ड. च पुस्तकेषु । तेषु पुनरस्यैव स्थाने “सुतः”—इति
दृश्यते, टीकाकृतापि केचिदित्याद्युक्त्याऽवमतान्तरवोक्ता । ग. C. D. F पुस्त-
केषु तु “सुतम्” इति ।
(९) “सीनम्” ग ।
(११) “क्षुम्” ग. “क्षुत्” C. D. F ।
(१८) नैतद् दृश्यते क-पुस्तके ।
(१९) “क्षद्मः” ख ।
(२८) नास्त्येतत् पदं ग. C. D. F पुस्तकेषु । ‡ ‘इत्यन्नस्य’ ग ।

(१) अन्धः* । ‘अन्धइत्यन्ननाम । आध्यानीयं भवति (निरु० ५, १)’—इति भाष्यम् । ‘आभिसुख्येत हि ध्यातव्यं सर्वेणान्नं प्रीतेः शरीरस्थितेश्च तदायत्तत्वात्’—इति स्कन्दस्वामी । आङ्-पूर्वात् ध्यायतेरसुनि बाङ्गलकात् यकाराकारयोर्लोपः, उपसर्गस्य ह्रस्वत्वं नुडागमश्च धातोः । यदा ; ‘अद् भक्षणे (अदा० प०)’—इत्यस्मात् ‘अदेर्नुम् धश्च (उ० ४, २००)’—इति कर्मणि कर्त्तरि वा कारके असुनि नुमागमो धकारश्चान्तादेशः । अद्यते प्राणिभिः, तान् वा स्वयमत्ति । तथाच श्रुतिः—‘अद्यतेऽत्ति च भूतानि (तै० उ० २, २)’—इति । ‘अनित्यनेनान्धः’—इति क्षीरस्वामी । अनितेरसुनि बाङ्गलकात् धुगागमः । अनित्यन्नं हि प्राणनम् । “आमर्त्रैभिः सिञ्चता मद्य मन्धः (ऋ० सं० २, ६, १३, १)”—“इन्द्रेहि मत्स्यन्धसः (ऋ० सं० १, १, १७, १)”—इति च निगमौ ॥

(२) वाजः† । ‘वज गतौ (भृ० प०)’ । ‘अकर्त्तरि च कारके सञ्ज्ञायाम् (३, ३, १६)’—इति घञ् । ‘अजिब्रज्योश्च (७, ३, ६०)’—इति चकारस्यानुक्तसमुच्चयार्थत्वात् कुत्वाभावः । तथाच तत्र न्यासकारः—‘चकारस्यानुक्तसमुच्चयार्थत्वाद्वजेरपि कुत्वप्रतिषेधः सिद्धो भवति वाजः’—इति । निगम्यते अभिगम्यते हि तत्सर्वैः । गच्छत्यनेनादत्तेन सुखानि, भुक्तेन तृप्तिं वा गच्छत्यनेन शुद्धेन सत्वशुद्धिं भोक्ता । यदाङ्गः—‘आहारशुद्धौ सत्वशुद्धिरिति । यदा ; गत्यर्था बुद्ध्यर्थाः ; जानात्यनेन भुक्तेन धर्मम् । ‘दश धर्मान् विजानन्ति

* प० ४, २ । निरु० ५, १, ६, २६, ११, ६ ।

† प० १७ । निरु० १०, २२, ११, १६;—१६ ।

घृतराष्ट्रनिबोधनात् । मत्तः प्रमत्त उन्मत्तः श्रान्तः क्रुद्धो बुभुक्षितः
—इति श्रीमहाभारतम् । सर्वत्रान्ननामसु गत्यर्थाद् व्युत्पादितेष्वेव
मर्थो बोद्धव्यः । “सुतानां वाजिनीवसू (ऋ० सं० १, १, ३, ५)”—
अन्यत्र “वाजं हवनस्यद् रथम् (ऋ० सं० १, ४, १२, १)”—इति
च निगमौ ॥

(३) पयः* । व्याख्यातं रात्रिनामसु पयइत्यत्र (निरु० २, ५) ।
यद्वा ; ‘अथ पय गतौ (भू० आ०)’—इत्यस्मादसुन् । पीयते ह्यन्नं ।
तद्धि चतुर्विधम् पेय-चोष्य-लेह्य-चर्यभेदेन । वर्द्धन्ते हि तेन भुक्तेन ।
‘जातान्यन्नेन वर्द्धन्ते (तै० उ० २, २)’—इति श्रुतिः । “पयस्वानग्र
आगृहि (ऋ० सं० १, २, १२, ३)”—“यदौ मृतस्य पयसा पिथानः
(ऋ० सं० १, ५, २७, ३)”—इति च निगमः ॥

(४) प्रयः† । व्याख्यातमुदकनामसु (११११५०) । “उपप्रयो-
भिरागतम् (ऋ० सं० १, १, ३, ४)”—“तुराय प्रयोन हृमि स्तोमं
माहिनाय (ऋ० सं० १, ४, १७, १)”—“प्रयस्वन्तः प्रति हयामसि
त्वा (ऋ० सं० ८, ६, २१, ३)”—इति च निगमाः ॥

(४) अरवः । ‘श्रु अरणे (भू० प०)’ । कर्मण्यसुन् । श्रूयते ह्यन्नं
वर्णमानं अरवो यशः । तद्धूर्मात्ताच्छब्दं वा । “सत्यश्चिन्न अरवस्तमाः
(?)”—“मत्तं दधामि अरवसे दिवे दिवे (ऋ० सं० १, २,
३३, २)”—“अभिअरव च्छज्यन्तः (ऋ० सं० ४, ७, ६, ३)”—इति च
निगमाः । “उप प्रयोभिरागतम् (ऋ० सं० १, १, ३, ४)”—इत्यादिषु

* प० १२. २, ७ । निरु० २, ५ ।

† प० १० । निरु० ४, २४. ६, १०. १०, २. ११, ६ ।

निरुक्त-टीकायां स्कन्दस्वामिना प्रयदत्यन्ननामेत्युच्यते । तथाच 'अक्षिति अत्रः (ऋ० सं० १, ३, २०, ४)'—इत्यादि-निगमेषु वेदभाष्ये, 'अत्र इत्यन्ननाम'—इति स्पष्टं मुच्यते । निरुक्त-टीकायान्तूभयथा (निरु० १०, ३) । अतः 'प्रयः'-'अत्रः'-शब्दयोः उभयोरप्यन्ननामत्वं स्पष्टम् । तत्रैकतमस्य पाठो विद्वद्भिर्निर्णीयताम् ॥

(५) पृक्षः* । 'पृक्षी सम्पर्के (रु० प०)' । औणादिके क्विपि धातोः कुगागमः । सम्पर्कं हि तज्ज्ञात्भिः । पृक्षतिर्दानार्थं इति वा (अदा० आ०) । "वायो तत्र प्र पृक्षती (ऋ० सं० १, १, ३, ३)"—इत्यादौ माधवेनोक्तम् । तत्र क्विपि बाङ्गलकान्न-लोपः । दीयते ह्यन्नमर्थिभ्यः । "त्रिः पृक्षा अस्मि अक्षरेव पिन्वतम् (ऋ० सं० १, ३, ४, ४)"—इत्यत्र स्कन्दस्वामिभाष्यम् 'पृक्षा अन्ननामैतत् पठन्ति । "पृक्षा भरन्त वाम् (ऋ० सं० ४, ४, १२, ३)"—इत्यादिषु बङ्गवचनान्तस्य सामानाधिकरण्यदर्शनात् बङ्गवचनान्तं द्रष्टव्यम्'—इति । "अग्निं विश्वा अभि पृक्षः सचन्ते (ऋ० सं० १, ५, १६, २)"—"पृक्षा वहतमश्विना (ऋ० सं० १, ४, २, ६)"—इति च निगमौ । "त्वं शर्द्धो मारुतं पृक्ष ईशिषे (ऋ० सं० २, ५, १८, १)"—इत्यादौ तु षष्ठ्येकवचनान्तमपि दृश्यते ॥

(६) पितुः† । 'पा रक्षणे (अदा० प०)' । 'कमिमनिजनिभाया-गापाहिभ्यश्च (उ० १, ७०)'—इति तु-प्रत्ययो बाङ्गलकादिकारः । रक्षितयं ह्यन्नम् । प्यायतेर्बाङ्गलकात् तु-प्रत्ययो धातोः पि-भावश्च ।

* प० १७ ।

† निघ० ५, २ । निरु० ९, २४ ।

“पितुं नु स्तोषम् (ऋ० सं० २, ५, ६, १)” — “प्रमन्दिने पितुमर्द-
चना वचः (ऋ० सं० १, ७, १२, १)” — इति निगमौ ॥

(७) वयः* । ‘वी गतिप्रजनकान्यश्नखादनेषु (अदा० प०)’ ।
असुन् । गत्यादिसर्वाऽप्यर्थोऽत्रानुगुणः कारकभेदेन । ‘वय गतौ
(भू० आ०)’-इत्यस्मादसुन् वा । “बृहदस्मै वय इन्द्रो दधाति (ऋ०
सं० २, १, १०, २)” — “परि घंसमोमनं वां वयोगातव (ऋ० सं०
५, ५, १६, ४)” — इति च निगमौ ॥

केचिदस्य स्थाने “सुतः”†-इति पठन्ति । तत्र ‘षूञ् प्राणिप्रसवे
(अदा० आ०)’ । ‘तातव्रातलातसुत’-इत्यादिना ऋ-प्रत्ययः, षूञो
ह्रस्वत्वञ्च निपात्यते । सूयते वृश्चा । “आदित्याज्जायते वृष्टि वृष्टे-
रन्नं ततः प्रजाः”-इति हि स्मृतिः (मनुः ३, ७६) । यदा; ‘सु षु
गतौ (भू० प०)’-इत्येतद्-विषयं निपातनम् । निगमोऽन्वेषणीयः ॥

(८) सिनम्‡ । ‘षिञ् बन्धने (स्वा० क्र्या० उ०)’ । ‘इण्शिञ्-
दौडुव्यविभ्यो नक् (उ० ३, २)’ । ‘सिनाति भृतानि’-इति भाष्यम् ।
‘सिनाति बध्नाति क्षुधा विनश्यन्ति भृतानि धारयति’-इति, स्कन्द-
स्वामी । सीयते अनेनेति वा । अन्नेन हि भृत्यादयो बध्यन्ते ।
“येन स्नासिनं भरथः सखिस्यः (ऋ० सं० ३, ४, ८, १)”-इति
निगमः ॥

(९) अवः§ । ‘अव रक्षणगतिप्रोतिवृष्यवगमप्रवेशश्रवणस्वाम्यसाम-

* निरु० ६, ४ ।

† निरु० ५, १८;—२२ ।

‡ प० ४, २ । निरु० ५, ५ ।

§ निरु० १०, २२ ।

र्थयाचनक्रियेच्छादीप्यवाप्यालिङ्गनद्विसादानभागवृद्धिषु (भू० प०) ।
असुन् । धात्वर्थेषु योगः सर्वाङ्गीकर्त्तव्यः । “अवत् ब्रह्मण्यवसा-
गमत् (?)”—“अग्निर्गिरोऽवसा वेतु धीतिम् (ऋ० सं०
१, ५, २५, ४)”—इति निगमौ ॥

(१०) चु । ‘टु चु शब्दे (अदा० प०)’—‘क्षि निवासगत्योः (तु०
प०) । ‘खनिष्ठाभ्यां डिच्च (उ० १, ३२)’—इति विधीयमानो डिच्-
कु-प्रत्ययो बाङ्गलकादाभ्यामपि भवति । चूयते शब्दयते स्तोत्रभिः
स्तूयते देवतात्वादन्नम् सूक्तादिभिः गुणवत्तया वा लोकैः, निवसत्यनेन
वा । “त्वं वाजस्य चुमतो रायद्शिषे (ऋ० सं० २, ५, १८, ५)”—“आ
त् न इन्द्र चुमन्तम् (ऋ० सं० ६, ५, ३७, १)”—इति च निगमौ ॥

(११) धासि । ‘सुषिष्णुषिकुषिभ्यः क्तिः (उ० ३, १५१)’—
इतिर्बाङ्गलकात् धाञोऽपि भवति, बाङ्गलकादेव ईत्वं न भवति ।
दीयते ऽर्थिभ्यो धारयति प्राणान् वा । “विदत्सर मा तनयाय
धासिम् (ऋ० सं० १, ५, १, ३)”—अत्र ‘धासिरन्ननाम, इह तु पयस
आसन्नकारणत्वात् गोषु प्रयुक्तः’—इति स्कन्दस्वामी ॥

(१२) इरा । व्याख्यातं नदीनामसु (१४० पृ०) ॥

(१३) इळा* । ईड्यते दीप्यते भुक्तेन जाठरोऽग्निः, क्षिप्यते उदरे,
स्वपत्यनेन भुक्तेन न हि बुभुक्षितस्य निद्रास्ति । “तस्मा इळां सुवीरा
मा यजामहे (ऋ० सं० १, ३, २०, ४)”—इति निगमः ॥

(१४) इषर्मा । ‘इषु इच्छायाम् (तु० प०) । औणादिकः क्तिप् ।

* पृ० १, १ ।

† निरु० ६, २६. १०, २६. ११, १४ ; -२६ ।

दृश्यत इति । यद्वा; 'इषु गतौ (दि०प०)' क्विप् । वेदे प्राचुर्येण दर्शनाद् द्वितीयैकवचनान्तम् । "इषं स्तोत्रभ्य आभर (ऋ०सं० ३, ८, २२, १)" — "अश्विना यज्वरीरिषः (ऋ०सं० १, १, ५, १, १)" — इति च निगमौ ॥

(१५) ऊर्क्* । 'ऊर्गित्यन्ननाम । ऊर्जयतीति सतः, पक्वं सुप्रवृत्तमिति वा (निरु० ३, ८)'—इति भाष्यम् । 'ऊर्जयति' प्रबलति प्राणयति बलवन्तं प्राणवन्तं वा करोतीत्यर्थः । 'पक्वमिति वा' पक्वशब्दस्य पकारलोपं कृत्वा क्व-शब्दं व्यत्यस्य वकारस्योरि कृते रूगागमे चोर्गिति भवति । 'सुप्रवृत्तमिति वा' व्रश्चे र-शब्दलोपे कृते, संयोगादिलोपे कृते, अकारस्योपरि रुकि ऊच्चे च कृते ऊर्गिति भवति । सुष्विदं हि तद्भवति मृदुत्वात्—इति स्कन्दस्वामिग्रन्थः । * * * । 'ऊर्जयते प्राणयते जीव्यतेऽनया'—इति भट्टभास्करमिश्रः । अत्र 'ऊर्ज बलप्राणनयोः (चु०प०)' इत्यस्मादेव करणे क्विप् । "यंसि त्मनमूर्जं न विश्वध क्षरधै (ऋ०सं० १, ५, ५, ३)"—इति निगमः ॥

(१६) रसः† । व्याख्यातमुदकनामसु । "महे यत् पित्र ईं रसः दिवे कः (ऋ०सं० १, ५, १५, ५)"—इति निगमः ॥

(१७) स्वधा‡ । स्व-शब्दे उपपदे दधातेः (जु०उ०) 'गेहे कः (३, १, १४४)'—इति क-प्रत्ययो बाहुलकाद् भवति । स्वभ्यो दीयते स्वस्मिन् धीयते वा, स्वेन धनेन धीयते वा । "विश्वा हि माया

* निरु० ३, ८, २७; -४२. ११, २९ ।

† प० १, ११ । निरु० ११, २५ ।

‡ प० १, १२ ।

अवसि खधा वः (ऋ० सं० ४, ८, २४, १)”—“आदहं खधामनु
(ऋ० सं० १, १, ११, ४)”—इति च निगमौ ॥

(१८) अर्कः* ।

(१९) क्षद्गा† । व्याख्यातमुदकनामसु (८९ पृ०) । क्षुन्निवर्तना-
दिके खकार्ये स्थिरं भवति, स्थिरो भवत्यनेन भुक्तेन भोक्तेति वा,
३२७ ३१२ २१२
हिंस्यतेऽनेनातिभुक्तेनेति वा “अहमन्नमन्नमदन्तमद्भि (सा० सं०
आ० १, ९)”—इति श्रुतिः । माधवपक्षे क्षदिरशनार्थः (सौ०),
अश्रयते बुभुक्षितः । “खादु क्षद्गापो वसतो स्थोनकृत् (?)”—इति
निगमः ॥

(२०) नेमः‡ । ‘णीञ् प्रापणे (भू० उ०)’ । ‘अर्त्तिसुसुङ्गसृष्ट-
क्षितुभायावापदियक्षिनीभ्यो मन् (उ० १, १३७)’ । नमयति सुगतिं
दातारं, नीयते देहयात्रा अनेनेति वा ॥

“नेमा”—इति नकारान्तं केचित् पठन्ति । तदा बाङ्गलका
दभिधानलक्षणाद्वा नकारस्येत्सञ्ज्ञाया अभावः । एवमेवास्मिन् सूत्रे
वृत्तिकारेणोक्तम् । यद्वा; मनिनि रूपसिद्धिः । निगमदर्शनान्निर्णयः ॥

(२१) ससम्§ । ‘सस स्वप्ने (अदा० प०)’ । ‘पुंसि सञ्ज्ञायां घः
प्रायेण (उ० ४, ११८) । स्वपन्त्यनेन भुक्तेन, न हि क्षुधितस्यातिनि-

* प० २०. ४, २ । निरु० ५, ४. ६, २३ । यद्यपीदं पदं टीकापुस्तके व्याख्यातं
न दृश्यते, परमष्टाविंशतिसङ्ख्यापूरणायानन्यगत्या सर्वपुस्तकैकमत्या चात्रोररी-
कर्त्तव्यमेवेति ।

† प० १, १५ ।

‡ प० ३, २९ । निरु० ३, २० ।

§ प० ४, २ । निरु० ५, २ ।

द्रास्ति । “स॒सेन॑ चिद्विम॒दाया॑वहो वसु (ऋ० सं० १, ४, ६, ३)”—
इति निगमः ॥

(२२) नमः । ‘णमु प्र॒कृत्वे (भू० प०)’ । असुन् । उपनतं
जातमात्रेभ्यो भूतेभ्यः पूर्वजन्मकृतकर्मवशात्, नम्यते देवतात्वात्,
नमन्त्यनेन हेतुना तदन्त प्रयोजनस्य च हेतुत्वेन विवक्षा । “प्र वो
म॒हे म॒हि नमो॑ भरध्वम (ऋ० सं० १, ५, १, २)” — “ए॒ना वो अ॒ग्निं
नम॑सा (ऋ० सं० ५, २, २१, १)” — इति च निगमौ ॥

(२३) आयुः* । अननं प्राणनमस्ति । “पा॒हि स॒द॒मिद् वि॒श्वायुः
(ऋ० सं० १, २, २२, ३)” — इति निगमः ॥

(२४) सूनृता† । व्याख्यातमुदकनामसु (पू ३ पृ०) । सुष्टु नयन्ति
क्षुत्प्रयुक्तान् अर्थ्यते वा तदर्थिभिः । यद्वा ; शोभना नरः सुनरः ‘अन्येषा
मपि दृश्यते (६, ३, १३७)’ — इति दीर्घः, सूनृषु तायते विस्तीर्यते
पुण्येन, ‘अन्येषामपि दृश्यते (६, ३, १३७)’ — इति दीर्घः । वा
टाप् । “पु॒रु॒णी॒थे ज॑रते सूनृतावान् (ऋ० सं० १, ४, २५, ७)” —
“अ॒श्विना॑ सूनृतावती (ऋ० सं० १, २, ४, ३)” — इति च निगमौ ॥

(२५) ब्रह्म‡ । ‘वृ॒हि वृ॒हि वृ॒द्धौ (भू० प०)’ । ‘वृ॒हेर्न॑लोपश्च
(उ० ४, १४१)’ — इति मनिन् । परिवृद्धं भवति सर्वप्राणिभिः । सर्वदा
भुज्यमानमप्यनुपक्षीयमाणत्वात्, स्वभावतो वा परिवृद्धं सर्वस्य जगतो
भरणात्, वर्द्धन्तेऽनेन भूतानीति वा ‘जातान्यन्नेन वर्द्धन्ते (तै० उ०

* पु० २, २ ।

† पु० १, ८ ।

‡ पु० १० । निरु० १, ८, १२, २४ ।

२,२)”—इति श्रुतिः । “उप ब्रह्माणि वाघतः (ऋ० सं० १, १, ५, ५)”—इति च निगमः ॥

(२६) वर्चः । ‘वर्च दीप्तौ (भू० आ०)’ । असुन् । दीप्तिकरं ह्यन्नं शरीरादेः । “तमा संसृज वर्चसा (ऋ० सं० १, २, १२, ३)” —“सं माग्ने वर्चसा सृज (ऋ० सं० १, २, १२, ४)”—“आयुषा सह वर्चसा (ऋ० सं० ८, ३, २७, ४)”—इति निगमाः ॥

(२७) कीलालम् । ‘कल गतौ (प०)’ चौरादिकः, ‘कील बन्धने (भू० प०)’, ‘कील खण्डने (?)’ । कील बन्धने इति व्युत्पत्तौ सिनवदर्थः । कील खण्डने इति तु सुच्छेदमित्यर्थः । अपिवा कीला जाठराग्नेर्ज्वाला, तां लाति ‘कर्मण्यण् (३, २, १)’ । “कीलालपे सोमपृष्ठाय वेधसे (ऋ० सं० ८, ४, २२, ४)”—इति निगमः ॥

(२८) यशः* । व्याख्यातमुदकनामसु(११७पृ०) । यशो यशे-र्दीप्त्यर्थात् । कीर्त्तिकरं वेति माधवः । तदा वर्चस्वदर्थः । “यशो न पक्वं मधुगोष्वन्तरा (ऋ० सं० ८, ६, २, ५)”—“तुविद्युन् यशस्वता (ऋ० सं० ३, १, १६, ६)”—इति निगमौ ॥

इत्यष्टाविंशतिरन्ननामानि ॥ ७ ॥

आवयति^(१) । भवति^(२) । बभस्ति^(३) । वेति^(४) । वेवेष्टि^(५) । अविष्यन्^(६) । बप्सति^(७) । भसथः^(८) । बब्धाम्^(९) । ह्वरति^(१०) । इति दशात्तिकर्माणः † ॥ ८ ॥

* प० १, १२ ।

(१०) “ह्वरति” ग. C. D. F ।

† “इत्यत्तिकर्माणः” ग ।

(१) आवयति* । आङ्पूर्वात् वेतेः (अदा० प०) 'बङ्गलं कन्दसि (२, ४, ७३)'—इति शपो लुगभावः । यद्वा ; 'वेङ् तन्तुसन्ताने (उ०)' भूवादिः; अनेकार्थत्वात् धातूनामत्रात्तिकर्मत्वम् । एवमन्येष्वपि द्रष्टव्यम् । "आ तु नः स वयति गव्यमश्व्यम् (ऋ० सं० ६, २, २, १०)"—इति निगमः ॥

(२) भवति† । 'भवं हिंसायाम्' भूवादिः परस्मैपदी । "पृथून्यग्नि रनु याति भवन (ऋ० सं० ४, ५, ८, २)"—"तेन सूभवं शतवत् महस्रम् (ऋ० सं० ८, ५, २०, ५)"—इति निगमौ ॥

(३) बभस्ति‡ । 'भस भर्त्सनदीप्तोः' जुहोत्यादिः परस्मैपदी । "हरौ इवान्धांसि बभस्ता (ऋ० सं० १, २, २६, २)"—इति निगमः ॥

(४) वेवेष्टि§ । 'विष्ल व्याप्तौ (जु० उ०)' । 'जुहोत्यादिभ्यः सुः (२, ४, ७५)' । "स्वतैदयोयथातिथि ज्योतिष्कृत्या परिवेष्टि- (?)"—"यदा त्वा अतिथयः परिवेष्टि (?)"—"मरुतः परिवेष्टारः (?)"—इति च निगमाः । प्रयोजकव्यापारे प्रयुक्तत्वात् निरूपणीयम् ॥

(५) वेति॥ । वी गत्यादौ अदादिः परस्मैपदी । "वीतं पातं पयस उस्त्रियायाः (ऋ० सं० २, २, २३, ४)"—इति निगमः ॥

(६) अविध्यन्॥ । अवतेर्वर्त्तमाने व्यत्ययेन लट् ; लटः सदा ।

* प० १४ । निरु० १, १४. १०, २०. ११, १८ ।

† निरु० ९, २२ ।

‡ निरु० ५, १२; २२. ९, २६ ।

§ पु० २, ६ ।

॥ पु० २, ६ ।

॥ पु० अत्रैव १ ।

“द्विष्यन्तसेषु” तिष्ठति (ऋ० सं० १, ४, २३, २)”—इति निगमः ।
 अत्र च ‘अविष्यन्तिकर्मा भक्षयन्नित्यर्थः’—इति स्कन्दस्वामी ।
 तस्मादविष्ठादिति पाठो न युक्तः ॥

(७) वप्सति* । भसेः प्रथमपुरुषे वङ्गवचने ‘घसिभसो हलि च
 (६, ४, १००)’—इत्युपधालोपे रूपम् । “द्विर्वनानि वप्सति
 (ऋ० सं० ६, ३, २६, ३)”—इति निगमः ॥

(८) भसथः† । भसेर्लटि थसि ‘वङ्गलं कन्दसि (२, ४, ७६)’—
 इति शपः स्तुर्न भवति । “न देवा भसथश्चन (ऋ० सं० ४, ८, २५,
 ४)”—इति निगमः ॥

(९) बध्नाम्‡ । भसेर्लटि तसस्तामि स्तौ द्विर्वचनम्, द्विर्वचना-
 न्तत्वानित्यत्वात् उपधालोपः प्राप्नोति क्कान्दसत्वान्न, ‘घसिभसोर्हलि
 च (६, ४, १००)’—इत्युपधालोपः । ‘धि च (८, २, २५)’—इत्यादि-
 सूत्रेषु सिचो लोप इति पक्षे सकारलोपश्चान्दसः सकारमात्रलोप
 इति पक्षे ‘झलोझलि (८, १, १६)’—इति सलोपः, भस्वजश्वे ।
 बध्नामिति पृथक्पाठे प्रयोजनं मृग्यम् । * * * । “बध्नां ते
 हरीधाना (?)”—इति निगमः ॥

(१०) करति । ‘कृ कौटिल्यै’ भूवादिः परस्मैपदी । “अपा-
 मतिष्ठद्गुरुण्करन्तमः (ऋ० सं० १, ४, १८, ५)”—“उपकरे यदु-
 परा अपिन्वन् (ऋ० सं० १, ५, २, १)”—इति निगमौ ॥

इति दशान्तिकर्माणः ॥ ८ ॥

* पु० अत्रैव २ ।

† पु० अत्रैव २ ।

‡ पु० अत्रैव २ ।

अजः^(१) । वाजः^(वा) पाजः^(२) । शवः^(३) । तरः^(४) ।
 तवः^(५) । त्वक्षः^(६) । शङ्घः^(७) । बाधः^(८) । नृम्णम्^(९) । तवि-
 षी^(१०) । शुष्मम्^(११) । शुष्णम्^(१२) । श्रूषम्^(१३) । दक्षः^(१४) ।
 वीळु^(१५) । च्यौत्नम्^(१६) । सहः^(१७) । यहः^(१८) । वधः^(१९) ।
 वर्गः^(२०) । वृजनम्^(२१) । वृक्^(२२) । मज्जमना^(२३) । पौंस्यानि^(२४) ।
 धर्णसिः^(२५) । द्रविणम्^(२६) । स्यन्द्रासः^(२७) । शम्बरम्^(२८) ।
 इत्यष्टाविंशतिर्बलनामानि* ॥ ६ ॥

(१) अजः† । व्याख्यातमुदकनामसु (११३ पृ०) । उज्जन्यनेन,
 बलवत्सन्निधौ हि ऋजवो भवन्ति भीत्या, न्यग्भावयत्यनेन वा शत्रून् ।
 वर्द्धतेऽनेन ऐश्वर्यादि, वर्द्धते व्यायामादिना । इमावर्थान्तरावपि
 वृद्ध्यर्थेषु बोद्धव्यौ । ‘उर्वधिकम्’—इति माधवः । हिंस्यन्तेऽनेन
 शत्रवो वा । ‘उषेर्जुट् च’—इति श्रीभोजदेवः । असुनि गुणः ।
 ओषति दहति शत्रून् । “अजसो जातमुतमन्यएनम् (ऋ० सं० ८,
 ३, ४, ३)” — “वसूनि जाते जनमान् अजसा (ऋ० सं० ६, ७, ३,
 ३)” — इति निगमौ ॥

(२) वाजः‡ । व्याख्यातमन्ननामसु (२०४ पृ०) । गच्छन्त्यनेन

(५) “तवः” ख ।

(६) “त्वक्षः” ग. C. D. F ।

(१५) “वीलु” C. D. E ।

(२२) “विट्” ग ।

(२५) “धर्णसि” ड.-च-पुस्तकयोरन्यत्र ।

* “इति बलस्य” ग ।

† पृ० १, १२ ।

‡ पृ० ७ ।

शत्रून् प्रति जिगीषवः । गम्यतेऽधिगम्यते व्यायामादिना यत्तेन ।
इमावर्थावुत्तरत्रापि गत्यर्थेषु बोद्धव्यौ । 'वाजोबलं, वाजयतेः प्रेर-
णार्थात्'—इति माधवः । अनेन शत्रून् प्रेरयति विद्रावयतीति ।
“परिवाजेषु भूषयः (ऋ० सं० ३, १, १२, ४)”—इति निगमः ॥

पाजः* । 'पा रक्षणे (अदा० प०)' । 'पातेर्जुट् च'—इत्यसुन्
बलेन हिंस्यते सर्वम् । “कृणुष्व पाजः प्रसितिं न पृथ्वीम् (ऋ०
सं० ३, ४, २३, १)”—इति निगमः । 'समिद्धस्य रुग्णददशि' पाजः
(ऋ० सं० ३, ८, १२, २)”—इत्यत्र स्कन्दस्वामिना 'पाजो बलम्'—
इत्येतावदेवोक्तं न तु बलनामेति वाजशब्दे तु 'परिवाजेषु भूषयः
(ऋ० सं० ३, १, १२, ३)’—इत्यत्र बलनामैतदित्युक्तं, 'अत्यं न मिहे
वि नयन्ति वाजिनम् (ऋ० सं० १, ५, ७, १)’—इत्यत्र, 'अत्यं न
वाजं हवनस्यद् रथम् (ऋ० सं० १, ४, ११, १)’—इत्यादौ च
ऋक्भाष्ये वाजशब्दोपरि 'अपि बलनाम'—इत्युच्यते । अतो वाज-
पाजशब्दयोरुभयोरपि बलनामत्वं स्पष्टम्; तत्रैकतमस्य पाठो विद्व-
द्भिरधीयताम् ॥

(३) शवः† । व्याख्यातमुदकनामसु (११२ पृ०) । “मा भेम
शवसस्पते (ऋ० सं० १, १, २१, २)”—इति निगमः ॥

(४) तरः । 'हृ सवनतरणयोः (भू० प०)'; असुन् । तरत्यनेन
आपदम् । “यावत्तरो मघवन् यावदोजः (ऋ० सं० १, ३, ३, २)”—
इति निगमः ॥

(५) तवः । तवतिर्बधार्थः; असुन् । “अपादमिन्द्र तवसा जघन्य

(३) (३, २, २, ३)”—“योगेयोगे तवस्तरम् (३० सं० १, २, २६, २)”—इति च निगमौ ॥

(६) त्वक्षः । ‘तक्षू तनूकरणे (भृ० प०)’; असुन् । तनूक्रियन्ते तेन शत्रवः । “स प्र रिक्तो त्वक्षसा क्षो दिवश्च (३० सं० १, ७, १०, ५)”—इति निगमः ॥

(७) शर्द्धः । ‘शर्द्धतिरुत्साहार्थः’—इति स्कन्दस्वामी; असुन् । शत्रुजयादावनेन उत्साहितत्वात् । “अभ्राजिशर्द्धी मरुतोयदर्णसम् (३० सं० ४, ३, १५, ६)”—इति निगमः ॥

(८) बाधः* । ‘बाध विलोडने (भृ० आ०); ‘अकर्त्तरि च कारके सञ्ज्ञायाम् (३, ३, १६)’—इति घञ् । बाध्यतेऽनेन शत्रवः । निगमोऽन्तेषणीयः ॥

(९) नृम्णम्† । ‘नृम्णं * * * नृन् नतम् (निरु० ११, ६)’—इति भाष्यम् । ‘नृन् शत्रुभूतान् प्रति नमति; ण्यर्था वा नमिः, नमयति प्रक्रीकरोति’—इति स्कन्दस्वामी । ‘इन्द्रं नृम्णं हि ते शत्रवः (३० सं० १, ५, २६, ३)’—इत्यत्र ऋक्भाष्यम्—‘यस्माच्छत्रुभूतानां मनुष्याणामपि नमनकरणं तव बलम्’—इति । स एव तत्र पृषोदरादित्वेन नृ-नमन-शब्दस्य वर्णलोपादौ नृम्णमिति द्रष्टव्यम् । “अवे नृम्णं च रोदसी सपर्यतः (३० सं० ८, १, ६, १)”—“महिश्रवस्तुविनृम्णम् (३० सं० १, ३, २७, १)”—इति च निगमौ ॥

(१०) तविषी‡ । तविः सौत्रो धातुर्वृद्धार्थः । तवेष्टिषन् प्रत्ययः ।

* निरु० ६, १५. १०, ६ ।

† प० १० । निरु० १०, १०. ११, ६ ।

‡ निरु० ६, २५ ।

टिच्चात् डौप् । “कृष्णा रजांसि तविषीं दधानः (ऋ० सं० १, ३, ६, ४)” — “युष्माकमस्तु तविषी पनीयसी (ऋ० सं० १, ३, १८, २)” — इति निगमौ ॥

(११) शुष्मम्* । ‘शुष् शोषणे (दि० प०)’ । ‘अविसिविसि-
शुष्भिः कित् (उ० १, १४१)’ — इति मन्-प्रत्ययः । शुष्त्यनेना-
रिः । ‘शुष्भिः प्रीणनार्थः’ — इति माधवः । प्रियं हि बलम् । ‘शुष्म-
मिति बलनाम, शोषयतीति सतः (निरु० २, २४)’ — इति भाष्यम् ।
‘परस्परसांयोगिकमपि बलं विशेषयति उपमेयतीत्यर्थः’ — इति
स्कन्दस्वामी । तत्र शोषयतेर्मनिन् ‘बहुलमन्यत्रापि सञ्ज्ञाच्छन्दसोः’
— इति लुक् । “शुष्मा इन्द्रमवाता अहुतप्लवः (ऋ० सं० १, ४, १२, ४)” — “यस्य शुष्माद्रोदसी अभ्यसेताम् (ऋ० सं० २, ६, ७, १)” — इति निगमौ ॥

(१२) शुष्णम्† ।

(१३) शुष्मम्‡ । ‘शुष् शोषणे (दि० प०)’ । पूषमुषकलुषका-
रुषशैलूषादयः’ — इत्यादिग्रहणात् ‘उषः प्रत्यूषादयोऽपि भवन्ति’ —
इति दण्डनाथ-वृत्तिः । ऊषप्रत्ययष्टिलोपश्च निपात्यते शुष्मवदर्थः ।
“इन्द्राय शुष् मर्चति (ऋ० सं० १, १, १८, ५)” — इतमः सत्वभि-
र्यौह शुष्मैः (ऋ० सं० ३, ३, १३, २)” — इति निगमौ ॥

(१४) दत्तः§ । ‘दत्त शैष्ठ्ये च (भू० आ०)’ चकाराद् वृद्धौ ।

* निरु० २, २४. २, २१. १०, १० ।

† निरु० २, ११. ५, १६. ६, १६ ।

‡ प० २, ६ ।

§ निघ० ११२, २. १२, २६ ।

‘दत्त गतिहिंसनयोः (चु० घ० प०)’ । ‘दत्ततिरुत्साहार्थः’—इति स्कन्दस्वामी । असुन् । शत्रुविजये क्षिप्रो भवत्यनेन, हिंस्यन्ते वा ऽनेन शत्रवः, प्रोत्साहितो वा भवति शत्रुविजये । “मित्रं ऊवे पूतदत्तम् (ऋ० सं० १, १, ४, २)’—इति भाष्ये स्कन्दस्वामी—‘दत्त इति सकारान्तं बलनाम’ । अकारान्तमपि तस्यैवमर्थान्तरे द्रष्टव्यम् । “जज्ञाना पूतदत्तसा (ऋ० सं० १, २, ८, ४)’—इति निगमः ।

(१५) वीरु । वीलयति संस्तम्भकर्मा । ‘भृष्टशीलचरित्सरित-निधनिमिमसिजभ्य उः (उ० १, ७)’—इति उ-प्रत्ययो वाङ्मलका-दस्मादपि भवति । संस्तम्भो दृढो भवति अनेन, संस्तम्भन्ते ऽनेन शत्रव इति वा । निगमोऽन्वेषणीयः ॥

(१६) च्यौत्नम् । ‘च्युङ् गतौ (भू० आ०) । * * * । अन्तर्णीतण्यर्थो वा । च्यवन्ति च्यावयन्ति शत्रून्नेन राज्यात् । “प्र च्यौत्नेन मघवा सत्यराधाः (ऋ० सं० ८, १, ८, ६)’—इति निगमः ॥

(१७) सहः* । ‘षह मर्शने (भू० आ०), छन्दस्यभिभवार्थः । असुन् । सहत्यनेन शत्रून् । “ये सहांसि सहसा सहन्ते (ऋ० सं० ५, १, ८, ४)’—इति निगमः ॥

(१८) यहः† । व्याख्यातमुदकनामसु (११३प०) । प्राप्यते आह्वयते वानेन शत्रुः । निगमोऽन्वेषणीयः ॥

(१९) वधः‡ । ‘हन हिंसागत्योः (भू० प०) । ‘हनश्च वधः (३, ३, ७६)’—इत्यप् । हन्यतेऽनेन शत्रुः । निगमोऽन्वेषणीयः ॥

* पु० १, १२ ।

† पु० १, १२ ।

‡ प० २० ।

(२०) वर्गः । (२१) वृजनं* । (२२) वृक् । 'वृजी वर्जने (रु० प०)' । घञ् । 'कृपृवृजिमन्द्रिनिधाञ्भ्यः क्युः (उ० २, ७६), 'क्विप् च (३, २, ७६)' । वर्ज्यन्तेऽनेन प्राणैः । "ज॒रय॑न्ती वृज॑नं यद्वदी॑यते (ऋ० सं० १, ४, ३, ५)"—प्रती॑चीनं वृज॑नं दोहसे गि॒रा (ऋ० सं० ४, २, २३, १)"—इति च निगमौ ॥ माधवस्तु—'मथोदात्तन्तु वृजनं वर्त्तते बलयुद्धयोः । "वृजने॑न वृजि॑नान्त्सम्भि-पेष (ऋ० सं० ३, २, १६, १)"—"त्वं शु॒ष्णं वृज॑ने पृ॒क्ष आ॒णौ (ऋ० सं० १, ५, ४, ३)"—"ज॒रय॑न्ती वृज॑नं (ऋ० सं० १, ४, ३, ५)" तु वर्त्तते उपद्रवे—इति । तदान्वेषणीयौ निगमौ ॥

(२३) मज्जना । 'टु मञ्जी शुद्धौ (तु० प०) । औणादिको मनिन् (उ० ४, १४०) । 'झलां लश् झशि (८, ४, ५३)', चुत्वम्, तृतीयैकवचनम् । मज्जयति शत्रून् । "नाभा॑ पृथि॒व्याभुव॑नस्य म॒ज्ज-ना (ऋ० सं० २, २, १२, ४)"—"स इन्द्र॑हानि॑ समि॒थानि॑ म॒ज्जना (ऋ० सं० १, ४, १६, ५)"—"वि रोद॑मी म॒ज्जना॑ बाधते॒ शत्रुः (ऋ० सं० १, ४, १०, ५)"—इति निगमाः । निगमेषु तृतीयैकवचनान्तस्य प्रायशोदर्शनात् तदन्तः पठितः ॥

(२४) पौंस्यानि । 'पुंसि अभिवर्द्धने (प०) चुरादिः । 'अप्लगा द्यश्च (उ० ४, १०८)'—इति यत्-प्रत्ययान्तेषु निपातितेषु द्रष्टव्यः । "पौ॑ंस्यानि॒ नियु॑तः सश्चु॒रिन्द्र॑म् (ऋ० सं० ४, ७, ८, ३)"—"यस्मि॑न् विश्वा॑नि॒ पौ॑स्या (ऋ० सं० १, १, १०, ४)"—"म॒हत्तद॑स्य॒ पौ॑स्यम् (ऋ० सं० १, ५, ३०, ५)"—इति निगमः ॥

(२५) धर्णसि । 'धृञ् धारणे (भू० उ०)' । "सानसिर्वर्णसि-
पर्णसि (उ० ४, १०४)"—इत्यसि-प्रत्ययोनुमागमोऽपि निपात्यते
गुणः । ध्रियतेऽनेन राज्यादि । निगमोऽन्वेषणीयः ॥

(२६) द्रविणम्* । 'द्रु गतौ (भू० प०)' । 'द्रुदक्षिभ्यामिनिन्
(उ० २, ५२)' । "सनो ददातु द्रविणम् (?)"—इति निगमः ॥

(२७) स्यन्द्रासः । 'स्यदि किञ्चिच्चलने (भू० आ०)' । 'अन्ध्र-
रन्ध्रसिलिन्ध्रेपुंड्रतीव्रशीघ्रगोरेन्द्राभद्रस्यन्द्रकुलीरादयः'—इति रन्-
प्रत्ययान्तो निपात्यते । तस्मात् जमेरसुक् (७, १, ५०) । स्यन्दतेऽनेन
शत्रून् । निगमोऽन्वेषणीयः ॥

(२८) शम्बरमां । व्याख्यातमुदकनामसु (१२६ पृ०) । संव्रियते
ऽनेन शत्रुः, संवृणोति वा तत्वत आपदम् । शमनमुपद्रवाणामुत्कृष्टं
च युद्धादौ, शम्बेनेन्द्रेणादीयते वा । बलाधिदेवताहीन्द्रः । 'या च
का च बलकृतिरिन्द्रकर्मैव तत् (निरु० ७, १०)'—इति भाष्यम्
निगमोऽन्वेषणीयः ॥

इत्यष्टाविंशतिर्बलनामानि ॥ ६ ॥

म॒घम्^(१) । रेक्णाः^(२) । रि॒क्थम्^(३) । वेदः^(४) । वरि॑वः^(५) ।
श्व॒चम्^(६) । रत्न॑म्^(७) । र॒यिः^(८) । श्व॒चम्^(९) । भगः^(१०) ।
मो॒व्वहु॑म्^(११) । गयः^(१२) । द्यु॒म्नम्^(१३) । इन्द्रि॒यम्^(१४) ।

* प० १० । निरु० ८, १ ।

† पु० १, १० ।

(११) "मीळम्" क ।

(१२) "गयः । वृष्णम् । द्युम्नम्"—इति, "तना । बन्धुः"—इति च ग C. D. F ।

वसु^(१५) । रायः^(१६) । राधः^(१७) । भोजनम्^(१८) । तना^(१९) ।
 नृम्णम्^(२०) । बन्धुः^(२१) । मेधा^(२२) । यशः^(२३) । ब्रह्म^(२४) ।
 द्रविणम्^(२५) । श्रवः^(२६) । वृचम्^(२७) । वृतम्^(२८) । इत्यष्टा-
 विंशतिरेव धननामानि* ॥ १० ॥

(१) मघमां । मंहतिर्दानकर्मा (प० ३, २०, १०) । ‘घञर्थे
 क-विधानम् (३, ३, ५८वा०)’—इत्यत्र परिगणितस्य प्रायिकत्वात्
 क-प्रत्यये षोढरादित्वात् लोपो हकारस्य घकारश्च । दीयतेऽर्थिभ्यः ।
 “तेभिरिन्द्रं चोदय दातवे मघम् (ऋ० सं० ७, २, ३३, ५)”—
 “यदिन्द्रं दक्षिणा मघोनी” (ऋ० सं० २, ६, ६, ६)”—इति निगमौ ॥

(२) रेक्णः‡ । ‘रिचिर् विरेचने (रू० उ०)’ । ‘रिचे र्घने घिच्च
 (उ० ४, १६४)’—इत्यसुन्, नुडागमो गुणश्च, घित्वात् ‘चजोः कुघि-
 क्षप्रतोः (७, ३, ५२)’—इति कुत्वम् । ‘रेक्ण इति धननाम, रिच्यते
 प्रयतः (निरू० ३, २)’—इति भाष्यम् । रिच्यते अवतिष्ठते प्रयतः
 म्रियमाणस्य धनं धनिना सह न म्रियत इत्यर्थः । ‘रेक्णोधनं रिचेः
 प्रेरणार्थात्’—इति माधवः । प्रेर्यतेऽनेन दत्तेन भृत्यादिः कर्मसु ।
 “स्याहं यद्रेक्णः परमं वनोषि तत् (ऋ० सं० १, २, ३४, ४)”—
 “परिषद्यं ह्यरणस्य रेक्णः (ऋ० सं० ५, २, ६, २)”—इति च निगमौ ॥

(३) रिक्थम्‡ । रिचेः (रू० उ०) ‘पाहृतुदिवचिरिचिसिचिभ्य-

(२५) इतोऽनन्तरं “शवः”—इत्यधिकं ग ।

(२८) “ऋतम्”—इति ग. iid । “वित्तम्”—इति च टीकाकृता दृष्टमत्र केषुचित्,
 परं न तत्तत्सम्मतम् ।

* “इत्यष्टाविंशतिर्धननामानि” च० । “इति धनस्य” ग० ।

† निरू० १, ७, ४, १७, ५, १६ ।

‡ निरू० ३, २ । § निरू० ३, ६ ।

स्यक् (उ० २, ६)”—इति थक् । पूर्ववदर्थः । “न जामये तान्वैरि-
क्यमारैक् (ऋ० सं० ३, २, ५, २)”—इति निगमः ॥

(४) वेदः । ‘विदुल्ल लाभे (अदा० प०)’ । असुन् । विदन्त्येतत्,
लभ्यते वाऽनेन धर्मादिः । “होतारं विश्ववेदसम् (ऋ० सं० १, १,
२ २, १)”—इति निगमः ॥

(५) वरिवः । ‘वृञ् वरणे (स्वा० उ०),’ अस्माद् यङ्लुगन्तात्
असुनि बाङ्लकादिलोपः । भृशं त्रियते, वरिवसो हेतुत्वाद्वा वरिवः
‘वित्तं बन्धुर्वयः कर्म विद्या भवति पञ्चमी । एतानि मान्यस्थानानि
गरौयोद्यदुत्तरम् (२, १ ३ ६)”—इति मनुः । “युधा देवेभ्यो वरि-
वश्चकर्थ (ऋ० सं० १, ४, २ ५, ५)”—“अंहोराजन् वरिवः पूर्वे कः
(ऋ० सं० १, ५, ५, २)”—इति निगमौ ॥

(६) श्वात्रम्* । आशुशब्द उपपदे ‘अत सातत्यगमने (भृ० प०)’
—इत्यस्मात् ‘आदित्यश्चिदसि’—इति कृत्प्रत्ययः ; षुषोदरादित्वेन
आशुशब्दश्च व्युत्पत्स्यते ; यणादेश-सवर्णदीर्घा । आशु अतति आशु
गच्छति ; चञ्चलं हि धनम् । निगमोऽन्वेषणीयः ॥

(७) रत्नम्† । ‘रमु क्रीडायाम् (भृ० आ०),’ ‘रमेस्त च (उ० ३,
१ २)’—इति न-प्रत्ययस्तकारश्चान्तादेशः । रमणीयं हि तत् ।
‘रमतेऽस्मिन्’—इति क्षीरस्वामी । ‘वित्ते रमस्व बड्ढ मन्यमानः’
—इति श्रुतिः । “धा रत्नं महि स्थूरं वृहन्तम् (ऋ० सं० ४, ६,
८, ५)”—“होतारं रत्नधातमम् (ऋ० सं० १, १, १, १)”—इति
निगमौ ॥

* प० २, १०. ४, २ । निब० ५, ३ ।

† निब० ७, १५ ।

(८) रयिः* । व्याख्यातमुदकनामसु (१२२ पृ०) । गम्यते प्राप्यते पुण्येन गच्छत्यनेन तृप्तिं भोगसाधनत्वाद्, यशो वाऽऽदत्ते, दीयते ऽर्थिभ्य इति वा । “अग्निना रयिमश्नवत् (ऋ० सं० १, १, १, ३)” — इति निगमः ॥

(९) क्षत्रम् । व्याख्यातमुदकनामसु (११४ पृ०) । पूर्वजन्म-सुकृतवशेन तद्वति स्थिरं भवति, गृह्यते उपभोगसाधनत्वात्, हिनस्ति दारिद्र्यम् । गतावपि शब्दवदर्थः । क्षतात् पापात् चायते । क्षत्र-शब्दात् चायतेश्च पृषोदरादित्वात् क्षत्रम् । धनैरेव पापं नरा निस्तरन्तीत्युच्यते । “न हि ते क्षत्रं न सहो न मन्युम् (ऋ० सं० १, २, १, १)” — “सुक्षत्रासो रिशादसः (ऋ० सं० १, १, ३६, ५)” — इति च निगमौ ॥

(१०) भगः‡ । ‘भज सेवायाम् (भृ० उ०)’ । ‘पुंसि सञ्ज्ञायां घः प्रायेण (३, ३, ११८)’, ‘चजोः कुघिष्णतोः (७, ३, ५२)’ । भज्यते सेव्यते भोगार्थिभिः । यद्वा सेव्यतेऽनेन हेतुना तद्वान् । भगशब्दः पुंस्त्रिज्जेधनवचनः । “शिलास्तोत्रभ्यो मातिधग्भगो नः (ऋ० सं० २, ६, ६, ६)” — “यद्धित—स्थोभगः (?)” — इति निगमौ ॥

(११) मीळ्हुम्‡ । ‘मिह सेचने (भृ० प०)’ । * * * । ढत्व-चर्त्व-घृत्व-ढलोप-दीर्घाः, ळ्हकार-भावश्च । सिच्यतेऽर्थिभ्योदाढ-भिः । ‘सहस्रमीळ्हुष्टमशिवानमा ? इत्यत्र भट्टभास्करमिश्रभाष्येऽपि

* पृ० १, १२ ।

† पृ० १, १९ ।

‡ पृ० ५, ६ । निघ० १, ७, २, १७, ६, २१, ८, २१, १२, १२ ।

§ पृ० १७ ।

‘मीळ्ह इति धननाम’—इति दृश्यते । ततो निष्कृत्य उकारान्त-
निगमदर्शनाभावात् अकारान्तनिगमदर्शनात् उकारान्ताकारान्त-
द्वयोरपि स्त्रीकारोऽस्माकम् । “रुद्रस्य ये मीळ्हुषः सन्ति पुत्राः
(ऋ० सं० ५, १, ७, ३)” —“तां आ रुद्रस्य मीळ्हुषः (ऋ० सं० ५,
४, २ ८, ५)” —इत्यादौ निर्वाहकच्छ्रत्वात् “मीळ्हुम्”—इति पठित-
व्यमिति केचिदाहुः । अन्ये तु “मीळ्हः” इति सकारान्तमपि *
* * । तेषां मीळ्हंमिति निर्वाहः । उभयेषामपि “सृहस्र
मीळ्हे (ऋ० सं० १, ७, ३ ४, ५)” —इत्यकारान्तस्य पाठोऽपेक्षणीयः ।
वज्रभ्यस्तु निर्णयः ॥

(१२) गयः* । व्याख्यातमपत्यनामसु (१७४ पृ०) । इहापि
तदर्थः । गीयते स्तृयते हेतुभिः । “अपत्तद्वाग्नुषे गयम् (ऋ० सं०
१, ५, २१, २)” —इति निगमः ॥

(१३) द्युन्नम् । ‘द्युन्नसुन्ननिन्न’—इत्यादिना ‘द्युत दीप्तौ (भू०
आ०)’—इत्यस्मात् न-प्रत्ययो मकारश्चान्तादेशो निपात्यते । तेन
तद्वान् । दीप्यते द्युन्नम् । ‘द्यु अभिगमने (अदा० प०)’—इति
क्षीरस्वामी । अत्र धातोर्मगागमो निपात्यते । “द्युन्नं सृहस्रसात-
मम् (ऋ० सं० १, १, १ ८, ३)” —“द्युन्ना वाजेभिरागतम् (?)”
—इति च निगमौ ॥

(१४) इन्द्रियम् । ‘इन्द्रियमिन्द्रलिङ्गमिन्द्रदृष्टमिन्द्रसृष्टमिन्द्र-
जुष्टमिन्द्रदत्तमिति वा (५, ३, ८ ३)’—इति घ-प्रत्ययान्तमन्तोदात्तं

* पु० २ ।

† प० ४, २ । मिब० ५, ५ ।

निपात्यते । इन्द्रः—‘इदि परमैश्वर्ये (भू० प०)’, परमैश्वर्ययुक्त उच्यते । इन्द्रस्य लिङ्गम् । धनेन हि ऐश्वर्ययुक्त इति व्यज्यते । अत्र षष्ठी, समर्थात्; लिङ्गार्थे घञ् । यद्वा; इन्द्रेण दृष्टम् इन्द्रियम् । यद्वा; इन्द्र आत्मा, तद्धतेन शुभाशुभेन कर्मणा सृष्टम् । इन्द्र-जुष्टं वा; आत्मना सेवितम्, तद्द्वारेण भोगोत्पत्तेः । इन्द्रदत्तं वा; इन्द्रेण पूर्वकर्मणा वा अस्त्युपदत्तम् । सृष्ट-जुष्ट-दत्तार्थेषु तृतीया समर्थात् । “दक्षिणं पादमवनेनिजेऽस्मिन्नाङ्ग इन्द्रियं दधामि (ऐ० ब्रा० ८, ५, ४)”—इति निगमः ॥

(१५) वसुः* । रात्रिनामसु “वस्वी”—इत्यत्र व्याख्यातम् । वस्ते आच्छादयति तिरोभावयति दारिद्र्यम् । * * * । “अहं भुवँ वसुनः पूर्यस्यतिः (ऋ० सं० ८, १, ५, १)”—इति निगमः ॥

(१६) रायः† । ‘रा दाने (अदा० प०) । ‘रातेर्देः (उ० २, ६२)’ । जम् । दीयतेऽर्थिभ्यः, तदेव प्राप्यते वा पूर्वकृतेन पूषेन । “अनामृणः कुविदादस्य रायः (ऋ० सं० १, ३, १, १)”—इति निगमः ॥

(१७) राधः‡ । ‘राध साध संसिद्धौ (स्वा० प०) । असुन् । ‘राधुवन्ति साधुवन्ति धर्मादीन् पुरुषार्थान्’—इति स्कन्दस्वामी । राध्यतेऽनेन धर्मादिरिति वा । राधिर्हिंसार्थोऽपि । हिनस्ति दारिद्र्यम् । “राध इन्द्र वरेण्यम् (ऋ० सं० १, १, १७, ५)”—“राधस्तन्नो विदद्वसो (ऋ० सं० ४, २, १०, १)”—इति निगमौ ॥

* पु० २, ७ ।

† निरु० २, २, ४, ७ ।

‡ निरु० ४, ४, ११, २४ ।

(१८) भोजनम्* । 'भुज पालनाभ्यवहारयोः (रू०प०)' । ल्युट्
'कृत्यल्युटो वज्रलम् (३, ३, ११३)'—इति । यदा; अभिमतार्थे
भवति भुज्यते तद्वहिः, भुज्यन्तेऽनेन विषयाः इति वा, पाल्यतेऽनेन
वा । "शत्रूयतामा भ॑रा भोज॑नानि (ऋ०सं० ३, ८, १८, ५)"—
"मा नः प्रि॑या भोज॑नानि प्र मो॑षीः (ऋ०सं० १, ७, १६, ३)"—
इति निगमौ ॥

(१९) तना । 'तनु विस्तारे (त०प०)' । पचाद्यच् (३, १,
१३४) । तनोति विस्तारयति त्रिवर्गसाधनं हि धनम् । तृतीयैक-
वचनस्य 'सुपां सुलुक् (७, १, ३६)'—इत्याकारः । "वि॒कृत्यन्ते तना॑
गि॒रा (ऋ०सं० ६, ३, २५, १)"—"आ वो म॒क्षु तना॑य कम् (ऋ०
सं० १, ३, १६, २)"—इति निगमौ ॥

(२०) नृम्णम् । व्याख्यातं बलनामसु (२१७पृ०) । नमति
प्रक्रीकरोत्यर्थिभ्यः तद् वस्तु । "हस्तो दधानो नृ॒म्णा विश्वानि
(ऋ०सं० १, ५, ११, २)"—इति निगमः ॥

(२१) बन्धुः† । 'बन्ध बन्धने (क्रया०प०)' । "गृ॒त्स्वृत्तिहि॒त्रप्य-
सि॒वसि॒हनि॒क्लिदि॒बन्धि॒मति॒भ्यश्च"—इति उ-प्रत्ययः । बध्नात्यनेन भृत्या-
दीन् । यदा; बन्धुरिव बन्धुः । "अ॒बन्धु॑ना सु॒श्रव॑सोप॒जग्मु॑षः (ऋ०
सं० १, ४, १६, ४)"—इति निगमः ॥

(२२) मेघा‡ । 'मिष्ट मेष्ट सङ्गमे च (भू०उ०)' चकारात्

* निरु० ४, ५ ।

† पु० ६ ।

‡ निरु० ४, १ ।

§ निरु० २, १६ ।

हिंसामेधयोश्च । 'मिधिः सङ्गत्यर्थः'—इति माधवः । घञ् । सङ्गच्छ-
तेऽनेन सर्वं तद्वता, हिंस्यते वा तद्वान् चौरादिभिः 'घ्नन्ति चैवार्थ-
कारणात्'—इति महाभारतम् । यद्वा; मतौ धीयते अर्जयितव्यं
रक्षितव्यं दातव्यमिति धनवता बुद्धौ धनं धार्यते । तत्र मति-शब्द
उपपदे धातोः 'घञर्थे क-विधानम् (३, ३, ५८ वा०)—इति कः,
पृषोदरादित्वात् (६, ३, १०६) मतिशब्दस्य मे-भावः । मेधाकारं
विदथस्य प्रसाधनम् (ऋ० सं० ८, ४, २१, ३)"—इति निगमः ॥

(२३) यशः* । व्याख्यातमन्त्रनामसु (२१२ पृ०) । "उत त्या
भे यशसाश्चेतनायै (ऋ० सं० २, १, १, ४)"—इति निगमः ॥

(२४) ब्रह्मा† । व्याख्यातमन्त्रनामसु (२११ पृ०) । वर्द्धन्तेऽनेन
धर्मादयः, बृंहकं वा भोगानाम् । "अस्माकं ब्रह्म पृतनासु सहा
(ऋ० सं० २, २, २२, ७)"—इति निगमः ॥

(२५) द्रविणम्‡ । व्याख्यातं बलनामसु (२२१ पृ०) । रयि-
वदर्थः । "त आ यजन्त द्रविणं समस्मै (?)"—इति निगमः ॥

(२६) अरवः§ । व्याख्यातमन्त्रनामसु (२०५ पृ०) । "अस्मे पृथु-
अरवो बृहत् (ऋ० सं० १, १, १८, २)"—"बृहच्छ्रवा असुरोवर्हणा-
कृतः (ऋ० सं० १, ४, १७, ५)"—इति निगमौ ॥

(२७) वृत्रम्¶ । व्याख्यातं मेघनामसु (७२ पृ०) । आच्छाद-
यति दारिद्र्यम्, आच्छाद्यते वा राजतः करादिभयात् । गत्यर्थे

* पु० १, १२ ।

† पु० ७ ।

‡ पु० ९ ।

§ पु० ७ ।

¶ पु० १, १० ।

रयिवदर्थः । वृद्धौ ब्रह्मवदर्थः । “वृत्रं पुरुकुत्साय रन्धीः (ऋ० सं० २, ४, १६, २)” —इति निगमः । अत्र स्कन्दस्वामिना ‘वृत्रं धननाम’ —इति व्याख्यातत्वात् केषुचित् कोशेषु दृश्यमानमपि “वित्तम्” —इति न पठनीयम् ॥

(२८) वृतम् । ‘वृङ् सम्भक्तौ (क्र्या० प०)’ । ‘दुतनिभ्यां दीर्घश्च वा (उ० ३, ८७)’ —इति चकारस्यानुक्तसमुच्चयार्थत्वात् ऋ-प्रत्ययः । सम्भज्यते सर्वैः । “वृतञ्चयः सङ्गरिर्विच्छारितः (ऋ० सं० २, ६, २७, ३)” —इति निगमः ॥

इत्यष्टाविंशतिरेव धननामानि ॥ १० ॥

अध्ना^(१) । उस्ना^(२) । उस्त्रिया^(३) । अही^(४) । मही^(५) । अदितिः^(६) । इळा^(७) । जगती^(८) । शक्वरी^(९) । इति नव गोनामानि* ॥ ११ ॥

(१) अध्ना† । ‘अहन्तव्या भवतीत्यधघ्नीति वा (निरु० ११, ४३)’ —इति भाष्यम् । अधस्य दुर्भिक्षादेर्हन्ती वा अहन्तव्या । अध शब्दे नञि वा उपपदे हन्तेः ‘अध्नादयश्च (उ० ४, १०८)’ —इति यत्-प्रत्ययान्तं निपात्यते । “नहि मे अस्यध्ना (ऋ० सं० ६, ७, १२, ४)” —“अद्धि त्वण मघ्नेर विश्वदानीं (ऋ० सं० २, ३, २१, ५)” —इति निगमौ ॥

(६) “अदितिः” ङ ।

* इति गवाम् ।

† प० ५, ५ । निरु० ११, ४२ ।

(२) उत्सा* । व्याख्यातं रश्मिनामसु (३६ पृ०) । वसति क्षीरादि हविरस्याम् । 'उस्त्रियेति गो-नामोत्साविणोऽस्यां भोगा उत्सेति च'—इति (निरु० ४, १९) भाष्यम् । 'उत्साविणोऽस्यां भोगास्ते ऊर्ध्वं स्रवन्ति गच्छन्ति क्षीरदधिनवनीतक्रमेण'—इति स्कन्दस्वामी । "मयोभू वर्तो अभिवात्साः (ऋ० सं० ८, ८, २७, १)"—"उस्रः पितेव जारयाधि यज्ञैः (ऋ० सं० ४, ५, १४, ४)"—इति च निगमौ ॥

(३) उस्त्रिया† । उस्र-शब्दात् पृषोदरादित्वेन स्वार्ये घः । अर्थः पूर्ववत् । "अविद्र उस्त्रिया अनु (ऋ० सं० १, १, ११, ५)"—"समुस्त्रियाभि वावशन्त नरः (ऋ० सं० १, ५, १, ३)"—इति च निगमौ ॥

(४) अही‡ । अहिशब्दे व्याख्यातो मेघनामसु (६९ पृ०) । 'कृदिकारात् (४, १, ४ पूवा०)'—इति डीप् । गम्यतेऽनया क्षीरादि-हविः, गम्यते दत्तया पुण्यम्; अंहति शृङ्गादिना मनुष्यान्, न हन्तव्या वा । निगमोऽन्वेषणीयः । "ईक्षेण्यो अह्योऽनचारवः (ऋ० सं० ७, ३, २, ३)"—इति भाष्यं द्रष्टव्यम् ॥

(५) मही§, (६) अदिति॥, (७) इळा । व्याख्यातानि पृथिवी-नामसु (१२-१३-१४ पृ०) । तत्र द्यतेः क्तिनि, 'द्यतिस्यति (४, ७,

* पु० १, ५ ।

† निरु० ४, १९ ।

‡ पु० २, २० ।

§ पु० १, १ ।

॥ पु० १, १ ।

¶ पु० १, १ ।

४०)”—इतीत्वे दितिः ; नञ्-समासः । इत्यदिति-शब्दस्य व्युत्पत्तिः ।
मह्यते पूज्यते सर्वदेवतात्मकत्वात् उपभोगसाधनत्वाद्वा । मह्यन्तेऽनया
देवाः पय आदीनां हविषां तदायत्तत्वात् । “देवाश्च याभिर्यजते
ददाति च (?)”—इति श्रुतिः । पुनः पुनः दुह्यमानापि न
क्षीयते । न द्यति, अखण्डनीया वा । ईड्यते स्तूयते देवतात्वात्
दीप्यते वा चारुतया । गम्यते तदर्थिभिरिति वा । “महीनां
पयोसि (य० वा० सं० ४, ३)”—इति, “अदित॑ एहि॑ सर॑स्वत्येहि॑
(य० वा० सं० ३८, २)”—इति, “मिमि॑च्छा समि॑ष्ठाभिरा (ऋ०
सं० १, ४, ५, ६)”—“इडे॑ रन्ते॒ ह्व्ये॑ काम्ये॒ (य० वा० सं० ८, ४ ३)”—
—इति च निगमाः ॥

(८) जगती* । मनुष्यनामसु “जगतः”—इत्यत्र व्याख्यातम्
(१८४ पृ०) । शब्द । ‘उगितश्च (४, १, ६)”—इति ङीप् । गम्यते
तदर्थिभिः । जगत्या कृन्दसा आहार्यत्वाद् अत्राहार्याहरणयोरभे-
देन वा जगती । “जागता हि पशवो जगती हि तामनाहरत्
(?)”—इति हि ब्राह्मणम् । “जागताः पशवः (ऐ० ब्रा०
४, १, ३)”—इति च । “समोषधयोरसेन स रेवतीर्जगतीभिः
(?)”—इति निगमः† ॥

(९) शक्वरी‡ । व्याख्यातं बाहुनामसु (१८१ पृ०) । शक्नोति
क्षीरादिप्रदानेन तद्वन्तं प्रीणयितुं स्पर्शनेन वा पापमपनेतुम् । शक्वरी-

* पृ० ३ ।

† ऋ० सं० २, २, २७, ५. द्रष्टव्योऽपरनिगमः ।

‡ पृ० ४ ।

शब्दसम्बन्धादभेदेन वा शक्नोती । “पशवो वै शक्नयः पशून्नेवावरुन्धते (?)”—इति श्रुतिः । निगमोऽन्वेषणीयः ॥

इति नव गोनामानि ॥ ११ ॥

रेळते^(१) । हेळते^(२) । भामते^(३) । हृणीयते^(४) । भ्रीणाति^(५) । भ्रेषति^(६) । दोधति^(७) । वनुष्यति^(८) । कम्पते^(९) । भोजतः^(१०) । इति दश क्रुध्यतिकर्माणः* ॥ १२ ॥

(१) रेळते । अयं नैरुक्तो धातुः । “अरेळता मनसा देवानां पतेत् (?)”—इति निगमः ॥

(२) हेळते । ‘हेळु अनादरे क्रोधे च’ भूवादिरात्मनेपदी । “अहेळमानोररिवाँ अजाश्च (ऋ० सं० २, २, २, ४)”—“अहेळमानो वरुणेह बोधि (ऋ० सं० १, २, १५, १)”—इति निगमौ ॥

(३) भामते । ‘भाम क्रोधे’ भूवादिरात्मनेपदी । “द्वेव जुष्टोच्यते भामिने गीः (ऋ० सं० १, ५, २५, १)”—“स्वयम्भूर्भामो अभिमातिषाहः (ऋ० सं० ८, ३, १८, ४)”—इति निगमौ ॥

(४) हृणीयते । ‘हृणीङ् रोषे वैमनस्ये च’ कण्वादिः । “पुनः प्रायच्छदहृणीयमानः (ऋ० सं० ८, ६, ७, २)”—“हृणीयमानो अप् हिमदैयेः (ऋ० सं० ३, ८, १५, २)”—इति निगमौ ॥

(५) भ्रीणाति । ‘भ्री भये’ ऋवादिः परस्मैपदी । अनेकार्थ-

(४) “हृणीयते” कातिरिक्तेषु सर्वत्रैव ।

* “इति क्रोधस्य” ग ।

त्वात् क्रुध्यतिकर्मा । एवमुत्तरत्रापि । “एनः कृण्वन्तमसुर भ्रीणन्ति
(ऋ० सं० २, ७, १०, २)” —इति निगमः ॥

(६) भ्रेषति । ‘भ्रेषु बलने’ भूवादिः स्वरितेत् । निगमोऽन्वेष-
णीयः ॥

(७) दोधति । नैरुक्तोधातुः । “इन्द्रो वृत्रस्य दोधतः (ऋ०
सं० १, ५, २६, ५)” —इति निगमः ॥

(८) वनुष्यति* । ‘वनुष्यतिर्हन्तिकर्मा (निरु० ५, २)’ —इत्यत्र
स्कन्दस्वामी—‘वनेतेः कण्वादिप्रक्षेपात् यक्-प्रत्ययः, तत्सन्नियोगेन
च वनुभावो द्रष्टव्यः’—इति । निगमोऽन्वेषणीयः † ॥

(९) कम्पते । ‘कपि चलने’ भूवादिरात्मनेपदी । निगमोऽन्वे-
षणीयः ॥

(१०) भोजते । ‘भुज कौटिल्ये’ तुदादिः परस्मैपदी । ‘कन्द-
स्युभयथा (३, ४, ११७)’ —इत्याद्ध्रुधातुकत्वात् गुणः । व्यत्ययेना-
त्मनेपदम् । निगमोऽन्वेषणीयः ‡ ॥

इति दश क्रुध्यतिकर्माणः ॥ १२ ॥

हेळः^(१) । हरः^(२) । घृणिः^(३) । त्यजः^(४) । भामः^(५) ।
राहः^(६) । ह्वरः^(७) । तपुषी^(८) । जूर्णिः^(९) । मन्युः^(१०) ।
व्यथिः^(११) । इत्येकादश क्रोधनामानि § ॥ १३ ॥

* प० ४, २ । निरु० ५, २ ।

† “दीर्घप्रयञ्चुमति यो वनुष्यति (ऋ० सं० ५, ६, २, १)” —इति निगमं गृह्णाण ।

‡ ऋ० सं० १, ५, १८, २. द्रष्टव्यः ।

(२) “हृणिः” सर्वत्र कातिरिक्तेषु ।

(७) “ह्वरः” C. D. F ।

§ “इति क्रोधस्य” ग ।

(१) हेऊः । हेलतेः भावे असुन् । “देवस्य हेऊोऽव यासि
सौष्टाः (ऋ० सं० ३, ४, १२, ४)” — इति निगमः ॥

(२) हरः* । ‘हृञ् हरणे (भू० उ०)’ असुन् । हरति कृत्या-
कृत्यविवेकं, ह्रियते वाऽनेन पुरुषः स्ववशम्; दुर्जयोऽन्तरः शत्रुः
क्रोधः । निगमोऽन्वेषणीयः† ॥

(३) घृणिः‡ । ज्वलन्नामसु व्याख्यातम् (१६० पृ०) । चरत्यनेन
स्वेदादिः, दीप्यतेऽनेन वा; क्रुद्धोऽग्निरिव ज्वलति हि प्रसिद्धः ।
“आघृणे संसंचावहै (ऋ० सं० ४, ८, २१, १)” — इति निगमः ।
‘मा हृणानस्य (ऋ० सं० १, २, १६, २)” — इत्यत्र भाष्ये ‘हृणिरिति
क्रोधनामसु पाठात् हरति क्रोधार्थोऽपि गम्यते’ — इति स्कन्दस्वामी,
तत् कथमिति विचिन्त्यम् ॥

(४) त्यजः । ‘त्यज हानौ (भू० प०)’ । असुन् । त्यज्यते
सत्पुरुषैः, त्यज्यन्तेऽनेन प्राणाः इति वा, त्यज्यते वा स्वधर्मः । “क्रुद्धः
पापं किन्न कुर्यात् क्रुद्धो हन्यात् गुरूनपि । क्रुद्धः परुषया वाचा
नरः साधूनपि क्षिपेत्” — इति हि महाभारतम् । “महश्चिदसि
त्यजसो वरूता (ऋ० सं० २, ४, ८, १)” — “किं देवेषु त्यज एनश्च
कथं (ऋ० सं० ८, ३, १४, ६)” — इति निगमौ ॥

(५) भामः । भामतेर्भावे घञ् । यद्वा ‘भा दीप्तौ (अदा०
प०)’ । ‘अर्त्तिसुसुज्जसृधृत्तिबुभायावापदियत्तिनीभ्यो मन् (उ०

* पृ० १, १७ ।

† ऋ० सं० ८, ४, ९, ५. — ऋ० सं० ८, ८, १६, २. — इमे ऋचौ विचार्ये ।

‡ पृ० १, ९ ।

१, १३७)”—इति मन् । दीप्यते तेन तद्वान् । “देवजुष्टोच्यते
भामिने गौः (ऋ० सं० १, ५, २५, १)”—“स्वयम्भूर्भामो अभि-
मातिषाहः (ऋ० सं० ८, ३, १८, ४)”—इति निगमौ ॥

(६) एहः । ‘हन हिंसागत्योः (अदा० प०)’ असुन् । ‘नञि
हन एह च (उ० ४, २१८)’—इति नञुप्रपपदे विधीयमान एहा-
देशो वाङ्मलकात् नञ्-विनापि भवति । “अनेहसस्ते हरिवो अभिष्टौ
(ऋ० सं० ८, १, ३०, २)”—इति निगमः ॥

(७) ऋरः । ‘ऋ कौटिल्ये (भू० प०)’ अत्तिकर्मा च । असुन् ।
ऋरति कुटिलो भवत्यनेन अत्ति वा । * * * ॥

(८) तपुषी* । * * * ॥

(९) जूर्णिः† । ‘जूर्णिर्जवतेर्वा द्रवतेर्वा जीर्यतेर्वा‡’—इति भा-
ष्यम् (निरु० ६, ४) । * * * । गच्छत्यनेन दुःखं, लोकगर्हां
वा, हिनस्ति परान् वा । निगमोऽन्वेषणीयः? ॥

(१०) मन्युः॥ । ‘मन ज्ञाने (तना० आ०)’ । ‘यजिमनि-
शुन्धिदमिजनिभ्यो युच् (उ० ३, १८)’—इति युच् । वाङ्मलकादना-
देशाभावः । ज्ञायते त्याज्यत्वेन । यद्वा ; मन्यतेर्दीप्तिकर्मणो युच् ।
दीप्यतेऽनेन तद्वान् । “न हि ते च्त्रं न सहो न मन्युम् (ऋ० सं०

* निरु० ६, ३ “तपुषि” ।

† प० १५ ; ४, ३ । निरु० ६, ४ ।

‡ मन्त्रिक्तपुस्तके तु ‘जीर्यते र्वा’ -इत्येतस्य स्थाने ‘द्रुनेःतेर्वा’ -इति दृश्यते ।

§ “क्षिप्रा जूर्णिर्न च्छति (ऋ० सं० २, १, १७, ३)”—इत्यसौ निगम
इति स्वीकृत एव यास्क्येन ।

॥ प० ५, ४ निरु० १०, २९ ।

१, २, १४, १)”—“आ हृणानस्य मन्यव (ऋ० सं० १, २, १६, २)”
—इति निगमौ ॥

(११) व्यथिः । ‘व्यथ भयचलनयोः (भृ० आ०)’ । ‘इन् सर्वधा-
तुभ्यः (उ० ४, ११४)’—इति इन् । विभेत्यस्मात् सज्जनः, चलति
वानेन स्वधर्मात् । “पतत्रिभिरश्रुमैरव्यथिभिः (ऋ० सं० ५, ५, १६,
७)”—“अग्रे माकिष्टे व्यथिरा दधर्षीत् (ऋ० सं० ३, ४, २३,
३)”—इति च निगमौ ॥

इत्येकादश क्रोधनामानि ॥ १३ ॥

वत्तते^(१) । अयते^(२) । लोटते^(३) । लोठते^(४) । स्यन्द-
ते^(५) । कसति^(६) । सर्पति^(७) । स्यमति^(८) । स्रवति^(९) ।
संसति^(१०) । अरवति^(११) । श्रोतति^(१२) । ध्वंसति^(१३) ।
वेनति^(१४) । माष्टि^(१५) । भुरण्यति^(१६) । शवति^(१७) । का-
लयति^(१८) । प्लयति^(१९) । कण्टति^(२०) । पिस्यति^(२१) ।
विस्यति^(२२) । मिस्यति^(२३) । प्रवते^(२४) । स्रवते^(२५) । च्यव-
ते^(२६) । कवते^(२७) । गवते^(२८) । नवते^(२९) । श्लोदति^(३०) ।
नक्षति^(३१) । सक्षति^(३२) । म्यक्षति^(३३) । सचति^(३४) ।

(१) “स्यन्दति” ग. C. D. F ।

(११) “अरवति” इह नास्ति, परस्नात (२९) पाठभेदेन दृश्यते ग. C. D. F

(२९) “अवते” ग. C. D. F ।

(२२) इतोऽनन्तरमेव “इयच्छति (४०)” ग. C. D. F ।

(२३) “मिस्यच्छति” ग. C. D. F ।

(३४) इतोऽनन्तरम् “अचति”—इत्यधिकम् ग. C. D. F ।

ऋच्छति^(३५) । तुरीयति^(३६) । चतति^(३७) । अतति^(३८) ।
 गति^(३९) । इयच्छति^(४०) । सञ्चति^(४१) । त्सरति^(४२) । रंह-
 ति^(४३) । यतते^(४४) । भ्रमति^(४५) । भ्रजति^(४६) । रजति^(४७) ।
 लजति^(४८) । क्षियति^(४९) । धमति^(५०) । मिनाति^(५१) ।
 ऋण्वति^(५२) । ऋणोति^(५३) । स्वरति^(५४) । सिसर्ति^(५५) ।
 विषिष्टि^(५६) । योषिष्टि^(५७) । रिणाति^(५८) । रीयते^(५९) ।
 रेजति^(६०) । दध्यति^(६१) । दध्नोति^(६२) । युध्यति^(६३) ।

- (३७) “चतति (४०)” स्थाने “त्सरति (४२)” ग. C. D. F ।
 (३९) “गति (११२)” स्थाने “पतति (११४)” ग. C. D. F ।
 (४०) “इयच्छति” इति गतं पुरस्तात् (३२), इच्छलस्य स्थाने “चतति(३७)” ग. D ।
 (४२) गतमिदं पुरस्तात् (३७) ग. C. D. F ।
 (४४) नास्येवैतत् ग. C. D. F ।
 (४६) इतोऽनन्तरमेव “धमति (५०)” ग. C. D. F ।
 (५०) गतमिदं पुरस्तात् (४६) ग. D. C. F ।
 (५१) “मिनोति”—इत्यपि टीकाकृतस्मृतम् । एतस्यैव स्थाने “क्षिणोति”—इति
 ग. C. D. E ।
 (५२) “रिण्वति” F ।
 (५३), (५४) इह न स्त एव इमे ग. C. D. F ।
 (५६) “विशिष्टि” ख. ग. च. C. D. F । “वेषिष्टि” ड ।
 (५७) “योशिष्टि” ख ।
 (५८) “ऋणाति” D. F । इतोऽनन्तरमिह “ऋणर्ति” ग. D. F “ऋणति” C. इदं
 “इयर्ति (७८)” —इत्यपि ग. C. D. F ।
 (६०) “नेदति” ग. C. D. F ।
 (६१) “दध्यति” ग. F । इतोऽनन्तरं “नध्यति”—इत्यधिकच ।
 (६२) “दध्नोति” ग. C. D. F ।
 (६३) “युध्यते” ग. C. D. F ।

धन्वति^(६४) । अरुषति^(६५) । आर्यति^(६६) । सीयते^(६७) ।
 तकति^(६८) । दीयति^(६९) । ईषति^(७०) । फणति^(७१) । हन-
 ति^(७२) । अर्दति^(७३) । मर्दति^(७४) । ससृते^(७५) । नसते^(७६) ।
 हर्यति^(७७) । इयति^(७८) । ईत्ते^(७९) । ईङ्घते^(८०) । ज्वयति^(८१) ।
 श्वाचति^(८२) । गन्ति^(८३) । आगनीगन्ति^(८४) । जङ्गन्ति^(८५) ।
 जिन्वति^(८६) । जसति^(८७) । गमति^(८८) । ध्रति^(८९) । ध्राति^(९०) ।
 ध्रयति^(९१) । वहते^(९२) । रथ्यति^(९३) । जेहते^(९४) । घः-

- ६५) “अरुषति” ख. च. टीकादिसम्मत अपि । “अरुषति” ग. C. D. F ।
 (६६) “अलर्यति” ग. D. F । “अलरुषति” C. ।
 (६७) “डीयते” कातिरिक्तसर्वपुस्तकेषु ।
 (६८) “दीयते” ग. C. D. F ।
 (७१) “कणति” C. D. F ।
 (७२) “ससृति” ग. C. D. F ।
 (७३) “सिखति” ग. C. D. F ।
 (७४) “धवति” ग. C. D. F ।
 (७५) “घ्रावति” ग. C. D. F ।
 (७६) “हम्यति” ग. C. D. F ।
 (७७) “हर्यति” ग. C. D. F ।
 (७८) गतमिदं परस्तात् (५८) ग. C. D. F ।
 (८०) एतदपि नास्त्येव ग. C. D. F ।
 (८४) “गनीगन्ति” ग. C. D. F । “आगनीगन्ति”—इत्यपि परस्तादस्ति (११२)
 ग. C. D. F ।
 (८६) “जगति” ग. C. D. F ।
 (८७) “जगति” ग. C. D. E ।
 (८८) इतोऽनन्तरम् “मिनति (५९)” ग. C. D. F ।
 (९२) “ध्रुवति” ग. C. D. F । इतोऽनन्तरं “वसुग्यति” ग. C. D. F ।
 (९३) “अथर्यति” ग. C. D. F । इतोऽनन्तरम् “ईहते” ग. C. D. F ।
 (९४) “जेहति” ग. C. । इतोऽनन्तरम्—“वदति” । “एति (१२०)” ।
 “वृहति” । “एजति (१०२)” । “वसति (१०५)” ।

कति^(९५) । क्षुम्पति^(९६) । स्माति^(९७) । वाति^(९८) । याति^(९९) ।
 इषति^(१००) । द्राति^(१०१) । द्रूळति^(१०२) । एजति^(१०३) ।
 जमति^(१०४) । जवति^(१०५) । वच्चति^(१०६) । अनिति^(१०७) ।
 पवते^(१०८) । हन्ति^(१०९) । सेधति^(११०) । अगन्^(१११) । अज-
 गन्^(११२) । जिगाति^(११३) । पतति^(११४) । इन्वति^(११५) ।
 द्रमति^(११६) । द्रवति^(११७) । वेति^(११८) । हन्तात्^(११९) ।
 एति^(१२०) । जगायात्^(१२१) । अयथुः^(१२२) । इति द्वाविंश-
 शतं गतिकर्माणः* ॥ १४ ॥

अत्र वर्त्तते इत्यादीनां गत्यर्थानां गतिकर्मकत्वं स्कन्दस्वामिना
 प्रतिपादितम् । अनेकार्थत्वाद्वा गतिकर्मत्वम् । एष्वपदर्शितनिगमानां

(९५) “षःकति” ग. D. F । “ष्वष्कति” C. ।

(९६) “क्षिम्पति” ख. च ।

(१००) “जायति” ग. C. D. F ।

(१०१) “पतयति” ग. C. D. F ।

(१०२), (१०३), (१०४), (१०५), (१०६), (१०७).—इमानीह न सन्ति ग. C. D. F ।

(१०८) “स्रवति” D ।

(११२) इतोऽनन्तरम्—“आगनीगन्ति (८४)” । “गाति (३९)” ग. C. D. F ।

(११४) गतमिदं पुरस्तात् पाठभेदेन (३९) ग. C. D. F ।

(११५) “व्रजति” ग. C. D. F ।

(११७) “द्रुवति” C. D. F । इतोऽनन्तरम्—“द्रुमति (१०२)” ग. C. D. F ।

(११९) “हयन्तात्”—इति सर्वत्रैव, परं टीकायामप्राधान्येन स्वीकृतम् ।

(१२०) गतमिदं पुरस्तात् (९४) ग. C. D. F ।

(१२२) “अयुथुः” ख. ड. च । “अयुधुः” ग. C. D. F ।

* “इति गतिकर्माणः” ग ।

निगमा अन्वेषणीयाः । अनुक्तविकरणानां भूवादित्वं ज्ञेयम्, अनुक्तौ परस्मैपदित्वञ्च ॥

(१) वर्त्तते* । 'वृत्तु वर्त्तने (भू०)' आत्मनेपदी ॥

(२) अयते† । (३) लोटते । (४) लोठते ॥

(५) स्यन्दते । 'स्यन्दु प्रस्रवणे (भू०)' । आत्मनेपदी ।

“स्यन्दन्तां कुल्या विषिताः पुरस्तात् (ऋ० सं० ४, ४, २८, ३)” — इति निगमः ॥

(६) कसति । 'कस गतौ (अदा० प०)' ।

(७) सर्पति‡ । 'सृष्ट गतौ (भू० प०)' । “नमो अस्तु सर्पेभ्यः

(?)” — “अहिर्न जूर्णामति सर्पति त्वचम् (ऋ० सं० ७, ३, २०, ४)” — इति निगमौ ॥

(८) स्यमति ।

(९) स्रवति । 'स्रु गतौ (भू० प०)' । “अवस्रवेद्घशो वत्-
रम् (ऋ० सं० २, १, १७, १)” — इति निगमः ॥

(१०) संसते । 'संसु अवसंसने (भू०)' आत्मनेपदी । “जातेन
जातमति स प्र संसृते (ऋ० सं० २, ७, ४, १)” — इति निगमः ।
'संसतिरन्तर्णीतण्यर्थः' — इति हरदत्तः ॥

(११) अवति§ । 'अव रक्षणगत्यादौ (भू० प०)' “प्रावन् वाणीः

* निरु० ९, ८; १०, २३ ।

† निरु० ४, १६; ७, २१; ८, २; ९, १५; ९, २२; ११, १८; १२, ११;
१२, २७ ।

‡ निरु० ६, १७ ।

§ १० ८ ।

पुरुहूतं धमन्तीः (ऋ० सं० ३, २, २, ५)”—“तं घेद्गिर्घृधावति
(ऋ० सं० ६, ५, २ ६, ४)”—इति निगमौ ॥

(१२) श्योतति* । ‘श्यतिर् चरणे (भृ० प०)’ । “श्योतन्ति ते
वसो स्तोकाः (ऋ० सं० ३, १, २ १, ५)”—इति निगमः ॥

(१३) ध्वंसति† ।

(१४) वेनति‡ । नैरुक्तधातुः । “आ प्र द्रव हरिवो मा वि
वेनः (ऋ० सं० ४, १, २ ८, २)”—“नासत्या मा वि वेनतम् (ऋ०
सं० ४, ४, १ ६, २)”—इति निगमौ ॥

(१५) मार्ष्टि§ । ‘मृज शुद्धौ’ अदादिः । “मृगो न भीमः
(ऋ० सं० २, २, २ ४, २)”—“चुरावन्तरिचे मर्जयन्त (ऋ० सं० ५,
४, ६, ३)”—इति निगमौ ॥

(१६) भुरण्यति॥ । ‘भुरण धारणपोषणयोः’ कणद्धादिः । “भुर-
ण्यन्तं जनाँ अनु (ऋ० सं० १, ४, ८, १)”—“शुचिर्वां स्तोमो भुर-
णावजीगः (ऋ० सं० ७, ७, २ २, १)”—इति च निगमौ ॥

(१७) श्रवति॥ । ‘श्रव गतौ’ । ‘शु गतौ’—इति स्कन्दस्वामी ।
“मा भेम श्रवसस्पते (ऋ० सं० १, १, २ १, २)”—इति निगमः ॥

(१८) कालयति** । ‘काल चेपे’ चुरादिरदन्तः । व्यत्ययेन

* निरु० ५, ११ ।

† निरु० ४, २ ।

‡ प० ६ ।

§ निरु० १, २०; १२, ४२ ।

॥ निरु० १२, २२ ।

॥ प० २, ५; निरु० २, २; २, ८; ४, १२ ।

** निरु० २, २५ ।

स्थानिवद्भावाद्दृद्धिः । “तं काले कालागते यते (? *)”—
इति निगमः । ‘कालः कालयतेर्गतिकर्मणः (निरु० २, २५)’—इति
यास्कः ॥

(१९) पेलयति । ‘पेल् फेल् शेल् गतौ (भू० प०)’ ।
“वयांसि पक्वा गन्धेन पिपीलिकाः प्रशाद (? †)”—
इति निगमः । ‘पिपीलिका पेललेर्गतिकर्मणः (निरु० ७, १३)’—
इति यास्कः ॥

(२०) कण्टति । ‘कटि गतौ (भू० प०)’ । “यातुधानेभ्यः
कण्टकीकारौम् (य० वा० स० ३०, ८)”—इति निगमः । ‘कण्टकः
कन्तपोवा क्कन्ततेर्वा कण्टतेर्वा स्याद् गतिकर्मणः इति निरुक्तम्
(९, ३२) । ‘कण्टति पश्यति परान्’—इति स्कन्दस्वामी ॥

(२१) पिस्यति । ‘पिस् पेष् गतौ (भू० प०)’ । व्यत्ययेन
श्यन् ॥

(२२) विस्यति ॥ । (२३) मिस्यति । ‘विस प्रेरणे’, ‘मसी
परिमाणे’ दिवादिः । मिस्यतीतौकारश्छान्दसः । “इयं शुभेभिर्वि-
सुखा इवारुजत् (ऋ० सं० ४, ८, ३०, २)”—इति निगमः । अत्र
‘विस्यतिर्गतिकर्मसु पथते’—इति स्कन्दस्वामी । ऋग्भाष्ये—विस्यति
मिस्यति इमौ नैरुक्तधात्व् ॥

* अथ० सं० १९, ५२-५४ . सूक्तद्वयं द्रष्टव्यम् । ऋ० सं० ७, ९, ४ . अत्र च ।

† निरु० ७, १३ ।

‡ ऋ० सं० ७, ९, २१, १ . विचार्यः । अथ० सं० ७, ५६, ७ . द्रष्टव्यम् ।

§ निरु० ९, २२ ।

॥ निरु० २, २४ ।

(२४) प्रवते* । (२५) स्रवते । (२६) च्यवते । 'च्युङ् क्युङ् प्रुङ् सुङ् स्तुङ् क्लुङ् गतौ (भू० आ०)' । "अभि प्रवन्त समनेव योषाः (ऋ० सं० ३, ८, ११, ३)" — "तिस्रः पृथिवीरूपरि प्रवा दिवः (ऋ० सं० १, ३, ५, २)" — इति निगमौ ॥

(२७) कवते† । 'कुङ् गतिशोषणयोः (भू० आ०)' । "नीचीन-वारं वरुणः कबन्धम् (ऋ० सं० ४, ४, ३०, ३)" — इति निगमः । 'कवतेर्गतिकर्मणः कबन्धमुदकम्' — इति स्कन्दस्वामी ॥

(२८) गवते ।

(२९) नवते । 'णु स्तुतौ' अदादिः (प०) । 'बङ्गलं क्वन्दसि (२, ४, ७३)' — इति शपो लुगभावः, आत्मनेपदन्तु व्यत्ययेन । 'प्रधेनवं उदप्रुतो नवन्त (ऋ० सं० ५, ४, ९, १)" — इति निगमः ॥

(३०) क्षोदति‡ । 'क्षुदिर् सम्प्रेषणे' रुधादिः, स्वरितेत् । व्यत्ययेन शप् । "क्षोदन्त आपो रिणते वनानि (ऋ० सं० ४, ३, २३, ६)" — इति निगमः ॥

(३१) नक्षति‡ । 'नक्ष गतौ (भू० प०)' । "शफच्यु तोरुणुनक्षत द्याम् (ऋ० सं० १, ३, ३, ४)" — इति निगमः ॥

(३२) सक्षति‡ । 'षच समवाये' स्वरितेत् (भू०) । 'सिप् बङ्गलं लेटि (३, १, ३४)', 'लेटोऽडाटौ (३, ४, ९४)' । नैरुक्तधातुर्वा ।

* निरु० ७, १७ ।

† निरु० ५, २६ ।

‡ प० १८ । निरु० ३, २० ; १०, २१ ।

§ प० अत्रैव २४ ; २, २९ । निरु० ३, २१ ; ५, ९ ; ७, २२ ; ९, २९ ; ९, ३३ ; ११, ४९ ।

“सच्चादेव प्र णस्युरः (ऋ० सं० १, ३, २४, १)”—इति निगमः ।

‘सञ्चतेः सचते वा गतिकर्मणो रूपम्’—इति स्कन्दस्वामी ॥

(३३) म्यञ्चति* । म्यच्चेर्गतिकर्मणो रूपम्’—इति स्कन्दस्वामी ॥

(३४) सचति । सच समवाये (भू० उ०) । “अच्छिन्नपत्राः सचन्ताम् (ऋ० सं० १, २, ६, १)”—“अग्निं विश्वा अभि पृक्षः सचन्ते (ऋ० सं० १, ५, १६, २)”—इति निगमौ । सचत्यृच्छतीति गतिकर्मसु पाठात्—इति स्कन्दस्वामी ॥

(३५) ऋच्छति । ‘ऋ गतिप्रापणयोः (भू० प०) । ‘पाघ्राघ्रा (७, ३, ७८)’—इत्यादिसूत्रेण ऋच्छादेशः । वाचा स्तेनं शरव ऋच्छन्तु (ऋ० सं० ८, ४, ७, ५)”—इति निगमः ॥

(३६) तुरीयति । नैरुक्तधातुः ॥

(३७) चतति। ‘चते याचने’ स्वरितेत् । “दूदादूरमचौचतम् (?)”—इति निगमः । ‘चततिर्गत्यर्थे च’—इति भट्टभास्कर-मिश्रः ॥

(३८) अतति । ‘अत सातत्यगमने’ । “अयमु ते समतसि (ऋ० सं० १, २, २८, ४)”—इति निगमः ॥

(३९) गति‡ । ‘गाङ् गतौ (अदा० आ०) । व्यत्ययेन परस्मै-पदी । “निर्यत्—पूतेव स्वधितिः श्रुचिर्गात् (ऋ० सं० ५, २, ४, ४)”—इति निगमः ॥

* प० ४, ३ । निरु० ६, १५ ।

† निरु० ६, २० ।

‡ निरु० २, १९; ६, २२; १०, २६; २७; १२, १६ ।

(४०) इयत्तति* । 'यज पूजायाम्' तुदादिरात्मनेपदी । व्यत्ययेन परस्मैपदम् । 'कृन्दस्युभयथा (३,४,११७)'—इति हि आर्द्धधातुकत्वात् णि-लोपः । यजेः सनि वा रूपम्, अभ्यासस्य सम्प्रसारणं व्यत्ययेन । "कृविमियत्तसि प्रयज्यो (ऋ० सं० ४,८,५,४)"—इति निगमः । 'गतिकर्मा'—इति हरदत्तः ॥

(४१) सञ्चति† । सचतेरेव क्कान्दसः शकारउपजनः । "असञ्चन्ती भूरिधारि पयस्वती (ऋ० सं० ५,१,१४,२)"—"ऋजोषिण वृषणं सञ्चतः अत्रिये (ऋ० सं० १,५,८,२)"—इति निगमौ ॥

(४२) त्सरति‡ । 'त्सर कृद्गतौ (भू० प०)' । "अभि त्सरन्ति धेनुभिः (ऋ० सं० ५,७,१८,१)"—"अवत्सरत्सृशत्यश्चिकित्वान् (ऋ० सं० १,५,१५,५)"—इति निगमौ ॥

(४३) रंहति§ । 'रहि गतौ (भू० प०)' । "सहस्रसाः शतसा अस्य रंहिः (ऋ० सं० ८,८,३६,३)"—"पुरोहरिभ्यां वृषभोरथो हिषः (ऋ० सं० १,४,१७,३)"—इति निगमौ । 'रथो रंहतेर्गतिकर्मणः (निरु० ६,११)'—इति भाष्यम् ॥

(४४) यतते॥ । 'यती प्रयत्ने' आत्मनेपदम् (भू०) । "हंसा इव श्रेणिशो यतन्ते (ऋ० सं० २,३,१२,५)"—"मित्रं न यातयज्जनम् (ऋ० सं० ६,७,११,२)"—इति निगमौ ॥

* निरु० २, १४ ।

† प० ४, २ । निरु० ५, २ ।

‡ निरु० ५, २ ।

§ निरु० ६, ११ ।

॥ प० १६ । निरु० १०, २२ ।

(४५) भ्रमति । 'भ्रमु चलने (भ्र० प०)' । "भ्रमिरसृष्टिन्म
र्त्यानाम् (?)"—इति निगमः ॥

(४६) भ्रजति* । 'भ्रज भ्रजि गतौ (भ्र० प०)' । "भ्राजिरेकस्य
ददृशे न रूपम् (ऋ० सं० २, ३, २२, ४)"—"अहिर्धुनिर्वात इव
भ्रजौमान् (ऋ० सं० १, ५, २७, १)"—इति निगमौ ॥

(४७) रजति† । (४८) लजति‡ । (४९) क्षियति§ ॥

(५०) धमति॥ । 'धमिः सौत्रः'—इति स्कन्दस्वामी । यद्वा ;
'ध्मा शब्दाग्निसंयोगयोः (भ्र० प०)' । 'पाघ्राध्मास्या (७, ३ ७८)'—
इत्यादिना धमादेशः । "प्रावन्वाणीः पुरुहूतं धमन्तीः (ऋ० सं०
३, २, २, ५)"—"निःषीमद्भ्यो धमथो निःषधस्यात् (ऋ० सं० ४,
१, ३०, ४)"—इति निगमौ ॥

(५१) मिनाति¶ । 'मीञ् हिंसायाम्' । 'मीनातेर्निगमे (७,
३, ८१)'—इति ह्रस्वः । "मिनेति"—इति पाठान्तरम् । तत्र
'डु मिञ् क्षेपणे' स्वादिः । "सप्तचक्रं रथं मविश्वमिन्वम् (ऋ० सं०
२, ८, ६, ३)"—इति निगमः । 'मीनातेरेतद्रूपम्, सर्वेणापि लोके
नावगन्तुमशक्यम्'—इति हरदत्तः ॥

(५२) ऋण्वति । 'ऋवि रवि गतौ (भ्र० प०)' । 'इदितौ

* निरु० १२, २७ ।

† प० २, १४ ।

‡ निरु० ६, ९ ।

§ निरु० २, ६; ५, २; ९, १०; १०, १२; १०, १४ ।

॥ प० १९; २, १४ । निरु० ६, २ ।

¶ प० १९ । निरु० ७, २९ ।

नुम् धातोः (७, १, ५८)', 'रयेर्मतौ बज्जलम् (६, १, ३४ वा०)'—
इति बज्जलवचनात् सम्प्रसारणम् । “व्यानुषग् वाया देव ऋण्वति
(ऋ० सं० १, ४, २३, ३)”—इति निगमः । ‘ऋण्वतिर्गतिकर्मा, अन्त-
र्णीतण्यर्थः । विविधं गमयति’—इति स्कन्दस्वामि-भाष्यम् ॥

(५३) ऋणोति । ‘ऋण गतौ’ तनादिः स्वरितेत् । “सञ्ज्ञापू-
र्वको विधिरनित्यः (प० श्लो० ६३)”—इति लघूपधगुणाभावः “अभि
कृष्णेन रजसा द्यामृणोति (ऋ० सं० १, ३, ७, ४)”—“ऋणो रपो
अनवद्यार्षाः (ऋ० सं० २, ४, १६, २)”—इति निगमौ । उभयो-
रपि ‘ऋणोतिर्गतिकर्मा’—इति स्कन्दस्वामि-भाष्यम् ॥

(५४) स्वरति* । ‘स्वृ शब्दोपतापयोः’ । “हरौ इन्द्रप्रतदस्व
अभिस्वर (ऋ० सं० ६, १, १२, २)”—इति निगमः ॥ अत्र ‘गति-
कर्मा’—इत्युक्तं स्कन्दस्वामी । “अनिमेषं विदधाभि स्वरन्ति (ऋ०
सं० २, ३, १८, १)”—इत्यादौ ‘गतिकर्मस्वपठितोऽपि गत्यर्थः’—
इत्युक्तम् ॥

(५५) सिसर्त्ति† । ‘ऋ सृ गतौ’ जुहोत्यादिः । ‘अर्त्तिपिपत्त्याश्च
(७, ४, ७७)', 'बज्जलं कन्दसि (७, ४, ७८)’—इति अभ्यासस्येत्वम् ।
“प्र बाहवा सिसृत्तं ज्भैवसे न (ऋ० सं० ५, ५, ४, ५)”—इति निगमः ॥

(५६) विषिष्टि‡ । ‘विष्ल् व्याप्तौ’ जुहोत्यादिः (उ०) । लेटि
‘सिब्वज्जलं लेटि (३, १, ३४)’ । “अग्ने संवेषिषोरयिम् (ऋ० सं०

* प० ३, १४ । निरु० ३, १२ ।

† निरु० १, १९ ; १०, २ ।

‡ निरु० १०, ४६ ।

६, ५, २ ६, १)”—इति निगमः । ‘समन्तात् प्रापय’—इति भट्ट-
भास्करमिश्रः ॥

(५७) योषिष्टि । ‘युष हिंसायाम् (भृ० प०)’ । लेटि सिपि
व्यत्ययेन गुणः ॥

(५८) रिणाति* । ‘री गतिरेषणयोः’ क्र्यादिः स्वादिश्च । “ऋ-
घायमाणो निरिणाति शत्रून् (ऋ० सं० १, ४, २ ९, ३)”—“लोपा-
मुद्रा वृषणं नीरिणाति (ऋ० सं० २, ४, २ २, ४)”—इति निगमौ ॥

(५९) रीयते । ‘रीङ् श्रवणे’ दिवादिः । “एदुं निम्नं न
रीयते (ऋ० सं० १, २, २ ८, २)”—इति निगमः । ‘रीयते रेजतीति
गतिकर्मसु पाठात् गत्यर्थः’—इति स्कन्दस्वामि-भाष्यम् ॥

(६०) रेजति† । नैरुक्तधातुः । “ह्यो नय इषवान् मन्म रेजति
(ऋ० सं० २, १, १ ७, १)”—‘चलति गच्छतीत्यर्थः’—इति स्कन्द-
स्वामी ॥

(६१) दर्घति‡ । ‘दघ पालने’ स्वादिः । व्यत्ययेन श्यन् ।
“पश्चादघा यो अघस्य धाता (ऋ० सं० २, ८, ४, ५)”—इति च
निगमः ॥

(६२) दम्नोति§ । ‘दम्नु दम्ने’ स्वादिः ॥

(६३) युध्यति । ‘युध सम्प्रहारे’ दिवादिरात्मनेपदी, व्यत्ययेन
परस्मैपदी ॥

* निरु० २, ५ ।

† निरु० १०, ४२ ।

‡ निरु० १, ७; ९ ।

§ प० १९ । निरु० ५, १२ ।

(६४) धन्वति । 'रिवि रवि धवि गत्यर्थाः (भृ० प०)' । "परि-
सोम प्र धन्वा स्वस्तये (ऋ० सं० ७, २, ३३, ५)" — "न यस्य
द्यावापृथिवी न धन्व (ऋ० सं० ८, ४, १५, १)" — इति च निगमौ ॥

(६५) अरुषति* । नैरुक्तधातुः । "वि धूममग्ने अरुषं मियेध्य
(ऋ० सं० १, ३, ८, ४)" — "स्वमारुः श्यावी मरुषीमजुषन् (ऋ० सं०
१, ५, १५, १)" — "प्रतीचौरग्नोररुषीरजानन् (ऋ० सं० १, ५, १८,
१०)" — इत्यादिषु स्कन्दस्वामिभाव्यम् — 'अरुषतिर्गतिकर्मा' — इति
दृष्टम् । "युञ्जन्ति ब्रध्नमरुषं चरन्तम् (ऋ० सं० १, १, ११, १)" —
इत्यादौ द्वित्रयोः प्रदेशयोः 'अरुष्यतिर्गतिकर्मा' — इत्यपि । उभयथा
दृष्टमपि, ब्रह्मेषु प्रदेशेषु दर्शनात् अरुषतीति पाठोयुक्तः ॥

(६६) आर्यति । "मामार्यन्ति कृतेन कर्त्वेन च (ऋ० सं० ८,
१, ५, ३)" — "तमिच्छयौत्तरार्यन्ति (ऋ० सं० ६, १, २१, ६)" — इति
च निगमौ ॥

(६७) सौयते । 'षिञ् बन्धने' स्वादिः क्र्यादिश्च । व्यत्ययेन
श्यन् । "डौयते" — इति पाठान्तरम् । तदा 'डौङ् विहायसां गतौ'
दिवादिः । निगमदर्शनान्निर्णयः ॥

(६८) तकति । 'तक हसने (भृ० प०)' । "यः शूरसाता
परितक्मे धने (ऋ० सं० १, २, ३३, १)" — "अन्योन्यान्मत्सर्गप्रतक्ते
(?)" — इति निगमौ ॥

(६९) दीयति ('दौङ् क्षये' दिवादिः । व्यत्ययेन परस्मैपदम् ।

“श्येनो न दौतन्नन्वेति पायः (ऋ० सं० ५, ५, ५, ५)”—इति निगमः ॥

(७०) ईषति* । “ईष गतिहिंसादानेषु’ आत्मनेपदी, व्यत्ययेन परस्मैपदम् । “उतानौगा ईषते वृष्णावावतः (ऋ० सं० ४, ४, २७, २)”—इति निगमः । बङ्गेषु ‘ईषतीति गतिकर्मसु पाठात्’—इति स्कन्दस्वामी ॥

(७१) फणति† । ‘फण गतौ’ । “यथामङ्गांस्य न्वापनीफणत् (ऋ० सं० ३, ७, १४, ४)”—इति निगमः ॥

(७२) हनति‡ । ‘हन हिंसागत्योः’ अदादिः । ‘बङ्गलं कन्दसि (२, ४, ७३)’—इति शपोलुग् न भवति । “सं यद्धनन्त मन्युभिर्जनासः (ऋ० सं० ५, ४, २६, २)”—इति निगमः ॥

(७३) अर्दति§ । ‘अर्द गतौ याचने च’ ॥

(७४) मर्दति॥ । ‘मृद मर्दने’ । व्यत्ययेन परस्मैपदम् ॥

(७५) ससृते॥ । ‘सृ सृ गतौ’ जुहोत्यादिः परस्मैपदी । व्यत्ययेनात्मनेपदम् । पृषोदरादित्वात् (६, ३, १०६) अभ्यासस्य रुगागमः । “प्र संसाते दीर्घमायुः प्रयत्ने (ऋ० सं० ३, १, १, १)”—“जातेन जात मति स प्र ससृते (ऋ० सं० २, ७, ४, १)”—इति निगमौ ॥

* “ईषते” निरु० ४, २; ६, ८; १०, ११ ।

† निरु० २, २८ ।

‡ निरु० २, १७; ६, २; ७, २२; ६, २० ।

§ “अर्दयति” प० १६ ।

॥ प० १६ । “मृदुः” निरु० २, २ ।

॥ अत्रैव प० ५५ ।

(७६) नसते* । 'नस कौटिल्ये' आत्मनेपदी । "अस्तीभ्यां ते नामिकाभ्याम् (ऋ० सं० ८, ८, २१, १)"—इति निगमः ॥

(७७) हर्यति† । 'हर्य गतिकान्त्योः' ॥

(७८) इयर्त्ति‡ । 'ऋ सृ गतौ' जुहोत्यादिः । 'अर्त्तिपिपर्त्याश्च (७, ४, ७७)' । "कृष्टीरिचर्त्याजसा (ऋ० सं० १, १, १४, ३)"—इति निगमः ॥

(७९) ईर्त्ते । 'ईर गतौ कम्पने च' अदादिरात्मनेपदी । "मत्सुरामः प्रसुपः साकमीरते (ऋ० सं० ७, २, २२, १)"—इति निगमः ॥

(८०) ईङ्क्षते । 'ईखि गतौ' (भू०) आत्मनेपदी । "य ईङ्क्षयन्ति पर्वतान् (ऋ० सं० १, १, ३७, २)"—इति निगमः । अत्र 'ईङ्क्षतिर्गतिकर्मा'—इति स्वन्दस्वामि-भाष्यम् ॥

(८१) ज्रयति । (८२) श्रात्रति । एतौ नैरुक्तधातु ॥

(८३) गन्ति § । 'गम्ल् गतौ (भू० प०)' । व्यत्ययेन शपोलुक् । "अङ्गिरोभि रागहि यज्जिर्वेभिः (ऋ० सं० ७, ६, १४, ५)"—इति निगमः ॥

(८४) आगनीगन्ति ॥ । 'गम्ल् गतौ (भू० प०)' । दाधर्त्ति-

* 'नसतः' प० ४, १ । "नसन्तः" ७, १७ निरु० ।

† निरु० ७, २० ; ७, १७ ; ११, १५ ।

‡ निरु० ९, ४ ।

§ "गमधौ" निरु० २, ७ । "जग्मुषः" निरु० १२, ४२ ।

"आगच्छान्" निरु० ४, ५० । "आगन्" निरु० ५, २ ।

"आगत" निरु० १२, ४० । "आ गन्तान्" निरु० ११, १५ ।

"आजग्मुः" निरु० १२, ४२ । "आगनीगन्ति" निरु० ९, १८ ।

"समग्मत" निरु० १२, ४४ । "सङ्गमानः" निरु० ४, १२ ।

॥ द्रष्टव्यम् परस्तादिच्चैव (८३) ।

दर्धन्ति (७, ४, ६५) इत्यादिना आङ्पूर्वस्य गमेर्लटि अभ्यासस्य
चुत्वाभावो नीगागमश्च निपात्यते। यङ्लुगन्ताद्वा लटि निपात-
नाद्रूपसिद्धिः। “वच्चन्ती वेदा गनीगन्ति कर्णम् (ऋ० सं० ५, १,
१६, ३)”—इति निगमः ॥

(८५) जङ्गन्ति* । गमेर्यङ्लुकि ‘नुगतोऽनुनासिकान्तस्य
(७, ४, ८५)’—इति नुकि च रूपम्। “प्रातर्मन्त्रं धियावसुर्जगम्यात्
(ऋ० सं० १, ४, २४, ४)”—इत्यत्र ‘जङ्गन्तेर्गतिकर्मणएतद्रूपम्’—इति
स्कन्दस्वामि-भाष्यम्।

(८६) जिन्वन्ति† । ‘इवि जिवि धिवि प्रीणनार्थाः (भू० प०)’ ॥

(८७) जसति। ‘जसु मोक्षणे’ दिवादिः (प०)। व्यत्ययेन शप् ॥

(८८) गमति‡ । ‘गम्ल् गतौ (भू० प०)’। लेट्। ‘लेटो-
ऽडाटौ (३, ४, ६४)’। बाङ्लकात् ‘सिब्वङ्गलं लेटि (३, १, ३४)’
—इति सिप् न भवति। यद्वा; ‘सर्वे विधयस्कन्दसि विकल्प्यन्ते’—
इति क्त्वाभावः। “त आ गमन्तु तद्गृहं श्रुवन्तु (ऋ० सं० ४, ८,
५, १)”—इति निगमः ॥

(८९) ध्रति। (९०) ध्राति। (९१) ध्रयति। त्रयोऽपि नैरुक्ताः ॥

(९२) वहतेॆ। ‘वह प्रापणे’ (भू० उ०) स्वरितेत्। “वैश्वानरं

* पु० द्रष्टव्यमिहैव (८२)।

† प० ४, २। निरु० ६, २२। “प्रजिनोषि” निरु० ११, २७।

‡ पु० द्रष्टव्यमिहैव (८३)।

ॆ “वक्ति” निरु० ८, १६। “आ वक्तु” निरु० ९, ४२; ४३।

“वहतु” निरु० १२, ८; ११। “वक्ति” निरु० २, ४; ६; ८, २।

मातरिश्वा परावतः (ऋ० सं० ४, ५, १०, ४)”—इत्यत्र ‘परापूर्वस्य वहतेर्गतिकर्मणः परावच्छब्दः’—इति स्कन्दस्वामी ॥

(८३) रथर्यति* । निरुक्तधातुः । ‘रंहतेर्वा रथो रंहणं गमनम् इच्छतीति क्यचि रथीयतीति प्राप्ते रेफउपजन ईडाभावश्च षष्ठो-
दरादित्वात् (६, ३, १०८)’—इति स्कन्दस्वामी । “एष देवो रथर्यति (ऋ० सं० ६, ७, २०, ५)”—इति निगमः । माधवभाष्यं द्रष्टव्यम् ॥

(८४) जेहते । ‘वेह जेह वाह प्रपन्ने’ आत्मनेपदी । “ये ता-
दृषुर्देवत्रा जेहमाना (ऋ० सं० ७, ६, १८, ४)”—इति निगमः ।
‘ओ हाङ् गतावित्यस्य रूपम्’—इति स्कन्दस्वामी ॥

(८५) ध्वःकति । (८६) चुम्पति† । (८७) ष्णाति ।
(८८) वाति‡ । (८९) याति§ ॥

(१००) इषति॥ । ‘इष गतौ’ दिवादिः(प०) । व्यत्ययेन शः ।
“तत्रास्मभ्यमिषवः शर्म यंसन् (ऋ० सं० ५, १, २१, १)”—इति
निगमः ॥ ‘इषुरिषतेर्गतिकर्मणः (८, १८)’—इति निरुक्तम् ॥

(१०१) द्राति॥ । ‘द्रा कुक्षितायां गतौ’ अदादिः(प०) । वसू-
यवौमतर्यौ दस्म दद्रुः (ऋ० सं० १, ५, ३, १)”—इति निगमः ॥

* प० ४, ३ । निरु० ६, २८ ।

† प० ४, २ । निरु० ५, १६ ।

‡ निरु० २, २४; ३, ५; ११, २२ ।

§ प० ३, १८ । निरु० २, १; ३, १८ ।

॥ निरु० ८, १८; “इषितः” ८, ८ ।

॥ निरु० १, ३ ।

(१०२) द्रूळति । नैरुक्तधातुः ॥

(१०३) एजति* । 'एजृ कम्पने (भू०प०)' । "यूथेन वृष्णिरजति (ऋ०सं० १, १, १९, २)" — "यथा समुद्र एजति (ऋ० सं० ४, ४, २०, ३)" — इति निगमौ ॥

(१०४) जमति† । 'जमु अदने (भू०प०)' । "न जामये तान्वैरिक्थ मारैक् (ऋ०सं० ३, २, ५, २)" — इति निगमः । 'जामिर्जमतेर्गतिकर्माणः' — इति स्कन्दस्वामी ॥

(१०५) जवति‡ । 'जु गतौ' — इति चौरस्वामी । "न पातव इन्द्र जुजूर्त्तु नः (?)" — "विपाट् शुतुद्री पयसा जवेते (ऋ० सं० ३, २, १२, १)" — इति निगमौ ॥

(१०६) वञ्चति । 'वञ्चु गतौ (भू०प०)' । "नमो वञ्चते परिवञ्चते (य०वा०सं० १६, २१)" — इति निगमः ॥

(१०७) अनिति§ । 'अस प्राणने, अन च (अदा०प०)' । "अत्र मातर्यात्वनिति (?)" — इति निगमः । 'अनितिर्गतिकर्मा — इति माधवः ॥

(१०८) पवते॥ । 'पूङ् पवने' । "नेन्द्रादृते पवते धाम किञ्चन (ऋ०सं० ७, २, २२, १)" — "सृकं संशाप पविमिन्द्र तिग्मम् (?)" — इति निगमौ ॥

* निरु० ३, १६ ।

† निरु ३, ६ । "जमत्" पु० १, १७ ।

‡ "जवेते" निरु० ९, २९ ।

§ निरु० ११, ५७ ।

॥ "पवस्व" ३, २० ।

(१०८) हन्ति* । 'हन हिंसागत्योः' अदादिः (प०) । "नि येन
सृष्टिहृत्या (ऋ० सं० १, १, १५, २)"—“आस्य वज्र मघिसानौ
जघान (ऋ० सं० १, २, ३७, २)"—इति निगमौ ॥

(११०) सेधति । 'षिधु गत्याम् (भू० प०)' । "सेधतं द्वेषो
भवतं सचा भुवा (ऋ० सं० १, ३, ५, ५)"—इति निगमः ॥

(१११) अगन् । 'गम्च्छ गतौ (भू० प०)' । लुङि तिपि ज्ञेः
'मन्ते घस (२, ४, ८०)'—इति लुकि, 'इतश्च (३, ४, ६७)'—
'संयोगान्तलोपः (८, २, २३.)', 'मेनोधातोः (८, २, ६४)'—इति
मकारस्य नकारः । यदामागन् प्रथमजा ऋतस्य (ऋ० सं० २, ३,
२१, २)"—इति निगमः ॥

(११२) अजगन् † । गसेर्लुङि 'बङ्गलं कन्दसि (२, ४, ७३)'—
इति षपः स्रुः । पूर्ववन्नत्वम् (८, २, ६४) । "यन्माहुरजगन्नपः
(ऋ० सं० ३, १, ५, २)"—इति निगमः ॥

(११३) जिगाति ‡ । 'गा स्तुतौ (अदा० प०)' । कन्दसि जुहो-
त्यादिः । 'अर्त्तिपिपर्त्तौश्च (७, ४, ७७) 'बङ्गलं कन्दसि (७, ४, ७८)'
—इति अभ्यासस्येवम् । "धेना जिगाति दाशुषे (ऋ० सं० १, १, ३, ३)"
—इति निगमः । 'जगतीति पाठान्तरम्'—इति स्कन्दस्वामि-
भाष्यम् ॥

* "जघन्वस्" निरु० २, १७; ७, २३; "हन्तोः" ६, १; "आजङ्गन्ति",
"उपजिघ्रते" ९, २० ।

†, ‡ इद्वैव पुरस्तात् (८३) ।

§ इद्वैव पुरस्तात् (२९) ।

(११४) पतति* । 'पत्त् गतौ (भू० प०)' । "गोभिः सन्नद्धा पतति प्रसूता (ऋ० सं० ५, १, २१, १)"—इति निगमः ॥

(११५) इन्वति† । 'इवि गतौ (भू० प०)' । "देवीद्वारो बृहतीर्विश्वमिन्वा (य० वा० सं० २९, ३०)"—इति निगमः ॥

(११६) द्रमति । 'द्रम ह्यम मीमृ गतौ (भू० प०)' । "प्र चन्द्रमास्तिरते दीर्घमायुः (ऋ० सं० ८, ३, २३, ४)"—इति निगमः । 'चन्द्रमाश्चायं द्रमति'—इति भाष्यम् (निरु० ११, ५) । 'द्रमति-र्गतिकर्मा'—इति स्कन्दखामी ॥

(११७) द्रवति‡ । 'टु द्रु गतौ (भू० प०)' । "यत्रा नरः सं च वि च द्रवन्ति (ऋ० सं० ५, १, २१, १)"—इति निगमः ॥

(११८) वेति§ । 'वी गतिप्रजननकान्त्यशनखादनेषु' अदादिः । "अपामीवां बाधते वेति सूयम्"—"पदं न वेत्योदती (ऋ० सं० १, ४, ४, १)"—इति निगमौ ॥

(११९) हन्तात् । हन्तेर्लोपि तातडि रूपम् । "हयन्तात्"—इति केचित् पठन्ति । तत्र 'हय गतौ (भू० प०)'—इत्यस्य तातडि तकार उपजनः ॥

(१२०) एति॥ । 'इ गतौ' अदादिः (प०) । "विचाकशच्चन्द्रमा नक्तमेति (ऋ० सं० १, २, १४, ५)"—इति निगमः ।

* "आपगत" निरु० ११, १४ ।

† प० १८ ।

‡ निरु० ४, १५; १९ ।

§ प० २, ६ ।

॥ प० १४ ।

(१२१) जगायात्* । 'गा स्तुतौ' जुहोत्यादिः (प०) । लिङि
'कन्दस्युभयथा (३,४,११७)'—इत्याद्ध्रुधातुकत्वेन 'ई हल्यघोः
(६,४,११३)'—इतीत्वं न भवति । "स्वाशित् पुनरस्त्वं जगा-
यात् (ऋ० सं० ७,७,२०,१)"—इति निगमः ॥

(१२२) अयथुः । द्वितोऽथुच् (३,३,८६)'—इति बाहुलका-
दयतेरथुच् भवति ॥

इति द्वाविंशशतं गतिकर्माणः ॥ १४ ॥

नु^(१) । म॒शु^(२) । द्र॒वत्^(३) । अ॒घम्^(४) । जी॒राः^(५) ।
जू॒र्णाः^(६) । श्रू॒र्ताः^(७) । श्रू॒घनासः^(८) । शी॒भम्^(९) । तृ॒षु^(१०) ।
तू॒यम्^(११) । तू॒र्णिः^(१२) । अ॒जि॒रम्^(१३) । भु॒र॒ण्युः^(१४) । शु^(१५) ।
आ॒शु^(१६) । प्रा॒शुः^(१७) । तू॒तु॒जिः^(१८) । तू॒तु॒जानः^(१९) ।
तु॒ज्यमा॑नासः^(२०) । अ॒ज्राः^(२१) । सा॒ची॒वित्^(२२) । द्यु॒गत्^(२३) ।

* इदं पुरस्तात् (३६) ।

(५) "जिराः" ख ।

(८) "श्रूघनासः" ख । "श्रूघनाः" ग. C. D. F । "श्रूघनामः" च ।

(१०) "त्रिषु" C । (११) "तूयम्" ग. C. D. F ।

(१२) "तूर्णिः" ख. ग ।

(१३) "अजिरम्" ख ।

(१५) "शुः" ग । (१६) "आशुः" ख. ग. च. C. D. F ।

(१७) "प्राशुचित्" ग. C. F । "प्राशुवित्" D ।

(१८) "तूतुजित्" ग. C. D. F ।

(१९) "तूतुजानासः" ग. C. D. F ।

(२१) "अजराः" ख ।

(२२) "साचीवित्" ड. च । "साचीवत्" ग ।

(२३) "द्युगत्" ग. iid ।

ताजत्^(२४) । तरणिः^(२५) । वातरंहा^(२६) । इति षड्विंश-
तिः क्षिप्रनामानि* ॥ १५ ॥

‘क्षिप्रनामान्युत्तराणि षड्विंशतिः (निरु० ३, ६)’—इत्यत्र भाष्ये
‘गुणस्य चैतानीति क्षिप्रस्य तद्वतो वा नामधेयानि । तथाच वक्ष्यति
‘भुरणुः’ ‘शकुनिः’—इति स्कन्दस्वामी । गुणश्च चिरकालविशिष्टा
स्वल्पकालविशिष्टा वा क्रिया । तत्कर्त्तरि कर्त्तुरल्पकालविशिष्टत्वञ्च
तथाविधक्रियाकर्त्तृत्वाल्पक्रियाद्वारकम् । तत्र ‘मत्तु’ ‘कणुहि’ इत्या-
दिषु क्रियाविशेषेण वा क्रियारूपस्तदान् । निघण्टुगुणनामधेयोदा-
हरणानि पुनरन्वेषणीयानि । केचित्तु यद्यपि गुणशब्दो व्यवच्छेदक-
मात्रवचनतया ह्यत्र कर्त्तृविशेषणभूतक्रियालक्षणा व्यवच्छेदकविशेषे
वर्त्तते निघण्टु गुणमात्रवाचिनि गम्यादौ लभ्या ; तथापि सत्वशब्दस्य
द्रव्यवचनत्वे स्वारस्यात् क्रियायाश्चाद्रव्यत्वात् क्रियाया इव द्रव्यस्यापि
नामधेयानि’—इत्याहुः । इदानीं क्रियाविशेषणानि गुणनामधेयो-
दाहरणानि ‘जीराः’ ‘अजिरम्’ इत्यादीनि ॥

(१) ना । निपातोयम् । “इन्द्रस्य नु वीर्याणि प्रवोचम् (ऋ०
सं० १, २, ३६, १)”—इति निगमः ॥

(२) मत्तु । ‘टु मस्जी शुद्धौ (तु० प०)’ । ‘मस्जीषोषुक्’ इति
भोजसूत्रेण षुक्-प्रत्ययः । संयोगादिलोपः । अन्तर्णीतण्यर्थश्च मस्जी ।

* “इति क्षिप्रस्य” ग ।

† प० ३, १३ निरु० १, ४ ; ११, ५० । “नु कम” ३, १२ ।

“न च”—“नू चित्” प० ४, १ ; निरु० ४, १७ ; १०, ३ ।

क्रियाया; पापतो वा मज्जयति चिरकालमिति । “मत्तु कृणु हि
गोजितौ नः (? *)”—इति निगमः ॥

(३) द्रवत्* । ‘द्रु गतौ (भृ० प०)’ । ‘संश्रुत्-दम्पद्-वेहत् (उ०
२, ७६)’—इति बाहुलकात् अति-प्रत्ययान्तो निपात्यते । द्रवत्यनेन ।
* * * । “द्रवत्पाणी शुभस्यती (ऋ० सं० १, १, ५, १)—इति
निगमौ ॥

(४) ओषम् । निपातोऽयम् । “ओषमित् पृथिवीमहम् (ऋ०
सं० ८, ६, २७, ४)” — “ओषः पात्रं न शोचिषा (ऋ० सं० २, ४,
१८, ३)” —इति निगमौ । ‘अन्तोदात्तो निपातः स्यादाख्याने चा-
द्युदात्तता’—इति हि माधवः ॥

(५) जीराः । जवतिर्गतिकर्मा । ‘जोरी च (उ० २, २५)’—
इति ईक्-प्रत्यय ईकारश्चान्तादेशः । जस् । “जीरा अजिरशोचिषः
(ऋ० सं० ७, २, ११, ५)” — “जीरं दूतममर्त्यम् (ऋ० सं० १, ३, ३,
३०, ११)” —इति निगमौ ॥

(६) जूर्णिः† । व्याख्यातं क्रोधनामसु (२३५ पृ०) । निगमो-
ऽन्वेषणीयः ॥

(७) शूर्त्ताः । ‘तातव्रातसुत’—इत्यादि भोजसूत्रे आदिशब्देन
शृणायस्मात् ऋ-प्रत्ययान्तो निपात्यते । शृणोति फललाभम् ।
“त्वया शूर्त्ता वहमाना अपत्यम् (ऋ० सं० २, ४, १७, १)” —इति

* “आ वो मत्तु तनाय कम् (ऋ० सं० १, ३, १६, २)” —इत्यपि निगमो
भवितुमर्हति ।

† पृ० १४ (११७) ।

‡ पृ० १२ ।

निगमः । 'शूठ्ठाः क्षिप्रास्वरमाणाः'—इति भट्टभास्करमिश्राः ॥

(८) शूघनासः । सु शब्दे उपपदे हन्तेः 'युच् वज्जलम् (उ० २, ७४)"—इति युचि वाज्जलकात् कुत्वं णिलोपश्च निपात्यते दीर्घश्च । शीघ्रमागच्छत्यनेन क्रियाफलम् । तस्मात् जसोऽसुक् । "सिन्धैरिव प्राध्वने शघनासः (य० वा० सं० १७, ६५)"—इति निगमः । 'शूवनासः क्षिप्रगमनाः'—इत्युवटः ॥

(९) शीभम् । 'शीभ कत्यने (भू० आ०)' । घञ् । शीभ्यतेऽनेन तद्वान् । "प्रयात् शीभनाशुभिः (ऋ० सं० १, ३, १४, ४)"—"आ वृत्तणाः पृणध्वं यात् शीभम् (ऋ० सं० ३, २, १४, २)"—इति निगमौ ॥

(१०) तृषु* । 'त्रि त्वरा सम्भ्रमे (भू० आ०)' । 'मस्जीषोषुक्'—इति वाज्जलकात् षुक्-प्रत्ययो धातोस्तृभावश्च । तरत्यनेन फललाभमद्य, त्वरतेऽनेन फलमागन्तुम् । "तृष्वविष्यन्नतसेषु तिष्ठति (ऋ० सं० १, ४, २, २)"—"तृष्वौमनुप्रसितिं द्रुणानः (ऋ० सं० ३, ४, २३ १)"—इति निगमौ ॥

(११) त्वयमा† । व्याख्यातमुदकनामसु (१२ ऋ०) । वर्द्धतेऽनेन तद्वन्तः स्नाध्याः । "आपित्वे नः प्रपित्वे त्वयमा गच्छि (ऋ० सं० ५, ७, ३०, ३)"—इति निगमः ॥

(१२) त्वर्णि‡ । 'त्रि त्वरा सम्भ्रमे' । 'वह्निश्रियुद्रुग्लाहात्वरिभ्यो

* निरु० ६, ११ ।

† पु० १, १२ ।

‡ निरु० ७, २७ ।

नित् (उ० ४, ५१)'—इति नि-प्रत्ययः । त्वरतेऽनेन फलमागन्तुम् ।
“अपो यत्तूर्णिस्ररति प्रजानन् (ऋ० सं० ८, ४, ११, १)” —“सुतमा
गन्त तूर्णयः (ऋ० सं० १, १, ६, २)” —इति निगमौ ॥

(१३) अजिरम्* । ‘अज गतिक्षेपणयोः (भू० प०)’ । ‘अजिर-
शिशिरशिथिलस्थिरस्फिरस्यविरखदिराः (उ० १, ५३)’—इति कि-
रच्-प्रत्ययो जि-भावश्च निपात्यते । क्षिपति फलोत्पत्तिमाद्यम् ।
“त्वा मी॑रुते अजिरं दूत्याय (ऋ० सं० ५, २, १४, २)” —इति
निगमः ॥

(१४) भुरण्युः† । भुरण्यतिर्गतिकर्मा । ‘मृगध्वाद्यश्च (उ० १,
३६)’—इति क्यु-प्रत्ययः । “येना पावक चक्षसा (ऋ० सं० १, ४,
८, १)” —इत्यत्र स्कन्दस्वामिना ‘भुरण्यतिः शीघ्रकरणार्थे’—इति
प्रतिपादितम् । तत्र ‘भुरण्य-शब्दस्य शीघ्रविशिष्टगमनादिक्रियाकर्त्तरि
सत्वन्येव वृत्तिः । “श्रीणान्नुपस्थाद्विवं भुरण्युः (ऋ० सं० १, ५, १२,
१)” —इति निगमः । ‘भुरण्यतेर्गतिकर्मण इदं, क्षिप्रनाम वा’—
इति स्कन्दस्वामिभाष्यम् ॥

(१५) शुः‡ । निपातः । “श्वानं वस्तो वैधयितारं मब्रवीत्
(ऋ० सं० २, ३, ६, ३)” —इति निगमः । ‘शु आशुगामी’—इति
निरुक्तम् (६, १) ॥

(१६) आशुः§ । ‘अशु व्याप्तौ’ । ‘हवापाजिमिखदिसाध्य-

* पु० १, १२ ।

† निरु० १२, १२ ।

‡ निरु० ६, १ ।

§ पु० १, १४ ।

शूभ्य उण् (उ० १, १) । व्याप्तोत्पन्नेन नरवैलक्षण्येन व्याप्तव्यम् ।
 'आशु इदं क्षिप्रनाम क्षिप्रगामी'—इति स्कन्दस्वामिभाष्यम् । आशु
 इति च शब्दस्वरूपापेक्षया नपुंसकनिर्देशः । तेन आशु इति निपातः,
 आशुरिति सत्ववाची च उभयमपि पठितं भवति । तथा च स्कन्द-
 स्वामी "समाशुमाशवे भर (ऋ० सं० १, १, ८, २)"—इत्यत्र ऋग्भाष्ये
 'आशुमिति क्षिप्रनामैतत्'—इति । 'आशु इति शु इति च क्षिप्र-
 नामनी भवतः'—इति भाष्ये (निरु० ६, १) निर्विवक्षयोपन्यास इति
 चेत् ? न ; निपातत्वादिति चोक्तत्वात् । "त्वमग्ने द्युभिस्त्वमाशुशु-
 क्षणिः (ऋ० सं० २, ५, १७, १)"—इति निगमः ॥

(१७) प्राशुः* । 'सत्ववाच्याशुशब्दवत्'—इति भाष्ये प्रक-
 र्षार्थोऽतिरिक्तः । 'हस्तो हन्तेः प्राशुर्हनने (निरु० १, ७)'—इति
 भाष्ये 'प्राशुः क्षिप्रः'—इति स्कन्दस्वामी । "सुप्राव्याः प्राशुषाऋष
 वीरः (ऋ० सं० ३, ६, १४, १)"—इति निगमः ॥

(१८) त्वतुजिः । 'तुज तुज हिंसायाम् (भू० प०)' । 'किं
 किनोः प्रकरणे'—इत्यर्थे 'कुन्दसि सदादिभ्यो दर्शनात्'—इति किन्
 प्रत्ययः । लिङ्वद्भावात् द्विर्वचनम् । "तुजादीनां दीर्घोऽभ्यासस्य (६,
 १, ७)"—इति दीर्घः । त्वर्षवदर्थः । 'आयुक्षाता मश्विना त्वतुजिं
 रथम् (ऋ० सं० ७, ८, ७, १)"—इति निगमः ॥

(१९) त्वतुजानः† । तोजतेर्लिटि कानजादेशः । "इन्द्रा याहि
 त्वतुजानः (ऋ० सं० १, १, ५, ६)"—इति निगमः । 'क्षिप्रार्थे स्वर

* निरु० १, ७ ।

† निरु० ६, २० ।

आदित अन्तोदात्तः तुगर्थस्तुजानो महे मतः—इति माधवः ॥

(२०) तुज्यमानासः । तोजतेरेव कर्मणि लटि शानच् । “तुज्य-
मानास आविषुः (ऋ० सं० १, १, २१, ५)”—इति निगमः ॥

(२१) अज्राः । अजतेः ‘स्फायितञ्चिवञ्चि (उ० २, १२)’—
इत्यादिना रक् । ‘बाङ्गलकादाङ्गधातुके विकल्प इय्यते’—इति वैक-
ल्पिकत्वात् वीभावाभावः । अजिरवदर्थः । “द्यौर्न भूमिं गिरयो
नाञ्जान् (ऋ० सं० ८, १, २२, ३)”—इति निगमः । ‘अञ्जान् सत्वरान्
शीघ्रान्’—इति भट्टभास्करमिश्रः ॥

(२२) साचीवित् । (२३) द्युगत् । (२४) ताजत् । चयो
निपाताः । साचीविदित्यस्य निगमोऽन्वेषणीयः ॥ “अतस्त्वा गीर्भिर्द्यु-
गदिन्द्रकेशिभिः (ऋ० सं० ६, ६, ३६, ४)”—इति निगमः । अत्र
माधवस्तु—‘द्युगत् दौप्तिं द्युलोकं गच्छ हरिभिः’—इति चैतद्भाष्ये
उक्तवान् । ‘द्वतुजानः तरणिः द्युगत्’—इति क्षिप्रनामसु द्युगच्छब्द
स्तेनाप्यपाठि ॥ “ताजत् — — मार्च्छति (?)”—“ताजत्
प्रमीयते (?)”—इति निगमौ ॥

(२५) तरणिः । तरतेः ‘अर्त्तिसुष्टधम्यम्यश्यवित्त्वभ्योऽनिः (उ० २,
६५)’—इत्यनि-प्रत्ययः । तृषुवदर्थः । “विष्टी शमी तरणित्वेन वाघतः
(ऋ० सं० १, ७, ३०, ३)”—“तरणिविश्वदर्शतः (ऋ० सं० १, ४, ७,
४)”—इति निगमौ ॥

(२६) वातरंहा । ‘वा गतिगन्धनयोः (अदा० पः)’ । ‘हसि-
मृगिण्वामिदमिलूपूधूर्विभ्यस्तन् (उ० ३, ८४)’—इति तन् । ‘रमु
क्रीडायाम् (भृ० आ०)’ ; ‘रमेश्च [वेगे] (उ० ४, २०८)’—इत्यसुन्

जगागमश्च । वातवत् रंहेो यस्य सः । “वातरंहसो दिव्यासो अत्याः
(ऋ० सं० २, ४, २५, २)”—इति निगमः ॥

इति षड्विंशतिः क्षिप्रनामानि ॥ १५ ॥

तळित्^(१) । आसात्^(२) । अम्बरम्^(३) । तुर्वशे^(४) ।
अस्तमीके^(५) । आके^(६) । उपाके^(७) । अर्वाके^(८) । अन्त-
मानाम्^(९) । अवमे^(१०) । उपमे^(११) । इत्येकादशान्तिक-
नामानि* ॥ १६ ॥

(१) तळित् । ‘तड आघाते’ चुरादिः । ‘ताडेरिण्लुक् च (उ०
१, ६५)’—इतीति-प्रत्ययः । “दूरे चित् सन्तळिदिवाति रोचसे
(ऋ० सं० १, ६, ३१, २)”—“या नो ददे तळितो य अरातयः
(ऋ० सं० २, ६, ३०, ४)”—इति निगमौ ॥

(२) आसात् । ‘आस उपवेशने (अदा० आ०)’ । ‘पुंसि सञ्ज्ञायां
घः प्रायेण (३, ३, ११८) । अन्तिके आसते । “आ न इन्द्रो दूरा-
दान आसात् (ऋ० सं० ३, ६, ३, १)”—“स नो दूराच्चासाच्चा
(ऋ० सं० १, २, २२, ३)”—इति निगमौ । ‘आसादित्यन्तिकनाम’
—इति स्कन्दस्वामिभाष्यम् । ‘आसादासेः’—इति माधवः ॥

(१) “तळित्” ख. ग. च ।

(२) “आसा” ग. C. F ।

(४) “तुर्वशः” च ।

(८) “अर्वाकः” च ।

* “इत्यन्तिकस्य” ग ।

† निघ० ६, १०. “तळितः” ६, ११ ।

(३) अम्बरम्* 'कृदरादयश्च'—इत्यरन्-प्रत्ययो मुगागमश्च निपात्यते । प्राप्यते ह्यासन्नम् । “यन्नासत्या परावति यद्वा स्थो अथम्बरे (ऋ० सं० ५, ८, २ ७, ४)”—इति निगमः । स्कन्दस्वामि-
व्यतिरिक्तभाष्यकारमते । स्कन्दस्वामी तु 'अन्तरिक्षनाम'—इति ॥

(४) तुर्वशे† । व्याख्यातं मनुष्यनामसु (१ ८ २ पृ०) ॥ त्वणं व्याप्यते अन्तिकम् । “यन्नासत्या परावति यद्वा स्थो अधि तुर्वशे (ऋ० सं० १, ४, २, २)”—इति निगमः ॥

(५) अस्तमीके । अस्तं-शब्दे उपपदे मातेः 'अलीकादयश्च (उ० सं० ४, २ ५)'—इति वीकन्प्रत्ययो धातोर्लोपश्च निपात्यते । अस्तं प्राप्यते अस्मिन्, अन्तिकस्थं हि नाशयते । “सचस्व नः पराक आ सचस्वास्तमीक आ (ऋ० सं० २, १, १ ७, ४)”—इति निगमः ॥

(६) आके‡ । (७) उपाके§ । (८) अर्वाके । आङ्ङुपार्वाच्छ-
ब्देषूपपदेषु क्रामतेः 'वलाकादयश्च (उ० ४, १ ४)'—इति आक-
प्रत्ययो धातोर्लोपश्च निपात्यते । अर्वाक् गन्ता । आक्रम्यते उपक्र-
म्यते गन्तृभिः । क्रम्यते च ह्यासन्नम् । “आके नियामो अहभि
र्दविद्युतः (ऋ० सं० ३, ७, २ १, ६)”—“सिन्धोरूर्मा उपाक (ऋ०
सं० १, २, २ ३, १)”—“यन्नासत्या पराके अर्वाके अस्ति भेषजम्
(ऋ० सं० ५, ८, ३ २ ५)”—इति च निगमः ॥

(९) अन्तमानाम् । अन्तिकशब्दात्तमपि 'तमोदश्च'—इति

* पु० १, २ ।

† पु० २, २ ।

‡ पु० २, २६ ।

§ नि० ८, ११ ।

तादिलोपः । अन्तिकतमकन्तिमम् । “अथात् अन्तमानाम् (ऋ० सं० १, १, ७, ३)” — “शिला वस्त्रो अन्तमस्य (ऋ० सं० १, २, २२, ५)” — इति निगमौ । आद्युदात्तमन्तिकम्, अन्तोदात्तन्तु तृतीया-
बहुवचनम्; “अतो वयमन्तमेभिर्युजानाः (ऋ० सं० २, ३, २४, ५)” — इति माधवः ॥

(१०) अवमे । ‘अव रक्षणादिषु (भू० प०)’ । ‘अवेश्च वा इति म-प्रत्ययः । गम्यते ह्यासन्नम् । “अस्मै बहुनामवमाय सख्ये (ऋ० सं० २, ७, २४, २)” — “मध्यमस्यामवमस्यामुत स्थः (ऋ० सं० १, ७, २७, ५)” — इति निगमौ ॥

(११) उपमे । उपपूर्वात् मिनातेः ‘अन्येष्वपि दृश्यते (३, २, १०१)’ — इति उः । उपच्छिद्यते ह्यन्तिकम् । “उपमे रोचने दिवः (ऋ० सं० ६, ६, २, ४)” — “अस्माद्दुत्यमुपमं स्वर्षाम् (ऋ० सं० १, ४, २७, ३)” — इति निगमौ ॥

इत्येकादशान्तिकनामानि ॥ १६ ॥

रणः^(१) । विवाक्^(२) । विखादः^(३) । नदनुः^(४) । भरे^(५) ।
आक्रन्दे^(६) । आहवे^(७) । आजौ^(८) । पृतनाज्यम्^(९) ।
अभीके^(१०) । समीके^(११) । ममसत्यम्^(१२) । नेमधिता^(१३) ।
सङ्गाः^(१४) । समितिः^(१५) । समनम्^(१६) । मीळहे^(१७) ।
पृतनाः^(१८) । स्पृधः^(१९) । मृधः^(२०) । पृत्सु^(२१) । समत्सु^(२२) ।

(१३) “नेमधितिः” ग. C. D. F ।

(२१) “पृत्सुधः” ग. C. D. F ।

(२२) अस्येतत् ‘संयुगे(१९)’ — इत्यस्यान्तरम् ग. C. D. F ।

समर्ये^(२३) । समरणे^(२४) । समोहे^(२५) । समिथे^(२६) ।
 सङ्घे^(२७) । सङ्गे^(२८) । संयुगे^(२९) । सङ्गथे^(३०) । सङ्गमे^(३१) ।
 वृत्तूर्ये^(३२) । पृष्ठे^(३३) । आणौ^(३४) । श्रूरसातौ^(३५) ।
 वाजसातौ^(३६) । समनीके^(३७) । खले^(३८) । खजे^(३९) ।
 पौंस्ये^(४०) । महाधने^(४१) । वाजे^(४२) । अज्म^(४३) । सङ्ग^(४४) ।
 सयत्^(४५) । संवतः^(४६) । इति षट्चत्वारिंशत् सङ्ग्राम-
 नामानि* ॥ १७ ॥

(१) रणः† । ‘अण रण कण शब्दार्थाः (भू० प०)’ । ‘वशिरण्यो
 रूपसङ्ख्यानम् (३, ३, ५, ८ वा०)’—इत्यप् । ‘रणन्ति दुन्दुभयोऽत्र
 घोधा वा परस्परं शब्दाद्यन्ते । यद्वा; रमते: ‘रास्त्रासास्त्रास्यूणा-
 वीणाः (७० ३, १ ३)’—इत्यादिना न-प्रत्ययो मकारलोपश्च निपा-
 त्यते । रमणीयो हि सङ्ग्रामो विचित्रकर्माधिष्ठानत्वात् । “मरुत्वा^१

(२५) “समोहे” क-E. अनयोरन्यत्र ।

(२६) अस्येतत् “सङ्ग”-इत्यनन्तरम् “समीथे”-इति ग. C. D. F ।

(२७) कातिरिक्त-सर्वत्रैव “सङ्घे” इति ।

(३०) ग. C. D. F. अस्येतत् “संयत्”-इत्यस्य पुरस्तात् ।

(३१) नास्येतत् ग. C. D. F ।

(३५) इतोऽनन्तरम् “प्रधने”-इत्यधिकम् ग. C. D. F ।

(४३) “अज्मन्” ग. C. F ।

(४४) “सङ्गन्” ग. C. F । “स्यङ्गन्” D ।

(४५) “संयत्ः” ग. C. F ।

(४६) ‘संवतम्’ ग. ।

* “इति सङ्ग्रामस्य” ग ।

† निरु० ४, ८; ९, १७; १०, ४७ ।

इन्द्र वृषभोरणाय (ऋ० सं० ३, ३, ११, १)"—इति निगमः ॥

(२) विवाक् । विविधा विरुद्धा वाचो यत्र योधानाम् ।
“ह्वन्त उ त्वा ह्व्यं विवाचि (ऋ० सं० ५, ३, १४, २)"—इति
निगमः ॥

(३) विखादः । ‘खद स्थैर्यं हिंसायाञ्च (भृ० प०)’ । विशिष्टं
स्थैर्यमत्र प्रूराणां हिंसनं वा । “तं विखादे सखि मद्य श्रुतं
नरम् । (ऋ० सं० ७, ८, १४ ४)"—इति निगमः ॥

(४) नदनुः । ‘एद अव्यक्ते शब्दे (भृ० प०)’ । ‘अनुङ् नदेश्च
(उ० ३, ४ ६)"—इति चानुङ्-प्रत्ययः । “यदा कणोषि नदनुं
समूहसि (ऋ० सं० ६, २, ३, ४)"—इति निगमः ॥

(५) भरे* । ‘डु भृञ् धारणपोषणयोः (जु० उ०)’ । ‘नन्दि-
ग्रहिपचादिभ्यः (३, १, १ ३४)’ तत्र गणपाठाः—‘पच-वच-वप-वद-
ल्प-तज-भराः’—इति । विभर्त्ति पोषयति सुभटानां धैर्यं यशो
वा । यद्वा ; ‘पुंसि सञ्ज्ञायां घः (३, ३, ११ ८)’ । विभ्रत्यनेन जय
लक्ष्मीं योधाः । उभयत्रापि पृषोदरादेराकृतिगणत्वादाद्युदात्तत्वम्
यद्वा ; ‘भृ भर्त्सने क्र्यादिः खादिश्च । भर्त्सयन्ते हि तत्र शत्रवः ।
हरते वा भः । द्वियन्ते हि तत्र योधना मायूंषि धनानि च । ‘ह्यग्रहो
भृष्कन्दसि (३, १, ८४ वा०)’ । “अस्मिन् भरे नृतम् वाजसातौ
(ऋ० सं० ३, २, ४, ७)"—“अनु क्रोशन्ति क्षितयो भरेषु (ऋ०
सं० ३, ७, ११, ५)"—इति निगमौ ॥

(६) आक्रन्दे । ‘कदि क्रदि क्त्विदि आक्रान्ते रोदने च (भृ०

ओ०)' । क्रन्दन्त्याङ्गयन्तेऽन्योन्यमत्र, रुदन्ति वानेन बन्धुविनाश-
हेतुत्वात् । निगमोऽन्वेषणीयः ॥

(७) आहवे* । 'क्वेञ् स्पर्द्धायाम् (भू० उ०)' । 'आङि युद्धे
(३, ३, ७३)'—इत्यप् । "बङ्गलं कन्दसि (६, १, ३४)"—इति सम्प्र-
सारणञ्च । आङ्गयन्तेऽत्र परस्परं स्पर्द्धया योधाः । "न कश्चन सहत
आह्वेषु' (ऋ० सं० ४, ७, ३०, १)"—इति निगमः ॥

(८) आजौ† । 'अज गतिक्षेपणयोः (भू० प०)' । 'अज्यतिभ्याञ्च
(उ० ४, १२७)'—इति इण्-प्रत्ययः । बाङ्गलकाद् वी-भावाभावः ।
अजन्ति गच्छन्त्यत्र विजयश्रियं योद्धारः, कातराः पराभवं वा । एव
मर्थो गत्यर्थेषु द्रष्टव्यः । क्षिप्यन्ते शस्त्राणि क्षिपन्त्याक्षिपन्ति वान्योन्यं
वीर्यतारतम्यात् । * * * । "तेन वाजं मनिषदस्मिन्नाजौ (ऋ०
सं० ८, ३, ७, ४)"—इति निगमः ॥

(९) पृतनाज्यम्‡ । पृतना-शब्दोपपदादञ्जतेश्च अघ्नरादित्वात्
(उ० ४, १०८) यत्-प्रत्ययः । पृतनानां सेनानामजनं यत्र । "गवां
मुद्गलः पृतताज्येषु (ऋ० सं० ८, ५, २१, ३)"—इति निगमः ॥

(१०) अभीके§ । अभिपूर्वादेतेः 'अलीकादयश्च (उ० ४, २५)'
—इतीक-प्रत्ययो धातेर्लोपश्च निपात्यते । यद्वा; न विद्यते
भीर्येषां ते अभीकाः । अभीकैः क्रियमाणत्वात् अभीकमित्युच्यते ।

* निर० २, १७ । "आह्वः" ५. २६ ।

† निर० ९, २२ ।

‡ निर० ९, २४ ।

§ प० २, २९ । निर० २, २० ।

“पाहि वज्रिवो दुरिताद्भीके (ऋ० सं० १, ८, २६, ४)”—इति निगमः ॥

(११) समीके । सं पूर्वाऽत्र एतिः । अभीकवत् । निगमोऽन्वेषणीयः ॥

(१२) ममसत्यम् । मम सत्यं जयः इति योद्धूणां वाक्यविषयत्वान्ममसत्यमित्याचक्षते । षष्ठोदरादिः । “त्वां जना ममसत्येष्विन्द्र (ऋ० सं० ७, ८, २२, ४)”—इति निगमः ॥

(१३) नेमधिता* । ‘सुधितवसुधितनेमधितधिष्वधिषीय च (७, ४, ४५)’—इति नेमपूर्वाद्घातेः त-प्रत्यये इत्वमिडागमो वा निपात्यते । नेमशब्दो दानपर्यायः । सप्तम्येकवचनस्याकारादेशः (७, १, ३६) । “इन्द्रन्नरो नेमधिता हवन्ते (ऋ० सं० ५, ३, ११, १)”—“विदन्मर्त्ता नेमधिता चिकित्वान् (ऋ० सं० १, ५, १७, ४)”—“नेमधिता न पौष्ट्या (ऋ० सं० ८, ४, २८, १३)”—इति निगमाः ॥

(१४) सङ्काः† । सचतेर्गतिकर्मणः * * * वाङ्मलकादङ्कप्रत्ययष्टिलोपश्च । यद्वा ; संपूर्वात् किरतेः क्तन्तेर्वा ‘अन्येष्वपि दृश्यते (३, २, १०१)’—इति डः । सङ्कीर्त्यन्तेऽत्र योद्धारः, सम्यक् कृत्यन्ते क्तिद्यन्ते आयुधैर्वा । “इषुधिः सङ्काः पृतनासु सर्वाः (ऋ० सं० ५, १, १६, ५)”—इति निगमः ॥

* ‘नेमः’ प० २, २६ । निघ० २. २० ।

† निघ० ६, १४ ।

(१५) समितिः । सम्पूर्वादेतेः क्तिन् । “राजात्तुः समिताविव
(ऋ० सं० ८, ५, ६, १)”—इति निगमः ॥

(१६) समनम्* । ‘सम एम अवैक्तव्ये (भू० प०)’ । समन्ति
विक्रवा भवन्त्यस्मिन् पूरुः । * * * । “ज्या इयं समने पारयन्ती
(ऋ० सं० ५, १, १६, ३)”—इति, “वि या सृजति समनं (ऋ०
सं० १, ४, ४, १)”—इति च निगमौ ॥

(१७) मीळहे† । “मीळहम्”—इति धननामसु व्याख्यातञ्च
(२२४ पृ०) । मीळहार्थत्वात् सङ्ग्रामोऽपि मीळहम् । यद्वा ;
मीळहमस्मिन्नस्तीति ‘लुगकारेकाररेफाश्च (४, ४, १२ ऋ० २)’—
इति मत्वर्थीयस्य लुक् । “प्रधने”—इत्यपठितमपि सङ्ग्रामनाम ।
प्रकीर्णान्यस्मिन्निति आभरणरूपेण चूडामणिकटकविक्षेपात् । “स्व-
मीळहे नरं आजा हवन्ते (ऋ० सं० १, ५, ५, १)”—इति निगमः ।
‘स्वमीळहे । स्वरित्युदकनाम । उदकार्ये सङ्ग्रामे आजौ अन्यस्मिन्नपि
सङ्ग्रामे’—इति स्वन्दस्वामिभाष्यम् । “स जामिभिर्यत्समजातिमीळहे
(ऋ० सं० १, ७, १०, १)”—इति च ॥

(१८) पृतनाः‡ । ‘पृङ् व्यायामे (तु० आ०)’ । ‘पृपूसां कित्’
—इति तनन् प्रत्ययः । व्याप्रियन्तेऽत्र योद्धारः । “रणाय निघ्नन्
पृतनासु शत्रून् (?)”—इति निगमः ॥

(१९) स्पृधः । ‘स्पृद्धं सङ्घर्षे (भू० आ०)’ । ‘क्विवचिप्रच्छि-

* निरु० ६, १४ ; १८ ; ५० ; ७, १७ ।

† प० १, १० ।

‡ निरु० ६, १४ ।

(३, २, १७८वा०) — इत्यत्र 'प्राक् प्रत्ययनिर्देशादिष्टसिद्धिः (३, २, १७८भा०) — इत्युक्तेः क्विप् । पृषोदरादित्वात् रेफस्य ऋकारोऽलोपश्च । शसि स्पृधः । स्पृद्धन्तेऽत्र परस्परं योद्धारः । “जयेम॑ संयुधि स्पृधः (ऋ० सं० १, १, १५, ३)” — इति निगमः । 'स्पृध इति सङ्ग्रामनाम, 'तत्करोति (३, १, २५वा० २)' — इति णिजन्तात् क्विप्; सङ्ग्रामकारिण इत्यर्थः — इति स्कन्दस्वामिभाष्यम् ॥

(२०) मृधः* । 'अम॑र्द्धन्ता सोम॒पेयाय देवा (ऋ० सं० ३, १, २५, ४)' — 'मि॒हो न पा॑त॒ममृध॑म् (ऋ० सं० ३, १, ४, १)' — इत्यादौ 'मृधिर्हि॑ सार्थः' — इति स्कन्दस्वामि-भाष्यम् । तत्र पूर्ववत् क्विप् शम् । “अ॒यं सु॒तः सु॑म॒ख॒मा मृध॑स्कः (ऋ० सं० २, ६, २१, ४)” — “वि॒न्दु॒ मृधो॑ जहि (ऋ० सं० ८, ८, १०, ४)” — इति निगमौ ॥

(२१) पृत्सु । पृतनाशब्दश्च सङ्ग्रामनामसु पठितोऽपि 'नासिका-पृतना-सानूनां नस्-पृत्-स्त्वो वाच्याः (६, १, ६३वा०)' — इति पृदादेशे विकृतत्वात् पुनःपाठः । “यम॑ग्रे पृत्सु मर्त्य॑म् (ऋ० सं० १, २, २३, २)” — इति निगमः ॥

(२२) समत्सु । सम्पूर्वादन्तेः क्विप् सम्भक्षयन्ति योद्धूणामायूषि । सम्पूर्वान्मदौ हर्षे इत्यस्माद्वा क्विपि समो मलोपः । संह्वयन्ति तत्र सुभटाः । “स॒मत्सु॑ त्वा हवामहे (ऋ० सं० ५, ८, ३६, ३)” — “धन्व॑ना ती॒व्राः स॒मदो॑ जयेम (ऋ० सं० ५, १, १६, २)” — इति निगमौ ॥

* निरु० ७, २ ।

† निरु० ८, १७; १० ।

(२३) समर्थे । मर्यशब्दो मनुष्यनामसु व्याख्यातः (१८० पृ०) मर्यैः मरणधर्मिभिः सह वर्तते; सहशब्दस्य स-भावः । “मास्मै^१ तादृगपगूहः समर्थे (ऋ० सं० ७, ७, १६, ४)” — “तव स्वधाव इय-^१ मासमर्थे (ऋ० सं० १, ५, ७, १)” — इति निगमौ ॥

(२४) समरणे* । सम्पूर्वात् ‘ऋ सृ गतौ (भृ० प०)’ — इत्यस्मान् ल्युट् । “मां वृताः समरणे हवन्ते (ऋ० सं० ३, ७, १७, ५)” — इति निगमः ॥

(२५) समोहे । ‘उह्रिर् दुह्रिर् अर्द्दने (भृ० प०)’ । नञ्-पूर्वा-दुहे घञ् । सम्यगुह्यन्ते अर्द्दन्तेऽत्र मिथो योद्धारः । ‘अग्निगव-^१ ओहम् (ऋ० सं० १, ४, २७, १)’ — इत्यादौ वहेरिदं रूपमिति स्कन्दस्वामी । स च सम्पूर्वाद्वहेर्घञि पृषोदरादित्वात् सम्प्रसारणे लघूपधगुणः । समुह्यन्तेऽत्र रथादिना सुभटाः, सुभटैर्वा क्वचानि । “समोहे वा य आशत (ऋ० सं० १, १, १६, १)” — इति निगमः । ‘अन्तोदात्तं सङ्ग्रामनाम, मध्योदात्तं णमुलन्तम्’ — इति माधवः । “इयर्त्ति रेणुं मघवा समोहम् (ऋ० सं० ३, ५, २३, ३)” — इति णमुलन्तम् ॥

(२६) समिथो । सम्पूर्वादेतेः ‘समीणः (उ० २, १०)’ — इति थक् । “यदन्यरूपः समिथे बभूथ (ऋ० सं० ५, ६, २५, ६)” — “स इन्द्रहानि समिथानि मज्जना (ऋ० सं० १, ४, १६, ५)” — इति निगमौ ॥

* निरु० ११, ८ ।

† निरु० ५, ८; ६, १० ।

(२७) सङ्घे । सम्पूर्वात् चच्चिडः 'अन्येष्वपि दृश्यते (३, २, १०१)'—इति डः, 'बज्जलं सञ्जाच्छन्दसोः (२, ४, ५४ वा०)'—इति ख्याज्जादेशः; षष्ठोदरादित्वाद्यकारलोपः । सम्पूर्वश्चिर्वर्जनार्थः । सञ्चक्ष्यते कातरैः । यद्वा; सम्पूर्वात् अश्रोतेः 'डिच्च'—इति ख-प्रत्ययः, टि-लोपेन धातुलोपः । समश्रुवतेऽस्मिन्नन्योन्यं योद्धारः । निगमोऽन्वेषणीयः ॥

(२८) सङ्गे । सम्पूर्वाद् गमेर्डः 'अन्येष्वपि दृश्यते (३, २, १०१)'—इति डः, पूर्ववद् वा । "सङ्गे समत्सु वृद्धा (ऋ० सं० ८, ७, २१, १)"—इति निगमः ॥

(२९) संयुगे । 'युजिर् योगे (रु० उ०)', घञ् । उक्थादिषु युगशब्दस्य पाठात् निपातनादगुणत्वम्; 'विशेषेऽसौ निपातनमिष्यते, कालविशेषे रथाद्युपकरणे च'—इति वृत्तिः । सङ्गता रथयुगा यस्मिन् । निगमोऽन्वेषणीयः ॥

(३०) सङ्गथे । सम्पूर्वात् 'गूथ यूथ प्रोथ षष्ठादवः'*—इति थ-प्रत्ययान्तो निपात्यते । "आ ये वामस्य सङ्गथे (ऋ० सं० २, ८, ६, ५)"—इति निगमः ॥

(३१) सङ्गमे† । सम्पूर्वाद् गमेः 'ग्रहवृद्धनिश्चिगमश्च (३, ३, ५८)'—इत्यप् । "जैत्रं यन्ते अनुमदाम सङ्गमे (ऋ० सं० १, ७, १४, ३)"—इति निगमः ॥

(३२) वृत्रतूर्य‡ । वृत्रशब्दो मेघनाम, अत्रासुरः शत्रुवचनः । मेघनामसु व्याख्यातः (७२ पृ०) । 'तुरि गतित्वरहिंसयोः (दि०

* कैमुदीपाठस्त्वैवम्—'तिथष्टगूथयूथप्रोथाः (उ० २, ११)" इति ।

† निरु० १०, १९ ।

‡ ५० १, १० ।

आ०)', अग्रादित्वाद् (उ० ४, १० ८) । वृत्रस्तूर्यतेऽनेनास्मिन्
वा । “इन्द्रोवृणीत वृत्रतूर्ये (?)”—यूयमिन्द्रमवृणीध्वं
वृत्रतूर्ये (?)”—इति निगमौ* ॥

(३३) पृच्छे । ‘पृचो सम्पक्के (रू० प०)’ । ‘स्रुष्टश्चिक्तृतृषिभ्यः
कित् (उ० ३, ६२)’—इति बाहुलकात् स-प्रत्ययो भवति । सम्पृच-
न्तेऽस्मिन् परस्परं योद्धारः । निगमोऽन्वेषणीयः† ॥

(३४) आणौ‡ । ‘अण रण कण शब्दार्थाः (भू० प०)’ । ‘अवि-
शिविपलिघमिजम्यणिपनिभ्य इण्’ । रणवदर्थः । “त्वं शुष्णं वृजने
पृच्छ आणौ (ऋ० सं० १, ५, ४, ३)”—इति निगमः । ‘आणौ इति
सङ्ग्रामनाम’—इति स्कन्दस्वामि-भाष्यम् ॥

(३५) शूरसातौ§ । ‘शू गतौ (सौत्रः)’—इत्यस्मात् ‘शूभिचि-
मीनां दीर्घश्च (उ० २, २४)’—इति रन्-प्रत्ययः । ‘षणु दाने
(त० उ०)’ । ‘ऊतियूतिजूतिसातिहेतिकीर्त्तयश्च (३, ३, ६७)’—
इति सनेतेः ‘जनसनखनाम् (६, ४, ४२)’—इत्यात्वे कृते स्वरो
निपात्यते । स्यते वा ‘द्यतिस्यति (७, ४, ४०)’—इतीत्वाभावश्च ।
शूराणां सातिः वेतनादानं मरणं वा येन । “यः शूरसाता परि-
तक्मरे (ऋ० सं० १, २, ३३, १)”—इति निगमः ॥

* इमौ तु बह्वन्सम्भानेनाप्यस्माभिर्न लभ्येते, परं सन्त्येवास्य बहवो निगमा ऋग्वे-
दसंहितायाम् । तथाहि—“वृत्रतूर्ये” १, २६, २ । ६, १२, १ ; १८, ६ ; २४, ५ ;
६१, ५ । ८, २४ ; १९, २० ; ७४, ९ ; १२ । १०, ६६, ८ ; १०४, ९ । “वृत्रतू-
र्येषु” १, १०६, २ । ६, २४, ५ । ८, २७, १ ।

† ऋ० सं० १, ५, ४, ३. द्रष्टव्यः ।

‡ निरु० ६, ३२ ।

§ “शूरः” निरु० ४, १३ ।

(३६) वाजसातौ* । वाजोऽन्नं दीयते येन । “वृधे च नो भवतं वाजसातौ (ऋ० सं० १, ३, ५, ६)”—इति निगमः ॥

(३७) समनीके । ‘अन प्राणने (अदा० प०)’ । ‘अनिहृषिभ्यां किञ्च (उ० ४, १७)’—इति ईकन् प्रत्ययः । अनित्यनीकम् । यद्वा ; नञ्-पूर्वान्नयतेः ‘पिपीलिकादयश्च (उ० ४, २५)’—इति निपात्यते । न नीयते न चान्यते अनीकम् सेनाविशेषः । सङ्गतान्यनीकानि यस्मिन् । “भोजः शत्रून्समनीकेषु जेता (ऋ० सं० ८, ६, ४, ५)”—इति निगमः ॥

(३८) खलो । ‘खज मन्ये (भू० प०)’ । ‘पुंसि सञ्जायां घः (३, ३, ११८)’ । व्यत्ययेन जकारस्य लकारः । मन्थ्यते हि योद्धारस्तत्र । ‘स्वल सञ्चलने (भू० प०)’—इत्यस्माद्वा घः । व्यत्ययेन सकारलोपः । स्वलन्ति तत्र कातराः । “खले न पर्षान् प्रति हन्मि भूरि (ऋ० सं० ८, १, ६, २)”—इति निगमः ॥

(३९) खजे । ‘खज मन्ये (भू० प०)’ । पूर्ववत् साध्योऽर्थश्च । “कर्मन् कर्मञ्छ्रुतमूतिः खजङ्करः (ऋ० सं० १, ७, १५, १)”—इति निगमः ॥

(४०) पौंत्ये । बलनामसु व्याख्यातम् (२२० पृ०) । अभि वर्द्धतेनेन * * * । निगमेऽन्वेषणीयः ॥

(४१) महाधने । ‘मह पूजायाम् (भू० प०)’ । ‘वर्त्तमाने पृषद्बृहन्महज्जगच्छ्रवच्च (उ० २, ७८)’—इति निपातनम् । धविः

* निघ० १२, ४५ ।

† निघ० २, १० ।

प्रीणनार्थः (भू० प०) । इदित्त्वानुम् । पचाद्यच् । वकारलोपः,
इकारस्याकारश्च पृषोदरादित्वात् । धिनोतीति धनम् प्रीणयतीति
सङ्ग्रामो यद्द्वारा । महच्चासौ धनञ्च महाधनम् । महद्भूनमर्थोऽने-
नेति वा । “इन्द्रं वयं महाधने (ऋ० सं० १, १, १३, ५)”—
“नास्य वृत्ता न तस्तुता महाधने (ऋ० सं० १, ३, २१, ३)”—इति
निगमौ ॥

(४२) वाजे* । वाज शब्दो व्याख्यातो बलनामसु (२१५ पृ०) ।
“इन्द्रं वाजेषु नो अत्र (ऋ० सं० १, १, १३, ४)”—“तं त्वा वाजेषु
वाजिनम् (ऋ० सं० १, १, ८, ३)”—इति निगमौ ॥

(४३) अज्मा† । ‘अज गतिक्षेपणयोः (भू० प०)’ । मनिन् ।
“अग्निर्नादीदेक्षित इद्धो अज्मन्ना (ऋ० सं० १, ७, १६, २)”—इति
निगमः । ‘यज्ञगृहे युद्धे वा’—इति माधवः ॥

(४४) सद्म‡ । सदेर्मनिन् । अत्रसाद्यन्तेऽत्र प्राणिनः । निगमो-
ऽन्वेषणीयः ॥

(४५) संयत् । सम्पूर्वात् यमेर्यतेर्वा औणादिकः क्विप् । यमे-
रनुनासिकलोपः तुगागमः । संयतन्ते संयच्छन्ति हयादीन् । “इळान्नः
संयतं करत् (ऋ० सं० ५, ७, २, २)” । ‘संयत् सङ्ग्रामः’—इति हर-
दत्तः । “आसंयतं मिन्द्रणः स्वस्तिम् (ऋ० सं० ४, ६, १४, ५)”—
इत्यत्र ‘संयतं युद्धम्’—इति माधवः ॥

* पु० २, ७ ।

† पु० २, ४ । नि० ४, १२ ।

‡ पु० १, १२ ।

(४ ६) संवतः । सम्पूर्वाद् वनेः सम्पदादित्वात् क्विप्, अनुनासिक-
लोपे तुगागमः । संवननीयो हि पूरैः सङ्ग्रामः । “परस्या अधि
संवतः (ऋ० सं० ६, ५, २ ६, ५)” — “स संवतो नवजातस्तु तुर्यात्
(ऋ० सं० ४, १, ७, ३)” — इति निगमौ ॥

इति षट्चत्वारिंशत् सङ्ग्रामनामानि ॥ १७ ॥

इन्वति^(१) । नक्षति^(२) । आक्ष्णाणः^(३) । आनट्^(४) ।
आष्ट^(५) । आपानः^(६) । अशत्^(७) । नशत्^(८) । आनशे^(९) ।
अश्रुतः^(१०) । इति दश व्याप्तिकर्माणाः* ॥ १८ ॥

(१) इन्वति† । अत्र बधकर्मसु ऐश्वर्यकर्मसु च अनेकार्थत्वादिगति-
कर्मादावुक्तमनुसन्धेयम् । ‘इवि व्याप्तौ (भू० प०)’ । “सधीनां योग-
मिन्वति (ऋ० सं० १, १, ३ ५, २)” — इति निगमः ॥

(२) नक्षति‡ । ‘नक्ष एक्ष गतौ (भू० प०)’ । “नक्षद्वाभंततुरिं
पर्वतेष्टाम् (ऋ० सं० ४, ६, १ ३, २)” — “वृद्धस्य चिद्वृद्धतो द्यामि-
नक्षतः (ऋ० सं० १, ४, १०, ४)” — इति निगमौ । ‘इन्वति नक्षतीति
व्याप्तिकर्मसु पठितस्य इकार आगमश्चान्दसः’ — इति स्कन्दस्वामि-
भाष्यम् ॥

(२) “ननक्षे” ग. C. D. F ।

(५) “आष्ट” ग. “आष्टः” C. F । “आष्टः” D ।

* “इति व्याप्तिकर्माणाः” ग ।

† पु० २, १४ ।

‡ पु० २, १४ ।

§ अवप्रक्षकारस्तु ‘इनक्षतः’ — इत्येकपदमाह ।

(३) आक्षाणः* । अश्रोतेर्लटि शानच् । 'सिञ्जलं लेटि (३, १, ३४)'—इति बाङ्गलकात् सिप्, उपधादीर्घश्च, व्रश्चादिष्वे 'षढोः कः सि (८, २, ४१)', 'आदेशप्रत्यययोः (८, ३, ५६)', एत्वम् "आक्षाणे शूँर वज्रिवः (ऋ० सं० ७, ७, ८, १)"—इति निगमः । भाष्यं द्रष्टव्यम् ॥

(४) आनट् । 'एण अदर्शने (दि० प०)' । लुङि ल्लेः 'मन्त्रे घसङ्करणश्च (२, ४, ८०)'—इति लुक् । संयोगान्तलोपे (८, २, २३), व्रश्चादिष्वे (८, २, ३६), जश्त्वम् । 'कन्दस्यपि दृश्यते (६, ४, ७३)'—इति आङागमः । "किमिच्छन्ती सरमा प्रेदमानट् (ऋ० सं० ८, ६, ५, १)"—"घर्मस्वेदेभिर्द्रविणं व्यानट् (ऋ० सं० ८, २, १६, १)"—इति निगमौ ॥ यद्वा; अश्रोतेर्लिटि एण्वे व्यत्ययेन एणोलुक्, व्रश्चादिना षत्वम्, 'झलां जशोऽन्ते (८, २, ३६)', 'वावसाने (६, ४, ५६)' । "उपांशुना समममृतत्वमानट् (ऋ० सं० ३, ८, १०, १)"—इति निगमाः ॥

(५) आष्ट । अश्रोतेर्लुङि आत्मनेपदप्रथमपुरुषैकवचनम् । "आष्ट मविदार्यगाधम् (?)"—इति निगमः ॥

(६) आपानः‡ । 'आप्तृ व्याप्तौ (स्वा० प०)' । शानच् । अन्तते बंधकर्मण 'तद्रूपम्'—इति स्कन्दस्वामी । "आपानासौ त्रिवस्यतः (ऋ० सं० ६, ७, ३४, ५)"—इति निगमः । भाष्यं द्रष्टव्यम् (निरु० ३, १०) ॥

* निरु० ३, १० ।

† निरु० २, १८; ४, १३; ६, ८; ११, १६; २५; २९, १८ ।

‡ निरु० ३, १० ।

(७) अशत् । अश्रोते व्यत्ययेन लङि लृः पूर्ववत् लुक् ।
'बज्जलं कन्दस्यमाङ्योगेऽपि (६, ४, ७५)'—इत्यङ्भावः । निगमो-
ऽन्वेषणीयः ॥

(८) नशत् । नशयतेर्लेटि 'लेटोऽडाटौ (३, ४, ९४)', 'इतश्च
लोपः परस्मैपदेषु (३, ४, ९७)' । "स धीतये ते नशत् (?)"
—"न किः शर्वांसि ते नशत् (ऋ० सं० ६, ५, २, ३)"—इति निगमौ ॥

(९) आनशे । अश्रोतेर्लेटि रूपम् । "न कि स्वश्च आनशे
(ऋ० सं० १, ६, ६, १)"—इति निगमः ॥

(१०) अश्रुते । "अतप्ततनूर्नतदामो अश्रुते (ऋ० सं० ७, ३,
८, १)"—"व्यश्रुहि तर्पया काममेषाम् (ऋ० सं० १, ४, १८, ४)"
—इति निगमौ ॥

इति दश व्याप्तिकर्माणः ॥ १८ ॥

दुभोति^(१) । अथति^(२) । ध्वरति^(३) । धूर्वति^(४) । वृण-
क्ति^(५) । वृश्चति^(६) । कृण्वति^(७) । कृन्तति^(८) । श्वसिति^(९) ।
नभते^(१०) । अर्हयति^(११) । स्तृणाति^(१२) । स्नेहयति^(१३) ।

(१) इतोत्तरम् "स्रथति"—इत्यधिकम् ग ।

(२) "अथति" C. D. F ।

(३) "कृणत्ति" ग । "ऋणत्ति" iid ।

(४) "श्वसति" ग. iid ।

(१०) "नभति" ग. iid ।

(११) "अर्हति" ग. iid. इतोऽनन्तरम् "मर्हति" इत्यधिकम् ।

१२) नास्तेतत् ग. iid ।

(१३) "स्नेहति" ग. iid ।

यातयति^(१४) । स्फुरति^(१५) । स्फुलति^(१६) । नि वपन्तु^(१७) ।
 अब तिरति^(१८) । वियातः^(१९) । आ तिरत्^(२०) । तळित्^(२१) ।
 आखण्डल^(२२) । द्रूणाति^(२३) । रम्णाति^(२४) । शृणाति^(२५) ।
 शम्नाति^(२६) । तृणेळिह^(२७) । ताळिह^(२८) । नि तोशते^(२९) ।
 नि बर्हयति^(३०) । मिनाति^(३१) । मिनेति^(३२) । धमति^(३३) ।
 इति त्रयस्त्रिंशत् बधकर्माणि* ॥ १६ ॥

व्याप्तिकर्मसु शाकपूणेरतिरिक्ता एव “विव्याकः”—“उरुव्यचाः”—
 “वित्रे”—इति स्कन्दस्वामी ॥

(१) दम्नोति† । ‘दम्नु दम्ने’ स्वादिः (प०) । “न त्वा केता
 आ दम्नुवन्ति भृष्यः (ऋ० सं० १, ४, २०, २)” —इति निगमः ॥

(२) अथति‡ । अथ क्रथ क्रथ हिंसायाम् (भू० प०) । अथद्
 वृत्र मुत सनेति वाजम् (४, ८, २७, १) —“नव पुरो नवतिं च
 अथिष्टम् (ऋ० सं० ५, ६, २३, ५)” —इति निगमौ ॥

(३) धूर्वति‡ । ‘तुर्व धुर्व दुर्व युर्व हिंसार्थाः (भू० प०) । ‘उप-

(१४) “याचति” ग iid । “यावति” C ।

(२४), (२५) इमे न स्त एव ग. C. D. F ।

(२६) इतोऽनन्तरमिहैव “मिनाति (३१)” —इति ग. C. D. F ।

(२९) “नितोशयति” ग. C. D. F । “नितोषते” च ।

(३०) “बर्हयति” F ।

(३२) “जूर्वति” —इत्यधिकम् ग. C. D. F ।

* “इतिबधकर्माणिः” ग. ।

† निरु० ५, १२ ।

‡ निरु० २, २१; ११, ४७ ।

§ निरु० २, ९ ।

धायाञ्च (८, २, ७८)—इति दीर्घः । “धूरसि धूर्व धूर्वन्तं धूर्व
(य० वां० सं० १, ८)”—इति निगमः ॥

(५) वृणक्ति । ‘वृजो वर्जने’ रुधादिः । “नि चक्रेण रथ्या
दुष्यदा वृणक् (ऋ० सं० १, ४, १६, ४)”—इति निगमः ॥

(६) वृश्चति* । ‘वृश्च क्केदने’ तुदादिः । ‘ग्रहिज्या (६, १, १६)’
—इत्यादिना सम्प्रसारणम् । ‘वृश्चा मध्यं प्रत्ययं गृणीहि (ऋ०
सं० ३, २, ४, २)”—“वि वृश्च वज्रेण वृचमिन्द्रः (ऋ० सं० १, ४,
२८, ५)”—इति निगमौ ॥

(७) कृण्वति† । ‘कृवि हिंसाकरणयोः (भू० प०)’ । ‘व्यत्ययेन
‘धिविकृण्वोरच्च (३, १, ८०)’—इत्येतन्न भवति ॥

(८) कृन्तति‡ । ‘कृती क्केदने (प०)’ तुदादिः । ‘शेमुचादीनाम्
(७, १, ५६)’ । “वि दस्यूर्थानावकृतो वृथाषाठ् (ऋ० सं० १, ५,
४, ४)”—इति निगमः ॥

(९) नभते§ । ‘णभ तुभ हिंसायाम् (भू०) आत्मनेपदी ।
“नभन्ता मन्यके समे (ऋ० सं० ६, ३, २२, १)”—इति निगमः ॥

(११) अर्दयति । ‘अर्द हिंसायाम् (भू० प०) आधृषीयः ।
“वृत्रं विपर्वमर्दयत् (ऋ० सं० २, ५, ६, १)”—इति निगमः ॥

(१२) स्तृणाति । ‘स्तृञ् आच्छादने’ क्रयादिः रुधादिश्च । “कदु
वृत्रघ्नौ अस्तृतम् (ऋ० सं० ६, ४, ४६, ५)”—इति निगमः ॥

* प० ३, २० ।

† निरु० ६, २२ ।

‡ निरु० ९, २२ ।

§ निरु० १०, ५ ।

(१३) स्नेहयति । 'ष्णिह स्नेहने' चुरादिः । "यः स्नीहितीषु
पूर्यः (ऋ० सं० १, ५, २१, २)"—इति निगमः । स्नेहयतिर्वधकर्मा'
—इति स्कन्दस्वामी ॥

(१४) यातयति* । 'यति निकारोपस्कारयोः' चुरादिः ।
अयातयन्त क्षितयो नवग्वाः (ऋ० सं० १, ३, २, १)"—इति निगमः ॥

(१५) स्फुरति† । (१६) स्फुलति ‡ । 'स्फुर स्फुरणे', 'स्फुल सञ्च-
लने' तुदादिः, कुटादिः । "पदा क्षुम्पमिव स्फुरत् (ऋ० सं० १, ६,
६, ३)"—"आनी इमे विस्फुरन्ती अमित्रान् (ऋ० सं० ५, १, १६,
४)"—इति निगमः । 'स्फुरतीति बधकर्मसु पाठात्'—इति स्कन्द-
स्वामी ॥

(१७) नि वपन्तु । 'टुवप वीजसन्ताने (भू० उ०)'—इत्यस्मात्
लोट् । "अन्यन्ते अस्मन्निवपन्तु सेनाः (ऋ० सं० २, ७, १८, १)"
—इति निगमः ॥

(१८) अव तिरति‡ । तरतेर्लट् 'बज्जलं कन्दसि (७, ४, ७८)'
—इतीत्वम् "अवातिरज्जरोतिषाग्निस्तमांसि (ऋ० सं० ४, ५, ११,
१)"—"यदिन्द्र शारदी रवातिरः (ऋ० सं० २, १, २०, ४)"—इति
निगमौ ॥

(१९) वियातः§ । 'तत्र वियात इत्येतद् वियातयनइति विया-

* निरु० १०, २३ ।

† निरु० ५; १७; ९, ४० ।

‡ निरु० ९, २१; ४, ७; १०, ३५; ४०; ११, ६; ११, २०; २६;
१२, २९ ।

§ निरु० ३, १० ।

तयेति वा (निरु० ३, १०)”—इति भाष्ये स्कन्दस्वामी तस्य समाधिमर्थं व्याचष्टे—“वि पूर्वस्य यातयतेर्वा ये प्रत्यये वियातय इति भवति धारयः पारयः इतिवत् । तस्य सम्बोधनम् वियातयेति । वियातयितरिति वा पाठान्तरम्”—इति । धारय-पारयेति दृष्टान्त-प्रदर्शनेन ‘व्यत्ययोबङ्गलम् (३, १, ८५)’—इति अस्मादपि ‘अनुपसर्गा-‘ल्लिम्पविन्द (३, १, १३८)’—इति सूत्रेण श-प्रत्यय इति दर्शयति ॥

(२०) आ तिरत्* । आङ् पूर्वात्तरते लङ् पूर्ववत् इत्वम् । “इन्द्रः पूर्भिरातिरत् दासमर्कैः (?)”—इति निगमः ॥

(२१) तलिता† । अन्तिकनामसु व्याख्यातम् (२६४ पृ०) ॥

(२२) आखण्डल‡ । ‘खड खडि कडि भेदे (प०)’ चुरादिः । अस्मादाङ्पूर्वात् ‘मङ्गेरलच् (उ० ५, ७२)’—इति बाङ्गलकादलच् । “आखण्डल प्र ह्यसे (ऋ० सं० ६, १, २४, २)”—इति निगमः ॥

(२३) द्रूणाति । ‘द्रू हिंसायाम्’ क्र्यादिः । “दृष्वी मनु प्रसितिं द्रूणानः (ऋ० सं० ३, ४, २३, १)”—इति निगमः ॥

(२४) रम्णाति§ । ‘रमु क्रियायाम्’ भूवादिरात्मनेपदी ; व्यत्ययेन आ, परस्मैपदम् ॥

(२५) शृणाति । ‘शृ हिंसायाम्’ क्र्यादिः ष्वादिश्च । “शृणाति वीकुरुजति स्थिराणि (ऋ० सं० ८, ४, १५, १)”—इति निगमः ॥

(२६) शम्नाति॥ । ‘शम उपशमे’ दिवादिः । व्यत्ययेन आ ।

* इहैव पुरस्तात् (१८) ।

† प० १६ ।

‡ निरु० ३, १० ।

§ निरु० २, १८; २५; १०, ८; २२ ।

॥ “शशमानः” प० ३, १४; ४, २ । निरु० ६, ८ ।

“शिशिरं जीवनायकम् (निरु० १, १०)” —इति निगमः । ‘शिशिरं शृण्णातेः शम्नातेर्वा’ —इति निरुक्तम् (१, १०) । ‘शम्नातेः हिंसा-
र्यस्य’ —इति स्कन्दस्वामी ॥

(२७) त्णेच्छि । ‘त्हि हिंसायाम्’ रुधादिः । लटि तिपि

* * * एकारभावः । निगमोऽन्वेषणीयः ॥

(२८) ताच्छि । ‘तड आघाते’ चुरादिः । लण्-मध्यमः ।
पृषोदरादित्वात् रूपसिद्धिः । “वि शत्रून्ताच्छि वि मृधानुदस्व
(ऋ० सं० ८, ८, ३८, २)” —इति निगमः ॥

(२९) नितोशते । तोशते नैरुक्तो धातुः । “मन्दी मदाय
तोशते (ऋ० सं० ७, ५, १३, ४)” —“इन्दुरिन्द्राय तोशते नितोशते
(ऋ० सं० ७, ५, २१, ११)” —“मुनासीरा हविषा तोशमानाः (?)”
—इति निगमाः ॥

(३०) निवर्हयति । ‘वर्हि हिंसायाम्’ चुरादिः, निपूर्वः ।
“वर्हिष्यते नि महस्त्राणि वर्हयः (ऋ० सं० १, ४, १६, १)” —इति
निगमः ॥

(३१) मिनाति, (३२) मिनेति, (३३) धमति* । गतिकर्मसु
व्याख्याताः (२४६ पृ०) । “न ता मिनन्ति मायिनो न धीराः
(ऋ० सं० ३, ४, १, १)” —“न मिनन्ति वेधसः (?)” —“उशिग्भ्यो
नामिमौत वर्णाम् (ऋ० सं० २, ५, २४, ५)” —इति मिनाते निग-
माः । अत्र, ‘मिनातिर्वधकर्मा’ —इति स्कन्दस्वामी । “द्यावा वर्णं

चरत आमिनाने (ऋ० सं० १, ८, १, २)”—“उत द्विबर्ही अमिनः
सहाभिः (ऋ० सं० ४, ६, ७, १)”—इति मिनोतेर्निगमौ । अनयोः,
'मिनोतिर्वधकर्मा'—इति स एव । “वि सप्ररश्मिरधमत्तमांसि (ऋ०
सं० ३, ७, २ ६, ४)”—इति निगमः ॥

इति त्रयस्त्रिंशत् वधकर्माणः ॥ १९ ॥

दिद्युत्^(१) । नेमिः^(२) । हेतिः^(३) । नमः^(४) । पविः^(५) ।
सृकः^(६) । वृकः^(७) । वधः^(८) । वज्रः^(९) । अर्कः^(१०) ।
कुत्सः^(११) । कुलिशः^(१२) । तुजः^(१३) । तिग्मम्^(१४) । मेनिः^(१५) ।
स्वधितिः^(१६) । सायकः^(१७) । परशुः^(१८) । इत्यष्टादश वज्र-
नामानि* ॥ २० ॥

(१) दिद्युत् । ‘द्युत दीप्तौ (भू० आ०)’ । ‘द्युतिगमिजुहो-
तीनां द्वे च (३, २, १ ७८ वा० २)’—इति क्विपि द्वित्वे, ‘द्युति-
स्वाप्योः सम्प्रसारणम् (७, ४, ६ ७)’—इत्यभ्यासस्य सम्प्रसारणम् ।
द्योतते उज्वलत्वात् । द्यतेर्वा क्विपि पृषोदरादित्वात् रूपसिद्धिः ।
द्यति शत्रून् । “अस्तुर्न दिद्युत्लेष प्रतीका (ऋ० सं० १, ५, १०, ४)”

(५) इतोऽनन्तरमिहैव “वज्रः (९)” —इति. ग ।

(७) नास्त्येतत् ङ पुस्तके ।

(१०) “अर्कः” ग. C. D. F ।

(११) इतोऽनन्तरमिहैव “मेनिः (१५)” —इति ग ।

(१३) “तुजः” कातिरित्तेषु सर्वत्रैव ।

(१४) “तिग्मः” —इति ङ ।

* “इति वज्रस्य” ग ।

† निघ० १०, ७ ।

—“यत्रा वो दिद्युद्रदति (ऋ० सं० २, ४, २, १)” —“या ते दिद्युदव”
मृथ्य (ऋ० सं० ५, ४, १ ३, ३)” —इति निगमाः ॥

(२) नेमिः । नयतेः ‘नियोमिः (उ० ४, ४ ३)’ —इति मि-
प्रत्ययः । नयति शत्रून् विनाशं, नीयन्तेऽनेन वा ऐश्वर्यात् । यद्वा ;
‘णमु प्रकृत्वे (भृ० प०)’ । उत्सर्गाच्छन्दसि गमादिभ्यो दर्शनात्
(३, २, १ ७ १ भा०)’ —इति कि-प्रत्ययः । लिङ्गद्वावाद् द्विर्वचने
‘अत्र एकहल्मध्येऽनादेशादेर्लिटि (६, ४, १ २०)’ अन्तर्णीतण्यर्थो
नमिः । नमयति शत्रून् । “अरिष्टनेमिं पृतनाज माशुम् (ऋ०
सं० ८, ८, ३ ६, १)” —इति निगमः ॥

(३) हेतिः* । हन्तेर्हिनोतेर्वा ‘ऊतियूतिजूतिसातिहेतिकीर्त्त-
यश्च (३, ३, ९ ७)’ —इति क्तिनि हन्तेर्नकारस्यत्वम्, हिनोतेर्गुणश्च
निपात्यते । हन्यन्तेऽनेन शत्रवः, गम्यतेऽनेन जयः, वर्द्धते वैश्वर्यम् ।
“ब्रह्मद्विष्टे तपुषिं हेति मस्य (ऋ० सं० ३, २, ४, २)” —इति
निगमः ॥

(४) नमः† । नमतेरसुन् । नेमिवदर्थः । निगमोऽन्वेषणीयः ॥

(५) पविः‡ । पवतिर्गतिकर्मा । ‘अचद्ः (उ० ४, १ ३ ४)’ । गन्ता
शत्रून्, गम्यतेऽनेन यश्च इति च । “सृकं संशायं पविमिन्द्र तिग्मम्
(ऋ० सं० ८, ८, ३ ८, २)” —इति निगमः । सृकतिग्मशब्दावच-
क्रियाशब्दौ ॥

* निघ० ६, २; ९, १५ ।

† निघ० ४, १५ ।

‡ पु० १, ११ ।

(६) सृकः । 'सृ गतौ (भू० प०)' । सृवृभूसुषिमुषिभ्यः कक् (उ० ३, ३८)—इति क-प्रत्ययः । दर्शितनिगमः (ऋ० सं० ८, ८, ३८, २) ॥

(७) वृकः* । 'वृक आदाने (भू० आ०)' इगुपधलक्षणः कः (३, १, १२५) । आदत्ते शत्रुप्राणान् । वृणक्तेर्वा के पृषोदरादित्वात् (६, ३, १०८) रूपसिद्धिः । हेतिवदर्थः । निगमोऽन्वेषणीयः ॥

(८) वधः† । 'जनिवधोश्च (७, ३, ३५)'—इति वृद्धि-प्रतिषेधः । हेतिवदर्थः । "वृत्रस्य यद् मृष्टिमता वधेन (ऋ० सं० १, ४, १४, ५)"—"इन्द्रो अस्या अववधर्जभार (ऋ० सं० १, २, ३७, ४)"—इति निगमौ ॥

(९) वज्रः‡ । 'व्रज गतौ (भू० प०)' । 'ऋञ्जेन्द्र (उ०, २, २७)'—इत्यादिना रन्-प्रत्ययान्तो निपात्यते । यद्वा; वृणक्तेर्हेतुमस्यन्तात् रक्, गुणे, प्राप्तस्य रेफस्य लोपः । वर्जयति प्राणैः शत्रून् । अन्ये वर्जयतिमेव विनाशार्थमाहुः विनाशयति शत्रून् । "त्वष्टास्मै वज्रं स्वयन्त-तक्षः (ऋ० सं० १, २, ३६, २)"—इति निगमः ॥

(१०) अर्कः§ । 'अर्च पूजायाम् (भू० प०)' । 'कदाधारार्चिक-लिभ्यः कः (उ० ३, ३८)'—इति क-प्रत्ययः । 'चोः कुः (८, २, ३०)' "इन्द्रः पूर्भिदातिरद्दासमर्कैः (ऋ० सं० ३, २, १५, १)" — इति निगमः ॥

* प० ३, २४. ४, २। निघ० ५, २००. ६, २६. १२, ४४ ।

† प० ८ ।

‡ निघ० ३, ११ ।

§ प० ७ ।

(११) कुत्सः* । कृन्ततेः । 'सुवृश्चिकृत्यृषिभ्यः कित् (उ० ३, ६ ३)'—इति स-प्रत्ययः । कृन्ततेरकारस्य बाहुलकादुत्वम् । कृन्तति शत्रून् । यद्वा ; 'कुत्स क्षेपणे' चुरादिरात्मनेपदी । घञ् । कुत्सय-त्यनेन शत्रून् । "सद्यो दस्यून् प्र मृण कुत्स्येन (ऋ० सं० ३, ५, १६, २)"—इति निगमः । यकार उपजनः ॥

(१२) कुलिशः† । 'कुलपर्वतान् श्यति पक्षच्छेदेन तनूकरोति'—इति स्कन्दस्वामी । क्षीरस्वामी—कुलशब्द उपपदे श्यतेः 'आतोऽनु-पसर्गे कः (३, २, ३)', पृषोदरादित्वात् अकारस्येकारः । यद्वा ; कुल-शब्दोपपदादन्तर्णीतण्यर्थात् 'शङ्खु शतने (भृ० तु० प०)'—इत्यस्मात् 'अन्येष्वपि दृश्यते (३, २, १०१)'—इति डः, पूर्ववदिकारः । मेघ-स्यान्तं पर्वतस्य वा समुच्छ्रिताः प्रदेशाः कुलानीव, तेषां शतनात् । "स्कन्धाः सौव कुलिशेनाविवृक्णहिः (ऋ० सं० १, २, ३६, ५)"—इति निगमः ॥

(१३) तुजः । तुजेः पचाद्यच् । हेतिवदर्थः । निगमोऽन्वेष-णीयः‡ ॥

(१४) तिग्मम्§ । 'तिज निशाने' चुरादिः । 'युजिरुचितिजां कुश्च (उ० १, १४ ३)'—इति मक्प्रत्ययः कुत्वञ्च । तिज्यते तीक्ष्णी-क्रियते । 'तिग्मं तेजतेरुत्साहकर्मणः तीक्ष्णद्रहायुधं योद्धारमुत्साह-

* निरु० २, ११ ।

† प० ४, २ । निरु० ६, १७ ।

‡ तुजसे ऋ० सं० ४, २, २, ७ ।

§ निरु० १०, ६ ।

यति तिग्मशातनः—इति माधवः । “वि तिग्मेन वृषभेणा पुरोभैत्
(ऋ० सं० १, ३, ३, ३)”—इति निगमः ॥

(१५) मेनिः* । मन्यतेः कान्तिकर्मणः ‘उत्सर्गतश्चन्दसि गमा-
दिभ्यो दर्शनात् (३, २, १७१भा०)’—इति कि-प्रत्ययः । नेमिवत्
प्रक्रिया । काम्यते हि आयुधम् । यदा ; ‘मिञ् हिंसायाम् (क्र्या०
उ०), ‘वीज्यात्वरिभ्यः (उ० ४, ४ ष)’—इति बाङलकात् नि-प्रत्ययः ॥
हेतिवदर्थः । निगमोऽन्वेषणीयः† ॥

(१६) स्वधितिः‡ । स्व-शब्दोपपदात् ‘धि धारणे (तु० प०)’—
इत्यस्मात् क्तिन् । स्वं धनं धीयतेऽनेन । “न स्वधितिर्वनन्वति (ऋ०
सं० ६, ७, १२, ४)”—इति निगमः ॥

(१७) सायकः । ‘षोऽन्तकर्मणि (दि० प०)’ । एवुल् वृद्धौ
‘आतो युक् चिण्कतोः (७, ३, ३३)’ । शत्रूणामन्तकरः । ‘षिञ्
बन्धने (क्र्या० उ०)’—इत्यस्माद्वा एवुल् । वध्नाति स्थिरीकरोति
सद्वत् ऐश्वर्यादि । “पुरीषिणं सायकेना हिरण्यम् (ऋ० सं० ८,
१, ५, ५)”—“न सायकस्य चिकिते जनासः (ऋ० सं० ३, ३, २३,
३)”—इति निगमौ ॥

(१८) परशुः । ‘शृ हिंसायाम् (क्र्या० प०)’ । ‘आङ्परयोः
खनिशृभ्यां डिच्च (उ० १, ३२)’—इति कु-प्रत्ययः । डिच्चाट्टिलोपः ।
‘परान् शृणातीति परशुः’—इति दण्डनाथवृत्तिः । ‘परान् श्यतीति

* प० १, ११ ।

† निघ० १, १५ ।

‡ ऋ० सं० १०, २, ११, ११. द्रष्टव्यः ।

परशुः—इति चीरस्वामी । तत्र मृगयादित्वात् (उ० १, ३६)
कुः । “शिशीते ननं परशु स्वायम् (ऋ० सं० ८, १, १४, ३)”—
“अभीदुशक्रः परशुर्यथावनम् (ऋ० सं० ५, ७, ९, १, ४)”—इति
निगमौ ॥

इत्यष्टादश वज्रनामानि ॥ २० ॥

इरज्यति^(१) । पत्यते^(२) । क्षयति^(३) । राजतीति
चत्वारण्यैश्वर्यकर्माणाः* ॥ २१ ॥

(१) इरज्यति† । कण्वादिः । “यएकश्चर्षणीनां वसूना मिर-
ज्यति (ऋ० सं० १, १, १४, ४)”—“महे नृमणस्य धर्मणा मिरज्यमि
(ऋ० सं० १, ४, १९, ३)”—इति निगमौ ॥

(२) पत्यते । नैरुक्तधातुः । दिवादौ ‘तप ऐश्वर्ये वा’ इत्यस्य
स्थाने ‘पत ऐश्वर्ये’ इति केचित् पठन्ति । * * * । “उग्रं शवः
पत्यते धृषण्वोजः (ऋ० सं० ३, २, १९, ४)”—“द्युतद्यामानियुतः
पत्यमानः (ऋ० सं० ४, ८, ५, ४)”—इति निगमौ ॥

(३) क्षयति‡ । “सेदु राजा क्षयति चर्षणीनाम् (ऋ० सं० १,
२, ३८, ५)”—इति निगमः ॥

(४) राजति§ । ‘राजृ दीप्तौ (भृ० उ०)’ स्वरितेत् । “धियोवि-

(१) “क्षयति” ग । पु० २, १४ ।

* ‘इत्यैश्वर्यकर्माणाः’ ग ।

† पु० २, ५ ।

‡ नि०—“क्षयन्तम्” ५, ९. “क्षयः” ८, १८ ।

§ नि० १०, ४६ ।

श्या वि राजति (ऋ० सं० १, १, ६, ३)" — "राजन्तमध्वराणाम्
(ऋ० सं० १, १, २, ३)" — इति निगमौ ॥

इति चत्वारणेश्वर्यकर्मणः ॥ २१ ॥

राष्ट्री^(१) । अर्यः^(२) । नियुत्वान्^(३) । इनइन^(४) इति
चत्वारोश्वरनामानि* ॥ २२ ॥

राष्ट्री । राजतेरैश्वर्यकर्मणः (निघ० २, २१, ४) । 'इन्,
सर्वधातुभ्यः (उ० ४, १५४)' — इति इन् प्रत्ययः । व्रश्वादिना
(८, २, ३६) षत्वम् । षित्वात् ङीष् (४, १, ४१) । "राष्ट्री देवानां
निषसाद् मन्द्रा (ऋ० सं० ६, ७, ५, ४)" — इति निगमः ॥

(२) अर्यः † । 'ऋ गतौ (भृ० प०)' — इत्यस्मात् ण्यति प्राप्ते 'अर्यः
स्वामिवैश्वयोः (३, १, १०३)' — इति यन्निपात्यते । गम्यते हि सर्व-
रोश्वरः । "समर्यो गा अजति यस्य वष्टि (ऋ० सं० १, ३, १, १)" —
"मंहिष्ठो अर्यः सत्यतिः (ऋ० सं० ६, १, २५, ६)" — इति निगमौ ॥

(३) नियुत्वान् ‡ । नियुच्छब्दो व्याख्यातो 'नियुतो वायोः'
इत्यत्र (१५५५५०) । नियुतोऽश्वाः ताभिस्तद्वान् । 'तसौ मत्वर्थे
१, ४, १६)' — इति भ-संज्ञाया विधानाज्जश्वं न भवति । "अतो नो
यज्ञ मवसे नियुत्वान् (ऋ० सं० ४, ७, १२, ५)" — इति निगमः ॥

* "इतीश्वरस्य" ग ।

† निरु० ११, २८ ।

‡ निरु० ५, ६ ।

§ निरु० ५, २८ । 'नियुत्' पु० १, १५ । "नियुतः" प० ३, १०. य०
वा० सं० १७, २ ।

अस्य स्थाने “पतिः”—इति* केचित् पठन्ति । तत्र ‘पा रक्षणे (अदा० प०)’, ‘पातेर्डतिः (उ० ४, ५ ७)’ । रक्षिता हीश्वरः । ‘पिता पाता वा पालयिता वा’—इति भाष्ये (निरु० ४, २१) अत्र पातेर्णन्ताद् बाहुलकात् डतिः रूपसिद्धिश्च स्कन्दस्वामिना उक्तः । “शिप्रिन् वाजानां पत्ने (ऋ० सं० १, २, २ ७, २)”—इति निगमः ॥

(४) इनः† । एतेः सम्भाजनार्थं वर्त्तमानात् समुपसर्गार्थविशिष्टाद्वा ‘इणसिञ्जिदीडुःख्यविभ्यो नक् (उ० ३, २)’—इति नक्प्रत्ययः । अर्थस्तु ‘तत्रेण इत्येतत्सहितः (निरु० ३, ११)’—इत्यत्र स्कन्दस्वामिना विस्तरेणोक्तः । “इनो विश्वस्य भुवनस्य गोपाः (ऋ० सं० २, ३, १८, १)”—इति निगमः ॥

इति चत्वारशीश्वरनामानि ॥ २२ ॥

इति श्रीदेवराजयज्वविरचिते नैघण्टुककाण्डनिर्वचने

द्वितीयोऽध्यायः समाप्तः ॥ २ ॥

अपस्तुङ्मनुष्यात्रायत्यग्रुवोवशम्यन्ध आवयत्योजी-
मघमघगारेऋतेहेऋवर्त्तते नुतऋद्रण्डन्वतिदम्भेतिदि-
द्युदिरज्यतिराष्ट्रीतिद्वाविंशतिः‡ ॥

इति निघण्टौ द्वितीयाध्यायः समाप्तः § ॥ २ ॥

* निरु० १०, २१ ।

† निरु० ३, ११ ; १२ । “इनतमः” निरु० ११, २१ ।

‡ § १५९ श्लोकाः ‘†, ‡’ -एतच्चिद्द्वययुता टीकापङ्क्तयोद्रष्टव्याः ।

अथ तृतीयाध्यायः ।



उरु^(१) । तुवि^(२) । पुरु^(३) । भूरि^(४) । शश्वत्^(५) । विश्वम्^(६) ।
परीणसा^(७) । व्यानशिः^(८) । शतम्^(९) । सहस्रम्^(१०) । सल्लि-
लम्^(११) । कुविदिति^(१२) द्वादश बहुनामानि* ॥ १ ॥

(१) उरुः । उर्विति पृथिवीनामेति उरुशब्दो व्याख्यातः ।
आच्छाद्यते ह्यनेनाल्पम् । “उरुःकदुरुणक्काधि (ऋ० सं० ६, ५, २ ६,
१)” —इति निगमः ॥

(२) तुविः । तवतिर्दृष्ट्यर्थः । सौत्रो धातुः । ‘अच इः (उ० ४,
१ ३ ४)’ । वृद्धिर्हि बङ्गः । “तुविजाता उरुक्षया (ऋ० सं० १, १,
४, ४)” —इति निगमः ॥

(३) पुरुः । पृणातेः ‘पृभिदिव्यधिगटधिष्टशिभ्यः (उ० १, २ ३)’ —
इति कु-प्रत्ययः । ‘उदोष्ठ्यपूर्वस्य (७, १, १० २)’ —इति उत्त्वम् ।
पुरुरेव बङ्गः । “पुरुभूजा चनस्यतेम् (ऋ० सं० १, १, ५, १)” —
इति निगमः ॥

(११) ‘सरिरम्’ ग. C. D. F ।

* “इति वाचोः” ग ।

† पु० १, १ ।

‡ निब० “तुविक्षा” ६, २२ ; “तुविजाता” १२, २६ ।

§ निब० — “पुरुक्षा” ८, १२ ; “पुरुधा” १०, २४ ; “सुररथः” ११, २२ ;
“पुरुवर्षः” ११, २१ ; “पुरुषः” १, १२ ; २, २ ; ८, २२ ; “पुरुषाट्” २, ६ ; “पुरु-
रवम्” १०, ४६ ।

(४) भूरि* । भवतेः 'अदिशदिभृगुभिभ्यः क्तिन् (उ० ४, ६ ५)'—इति क्तिन्-प्रत्ययः । भवति तत् सर्वस्यानुग्रहदा । "यत्र गावो भूरिष्टृङ्गा अयासः (ऋ० सं० २, २, २४, ५)"—इति निगमः ॥

(५) शश्वत्† । 'टु ओ श्वि गतिवृद्धोः (भू० प०)' । 'संश्वत्तृम्प-द्वेहत् (उ० २, ७६)'—इत्यादिना द्विर्वचनम्, अभ्यासवकारेकारस्था-कारो डित्त्व माद्युदात्तञ्च निपात्यते । परिवर्द्धते गम्यते वा । "अहं धनानि सञ्जयामि शश्वतः (ऋ० सं० ८, १, ५, १)"—"यच्चिद्धि शश्वता तना (ऋ० सं० १, २, २१, १)"—इति निगमौ ॥

(६) विश्वम्‡ । (७) परीणसा§ ।

(८) व्यानशिः । वि-पूर्वादश्रोतेरुत्सर्गतश्चन्द्रसि गमादिभ्यो दर्श-नात् (३, २, १७१ भा०)—इति किः । द्वित्वम् । अत आदेः अश्रो-तेश्च । विविधं व्याप्नोति । "व्यानशिः पवसे सोमधर्मभिः (ऋ० सं० ७, ३, १२, ५)"—इति निगमः ॥

(९) शतम्¶ । 'पङ्क्तिर्विंशतिस्त्रिंशच्चत्वारिंशत्पञ्चाशत्षष्ठिसप्तत्यशी-तिनवतिशतम् (५, १, ५६)'—इति दशदशांशभावस्तु च निपात्यते । "दशदशतः" इति निरुक्तम् (३, १०) । निपातनसामर्थ्यात् बह्वमात्रेऽपि वर्त्तते । "वाजयामः शतक्रतो (ऋ० सं० १, १, ८, ४)"—इति निगमः ॥

* निरु० २, ७; ६, २२; ११, २१; "भूरिदावन्" ६, ६; "भूरिधारा" ५, २; "भूरिष्टृङ्गा" २, ७ ।

† निरु० १, ५; ४, १६ ।

‡ निरु० २, २२; ४, २४; ६, १२; २६; ८, १४; ९, १५; १०, ४; ११; १४; १७; २४; ४२; ४६; ११, २७; २८, ४१; १२, ६; ११; १२; १५; १७; २६; २७; २०; २२; ४०; ४२ ।

§, ऋ० सं० ४, १, २, १ निगमोद्वयः । ¶ निरु० २, १० ।

(१०) सहस्रम्* । सहे बलनामसु व्याख्यातम् (११२, २१६ पृ०) । रोमत्वर्थीयः । अल्पापि भाविनी शक्तिरस्मिन्नस्ति । “सह-
स्राक्षरा परमे व्योमन् (ऋ० सं० २, ३, २२, १)” — इति निगमः ॥

(११) मलिलम् । व्याख्यातमुदकनामसु (१०० पृ०) । गम्यते
हि जलवत् । “अप्रकृतं मलिलं सर्वमा इदम् (ऋ० सं० ८, ७, १७,
३)” — इति निगमः । ‘मलिलमिति बज्जनाम । मलिलं कुविदिति
पाठात्’ — इति हरदत्तः ॥

(१२) कुवित् । निपातोऽयम् । “कुवित् सोमस्यापामिति
(ऋ० सं० ८, ६, २६, २)” — इति निगमः ॥

इति द्वादश बज्जनामानि ॥ १ ॥

ऋहन्^(१) । ह्रस्वः^(२) । निघृष्टः^(३) । मायुकः^(४) ।
प्रतिष्ठा^(५) । कृधु^(६) । वम्रकः^(७) । दभ्रम्^(८) । अभ्रकः^(९) ।
शुल्लकः^(१०) । अल्प^(११) इत्येकादश ह्रस्वनामानि ‡ ॥ २ ॥

(१) ऋहन् । ‘रुह वीजजन्मनि (भू० प०)’ — ‘रुह त्यागे (भू०

* निरु० २, ०१ ।

† निरु० ४, १५ ।

(१) “रिहम्” ग. C. F । “ऋहम्” D । “ऋहत्” च ।

(२) इतोऽनन्तरम् “दृषमः” इत्यधिकम् ग. D । तथापि “त्रिषमः” इति पाठः C. F ।

(६) “कृधुकः” ग. C. F । “ऋधुकः” D ।

(८) “दहरकः” ग. C. F । “देहरकः” D ।

(१०) नास्त्येतत् ग. C. D. F ।

(११) “अल्पकम्” ग, iid ।

‡ “इति ह्रस्वस्य” ग ।

प०) । अनयोः 'संश्चत्तृम्यद्वेहदित्यादयः* (उ० २, ७८)'—इति रेफस्य सम्प्रसारणम्, इति-प्रत्ययः, शतवद्भावश्च निपात्यते । तत्र, दण्डनाथवृत्तिः—'आदिग्रहणाद्रिहद्वियदित्यादयो भवन्ति'—इति । आरुह्यते हि ह्रस्वो वृत्तादिः, त्यज्यते वा दीर्घार्थिभिः । "हृहन्तं चिदृहते रन्धयानि (ऋ० सं० ७, ७, २१, ३)"—इति निगमः ॥

(२) ह्रस्वः† । 'सर्वनिघृष्वऋष्वलष्वशिवपद्वप्रक्वेष्वोअतन्त्रे'—इति वन्-प्रत्ययान्तो निपात्यते । ह्रसतिः शब्दार्थे पठितः, तथाप्यत्र न्यूनार्थे वक्तव्ये । "नमो ह्रस्वाय च वामनाय च (य० वा० सं० १६, ३०)"—इति निगमः ॥

(३) निघृष्वः । 'घृषु सङ्घर्षे (भू० प०)' । अत्र न्यूनार्थः । इगुपधलक्षणः कः । ह्रस्ववदर्थः । निगमोऽन्वेषणीयः ॥

(४) मायुकः‡ । 'डु मिञ् प्रक्षेपणे (क्र्या० उ०)' । 'ह्रवापा (उ० १, १)'—इत्युण् । स्वार्ये कः । प्रक्षिप्यतेऽनायासेन । निगमोऽन्वेषणीयः ॥

(५) प्रतिष्ठा । प्रतिपूर्वात् तिष्ठतेर्न्यूनार्थात् 'घञर्थे कविधानम् (३, ३, ५८ वा०)'—इति बाहुलकात् कर्त्तरि कः । प्रतितिष्ठति । निगमोऽन्वेषणीयः ॥

(६) कृधु॥ । 'कृती च्छेदने (रु० प०)' । 'पृभिदिव्यधिगृधिधृ-

* कौमुदीपाठसु "संश्चत्तृम्यद्वेहत्"—इत्येव ।

† निरु० २, १२ ।

‡ 'प्रमायुक' निरु० २, ५ ।

§ ऋ० सं० ४, २, १, ७ निगमोद्गृह्यः ।

॥ निरु० ६, २ ।

षिभ्यः (उ० १, २ ३)'—इत्यादिना बाङ्गलकात् कु-प्रत्ययस्तकारस्य धकारस्य । 'नि क्तन्तमिव हि तद् भवति ह्रस्वत्वादेव'—इति स्कन्दस्वामी । “यो अस्कृ॑धोयुर॒जरः स्व॑र्वान् (ऋ० सं० ४, ६, १ ३, ३)”—इति निगमः ॥

(७) वस्रकः* । 'टु वम उद्गीरणे (भू० प०)' न्यूनार्थः । 'स्फायितञ्चिवञ्चि (उ० २, १२)'—इत्यादिना बाङ्गलकाद्रक् । ततः स्वार्थे कः (पू, ३, ६ ७) । “वस्र॒कः प॒द्भिरु॑पसर्प॒दिन्द्र॑म् (ऋ० सं० ८, ५, १ ५, ६)”—इति निगमः । “स्व॑र्वानो व॒स्रो विज॑घान स॒न्दिहः॑ (ऋ० सं० १, ४, १०, ४)”—इत्यत्र 'वस्रः ह्रस्वनामैतत् द्रष्टव्यम् । स्वार्थिक-क-प्रत्ययान्तो ह्रस्वनामसु पठितम्'—इति स्कन्दस्वामी ॥

(८) दभ्रमां । दभ्रतिन्यूनार्थः । 'स्फायितञ्चिवञ्चि (उ० २, १२)'—इति रक् । 'नेड्वशि कृति (७, २, ८)'—इतीत्व-प्रतिषेधः । “द॒भ्रं पश्य॑द्भ्य उर्वि॒द्या वि॒चक्ष॑ (ऋ० सं० १, ८, १, ५)”—इति निगमः ॥

(९) अर्भकः† ।

(१०) चुल्लकः । चुधं लाति । 'आतोऽनुपसर्गे कः (३, २, ३)' । स्वार्थे कः । 'चुधं लाति चुल्लकः'—इति क्षीरस्वामी । “नमो महद्भ्यः चुल्लकेभ्यश्च चुल्लका शिपिविष्टका (? १)”—इति निगमः ॥

(११) अल्पः । 'अलं भूषणपर्याप्तवारणेषु' । 'अलितलिशीङ्-

* निरु० ५, २ ।

† प० २९ । निरु० ३, २० ।

‡ प० २९ । निरु० ३, २० ; ४, १५ । “म॒हद्भ्या॑ अ॒र्भके॑भ्यश्च॒वो नमः॑ (य० वा० सं० १६, २६)”—इति निगमः ॥

§ अथ० सं० १, ४, ३२, ५ द्रष्टव्यः ।

वृषाभ्यः पः*—इति पः । “अल्पा एनं पशवो मूञ्जन्त उपतिष्ठेरन्
(?)”—इति निगमः ॥

इत्येकादश ह्रस्वनामानि ॥ २ ॥

म॒हत्^(१) । ब्र॒ध्नः^(२) । ऋ॒षः^(३) । बृ॒हत्^(४) । उ॒क्षि॒तः^(५) ।
त॒व॒सः^(६) । त॒वि॒षः^(७) । म॒हि॒षः^(८) । अ॒भ्वः^(९) । ऋ॒भु॒क्षाः^(१०) ।
उ॒क्षाः^(११) । वि॒हा॒याः^(१२) । य॒ह्वः^(१३) । व॒व॒क्षि॒थः^(१४) ।
वि॒व॒क्ष॒से^(१५) । अ॒भ्रु॒णः^(१६) । मा॒हि॒नः^(१७) । ग॒भी॒रः^(१८) ।
क॒कु॒हः^(१९) । र॒भ॒सः^(२०) । ब्रा॒ध॒न्^(२१) । वि॒र॒प॒शी^(२२) ।
अ॒द्भु॒तम्^(२३) । ब॒र्हि॒ष्ठः^(२४) । ब॒र्हि॒ष॒दिति^(२५) पञ्चविंश-
तिर्महन्नामानि† ॥ ३ ॥

(१) महत्† । ‘मानेनान्यान् जहातीति शाकपूणि मंहनीयो
भवतीति वा (निरु० ३, १३)’—इति भाष्यम् । ‘मानेन स्वगुणेन
परिमाणेन अन्यान्, यदपेक्ष्य तस्य महत्त्वं, तान् जहाति अतिक्रामति

* नैतत् कौमुद्यां दृश्यते । तत्र तु ‘पानीविषिभ्यः पः (उ० २, २१)’—इति ।

(१) “महः” ग. C. D. F ।

(४) “तुचः” ग. iid ।

(१९) “ककुहस्तिना” ग. iid ।

(२१) “ब्राधम्” ग. “ब्राधत्” च. ।

(२३) “अद्भुतः” ग. iid ।

(२४) “बर्हिष्ठः” ग. iid ।

(२५) “बर्हिषि” ग. iid ।

† “इति महतः” ग ।

‡ पु० ६, १२ ।

मानशब्दात् जहातेऽप्येति शाकपूणिः । निर्वचनलाघवात् मंहतेः पूजा-
कर्मणो वदत्याचार्यः—इति स्कन्दस्वामी । उभयत्रापि 'वर्त्तमाने
पृषद्बृहन्महत् (उ० २, ७८)'—इत्यति-प्रत्यये निपातनाद्रूपसिद्धिः ।
“महत्तदुल्लं स्थविरं तदासीत् (ऋ० सं० ८, १, १०, १)”—इति
निगमः ॥

(२) ब्रध्नः । व्याख्यातमश्वनामसु (१४६ पृ०) । बध्नाति स्वगुणैः
सर्वान् वेतनदानेन भृत्यादीन् । “युञ्जन्ति ब्रध्न मरुषच्चरन्तम्
(ऋ० सं० १, १, ११, १)”—इति निगमः ॥

(३) ऋष्वः* । ‘ऋष गतौ (तु० प०) । ‘सर्वनिघृष्व (उ० १,
१५१)’—इति वन्-प्रत्ययो गुणाभावश्च निपात्यते । गम्यते हि महान्
सर्वैः गतो वा भूमिम् । इमावर्थौ गत्यर्थेषु बोद्धव्यौ । ‘ऋषिर्दर्शनात्
(निरु० २, ११)’—इति भाष्यादपि दर्शनार्थः । दर्शनीयो हि महान्
“ऋष्यात इन्द्र स्थविरस्य बाह्व (ऋ० सं० ४, ७, ३१, ३)”—इति
निगमः ॥

(४) बृहत् । ‘बृहि वृद्धौ (भृ० प०) । ‘वर्त्तमाने पृषद्बृहत्
(उ० २, ७८)’—इति निपातनम् । परिवृद्धं भवति हि मवत्त्वं, वर्द्ध-
तेऽस्मिन्नैश्वर्यादि, वर्द्धतेऽनेन समाश्रितः । वृद्ध्यर्थंश्वेवमर्था बोद्धव्यः ।
“बृहद्देम विदये सुवीराः (ऋ० सं० २, ५, १६, ६)”—“उरो
ऋष्वस्य बृहतः (ऋ० सं० १, २, १७, ४)”—इति निगमौ । उरोऋ-
ष्वस्येत्यत्र ‘ऋष्वस्य महन्नाम, बलवतः, बृहतः एतदपि महन्नामैव ।

* निरु० ७, ६ ।

† प० ३० । निरु० १, ७; २, २५; ५, १६; ८, ११, ६, ८; १६; “बृहती”
७, १२; “बृहदिवः” ११, ४६ ।

वेगसम्बन्धेन न च पुनरुक्तिः । महतः वेगेन शीघ्रस्येत्यर्थः—इति स्कन्दस्वामिभाष्यम् ॥

(५) उन्नितः । ‘उन्नतिर्वृद्ध्यर्थः’—इति स्कन्दस्वामी । निष्ठाया मिडागमः । निगमोऽन्वेषणीयः ॥

(६) तवसः* । तवतिर्वृद्ध्यर्थः । ‘अत्यविचमितमिनमिरभिलभिन-भिनपिपतिपनिपणिमहिभ्योऽसच् (उ० ३, ११३)’ । “रजस्तुर^१ तवसं^२ मारुतं गणम् (ऋ० सं० १, ५, ८, २)” —“तन्वा गृणामि तवम^३ मतव्यान् (ऋ० सं० ५, ६, २ ५, ५)” —इति निगमौ ॥

(७) तविषः† । तवतेरेव । ‘तवेर्णिदा (उ० १, ४ ८)’—इति टिषच्-प्रत्ययः । “सानु^१ गिरिणां तविषेभि^२रुर्मिभिः (ऋ० सं० ४, ८, ३०, २)” —इति निगमः ॥

(८) महिषः‡ । महतेः ‘अविमह्योष्टिषच् (उ० १, ४ ५)’ । महद्-दर्थः । यद्वा ; महतेः क्विप्, सप्तम्येकवचनम् ; सदेः ‘अन्येष्वपि दृश्यते (३, २, १०१)’—इति ड-प्रत्ययः ; ‘तत्पुरुषे कृति वज्जलम् (६, ३, १४)’—इति अलुक् ; ‘सुषामादिषु च (८, ३, ६८)’—इति षत्वम् । महि महति स्याने सौदन्नास्ते महिषः । “महिषासां मायि-नश्चित्रभानवः (ऋ० सं० १, ५, ७, २)” —इति निगमः ॥

(९) अभ्वः§ । व्याख्यातमुदकनामसु (८६ पृ०) । आ समन्तात्

* निरु० ५, ९ ।

† निरु० २, २४ ।

‡ निरु० ७, २६ ।

§ पु० १, १० ।

भवतीति कौर्त्तिमत्त्वात् । यद्वा ; भवतेः सत्तार्थात् प्राप्तर्याद्वा नञ्-पूर्वात् 'नञि भुवोडित्'—इति क्वन्-प्रत्ययः । न भवत्यनेनोपद्रवोऽस्मिन्निति वा न प्राप्यते लेशैः । “न ये वानस्य प्र मिनन्त्यभ्वम् (ऋ० सं० १, २, १४, १)” — “आ यो नो अभ्व ईषते (ऋ० सं० १, २, १६, ३)” — इति निगमौ ॥

(१०) ऋभुक्ताः* । ‘ऋ गतौ (भृ० प०)’ । ‘अर्त्तर्भुक्त्तिनक्’—इति मुक्त्तिनक्-प्रत्ययः । ‘पथिमथ्यृभुक्तामात् (७, १, ८५)’, ‘इतोऽत् सर्वनामस्थाने (७, १, ८६)’ । उरु विलीणं भाति, ऋतेन सत्येन यज्ञेन वा भाति भवति वा, ऋभुः । मेधावी महत् स्थानं वा । उरुशब्दादुपपदाद् भावेर्भवतेर्वा ‘मृगव्यादयश्च (उ० १, ३६)’—इति कु-प्रत्ययः । पूर्वपदस्य उवर्णटिलोपः सम्प्रसारणञ्च निपात्यते । क्षयतेरैश्वर्यकर्मणः क्षियतेर्वा ‘वृतेऽक्कन्दसि (उ० ४, १३६)’—इति बाङ्गलकादिनि टिलोपश्च । ऋभूणां क्षयति ईष्टे, ऋभौ महति स्थाने निवसति वा । “लमृभुक्त्तानयस्त्वं षाट् (ऋ० सं० १, ५, ४, ३)” — इति निगमः ॥

(११) उक्ताः । उक्तेर्दृष्ट्यर्थात् ‘श्वन्नुक्त्तन्पूषन् (उ० १, १५५)’ — इति क्वन्-प्रत्ययान्तो निपात्यते । निगमोऽन्वेषणीयः ॥

(१२) विहायाः† । ‘वहिहाधाञ्भ्यश्कन्दसि (उ० ४, २१५)’ — इति जहातेर्जिह्वीते वा बाङ्गलकात् षुगभावेऽपि युगागमोनिपात्यते ।

* निरु० ९, ३ ।

† निरु० १२, ९ ।

‡ निरु० ४, २५ ; १०, २६ ।

कृष्णादुदस्यादर्या इविहायाः (ऋ० सं० २, १, ४, १)”—इति निगमः ॥

(१३) यक्कः* । यजतेः 'शेवयक्कजिक्काग्रीवाष्वामीवा (उ० १, १५२)'—इति वन्-प्रत्ययो जकारस्य हकारश्च निपात्यते । यजते देवपूजादिकं करोति । यद्वा; 'यसु प्रयत्ने (दि० प०)'; 'यसोश्च'—इति कन्-प्रत्ययः—इति भोजदेवः । यस्यति प्रयत्यते शत्रुत्वाज्ज-यादौ । 'यक्क इति महतो नामधेयम्; यातश्च ह्नश्च भवति'—इति (निरु० ८, ८) भाष्ये 'यातश्चासावाह्नश्च वार्यिभिः, ह्नश्चासौ शरणार्थिभिः; द्विधातुजत्वं दर्शितम्'—इति स्कन्दस्वामी । ततोऽत्र यातेर्ह्यतेषु 'गेहे कः (३, १, १४४)'—इति बाङ्गलकात् भूते क-प्रत्ययो ह्यतेः सम्प्रसारणाभावश्च । "प्रवो युक्कं पुरुणाम् (ऋ० सं० १, ३, ८, १)—इति निगमः ॥

(१४) ववक्षिथ† । (१५) विवक्षसे‡ । 'तत्र ववक्षिथ विवक्षसे इत्येते (निरु० ३, १३)'—इत्यादिभाष्ये अनयोराख्यातयोर्महन्नामसु पठनीयत्वं महद्वाचकत्वं चोपपादितं स्कन्दस्वामिना । ववक्षिथेत्यत्र 'सन्यतः (८, ४, ७६)'—इतीत्वामावः, एकवचनस्य स्थाने बहुवचनम्, क्षकारात् परस्याकारस्येत्वञ्च व्यत्ययेन । "अतिविश्वं ववक्षिथ (ऋ० सं० १, ६, १, ५)"—"शीरं पावकशोचिषं विवक्षसे (ऋ० सं० ७, ७, ४, १)"—इति निगमौ ॥

(१६) अभ्रूणः । अमतेः क्विप् । विभर्त्तेः 'इणसिञ्जिदि (उ० ३, २)'—इत्यादिना बाङ्गलकात् न-प्रत्ययः । "पिशङ्गभ्रष्टिमभ्रू-

* पृ० १, १२ ।

†, ‡ निरु० ३, १३ ।

णम् (ऋ० सं० २, १, २२, ५)”—इत्यत्र ‘अम्भृणस्य महतः फलस्य हेतुभूता’—इति स्कन्दस्वामी ॥

(१७) माहिनः । महतेः । ‘महेरिण् च (उ० २, ५३)’—इति इनण्-प्रत्ययः । “प्रयो न हर्मिं स्तोमं माहिनाय (ऋ० सं० १, ४, २७, १)”—इति निगमः ॥

(१८) गभीरः* । वाङ्नामसु व्याख्यातम् (७८५०) । प्रतिष्ठितो महति स्थाने लिप्यन्ते । “उरुव्यचा वरिमता गभीरम् (ऋ० सं० १, ७, २६, २)”—इति निगमः ॥

(१९) ककुहः । ‘ककु सहने’ । ‘ककेरुहः’—इति उह-प्रत्ययः । सहते अभि भवति शत्रून्, सहते क्षमतेऽपराधान् वा । “वच्यन्ते वां ककुहासः (ऋ० सं० १, ३, ३३, ३)”—इति निगमः । ‘ककुहः इति महन्नाम’—इति स्कन्दस्वामी ॥

(२०) रभसः† । ‘रभ राभस्ये (भृ० आ०)’ । ‘अत्यविचमितमिनमिरभिलभिनभितपिर्पातपनिपणिमहिभ्योऽसच् (उ० ३, ११३)’ । रभते महान्ति कर्माणि, संरभ्ये वा शत्रुषु । “अधै न वृका रभसासा अद्युः (ऋ० सं० ८, ५, ३, ४)”—इति निगमः ॥

(२१) ब्राधत् । ब्रन्धातेः ‘सश्चत्तृम्यद्देहदित्यादयः (उ० २, ७९)’—इतीति-प्रत्ययः आ आगमश्च निपात्यते । “स ब्राधतो नङ्गुषो दंसुजूवः (ऋ० सं० २, १, २, ४)”—इति निगमः ॥

* प० १, ११ ।

† ‘आभस्’ निघ० १२, २१ ।

(२२) विरप्शी* । 'रप लप व्यक्तायां वाचि (भृ० प०)' वि-पूर्वः । 'रपष्टक्रम्यभिकुभ्योश्च'—इति बाहुलकात् शक् । विविधं रपतीति विरप्शाः स्तोतारः, तेऽस्य सन्ति इति विरप्शी । यद्वा; विविधं रपणं विरपणं तदस्यास्ति वा । महि महः इत्यसुन्नन्तपाठश्च । विर-प्शी गोमती मही (ऋ० सं० १, १, १ ६, ३)"—इत्यादौकारान्तो-पादानं सन्देहनित्यर्थम् । "ऋवे अपि॑वो विरप्शीन् (ऋ० सं० ४, ७, १२, २)"—"विर॒प्शि॑न् व॒ज्जि॑णे शन्त॑मानि (ऋ० सं० ४, ७, ४, १)"—इति निगमौ ।

(२३) अद्भुतम् । 'भू सत्तायाम् (भृ० प०)' । 'अदि भुवे-डुतच् (उ० ५, १)' । 'अदित्याश्चर्यार्योऽव्ययम्'—इति चौरस्वामी । तत्र सम्पूर्वाद् विभर्त्तेर्वा बाहुलकात् डुतन्-प्रत्यये समोऽभावश्च । सम्यक् पोषितो धनादिभिः, सम्यक् विभर्त्याश्रितेनेति वा । "सद॑-सस्पति॒मद्भु॑तम् (ऋ० सं० १, १, ३ ५, १)"—"वष॑ट्कृतस्याद्भुतस्य॑ दक्षा (ऋ० सं० १, २, २२, ४)"—इत्यत्र 'महन्नामाद्युदात्तः स्याद-त्राश्चर्यभूतेऽन्तोदात्तः स्वरः'—इति माधवः । "तन्न॑ स्तुरी॒पमद्भु॑तम् (ऋ० सं० २, २, ११, ४)"—इति निगमः ॥

(२४) बंहिष्ठः । 'बहि महि वृद्धौ (भृ० आ०)' । लघिबंह्योर्न-लोपश्च (उ० १, २ ८)'—इति बह्वपदम्; तत इष्टन्-प्रत्ययः । 'बंहते बह्वलं मत्वर्थीयः'—इति चौरस्वामी । अतिशयेन बह्वलो बंहिष्ठः । 'प्रियस्थिरस्फिरोरुबह्वल (६, ४, १ ५ ७)'—इत्यादिना बंहादेशः ।

* निरु० ६, २२ ।

† निरु० १, ६; ६, २१ ।

यद्वा ; 'निचुलवञ्जुलवकुलमूलपृथुलसूलविमसूलादयः'—इति बंहेरु-
लच्प्रत्ययो नलोपश्च निपात्यते । अन्यत् पूर्ववत् । "यद्वंहिष्ठं नाति
विधेसुदानू (ऋ० सं० ४, ४, ३१, ३)"—इति निगमः ॥

(२५) बर्हिषत्* । 'बृह बृहि बृद्धौ (भू० प०)' । 'बृहेर्नलोपश्च
(उ० २, १०२)'—इति इमि-प्रत्ययः । बर्हिः-शब्द उपपदे सतः 'सत्सू-
द्विष (३, २, ६१)'—इत्यादिना क्विप् । पृषोदरादित्वाद्बर्हिषः सकार-
लोपः । सुषामादित्वात् (ऋ, ३, ६८) षत्वम् । यद्वा ; 'अनिते (ऋ, ३,
१६)'—इति । 'सर्वधातुभ्यः (उ० ४, ११४)'—इति इन् । अन्यत्
पूर्ववत् । परिवृद्धे स्थाने स्यादति हि महान् । निगमोऽन्वेषणीयः ॥

॥ इति पञ्चविंशतिर्महन्नामानि ॥ ३ ॥

गयः^(१) । कृदरः^(२) । गर्त्तः^(३) । हर्म्यम्^(४) । अस्तम्^(५) ।
पस्यम्^(६) । दुरोणे^(७) । नीरम्^(८) । दुर्याः^(९) । स्वसरा-
णि^(१०) । अमा^(११) । दर्मे^(१२) । कृत्तिः^(१३) । योनिः^(१४) ।
सद्म^(१५) । शरणम्^(१६) । वरुथम्^(१७) । छर्दिः^(१८) ।
छर्दिः^(१९) । छाया^(२०) । शर्म^(२१) । अजमेति^(२२) द्वाविंश-
तिर्गृहनामानि † ॥ ४ ॥

* "बर्हिः" पु० १, २ ।

(४) इतोऽनन्तरमिहैव "नीरम् (ऋ)"—इति C. D. F ।

(६) "अस्यम्" iid.

(७) "दुरोणे" A ।

(१५) इहैव "शर्म"—इति G. C. D. F ।

(२१) "वर्म"—इति G. iid.

† "इति गृहाणाम्" ग ।

(१) गयः* । व्याख्यातमपत्यनामसु (१७४ पृ०) । गम्यते वासाय, गच्छत्यनेन सुखम् । गत्यर्त्येष्वेवमर्थो बोद्धव्यः । गीयते स्तुयते स्वास्थातिशयेन, अवन्त्यस्मिन् स्थिता देवा इति च । “अर-
क्ष्दाशुषे गयम् (ऋ० सं० १, ५, २१, २)” — इति निगमः ॥

(२) कृदरः† । ‘कृती क्तेदने (तु० रू० प०)’ । ‘कृदरादयश्च (उ० ५, ४४)’ — इति अरन्-प्रत्ययो गुणाभावश्च तकारस्य दकारश्च निपात्यते । कृत्यते क्विद्यतेऽनेन क्लेशः, परिच्छिन्नं वा सुशास्त्रमर्या-
दया । यद्वा ; ‘दृङ् आदरे (तु० आ०)’ । ‘ग्रहिवृदृनिश्चिगमश्च (३, ३, ५८)’ — इत्यप् । कृतोदर आदरोऽत्र कृत-दरः । पृषोदरादि-
त्वात् (६, ३, १०६) त-शब्दलोपः । निगमोऽन्वेषणीयः ॥

(३) गर्त्तः‡ । ‘गृ शब्दे (क्र्या० प०)’ स्तुतिकर्मा वा । ‘हस्मिष्टग्रि-
ण्वामिदमिलूपधूर्विभ्यस्तन् (उ० ३, ८३)’ — इति तन्-प्रत्ययः ।
शब्द्यते तस्मिन् स्तुयते वा । निगमोऽन्वेषणीयः ॥

(४) हर्म्यम् । ‘हृज् हरणे (भू० उ०)’ । ‘मध्यविध्यशिक्य
(?)’ — इति क्यन्-प्रत्ययो मुडागमो गुणश्च निपात्यते । हरति
अनुह्रियते आह्रियतेऽत्र धान्यादि । यद्वा ; ‘अम द्रम हम् मीमृ
गतौ (भू० प०)’ । अघ्न्यादित्वाद् (उ० ४, १०८) यक्-
प्रत्ययः । “मन्योरियाय हर्म्येषु तस्यौ (ऋ० सं० ८, ३, ४, ४)” — इति
निगमः ॥

* पृ० २, २ ।

† प० ८, २६ निरु० ३, २० ।

‡ निरु० ३, ५ ।

(५) अस्तम्* । 'अस् भुवि (अदा० प०)', 'अस गतिदीप्यादानेषु (भू० उ०)', 'असु क्षेपणे (दि० प०)' । 'हसिमृगिणामि (उ० ३, ८ ३)'—इति बाहुलकात् तन् । द्वितीयैकवचनं भवत्यङ्गनसुखं दीप्यते हि तत् । आदीयते स्वीक्रियते वा तदर्थिभिः, क्षियन्तेऽस्मिन् पदार्थाः इति वा । "अस्तं न गात्रो नक्षन्त इद्धम् (ऋ० सं० १ ५, १०, ५)"—इति निगमः । "तमग्निमस्ते वसवो न्यृण्वन् (ऋ० सं० ५, १, २ ३, २)"—इति च ॥

(६) पस्त्यमा । 'मध्यविध्य (?)'—इत्यादिनौणादिकः क्यच्, नुगागमश्च निपात्यते । पसन्त्यस्मिन् । यद्वा; 'पत्त्त गतौ (भू० प०)' । निपातनात् सकार उपजनः । 'पस्त्या पसेः सङ्गत्यर्थे वा'—इति माधवः । "वरुणः पस्त्या इस्वा (ऋ० सं० १, २, १ ७, ५)"—"प्रप्र द्वाश्वान् पस्त्याभिरस्थित (ऋ० सं० १, ३, २ १, २)"—इति निगमौ । 'पस्त्यमिति गृहनाम । अजादित्वात् (४, १, ४) टाप'—इति स्कन्द-स्वामी ॥

(७) दुरोणे‡ । 'राज्ञासास्त्रा'-इत्यादि-भोजसूत्रे आदिग्रहणात् दुरोणादयः'—इति वृत्तिः । दुःपूर्वात् अवतेर्नकि रूटि गुणः । 'दुरोण इति गृहनाम । दुःखाभवन्ति दुस्तर्पाः (निरु० ४, ५)'—इति भाष्ये दुःशब्द-पूर्वस्यावते रक्षणार्थस्य तर्पणार्थस्य वा ल्युटि क्वान्दसत्वात् सम्प्रसारणम्, आद्गुणश्च । गृहादयो दुःखाभवन्ति दुस्तर्पा इति पर्यायेणास्यार्थकथनम्—इति स्कन्दस्वामी । "जुष्टोदमूनाअतिथिर्दुरोणे (ऋ० सं० ३,

* निरु० १२, २८ ।

† "पस." निरु० ५, ६१ ।

‡ निरु० ४, ५ ; ८, ५ ।

८, १८, ५)”—“मध्ये निषत्तोरण्वो दुरोणे (ऋ० सं० १, ५, १३, २)”—इति निगमौ ॥

(८) नौऋम् । ‘व्याडक्रोडकुहोडादयः’—इति उडच् प्रत्ययः, प्रत्ययादेर्लोपोगुणाभावश्च निपात्यते । नौयन्तेऽत्र पदार्थाः, नयति मुखनिःश्वसनमिति वा । “आ यो महः शूरः सनादनौऋः (ऋ० सं० ८, १, १७, १)”—इति निगमः ।

(९) दुर्याः* । ‘दुर्वी हिंसार्था (भू० प०) । ‘अघ्न्यादित्वाद् यत्प्रत्यये वकार-लोपे दीर्घाभावश्च निपात्यते । हिंसन्ति मीनाति हि तं दुःखम् । यद्वा ; दुःशब्दपूर्वात् यातेः ‘घञर्थे क-विधानम् (३, ३, ५८, वा० २)’—इति कः । ‘दुःखेन प्राप्यन्ते, दुरः गृहद्वाराणि अर्हन्तीति वा दुर्या गृहा उच्यन्ते’—इत्युवटः । “अवीरहा प्र चरा सोम दुयात् (ऋ० सं० १, ६, २२, ४)”—इति निगमः ॥

(१०) स्वसराणि । व्याख्यातमहर्नामसु (पू६ पृ०) । स्वेन स्वननेन स्त्रियते प्राप्यते रवैर्गृहवतो ज्ञातिभिः श्रियते, सुष्ठु अस्यन्ते वास्मिन् पदार्थाः । निगमोऽन्वेषणीयः ॥

(११) अमा‡ । ‘अम गतिभक्षशब्देषु (भू० प०) । ‘पुंसि सञ्ज्ञायां घः प्रायेण (३, ३, ११८)’ । गम्यन्तेऽस्मिन् भक्ष्यन्ते शब्दायन्ते वा । यद्वा ; निपातोऽयम् । “अमात्यम् (ऋ० सं० ५, २, २०, १)”—इत्यत्र, उवटः—‘अमा गृहवचनः सहवचनो वा ।

* पु० १ १० ।

† पु० १, ६ ।

‡ निरु० ५, १; ११, ४६ ।

अव्ययात् त्यप् तत्र भव इत्यर्थे । गृहे सत्याङ्गा भवति अमात्यः—
इति । “सा नो अमा सो अरणे नि पातु (ऋ० सं० ८, २, ५, ७)”—
“अमा मते वहसि भूरिवामम् (ऋ० सं० २, १, ८, २)”—“अमा-
जूरिव पित्रोः सचासुती (ऋ० सं० २, ६, २०, २)”—इति निगमाः ॥

(१२) दमे* । ‘दम उपशमने (दि० प०) । घञ् । ‘नोदात्तोप-
देशस्य (७, ३, ३४)’—इति वृद्धि-प्रतिषेधः । शाम्यतेऽनेन शीतादि,
दान्तः क्लेशः । “बद्धमानं स्वे दमे (ऋ० सं० १, १, २, ३)”—“हस्कु-
र्त्तारं दमेदमे (ऋ० सं० ३, ५, ६, ३)”—इति निगमौ ॥

(१३) कृत्तिः† । ‘कृती क्तेदने (तु० रू० प०) । क्तिन् । कृदर-
वदर्थः । निगमोऽन्वेषणीयः ॥

(१४) योनिः‡ । व्याख्यातमुदकनामसु (१२१ पृ०) । मिश्र्यते
ऽनेन सुखम्, पृथग्भूयन्तेऽनेनानिष्टा इति, परीवीतो वा प्राका-
रादिना जायेव । “जायेव योनावरं विश्वस्मै (ऋ० सं० १, ५, १०,
३)”—इति निगमः ॥

(१५) सद्म‡ । सदेर्मनिन् । सीदत्यस्मिन् । “सद्मैव धीराः
सस्माय चक्रुः (ऋ० सं० १, ५, ११, ५)”—इति निगमः । ‘सद्म गृह-
नाम’—इति स्कन्दस्वामी ॥

“वर्म” इति केचित् पठन्ति । वृणोतेर्मन् । त्रियते तेन, सम्भज्यते
वा गृहिभिः । निगमोऽन्वेषणीयः ॥

* निरु० ४, ४ ।

† प० ४, २ । निरु० ५, २२ ।

‡ प० १, १२ ।

§ प० १, १२ ।

(१६) शरणम् । गृणातेः 'युच् बङ्गलम् (उ० २, ७४)'—इति युच् । गृणाति शीतादि-क्लेशम्, रक्षितवान् वा क्लेशेभ्यः 'शरिः प्राप्यर्थः'—इति माधवः । प्राप्यते हि तत् । "तोदस्यैव शरण आ म॒हस्य (ऋ० सं० २, २, १६, १)"—इति निगमः ॥

(१७) वरूथम् । 'वृञ् वरणे (स्वा० उ०)' । 'जृवृञ्भ्यामूथन् (उ० २, ५)' । वर्मवदर्थः । "भवा वरूथं गृणाते विभावे (ऋ० सं० १, ४, २४, ४)"—इति निगमः ॥

(१८) कृद्भिः । 'कृद् सन्दीपने (चु० प०)' । 'अर्चिष्पुचि-ङ्गपिक्वदिकृद्भिभ्यदसिः (उ० २, १०१)' । सन्दीप्यते शालया । "प्रणे यच्छतादवृकं पृथु कृद्भिः (ऋ० सं० १, ४, ५, ५)"—"वरूथ मस्तियच्छृद्भिः (ऋ० सं० ६, ४, ५२, १)"—इति निगमौ ॥

(१९) कृदिः । 'कृद अपवारणे (चु० उ०)' । णिच् । पूर्व-दिस् । 'कादेर्घे द्युपसर्गस्य (६, ४, ६६)' । 'इस्मन्त्वल्किषु च (६, ४, ६७)'—इति ह्रस्वः । णि-लोपः । काद्यते हि तत् । निगमो-ऽन्वेषणीयः* ॥

(२०) काया । 'को केदने (दि० प०)' । मास्थ्यासमीस्त्रभ्योयः । वृत्तिवदर्थः । कायाकरत्वाद्वा काया । "यस्य कायामृतम् (ऋ० सं० ८, ७, ३, २)"—इति निगमः ॥

(२१) शर्मा । गृणातेः शरेः अयतेर्वा मन् । अयतेर्बाङ्गल-काद्रूपसिद्धिः । श्रीयते हि तत् । अन्यत्र शरणवदर्थः । "स्यामे-

* य० वा० सं० ५, २८. "इन्द्रस्य कृदिरसि"—इति निगमः ।

† प० ६ । निघ० ६, १६ ; २२ ; १२, ४५ ।

दिन्द्रस्य शर्मणि (ऋ० सं० १, १, ८, १)"—“त्रिधातु शर्म वहतं
शुभस्यती (ऋ० सं० १, ३, ४, ६)"—इति निगमौ ॥

(२२) अज्म* । अजेः ‘अर्त्तिस्तुसुज्जसृधृत्तिनु (उ० १, १ ३ ७)’
—इत्यादिना बाङ्गलकात् मन् । अस्तवदर्थः । “येषामज्मेषु पृथिवी
(ऋ० सं० १, ३, १ ३, ३)"—इति निगमः ॥

॥ इति द्वाविंशतिर्गृहनामानि ॥ ४ ॥

इरज्यति^(१) । विधेम^(२) । सपर्यति^(३) । नमस्यति^(४) ।
दुवस्यति^(५) । ऋधोति^(६) । ऋणद्वि^(७) । ऋच्छति^(८) ।
सपति^(९) । विवासतीति^(१०) दश परिचरणकर्माणः †
॥ ५ ॥

(१) इरज्यति † । ‘इरज् ईर्यायाम्’ कण्धादिः, गतिकर्मसु । अने-
कार्थत्वात् इत्यादि यदुक्तं तस्मिन्नध्याये सर्वत्र धातुषु तद्बोद्धव्यम् ॥

(२) विधेमः । ‘विध विधाने’ तुदादिः । लिङुत्तमपुरुषवज्जव-
चनम् । “यज्ञैर्विधेम नमसा हविभिः (ऋ० सं० २, ७, २ ४, २)"—
“हविभन्तो विधेम ते (ऋ० सं० १, ३, ८, २)"—“हेतेव सद्य
विधुतो वि तारीत् (ऋ० सं० १, ५, १, १)"—इति निगमः ॥

* पृ० २, १७ ।

(१) “इरज्यति” ग. C. D. F ।

(९) “सपति” ग. iid ।

† “इति परिचरणकर्माणः” ग ।

० २,

निरु० १०, २६ ।

(३) सपर्यति* । 'सपर पूजायाम्' कण्वादिः । "दूतं देव सपर्यति (ऋ० सं० १, १, २३, २)"—इति निगमः ॥

(४) नमस्यति । 'नमोवरिवश्चित्रडः क्यच् (३, १, १६)' । नमसः सञ्जायाम् । नमः करोति । "इन्द्रं नमस्यन्नुपमेभिरकैः (ऋ० सं० १, ३, १, २)"—"यं नमस्यन्ति कृष्टयः (ऋ० सं० १, ३, ११, ४)"—इति निगमौ ॥

(५) दुवस्यति† । 'दुवस् परिचरणे, परितापे च' कण्वादिः । "दुवस्यन्ति स्वसारो अह्याणम् (ऋ० सं० १, ५, २, २)"—इति निगमः ॥

(६) ऋध्नोति‡ । "ऋधु वृद्धौ" स्वादिः । अतएव "आ ऋध्नोति हविष्कृतिम् (ऋ० सं० १, १, ३५, ३)"—इति निगमः ॥

(७) ऋणद्धि§ । व्यत्ययेन अम् ॥

(८) ऋच्छति¶ । 'ऋक् गतीन्द्रियप्रलयमूर्त्तिभावेषु' (तु० प०) ॥

(९) सपति॥ । 'षप समवाये (भू० प०)' "अविद्वांसो त्रिदुष्टरं सपेम (ऋ० सं० ४, ५, १८, ५)"—इति निगमः ॥

(१०) विवासति** । नैरुक्तधातुः । 'वि-पूर्वात् वसेर्णिच् । 'कन्दस्युभयथा (३, ४, ११७)'—इति अपि आर्द्धधातुकत्वात् णि-

* निरु० ११, ९ ।

† निरु० १०, २० ।

‡, § निरु० २, ६; ८, ६ ।

¶ निरु० ९, ४ ।

॥ प० १४ । निरु० ५, १६ ।

** निरु० २, २४. ११, २२ ।

लोपः—भट्टभास्करमिश्रः । “हविष्मा० आविवांसति (ऋ० सं० १, १, २ ३, ३)”—इति निगमः ॥

॥ इति दश परिचरणकर्माणः ॥ ५ ॥

शिम्बाता^(१) । शतरा^(२) । शतपन्ता^(३) । शर्म^(४) ।
स्यमकम्^(५) । श्रेष्ठम्^(६) । मयः^(७) । सुगम्यम्^(८) । सुदि-
नम्^(९) । श्रुषम्^(१०) । शनम्^(११) । शग्मम्^(१२) । भेषजम्^(१३) ।
जलाशम्^(१४) । स्योनम्^(१५) । सुम्नम्^(१६) । श्रेवम्^(१७) ।
शिवम्^(१८) । शम्^(१९) । कमिति^(२०) विंशतिः सुखना-
मानि* ॥ ६ ॥

(१) शिम्बाता । ‘शिङ् निशाने (स्वा० उ०)’ । ‘निम्बविम्ब-
शिम्बहिम्बडिम्बस्तम्बसम्बादयः’—इति शिनोतेर्व-प्रत्ययो मुम् निपा-
त्यते । अततेर्घञ् । दुःखानि तनूकुर्वत् प्रार्थ्यते† ॥

(४) “शिल्गुः”—इत्येव कातिरिक्तसर्वेषु, पाठान्तरतया देवराजेनापि स्वीकृतम् ।
इतोऽनन्तरमेव “श्रेष्ठम्(६)” ग. ।

(५) “स्यम । कम्”—इति द्विपदसिदम् ग. ।

(११) “इतोऽनन्तरमेव “शम्(१९)”—इति ग. C. D. F ।

(१२) इदन्तु पदमुपान्त्यम्(१९) ग. । “शम्प्रम्”—इति iib ।

(१६) “नास्येवैतत्” ग. ।

(२०) “कत्” ग. iid ।

* “इति सुखस्य” ग. ।

† “वंसगेव पूष्या शिम्बाता “(ऋ० सं० ८, ६, १, ५)”—इति निगमः ।

(२) शतरा* । शतं बज्ज, अनेकमिन्द्रियप्रसादादि राति ददाति
'आतोऽनुपसर्गे कः (३, २, ३)' ॥

(३) शातपन्ता । 'शो तनूकरणे (दि० प०)' निष्ठा । पततेः
'हसिमृगिणामि० (उ० ३, ८३)'—इति बाज्जलकात् तन् । शातेन
दुःखानां तनूकरणेन पत्यते स्तूयते । त्रिष्वपि द्विवचनस्याकारः ।
मिचेव च्छता शतरा शातपन्ता (ऋ० सं० ८, ६, १, ५)"—इति
निगमः ॥

(४) शर्मा । व्याख्यातं गृहनामसु (३११४०) "ता नो देवीः
सुहवाः शर्म यच्छत (ऋ० सं० ४, २, २८, ७)"—इति निगमः ॥ अस्य
स्थाने "शिलगुः"—इति केचित् पठन्ति । 'शल गतौ (भू० प०)' ।
'वलिफल्पोर्गुक् च (? †)'—इति कु-प्रत्ययो बाज्जलकादकारस्ये-
कारः । गम्यते पुण्यवद्भिः, गच्छत्यनेन तप्तिम्, गच्छति वान्त्यमनित्य-
त्वात् । एवमर्था गत्यर्थेषु बोद्धव्याः । निगमोऽन्वेषणीयः ॥

(५) स्यूमकम् । 'षिवु तन्तुसन्ताने (दि० प०)' । 'अविमिषि-
मिषुषिभ्यः कित् (उ० १, १४१)'—इति मन् प्रत्ययः । 'च्छोः शूड-
नुनासिके च (६, ४, १६)', यणादेशः, स्वार्थे कः । स्यूतं पुण्यवति ।
निगमोऽन्वेषणीयः ॥

(६) शैवृधम् । शै-शब्दे उपपदे वृधेः इगुपधलक्षणः कः ।

* * * । शैवस्य वर्द्धयित् शैवृधम् । षष्ठोदरादित्वादुभयत्र रूप-

* अनपदमेवोदाहरिष्यमाणनिगमोऽस्यापि भवितुमर्हति ।

† पु० ४ ।

‡ कौमुदीपठस्त्वम्—“फलिपाटिनमिमनिष्ठां गुक् पाटि.ा.किधतश्च (उ० १, १८)"—इति ।

मिद्धिः । “स श्रेष्ठमधि धाद्युन्नमस्ते (ऋ० सं० १, ४, १८, ६)”—
इति निगमः ॥

(७) मयः । ‘मिञ् हिंसायाम् (स्वा० उ०)’ । असुन् । हिनस्ति
दुःखम् । “मयः कृणोषि प्रय आ च सूरये (ऋ० सं० १, २,
३३, २)”—इति निगमः ॥

(८) सुगम्यम् । सुपूर्वात् गमेः अग्रादित्वात् यत् प्रत्यय उपधा-
लोपश्च । “उषा ददातु सुगम्यम् (ऋ० सं० १, ४, ५, ३)”—“आ
सुगम्याय सुगम्यम् प्राता (ऋ० सं० ६, २, ७, ५)”—इति निगमौ ॥

(९) सुदिनम् । व्याख्यातमहर्नामसु (५७ पृ०); अत्र सुपूर्वम् ।
सुष्ठु द्यति दुःखम्, खण्ड्यते वा भाग्यविपर्ययेण । निगमोऽन्वेषणीयः ॥

(१०) शूषम्* । व्याख्यातं बलनामसु (२१ पृ०) । शुष्यत्य-
नेन दुःखम्, प्रियावहञ्च सुखम् । “मास्माकेभिरेतरी न शूषैः
(ऋ० सं० ४, ५, १४, ४)”—इति निगमः ॥

(११) शुनम्† । ‘शुन गतौ (तु० प०)’ । ‘गेहे कः (३, १,
१४४)’—इति वाङ्मलात् कः । “शुनं नः फाला विकृषन्तु
भूमिम् (ऋ० सं० ३, ८, ९, ८)”—“शुनं ऊवेम मघवानमिन्द्रम् (ऋ०
सं० ३, २, ४, ७)”—इति निगमौ ॥

(१२) शम्‡ । शं-शब्दे उपपदे गमेः ‘गेहे कः (३, १, १४४)’
—इति कः । गमहनेत्युपधालोपः (६, ४, ९८) । पृषोदरादित्वात्

* प० २, ९ ।

† “शुनः” निरु० ९, ४ ।

‡ निरु० २, ४ ।

शमो म-लोपः । सुखं गम्यतेऽनेन दुःकृतादिशमनेन वा । यद्वा ;
शक्तेः 'युजितिजिर्जां कुश्च*' (उ० १, १४ ३)—इति बाङ्गलकात्
मक्-प्रत्ययः, ककारस्य गकारश्च । शक्नोति त्वप्तिं जनयितुम् । "वास्तौष्यते
शग्मया संसदा ते (ऋ० सं० ५, ४, २१, ३)"—इति निगमः ॥

(१३) भेषजम् । (१४) जलाशम् । व्याख्याते उदकनामसु
(१११ पृ०) भिषज्यतिरत्र सुखनार्थः । "हृद्रं जलाषभेषजम् (ऋ०
सं० १, ३, २६, ४)"—इति निगमः ॥ 'जलाषजं सुखादोषधम्—
इति स्कन्दस्वामिभाष्यम् ॥

(१५) स्योनम् । 'षिवु तन्तुसन्ताने (दि० प०)' । 'सिवेष्टेर्यूट् च
(उ० ३, ८)'—इति न-प्रत्यये गुणः । स्यूमवदर्थः । स्योन मिति सुख-
नाम, स्यतेरवस्यन्त्येतत्—इति (निरु० ८, ९) भाष्ये 'स्यतेः सेवतेश्च
स्योनम्—इति व्याख्यातं स्कन्दस्वामिना । तत्र बाङ्गलकान्न-प्रत्यये
टेर्यूट् । "देवेभ्यो अदितये स्योनम् (ऋ० सं० ८, ६, ८, ४)"—"स्योना
पृथिवि भव (ऋ० सं० १, २, ६, ५)"—इति च निगमौ ॥

(१६) सुम्नाम् । 'रास्नासास्नासुम्नाद्युम्नान्निस्नेति भोजसूत्रम् ।
शोभनेन कर्मणा मीयते निमीयते, सुष्टु मीयते परिच्छिद्यते भागे-
नेति वा । "क्व वः सुम्ना नव्यांसि (ऋ० सं० १, ३, १५, ३)"—
"सुम्नाय वर्त्तयामसि (ऋ० सं० ६, ४, ५५, १)"—इति निगमौ ॥

* "युजिरचितिजां कुश्च"—इति कौ० पाठः ।

† पु० १, १२ ।

‡ पु० १, १२ ।

§ निरु० ८, ९; १२. ९, २२. १२, ८ ।

॥ "सुम्नावरी" पु० १, ८ ।

(१७) शेवम्* । (१८) शिवम्† । 'शीङ् स्वप्ने (अदा० आ०)' ।
 'दण्शीभ्यां वन् (उ० १, १५०)' । 'सर्वनिघृष्व (उ० १, १५१)'—
 इति शीङो ह्रस्वं वन्-प्रत्ययोगुणाभावश्च निपात्यते । 'शेवमिति
 सुखनाम (निरु० १०, १७)' इत्यादिभाष्ये । शिष्यतेर्द्युत्पादितावेतौ ।
 तच्चार्यस्तु—शेषति हिनस्ति क्लेशं, शेषयति विशेषयति वा स्वाश्रयम् ।
 "जने न शेव आह्वयः सन् (ऋ० सं० १, ५, १३, २)"—"शिवाभि
 न् स्मयमानाभि रागात् (ऋ० सं० १, ५, २७, २)"—इति निगमौ ॥

(१९) शम्‡ । निपातोऽयम् । यद्वा; शाम्यतेर्विन्।शामयित् क्लेश-
 नाम् । "शं ते सन्तु प्रचेतसे (ऋ० सं० १, १, १०, २)"—इति निगमः ॥

(२०) कम्‡ । अयमपि निपातनम् । "अियमे कं भानुभिः
 समिमिच्छिरे (ऋ० सं० १, ६, १३, ६)"—"आ वा मन्तू तनाय कम्
 (ऋ० सं० १, ३, १९, २)"—इति निगमौ । "अद्भे कर्मिन्द्र चरतो
 वितत्तरम् (ऋ० सं० १, ७, १४, २)"—इत्यत्र 'कमिति सुखनामेद-
 मथयम्'—इति हरदत्तः ॥

॥ इति विंशतिः सुखनामानि ॥ ६ ॥

निर्णिक्^(१) । वत्रिः^(२) । वपः^(३) । वपुः^(४) । अमतिः^(५) ।
 अस्^(६) । सुः^(७) । अमः^(८) । पिष्टम्^(९) । पेशः^(१०) । कशनम्^(११) ।

* निरु० १०, १७ ।

† निरु० १०, १७ ।

‡ निरु० ४, २१. ११, २० ।

§ पु० १, १२ ।

(४) इतोऽनन्तर 'अपुः' इत्यधिकम् C. D. F ।

(७) "वसः" ग. C. D. F ।

सुरः^(१२) । अज्जुनम्^(१३) । ताम्रम्^(१४) । अरुषम्^(१५) ।
शिल्पम्^(१६) इति षोडश रूपनामानि* ॥ ७ ॥

(१) निर्णिका । ‘णिजिर् शौचपोषणयोः (जु० उ०)’, निशब्द-
पूर्वः क्तिप् । निर्णिकं हि तत्, पोषयति वा प्रीतिम् । “वरुणो
वक्ष निर्णिजम् (ऋ० सं० १, २, १८, ३)” —इति निगमः ॥

(२) वत्रिः† । ‘वृञ् वरणे (स्वा० उ०)’ । ‘आट्टगमहनजनः
किकिनौ लिट् च (३, २, १७१)’, द्विर्वचनम्, कित्त्वाद् गुणाभावः,
यणादेशः । तद्धि स्वाश्रयमावृणोति, त्रियते वा । “विद्युद् भवन्ती
प्रति वत्रि मौहत (ऋ० सं० २, ३, १६, ४)” —इति निगमः ॥

(३) वर्षः‡ । ‘वृड् सम्भक्तौ (क्र्या० आ०)’ । ‘वृञ्शीङ्भ्यां रूप-
स्वाङ्गयोर्युट् च (उ० ४, १६६)’ —इत्यसुन् । भज्यते हि तत् । वृणोते
वा बाङ्गलकादसुन् युट् च । वत्रिवदर्थः । “मा वर्षो अस्मदप गूह
एतत् (ऋ० सं० ५, ६, २५, ६)” —इति निगमः ॥

(४) वपुः॥ । व्याख्यातमुदकनामसु (१२७पृ०) । उष्यते
स्वाश्रयः “वपुर्भि राचरतो अन्यान्धा (ऋ० सं० १, ५, २, ३)” —इति
निगमः ॥

(१२) “मरुत्” कातिरिक्तेषु सर्वत्र ।

(१६) शिल्पम्” ग. C. F । “शिष्यम्” D ।

* “इति रूपस्य” ग ।

† निरु० ५, १६ ।

‡ निरु० २, ६ ।

§ निरु० ५, ८ ।

॥ पृ० १, १९ ।

(५) अमतिः* ॥

(६) अप्तः† । ‘अप्तइति रूपनामाप्तातेः (निरु० ५, १३)’—
इत्यादि भाष्ये स्कन्दस्वामिना अप्तशब्दो व्युत्पादितः । तत्प्रकारेण
निर्वचनं प्रदर्शयते । नञ्पूर्वात् ष्पातेरसुनि बाङ्गलकादाकारलोपः
आप्नोतेर्वा । ‘वृहवदिह्निकमिकषिभ्यः सः (उ० ३, ५९)’—इति
स-प्रत्ययः । * * * । “उषाहस्तेव नि रिणीते अप्तः (ऋ० सं०
२, १, ८, २)”—“अप्तरसः परि जज्ञे वसिष्ठः (ऋ० सं० ५, ३, २४,
२)”—“अप्तरसां गन्धर्वाणाम् (ऋ० सं० ८, ७, २४, ६)”—इति
निगमाः । * * * ॥

(७) षुः । ‘स्फुर स्फुलने (तु० प०)’ । ‘मृगव्यादयश्च (उ० १,
३६)’—इति डुन्-प्रत्ययः, सकारपकारयोः फकारस्य च व्यत्ययश्च
निपात्यते । स्फुरति हि तत् । “वहन्ते अहुत षुवः (ऋ० सं० ६,
१, ३७, २)”—“शुष्मा इन्द्र मवाता अहुतषुवः (ऋ० सं० १, ४,
१२, ४)”—इति निगमौ ॥

(८) अप्तः‡ । अपत्यनामसु व्याख्यातम् (१६३पृ०) । तेन हि
कृत्स्नमाश्रयं व्याप्नोति । “अभि सन्ति जम्भया ता अनप्तसः (ऋ०
सं० २, ६, ३०, ४)”—इति निगमः ॥

(९) पिष्टम्§ । ‘पिष्ट अवयवे (तु० प०)’ ‘पिष्ट गतौ (भू० प०)’

* नैतद् व्याख्यातं देवराजेन, लेखकप्रसादाद्वा नापलभ्यते ।

प० ४, ३ । निरु० ६, १२ ।

† निरु० ३, ५, ५, १३ ।

‡ पु० २, १ ।

§ निरु० ८, २० ।

—इति चीरखामी । ‘पिशोः किञ्च (उ० ३, ६२)’—इति कः, गुणा-
भावश्च; ‘तितुत्रथ (७, २, ६)’—इतीट्प्रतिषेधः । ‘पिशितम्, अव-
यवशो विभक्तमित्यर्थः’—इति स्कन्दखामी । ‘पिश आस्लेषणार्थः’—
इति माधवः । आस्लिष्यत्याश्रयम् । “पिष्टं रुक्मभिरञ्जिभिः (ऋ० सं०
४, ३, १६, १)”—इति निगमः ॥

(१०) कृशन्म्* । (११) पेशः† । व्याख्याते हिरण्यनामसु
(२० पृ०) दीप्यते हि तत्; दीप्यतेऽनेन वा तद्दान् । पेशसः
पिष्टवदर्थः । कृशन्स्य निगमोऽन्वेषणीयः । “पेशोमर्या अपेशसे (ऋ०
सं० १, १, ११, ३)”—इति निगमः ॥

(१२) प्सरः । ‘स्फुर स्फुलने (तु० प०)’ । असुन् । पृषोद-
रादित्वात् (६, ३, १०६) सकारपकारयोर्यत्ययः । स्फुरति हि तत् ।
“महि प्सरो वरुणस्य (ऋ० सं० १, ३, २३, २)”—“वचो देव प्सर-
स्तमम् (ऋ० सं० १, ५, २३, १)”—इति निगमौ ॥

केचिदत्र मरुच्छब्द‡ पठन्ति । तद्धिरण्यनामसु व्याख्यातम्
(२२ पृ०) । निगमोऽन्वेषणीयः ॥

(१३) अर्जुनम्§ । व्याख्यातमुषोनामसु (५० पृ०) अर्जुनीत्यत्र ।
“अहस्य कृष्णमहरर्जुनञ्च (ऋ० सं० ४, ५, ११, १)”—इति निगमः ॥

(१४) ताम्रम् । ‘तमु काङ्गायाम् (दि० प०)’ । ‘अमितम्योर्दी-
र्घश्च (उ० २, १४)’—इति रक् प्रत्ययः । काङ्क्ष्यं हि तत्, तस्मात्

*, † पु० १, २ ।

‡ पु० १, २ ।

§ पु० १, ८ ।

ताम्रम् । “आपो दिवादा ताम्रः (?)”—इति निगमः ।
 “असौ यस्ताम्रो अरुणे (य० वा० सं० १६, ६)”—इति च ॥

(१५) अरुषम्* । व्याख्यातमुषोनामसु अरुषीत्यत्र (पृ३पृ०) ।
 आ रोचते । निगमोऽन्वेषणीयः ॥

(१६) शिल्पम्† । ‘शिल् विशेषणे (रु० प०)’ । ‘खष्पशिल्पशष्प-
 वाष्परूपतल्पाः (उ० ३, २६)’—इति प-प्रत्ययः । षकारस्य लकारो
 बाहुलकात् गुणाभावश्च निपात्यते । विशेषयति तदन्तम् । “च्छ्कसा-
 मयोः शिल्पे स्युः (य० वा० सं० ४, ९)”—इति निगमः ॥

॥ इति षोडश रूपनामानि ॥ ७ ॥

अस्त्रेमाः^(१) । अनेमाः^(२) । अनेद्यः^(३) । अनवद्यः^(४) ।
 अनभिशस्ताः^(५) । उक्थ्यः^(६) । सुनीथः^(७) । पाकः^(८) ।
 वामः^(९) । वयुन^(१०) मिति प्रशस्यस्य ‡ ॥ ८ ॥

(१) अस्त्रेमाः । ‘स्त्रिवु गतिशेषणयोः (प०)’ ; दिवादिर्नञ्पूर्व ;
 ‘मनिन् सर्वधातुभ्यः (उ० ४, १४०)’—इति मनिनि बाहुलकात्
 आडभावः, ‘लोपोव्योर्वलि (६, १, ६६)’—इति वकारलोपः, गुणः ।
 न गच्छत्यकीर्त्तिम्, अगम्यो सत्पुरुषाणाम्, न गच्छन्त्यस्माद् गुणाः ।

* पृ० १, ८ ।

† पृ० २, १ ।

(२) नास्येवैतत् ग. C. D. F ।

(३) इतोऽनन्तरम्—“अनिन्द्यः”—इत्यधिकम् ग. C. D. F ।

(४),(५) “अनभिशस्तिः (य० वा० सं० ५, ५.) । अनवद्यः” ग. iib ।

(९) “वामः” A ।

‡ ‘इति प्रशस्यस्य’ ग ।

अस्त्रेमाणं तरणिं वीरुजम्भम् (ऋ० सं० ३, १, ३४, ३)”—इति निगमः ॥

(२) अनेमाः । नञ्पूर्वान्नयते र्मनिन् । नेतुमशक्यो दुर्मार्गम् निगमोऽन्वेषणीयः ॥

(३) अनेद्यः । ‘णिदि कुत्सायाम् (भू० उ०)’, नञ्पूर्वः ; आगमानित्यत्वान्नम् न क्रियते ; ‘ऋहलोर्णत् (३, १, १२४)’, “माध्यन्दिनस्य सर्वनस्य वृत्रहन्ननेद्य (ऋ० सं० ६, ३, १८, १)”—इति निगमः ॥

(४) अनवद्यः* ।

(५) अनभिश्स्ताः । ‘शस्त हिंसायाम् (अदा० प०) । * * * । निगमोऽन्वेषणीयः ॥

(६) उक्थयः† । ‘वच परिभाषणे (अदा० प०) । ‘पाहृतुद्विचिरिचिसिचिभ्यस्यक् (उ० २, ६)’ सम्प्रसारणञ्च । उक्थशब्दः स्तुतिपर्यायः । उक्थमर्हति । ‘कन्दसि च (५, १, ६७)”—इति यः । स्तुत्यर्ह इत्यर्थः । ‘क्रतुर्भवत्युक्थः (ऋ० सं० १, १, ३२, ५)”—“गाय गायत्र मुक्थम् (ऋ० सं० १, ३, १७, ४)”—इति निगमौ ॥

(७) सुनीयः‡ । नयतेः ‘हनिकुषिनीरमिकाशिभ्यः कथन् (उ० २, २)’ । नीया स्तुतिः । शोभना नीया यस्य सः । हिरण्यहस्तो असुरः सुनीयः (ऋ० सं० १, ३, ७, ५)”—“गभीरर्वेपा असुरः सुनीयः (ऋ० सं० १, ३, ७, १)”—इति निगमौ ॥

* नैतद् व्याख्यातं देवराजेन, लेखकप्रमादान्नोपलभ्यते वा ।

† निरु० ११, ३१ ।

‡ निरु० ४, १९ ।

(८) पाकः* । पाते: 'इण्भीकापाश्ल्यतिमर्चिभ्यः कन् (उ० ३ ४ १)'—इति कन् । रक्ष्यते राजादिना गुणवत्त्वात् । “तं पाकेन मनसा पश्यमन्तितः (ऋ० सं० ८, ६, १ ६, ४)”—इति निगमः । “अपाको विष्णुर्यशसे पुरुणि (?)”—इति च ॥

(९) वामः† । ‘वनषण सम्भक्तौ (भू० प०)’ । ‘इषियुधीन्धिदसि- श्यासुस्रभ्योमक् (उ० १, १ ४ २)’—इति बाङ्गलकान्मक् प्रत्ययः, नकारस्याकारश्च । सम्भजनीयो हि प्रशस्यः । “न दूळ्ये३ अनददासि वामम् (ऋ० सं० २, ५, १ २, ५)”—इति निगमः ॥

(१०) वयुनम्‡ । अजते: ‘अजियमिशीङ्भ्यश्च (उ० ३, ५ ८)’—इत्युनन् प्रत्ययः, वी-भावः । अस्त्रेणवदर्थः । ‘वयुनं वेतेः, कान्तिर्वा प्रज्ञा वा (निरु० ५, १ ४)’—इति भाष्यम् । तत्र बाङ्गलकादुनन्, मत्वर्थीयस्य लुक् ; कान्तिमान् प्रज्ञावान् वा । “विमान् मग्निर्वयुनञ्च वाघताम् (ऋ० सं० २, ८, २०, ४)”—इति निगमः ॥

॥ इति दश प्रशस्यनामानि ॥ ८ ॥

केतः^(१) । केतुः^(२) । चेतः^(३) । चित्तम्^(४) । क्रतुः^(५) । असुः^(६) । धीः^(७) । शचीः^(८) । माया^(९) । वयुनम्^(१०) । अभिख्ये^(११) त्येकादश प्रज्ञानामानि § ॥ ९ ॥

* निरु० ३, १२ ।

(१), (२) “केतः । कुतुः” ग ।

† निरु० ४, २३. ६, २२; २१. ११, ४६ ।

‡ प० ९. ४, २ । निरु० ५, ९; १४. ८, २०. ९, १५ ।

§ “इति प्रज्ञायाः” ।

(१) केतः । 'चायृ पूजानिशामनयोः (भू० उ०)' । 'चायः की (उ० १, ७५)'—इति त-प्रत्ययो धातोः कौरादेशो गुणश्च । पूज्यते । "पु०र०वोऽनु०तेकेत०माय०म् (ऋ० सं० ८, ५, १, ५)"—इति निगमः ॥

(२) केतुः* ।

(३) चेतः । (४) चित्तम् । 'चित्ती सज्ज्ञाने (भू० प०)' । 'अञ्जि-घृसिभ्यः (उ० ३, ८६)'—इति बाहुलकात् क्तः । केतवदर्थः । "ऋ०ता-वानं वि०चेत०स०म् (ऋ० सं० ३, ५, ६, ३)"—"सन्त्याचित्तं चित्तेन ममृ-तम् (?)" इति निगमौ ॥

(५) क्रतुः† । व्याख्यातं कर्मनामसु (१६६६५०) क्रियते-ऽनया धर्मादिविचारः । "अग्निर्हीता क०विक्र०तुः (ऋ० सं० १, १, १, ५)"—इति निगमः ॥

(६) असुः‡ । अस्यतेः 'शूस्वृस्त्रिहित्रयसिवसि (उ० १, १०)'—इति उ-प्रत्ययः । 'असुरिति प्राणनाम (निरु० ३, ८)'—इति भाष्ये, अस्यति क्षिपत्यनर्थान्, अस्ताः क्षिप्ताः अस्यामर्थाः इत्यर्थप्राप्त्यनर्थ-परिहारात्मकमुभयमपि प्राप्नोति ॥

(७) धीः§ । (८) शची॥ । व्याख्याते कर्मनामसु (१६६६, १७०५०) । नि धीयते द्रव्येषु, धारयत्यर्थान्, ध्यायन्तेऽनया देवताः, गम्यन्ते अवगम्यन्ते ऽनयार्थाः, गच्छत्यनया दृष्टप्राप्तिमनिष्ट-

* निरु० ११, ६; २७. १२, ७; १५ ।

† प० २, १ ।

‡ निरु० ३, ८. ११, १८ ।

§ प० २, १ ।

॥ प० १, ११ ।

परिहारञ्च । “चिदसि मनासि धीरसि (य० वा० सं० ४, १६)” —
 “दोषावस्तर्धियावयम् (ऋ० सं० १, १, २, १)” — “ऋणोरत्तं न
 शचीभिः (ऋ० सं० १, २, ३१, ५)” — इति निगमाः ॥

(८) माया* । ‘माङ् माने (अदा० आ०)’ । ‘माक्सासिभ्योयः
 (उ० ४, १० ६)’ — इति य-प्रत्ययः । मीयन्ते परिच्छिद्यन्तेऽनया
 पदार्थाः । “मायाभिरिन्द्र मायिनम् (ऋ० सं० १, १, २१, ७)” —
 “इमामनु कवितमस्य मायाम् (ऋ० सं० ४, ४, ३१, १)” — इति
 निगमौ ॥

(१०) वयुनम्† । व्याख्यातं प्रशस्यनामसु (३२ ४ पृ०) । गतौ
 शचीवदर्थः, क्षेपणे ऽसुवत् । “विद्धा अग्ने वयुनानि क्षितीनाम् (ऋ०
 सं० १, ५, १७, २)” — इति निगमः ॥

(११) अभिख्या । ‘ख्या प्रकथने (अदा० प०)’ । ‘आतश्चोप-
 सर्गे (३, ३, १० ६)’ — इत्यङ् । प्रकर्षेण कथ्यन्तेऽनयार्थाः । “अभिख्या
 भासा वृहता शुशुक्निः (ऋ० सं० ६, २, ६, ५)” — इति निगमः ।
 भाष्यं द्रव्यव्यम् ॥

॥ इत्येकादश प्रज्ञानामानि ॥ ६ ॥

बट्^(१) । अत्^(२) । सच्चा^(३) । अद्वा^(४) । इत्या^(५) । ऋत^(६)
 मिति षट् सत्यनामानि ‡ ॥ १० ॥

* निरु० ७, २७. १२, १७ ।

† पु० ८ ।

(४), (५) ‘इत्या । अद्वा’ म ।

‡ ‘इति सत्यस्य’ ग ।

(१) बट्* । (२) अत् । (३) सत्रा । (४) अद्वा । (५) इत्या ।
 बडादयो निपाताः । “बण्महाः अमि सूर्य (ऋ० सं० ६, ७, ८, ९)”—
 “अद्भ्याग्निः समिध्यते (ऋ० सं० ८, ८, ९, १)”—“सत्रादावन्नपा
 वृधि (ऋ० सं० १, १, १४, १)”—“सत्यमद्वा नकिरुन्यस्वावान् (ऋ०
 सं० १, ४, १४, ३)”—“मच्चि१त्या धिया नरा (ऋ० सं० १, १,
 ४, १)” निगमाः ॥

(६) ऋतम् † । व्याख्यातमुदकनामसु (१२१ पृ०) । गच्छत्यनेन
 सुगतिम् । ‘ऋतम् अर्त्तेः, प्राप्यते तदिन्द्रियैः’—इति माधवः ।
 “ऋतेन मित्रावरुणौ (ऋ० सं० १, १, ४, २)”—इति निगमः ॥

॥ इति षट् सत्यनामानि ॥ १० ॥

चिक्यत्^(१) । चाकनत्^(२) । आचक्ष्म^(३) । चष्टे^(४) । वि
 चष्टे^(५) । विचर्षणिः^(६) । विश्वचर्षणिः^(७) । अवचाकश^(८)
 दित्यष्टौ पश्यतिकर्माणः § ॥ ११ ॥

(१) चिक्यत् । (२) चाकनत् ॥ । (३) आचक्ष्म । (४) चष्टे ।

* निरु० ११, २७ ।

† प० ४, २ । निरु० ४, २५. ५, ५. ६, २. ११, २७ ।

‡ पु० १, १२ ।

(१) “चिक्यम्” ग. C. D. F ।

(२) “चना” ग. C. D. F ।

(३) “चाक्ष्म” ग. C. D. F । “अचक्ष्म” ड ।

§ “इति पश्यतिकर्माणः” ग ।

॥ पु० २, ६ ।

(५) विचष्टे* । इति चच्छिडोदर्शनार्थानि व्याख्यातानि । 'चिक्य
दित्यादीनि चायत्यर्थनिगमानि'—इति स्कन्दस्वामिना भाष्यमुक्तम् ।
'कित ज्ञाने (भू० प०)' यङ्लुकि शतरि व्यत्ययेन 'नुगतोऽनुनासि-
कान्तस्य (७, ४, ८५)'—इति न भवति । निगमोऽन्वेषणीयः ॥

(३) आचक्ष्म । आङ्पूर्वस्य चच्छिडो लडि महिडोमसादेशो-
व्यत्ययेन । "अतश्चत्वाये अदि॑तिं दि॑तिञ्च (ऋ० सं० ४, ३, ३१, ३)"—
इति निगमः ॥

(४) चष्टे* । (५) विचष्टे† । केवलाद् विपूर्वाच्च आत्मनेपदप्रथम-
पुरुषैकवचने संयोगादिलोपे घृत्वे च रूपम् । "तेभिश्चष्टे वरु॑णे
मि॒त्रो अ॑र्य॒मा (ऋ० सं० ८, ४, २४, १)"—"इतो ज॒ातो विश्व॑मि॒दं
वि च॑ष्टे (ऋ० सं० १, ७, ६, १)"—इति निगमौ ॥

(६) विचर्षणिः । (७) विश्वचर्षणिः । विपूर्वाद् विश्वपूर्वाच्च 'कृष
विलेखने (भू० प०)'—इत्यस्मात् 'कृषेरादेश्च चः (उ० २, ६७)'—
इति अति-प्रत्ययः, आदेः ककारस्य चकारश्च । यद्वा ; चायतेरेव
बाङ्लकात् अनि-प्रत्ययो धातोर्ह्रस्वः षभावश्च । विविधं द्रष्टा
विचर्षणिः । विश्वस्य द्रष्टा विश्वचर्षणिः । "सक्क॑न् पिपर्षि वि॒दये
विचर्ष॑णे (ऋ० सं० १, २, ३३, १)"—"स्तोमै॑भिर्विश्वचर्ष॑णे (ऋ० सं०
१, १, १७, ३)"—इति निगमौ ॥

(८) अवचाकशत् । 'काष्ट्ट दीप्तौ (भू० आ०)' अत्रपूर्वः । यङ्-
लुकि शतरि व्यत्ययेन ह्रस्वत्वम् । "जनानां॑ धेना॑ अवचाक॑शद् वृषा॑

* निघ० १०, २०, १९, २७ ।

† निघ० ७, २०, १०, ४६ ।

(ऋ० सं० ७, ८, २५, १)”—“उभे सोमावचाक॑शत् (ऋ० सं० ६, ८, २२, ४)”—इति निगमौ ॥

॥ इत्यष्टौ पश्यतिकर्माणः ॥ ११ ॥

हिक॑म्^(१) । नुक॑म्^(२) । सुक॑म्^(३) । आहिक॑म्^(४) ।
आकी॑म्^(५) । नकिः^(६) । माकिः^(७) । नकी॑म्^(८) । आ-
कृत^(९) मिति नवोत्तराणि पदानि सर्वपदसमाम्नाय*
॥ १२ ॥

(१) हिकम् † । (२) नुकम् ‡ । (३) सुकम् § । (४) आहिकम् ॥ ।
(५) आकीम् । (६) नकिः । (७) माकिः । (८) नकीम् । एते
निपाताः । “वसुर्वसु॑ पतिर्हिक॑म् (ऋ० सं० ६, ३, ४०, ४ ॥)”—“इमा
नु क॑म्भुव॑ना (ऋ० सं० ८, ८, १५, १ **)” —“सीषधामातिष्वतेलवता-
सुकम् (?)”—“पृङ्गं ह॑वी॒षि मधु॑ना हि कं ग॑तम् (ऋ० सं०

(२), (३) “सुकम् । नुकम्” ग. D. F. च ।

(४) नास्त्येतत् ग. D. F ।

(५) “आकिम्” C । इतोऽनन्तरमेव “नकीम् (८)” ग. D. F ।

(६) इतोऽनन्तरम् “माकीम्” इत्यधिकम् ग. D. F । “माकिम्” C ।

* “इत्यमिश्राणि” ग ।

† “हि” निरु० १, ६ । “कम्” निरु० १, ९ ; १४. ४, १८. ६, २५ ।

‡ “नु” निरु० १, ४ ।

§ “सु” निरु० १, २. १०, २८ ।

॥ “आ । हि । कम्”—इति पदग्रन्थः । “आ” निरु० १, २ ; ४. ५, ५ ; ७ ।

॥ परकारस्वत्र “हि । कम्”—इति चिच्छेद ।

** पदकारस्वत्र “मधुना । हि । कम्”—इत्येवं चिच्छेद ; व्याख्यातञ्च तथैव
सायणेनेति ध्येयम् ।

२, ८, १, ५*)"—“आकी॑रु॒ सूर्य॑स्य रोच॒नात् (ऋ० सं० १, १, २७, ३)”—“न कि॑रिन्द्र॒ त्वदु॑त्तरो (ऋ० सं० ३, ६, १६, १)”—“माकि॑-
ने॒श॒न्माकी॑ रिष॒त् (ऋ० सं० ४, ८, २०, २)”—“नकी॑ वृ॒ध्नीक इन्द्र॑ ते
(ऋ० सं० ६, ५, ३१, ४)”—इति निगमाः ॥

(६) आकृतम् । निष्ठान्तस्य कृतशब्दस्यात्र पाठात् सङ्गतेरयमपि
निपातसमाहाररूपो निपातितः । कृत-शब्दस्य विभक्तिप्रतिरूपकत्वात्
निपातत्वमित्याहुः । निगमोऽन्वेषणीयः † ॥

॥ इति नव सर्वपदसमान्नाय ॥ १२ ॥

इ॒दमि॑व^(१) । इ॒दं यथा^(२) । अ॒ग्निर्न॒ ये^(३) । च॒तुर॑श्चि-
हृ॒दमा॑नात्^(४) । ब्रा॒ह्म॒णा व्र॑त॒चारि॑णः^(५) । वृ॒क्षस्य॑ नु ते
पुरु॑हू॒तव॒याः^(६) । ज॒ार आ भ॑गम्^(७) । मे॒षो भू॒तोऽभि॑
यन्न॑यः^(८) । तद्रू॑पः^(९) । तद्व॑र्णः^(१०) । तद्व॑त्^(११) । तथे॑^(१२)-
त्युप॑माः ॥ १३ ॥

इदमिवादीनि भाष्यकारेणैव व्याख्यातानि ‡ (निरु० ३, १३—
१८) ॥ १३ ॥

अ॒र्चति^(१) । गा॒यति^(२) । रेभ॑ति^(३) । स्तोभ॑ति^(४) । गू॒डि-
१

* पदकारस्वत्र “नु । कम्”—इत्येवावग्रहमाह ।

† “यद्वा समुद्रे अध्याकृते”—इति (ऋ० सं० ५, ८, २४, १) निगमो द्रष्टव्यः ।

‡ एतदध्यायव्याख्यानान्ते देवराजेनापि सिंहावलोकित्वायेन व्याख्यायमानानि ।

यति^(५) । गृणाति^(६) । जरते^(७) । ह्वयते^(८) । नदति^(९) ।
 पृच्छति^(१०) । रिहति^(११) । धमति^(१२) । कृपायति^(१३) ।
 कृपयति^(१४) । पनस्यति^(१५) । पनायते^(१६) । वल्गूयति^(१७) ।
 मन्दते^(१८) । भन्दते^(१९) । छन्दति^(२०) । छदयते^(२१) । शशु-
 मानः^(२२) । रञ्जयति^(२३) । रजयति^(२४) । शंसति^(२५) ।
 स्तौति^(२६) । यौति^(२७) । रौति^(२८) । नौति^(२९) । भनति^(३०) ।
 पणायति^(३१) । पणते^(३२) । सपति^(३३) । पपृक्षाः^(३४) ।
 महयति^(३५) । वाजयति^(३६) । पूजयति^(३७) । मन्यते^(३८) ।
 मदति^(३९) । रसति^(४०) । स्वरति^(४१) । वेनति^(४२) । मन्द्र-

(७) “जरति” ग. C. D. F ।

(८) “ह्वयति” ग. iid ।

(९), (१०), (११), (१२) “रिहति । धमति । नदति । पृच्छति” ग ।

(१३) “कृपा” ग. C. D. F ।

(१५) “पणस्यति” ग. iid. च । इतोऽनन्तरमेवेच्च “पणते (३२)” ग ।

(१६) नास्त्येवैतत् ग । “पणायते” C. D. F ।

(१९) “नौति (२९)” — इत्यनन्तरमिदं दृश्यते ग. iid ।

(२१) “छदयति” ग. iid ।

(२३), (२४) व्यतिक्रमेणेच्च पाठः ग ।

(३०) “भनति” ग ।

(३१) “भणायते” ग. iid ।

(३३) “सपति” ग ।

(३४) “पिपृक्षाः” ग. iid ।

(३८) “सदति” ग. iid ।

(४१) नास्त्येवैतत् ग. iid ।

यते^(४३) । जल्पतीति^(४४) चतुश्चत्वारिंशदर्चतिकर्माणाः*

॥ १४ ॥

(१) अर्चति । ‘अर्च पूजायाम् (भू० प०)’ । “अर्चन्त्यर्कमर्किणः^{१०} (ऋ० सं० १, १, १८, १)” —इति निगमः ॥

(२) गायति । ‘कै गै शब्दे (भू० प०)’ । “गायन्ति त्वा गायत्रिणः (ऋ० सं० १, १, १८, १)” —इति निगमः ॥

(३) रेभति । (४) स्तोभति । ‘रेभ् शब्दे (भू० आ०)’, ‘द्युभ स्तोभे (भू० आ०)’ । आत्मनेपदिनौ व्यत्ययेन परस्मैपदम् । “रेभन्तो वै देवाश्च ऋषयश्च स्वर्गं लोकमायन् (ऐ० ब्रा० ६, ५, ६)” —“सोमः पवित्रमभ्येति रेभन् (ऋ० सं० ७, ४, ७, १)” —“परिष्टोभत विंशतिः (ऋ० सं० १, ५, ३०, ४)” —इति निगमाः ॥

(५) गूर्द्धयति । नैरुक्तधातुः । “तद्गूर्द्धया स्वर्णरम् (ऋ० सं० ६, १, २८, १)” —इति निगमः ॥

(६) गृणाति † । ‘गृ शब्दे’ क्र्यादिः स्वादिश्च । “कण्वतमो नाम् गृणाति नृणाम् (ऋ० सं० १, ४, ३, ४)” —इति निगमः ॥

(७) जरते ‡ । नैरुक्तधातुः । “पुरुणीथे जरते सूनृतावान् (ऋ० सं० १, ४, २५, ७)” —इति निगमः ॥

(४३) “कल्पते” ग. iid ।

(४४) इतोऽनन्तरम् — “मन्त्रयते । वन्दते” इति द्वे पदेऽधिके ग. iid

* “इत्यर्चतिकर्माणाः” ग ।

† निरु० १, ८ ।

‡ निरु० ३, ५ ।

§ प० ४, १ । निरु० ४, २८. १०, ८ ।

(८) क्वयते* । 'क्वेञ् स्यर्द्धायाम् (भू० उ०)' । "वाहिष्ठो वां ह्वानाम् (ऋ० सं० ६, २, २६, १)"—इति निगमः । 'ह्वाः स्तोमाः क्वयते रर्चतिकर्मत्वात्'—इति स्कन्दस्वामी ॥

(९) नदति† । 'णद अव्यक्ते शब्दे (भू० प०)' । "नदस्य मा रुधतः काम आगन् (ऋ० सं० २, ४, २२, ४)"—इति निगमः ॥

(१०) पृच्छति ‡ । 'प्रच्छ शीषायाम्' तुदादिः । 'ग्रहिज्या (६, १, १६)'—इत्यादिना सम्प्रसारणम् ॥

(११) रिहति§ । 'रिह कत्यनादौ'—इति चीरस्वामी । तुदादिः । "शिगुं न विप्रा मतिभौरिहन्ति (ऋ० सं० ८, ७, ७, १)"—इति निगमः । अत्र भाष्ये तु "समानवृत्तित्वप्रदर्शनपरं लिहन्ति पर्यायवचनम्"—इति । "विप्रा रिहन्ति धीतिभिः (ऋ० सं० १, २, ६, ४)"—इत्यत्र 'रिहति-धमतोत्यर्चतिकर्मसु पाठात्'—इति स्कन्दस्वामी ॥

(१२) धमति¶ । गतिकर्मसु व्याख्यातः (२४ ६ पृ०) ॥

(१३) कृपायति । (१४) कृपण्यति । (१५) पनस्यति । नैरुक्तधातवः । "सर्वताता ये कृपणन्त रत्नम् (ऋ० सं० ८, ३, ५, ३)"—इत्यत्र कृपणन्त स्त्वन्ति॥—इति भट्टभास्करमिश्रः । "लेषं पनस्युमर्किणम् (ऋ० सं० १, ३, १७, ५)"—इति निगमः । 'पनस्यति रर्चतिकर्मा, स्तुत्यमित्यर्थः'—इति स्कन्दस्वामी ॥

* प० २, ८ ।

† निर० ५, २ ।

‡ प० १९ ।

§ प० २, १४ ।

॥ भाष्येण तत्र 'कृपणन्त प्रयच्छन्ति दास्यन्ते वा'—इति व्याख्या कृता ।

(१६) पनायते* । 'पण व्यवहारे स्तुतौ च'—'पन च (भृ०
आ०)' । 'गुपूधूपविच्छिपणिपनिभ्य आयः (३,१,२८)' । "अभीशूनां
महिमानं पनायत (ऋ० सं० ५,१,२०,१)"—इति निगमः ॥

(१७) वल्गूयति† । 'वल्गु पूजाधुर्ययोः' कण्वादिः । "वल्गूयति
वन्दते पूर्वभाजम् (ऋ० सं० ३,७,२७,२)"—इति निगमः ॥

(१८) मन्दते‡ । 'मदि स्तुतिमोदमदस्वप्नकान्तिगतिषु (भृ०)
आत्मनेपदी । "प्र वो महे मन्दमानायान्धसः (ऋ० सं० ८,१,६,
१)"—इति निगमः ॥

(१९) भन्दते§ । 'भदि कल्याणे सुखे च' आत्मनेपदी ।
"पुरुप्रियो भन्दते धामभिः कविः । (ऋ० सं० २,८,२०,४)"—
इति निगमः ॥

(२०) कन्दति॥ । 'कदि संवरणे' चुरादिः । 'बङ्गलमन्यत्रापि
सञ्ज्ञाच्छन्दसोः (उ० २,२१)"—इति लुक् । "वृषाच्छन्दुर्भवति
हर्षतो वृषा (ऋ० सं० १,४,१६,४)"—इति निगमः ॥

(२१) कदयते॥ । 'कद अपवारणे' चुरादिः । 'सञ्ज्ञापूर्वको
विधिरनित्यः (प० श्लो० ६३)"—इति वृद्धभावः । 'अदन्तोद्द्रष्टव्यः'—
इति भट्टभास्करमिश्रः ॥

(२२) शशमानः¶ । 'शशमानः शंसमानः (निरु० ६,८)"—इति

* निघ० २, २६. ६, १६ ।

† प० २, १४ ।

‡ प० १, १६ ।

§ प० १, १६ ।

॥ "अच्छान्" निघ० ६, ८ ।

¶ प० ४, २ । निघ० ६, ८ ।

भाष्ये 'शंसु स्तुतावित्यस्य शंशन्नित्यवगम्यते'—इति स्कन्दस्वामी ।
 शंसेर्लटि पृषोदरादित्वाद्रूपसिद्धिः । यद्वा ; 'शश सुतगतौ (भू०
 प०)' । 'ताच्छील्यवयोवचनशक्तिषु चानश् (३,२,१२६)' । "यो
 वां यज्ञैः शंशमानोह दाशति (ऋ०सं० २,२,२१,२)"—इति
 निगमः ॥

(२३) रञ्जयति । (२४) जरयति* । 'रञ्ज रागे (भू० उ०)',
 'जूष् वयोहानौ (दि० प०)' हेतुमतो णिच् ॥

(२५) शंसति । 'शंसु स्तुतौ (भू० प०)' । "मा चिदन्यद्धि
 शंसत (ऋ०सं० ५,७,१०,१)"—इति निगमः ॥

(२६) स्तौति† । 'द्यु स्तुतौ' अदादिः । 'उतो वृद्धिर्लुकिहलि
 (७,३,८६)' । "इदमित् स्तोतारं वृषणं सचासुतः (?)"—इति
 निगमः ॥

(२७) यौति‡ । (२८) रौति§ । (२९) नौति॥ । 'यु
 मिश्रणे', 'रु शब्दे', 'नु स्तुतौ' अदादयः । "रुवद्धोक्षापप्रथानेभिरेवैः
 (ऋ०सं० ३,८,८,१)"—इति निगमः । "द्युस्त्रैरभि प्र णोनुमः
 (ऋ०सं० १,५,२६,१)"—इति निगमः ॥

(३०) भनति । नैरुक्तधातुः ।

* 'जरति, जरते' प० ४; १. निघ० ४, २८. १०, ८ ।

† निघ०—'स्तवे' ६, २३. 'स्तवत्' ५, २२. 'स्तोपम्' ८, २५. 'स्तुष्यम्'
 ११, २१ ।

‡ निघ०—'यूयवत्' ८, ४२. 'यूयवन्' १२. ४५ ।

§ निघ० 'राववत्' ५, १६ ।

॥ प० ३, १३. निघ० १, ४. ११, ५० ।

(३१) पणायति । (३२) पणते । 'पण व्यवहारे स्तुतौ च (भू० आ०)' । 'गुपूधूप (३, १, २८)'—इत्यादिना आयः ; छान्द-
सत्वात् आय-प्रत्यये विकल्पिते* पणते इति रूपम् । “देवानयत्
सविता सुपाणिः (ऋ० सं० ३, २, १३, १)”—इति निगमः । 'पाणिः
पणायतेः पूजाकर्मणः (२, २६)'—इति निरुक्तम् ॥

(३३) सपति । 'षप समवाये (भू० प०)' । “मत्सुरामः प्रसुपः
साकमीरते (ऋ० सं० ७, २, २२, २)” । 'प्रसुपः सपतेरर्चतिकर्मणः' ।
“वि ये चृतन्युता सपन्तः (ऋ० सं० १, ५, ११, ४)”—इति निगमौ ॥

(३४) पृष्ठाः । पृष्ठतिर्निरुक्तधातुः । पृचेः सनि 'हलन्ताच्च (१,
२, १०)'—इत्यत्र हलग्रहणस्य जातिवाचकत्वात् 'अनिदिताम् (६,
४, २४)'—इति न-लोपः गुणाभावश्च । सनन्तास्त्रेष्टि (३, ४, ७),
सिपि (३, १, ३४), आडागमे (३, ४, ८४), 'इतश्च लोपः (३, ४,
८७)' । “वायो तत्र प्रपृष्ठती (ऋ० सं० १, १, ३, ३)”—इत्यत्र
'पृष्ठाः, महयति,—इत्यर्चतिकर्मसु पाठात् पृष्ठतिः स्तुत्यर्थोऽपि'—
इति स्कन्दस्वामी ॥

(३५) महयति । 'मह पूजायाम् चुरादिरदन्तः । “त्यं सु मेषं
महया स्वर्विदम् (ऋ० सं० १, ४, ११, १)”—इति निगमः ॥

(३६) वाजयति । वजेर्षिच् । “वाजयामः शतक्रतो (ऋ० सं०
१, १, ८, ४)”—इति निगमः ॥

* तच्च वेदम्—छान्दसत्वात् 'उभयसञ्ज्ञान्यपि'—इति (१, ४, २० वा०) आर्द्ध-
धातुकत्वे 'आधादय आर्द्धधातुके वा (३, १, २१)'—इति विकल्पः ।

† पु० ५ ।

(३७) पूजयति । 'पूज पूजायाम्' चुरादिः ॥

(३८) मन्यते । 'मन ज्ञाने' दिवादिः । 'इमा उ वां भूमयो मन्यमानाः (ऋ० सं० ३, ४, ६, १)'—इति निगमः ॥

(३९) मदति* । 'मदी हर्षश्लेषणयोः (दि० प०)' । "क्षमन्तो याभिर्मदेम (ऋ० सं० १, २, ३०, ३)"—"इन्द्रं गौभिर्मदता वस्वा अणवम् (ऋ० सं० १, ४, ६, १)"—इति निगमौ । 'मदति रसतीत्यर्चति-कर्मसु पाठात्'—इति स्कन्दस्वामि-भाष्यम् ॥

(४०) रसति† । 'रस शब्दे (भू० प०)' ।

(४१) स्वरति‡ । 'स्वृ शब्दोपतापयोः (भू० प०)' । "स्वरेणाद्रिं स्वर्योर् नवग्वैः (ऋ० सं० १, ५, १, ४)"—"ऋषिस्वरं चरति यासु नाम ते (ऋ० सं० ४, २, २४, ३)"—इति निगमौ ॥ "स्वरेणाद्रिम्"—इत्यत्र 'स्वरति वेनतीत्यर्चतिकर्मसु पाठात्'—इति, "ऋषिस्वरम्"—इत्यत्र 'स्वरतिरर्चतिकर्मा'—इति च स्कन्दस्वामी ॥

(४२) वेनति§ । (४३) मन्द्रयते । नैरुक्तधातू । "अनर्वाणं वृषभं मद्रजिह्वम् (ऋ० सं० २, ५, १२, १)"—इति निगमः । 'मन्द्रयतिरर्चतिकर्मा स्तुत्यवाचकम्'—इति स्कन्दस्वामी ॥

(४४) जल्पति । 'जल्प व्यक्तायां वाचि (भू० प०)' ॥

॥ इति चतुश्चत्वारिंशद्वर्चतिकर्माणः ॥ १४ ॥

* निरु० ६, ५ ।

† निरु० ११, २५. 'रसत्' १२, १८ ।

‡ पु० २, १५ ।

§ पु० २, ६ ।

विप्रः^(१) । विग्रः^(२) । गृत्सः^(३) । धीरः^(४) । वेनः^(५) ।
 वेधाः^(६) । कखः^(७) । कृभुः^(८) । नवेदाः^(९) । कविः^(१०) ।
 मनीषिः^(११) । मन्धाता^(१२) । विधाता^(१३) । विपः^(१४) ।
 मनश्चित्^(१५) । विपश्चित्^(१६) । विपन्थवः^(१७) । आकेनिपः^(१८) ।
 उशिजः^(१९) । कीस्तासः^(२०) । अद्वातयः^(२१) । मतयः^(२२) ।
 म्नुथाः^(२३) । वाघतः^(२४) इति चतुर्विंशतिर्मेधाविनामा-
 नि* ॥ १५ ॥

(१) विप्रः† । ‘टु वप वीजसन्ताने (भू० उ०)’ । ‘विप क्षेपे’—
 इति क्षीरस्वामी । ‘अजेन्द्राग्रवज्रविप्र (उ० १, २७)’—इत्यादिनां
 रन्प्रत्यय इत्वं गुणाभावश्च निपात्यते । उप्यतेऽस्मिन्नतिशयेन मेधा ।
 क्षिपत्यनया पापं वा । यद्वा; ‘विप्’—इति सङ्ग्रामनामसु व्याख्यातम्
 (१६४ पृ०), सास्यास्तीति रो मत्वर्थीयः; षष्ठोदरादित्वात्
 जश्त्वाभावः । वाङ्मयी हि मेधा । यद्वा; ‘प्रा पूरणे (अदा० प०)’
 वि-पूर्वः । ‘आतोऽनुपसर्गे (३, २, ३)’—इति कः । ‘आतोऽलोप इटि

(६) “मेधः” ग. C. D. F ।

(१४) नास्येतत् ग. C. D. F ।

(१७) “विपन्थुः” iid. ग ।

(१८) इतोऽनन्तरम् “केनिपः” इत्यधिकम् ग. iid ।

(२३) “मनुष्याः” ग ।

(२४) “मेधाविनः” ग. C. D. F ।

* “इति मेधाविनाम्” ग ।

† नि० १०, १६ ।

च (६, ४, ६४) । विशेषेण पूरयति विद्यार्थिनामपेक्षाः । “गृणन्ति विप्र ते धियः (ऋ० सं० १, १, २ ६, २)” —इति निगमः ॥

(२) विग्रः । विपूर्वात् गृणाते: ‘अन्येष्वपि दृश्यते (३, २, १०१)’ —इति डः । विविधं गृणात्यर्थान् । “परैहि विग्रमस्तृतम् (ऋ० सं० १, १, ७, ४)” —इति निगमः ॥

(३) गृत्सः* । ‘गृधु अभिकाङ्क्षायाम् (दि० प०)’ । ‘ऋचिरुषि-रुदिवृष्टिभृगुदृभ्यः कित् (? †)’ —इति स-प्रत्ययः । अभिकाङ्क्षते सर्वैः । यद्वा, गृणाते: स्तुतिकर्मणे वाङ्मलात् सक-प्रत्ययो ह्रस्वत्वं तुगागमश्च । स्तुत्योलोकस्य, स्तोता वा देवानाम् । “गृत्सस्य धीरा स्तवसो विवो मदे (ऋ० सं० ७, ७, ११, ५)” —“नमोगृत्सेभ्यो गृत्स-पतिभ्यश्च (य० वा० सं० १६, २५)” —इति निगमौ ॥

(४) धीरः‡ । दधाते: ‘सुरदुधीगृधिभ्यः क्रन् (उ० २, २३)’ —इति क्रन् प्रत्ययः ; ‘घुमास्यागापा (६, ४, ६६)’ —इतीत्वम् । धत्ते श्रुतमर्थम्, ददाति वा विद्याः शिष्येभ्यः । यद्वा ; धीः प्रज्ञा कर्म वा ; रो मत्वर्थीयः । ‘धियमीरयति’ —इति क्षीरस्वामी । तत्र धीशब्द उपपदे ‘कर्मण्यण् (३, २, १)’ । “समाधीरः पाकमत्रात्रिवेश (ऋ० सं० २, ३, १८, १)” —इति निगमः ॥

(५) वेनः§ । अजते: ‘धापृवस्यज्यतिभ्यो नः (उ० ३, ६)’ —इति न-प्रत्ययः ; वी-भावः । गच्छति सत्कारं लोके, अवगच्छत्यर्थान्,

* निरु० ९, ५ ।

† “गृधिपणोर्दकौच (उ० २, ६६)” —इति कौमुदी ।

‡ निरु० २, १२. ४, १०. १२, २२ ।

§ प० १७. ५, ४ । निरु० १, ७. १०, २८ ।

अवगच्छत्यस्मादर्थसंशयान्, गच्छन्त्येनं विद्यार्थिनः, क्षिपत्यनर्थान् पापं
वा । यद्वा ; वेनतेः कान्तिकर्मणे गतिकर्मणे वात्तिकर्मणे वा 'पुंसि
सञ्ज्ञायां घः (३, ३, ११८)' । "गिरिं न वेना अधिरोह तेजसा
(ऋ० सं० १, ४, २१, २)"—इति निगमः ॥

(६) वेधाः* । दधातेर्विपूर्वात् 'विधाजो वेध च (उ० ४, २१९)'
—इत्यसुन् वेधादेशश्च । विदधाति काव्यादि । "मोषया वृत्तं कपनेव
वेधसः (ऋ० सं० ४, ३, १५, १)"—"सोमो न वेधा ऋत प्रजातः
(ऋ० सं० १, ५, ९, ५)"—"आ पृच्छेया विश्यति विक्षुवेधाः (ऋ० सं०
१, ४, २६, २)"—इति निगमाः ॥

(७) कण्वः । 'कण शब्दे (भू० प०)', 'कण निमीलने (चु० प०)'
वा । 'अणुप्रुषिलटिकणखटिविशिभ्यः कन् (उ० १, १४९) । कणति
स्तोत्रलक्षणं शब्दं करोति, कण्यते स्तूयते वा, निमीलयति परान्
वा स्वतेजसा । "कण्वा अभि प्र गायत (ऋ० सं० १, ३, १२, १)"
—"कण्वतमो नाम गृणाति नृणाम् (ऋ० सं० १, ४, ३, ४)"—इति
निगमौ ॥

(८) ऋभुः† । 'ऋभुत्वा इत्यत्र व्याख्यातम् (३० २४०)' ।
"ऋभुर्ऋभुभिर्भि वः स्याम् (ऋ० सं० ५, ४, १५, २)"—इति
निगमः ॥

(९) नवेदाः । "एषां भूत नवेदा म तानाम् (ऋ० सं० २
३, २६, ३)"—इत्यत्र नवेदेति न वेत्तीत्यस्मिन्नर्थे वर्तते । कुत

* निघ० १०, ६ ।

† प० ५, १५ । निघ० ११, १५ ।

एतत्? निपातनात्; वैयाकरणा 'नभ्राणनपान्नवेदा (६, ३, ७५)'
—इति निपातयन्ति—इति स्कन्दस्वामी । तत्र द्विनञ्-पूर्वाद्
विदेः कर्त्तर्यसुनि एकस्य नञोलोपोऽन्यस्य प्रकृतिभावश्च निपात्यत
इति भावः । “त्रिश्चिन्नेो अद्या भवतं नवेदसा (ऋ० सं० १, ३,
४, १)”—इति निगमः ॥

(१०) कविः* । 'कविः क्रान्तदर्शनो भवति कवतेर्वा (निरु०
१२, १३)'—इति भाष्ये 'क्रामतेः कवतेर्वा गतिकर्मण इति रूपम्'
—इति स्कन्दस्वामी । क्रामतेः कवतेश्च 'इन् सर्वधातुभ्यः (उ० ४,
११४)'—इतीन् प्रत्ययः क्रामतेर्मकारस्य वत्वं रेफलोपश्च बाङ्गलकात् ।
क्रान्त मस्यास्तीति मत्वर्थीयस्य लुक् । कविः क्रान्तदर्शनः । 'अती-
तानागतविप्रकृष्टविषयं युगपत् ज्ञानं यस्य स क्रान्तदर्शनः'—इत्युवटः ।
“कवी नेा मित्रावरूणा (ऋ० सं० १, १, ४, ३)”—इति निगमः ॥

(११) मनीषिणः† । 'मनु अवबोधने (दि० आ०)' । 'कृत्वाभ्या-
मीषन् (उ० ४, २६)'—इति बाङ्गलकादीषन् । मनीषा प्रज्ञाऽस्थास्ति
ब्रीह्यादित्वात् इनिः । यद्वा ; मनस ईषा स्तुतिः प्रज्ञा वा मनीषा ।
पृषोदरादित्वाद्रूपसिद्धिः । पूर्ववदीषन् । “घृतपृष्ठं मनीषिणः (ऋ०
सं० १, १, २४, ५)”—इति निगमः ।

(१२) मन्धाता । मन्यतेर्लुट्, दधातेस्तृच् । मानस्य ज्ञानस्य
विधातयिता, पृषोदरादिः (६, ३, १०८) । “मन्धातासि द्रविणोदा
ऋता वा (ऋ० सं० ७, ५, ३०, २)”—इति निगमः ॥

* निरु० १२, १३ ।

† निरु० १, २५. ८, १० ।

(१३) विधाता* । विपूर्वात् दधातेस्तृच् । वेधः-शब्दवदर्थः ।
निगमोऽन्वेषणीयः ॥

(१४) विपः† । 'विप क्षेपे (चु० प०)' । इगुपधलक्षणः कः (३,
१,१,३५) । विप्रवदर्थः । "अस्तृणाद् बर्हणा विपो (ऋ० सं० ६,
४,४३,१)"—इति निगमः ॥

(१५) मनश्चित् । मनः-शब्दोपपदात् 'चितौ सञ्ज्ञाने (भू०
प०) इत्यस्मादौणादिकः क्विप् । मनसा चेतयते । निगमोऽन्वेषणीयः ॥

(१६) विपश्चित् । विपो वाचश्चेतयते 'तत्पुरुषे कृति बज्जलम्
(६,३,१४)'—इत्यलुक् । 'विपश्यंश्चेतयते'—इति क्षीरस्वामी । पृषो-
दरादित्वात् पश्यतेरूपम् । "धर्मकृते विपश्चिते पनस्यवे (ऋ० सं०
६,७,१,१),—“इन्द्रं पृच्छा विपश्चितम् (ऋ० सं० १,१,७,४)"—
इति निगमौ ॥

(१७) विपन्यवः । विपनेः 'कत्युच् क्षिपेच्च (उ० ३,४८)'—
इत्यत्र प्राक्प्रत्ययनिर्देशस्याधिकविध्यर्थत्वात् कत्युच् प्रत्ययः । यद्वा;
विविधं पननं स्तुतिः 'मृगव्यादयश्च (उ० १,३६)'—इति कु-प्रत्ययः ।
"विपन्यवो विप्रांसो वाजसातये (ऋ० सं० ६,६,१०,६)"—इति
निगमः ॥

(१८) आकेनिपः । आङ्-शब्दे, के-शब्दे, नि-शब्दे चोपपदे चि-
पूर्वात् पततेः 'अन्येष्वपि दृश्यते (३,२,१०१)'—इति डः । 'तत्पु-
रुषे कृति बज्जलम् (६,३,१४)' । के आत्मनि पतन्ति अध्यात्म-

* प० ५, ५ । निघ० १०, २६. ११, ११ ।

† प० २, ५ ।

ज्ञाने पतन्त्यर्थः । “असौ यथा केनिपानामिनो वृधे (ऋ० सं० ७, ८, २६, ४)” —इति निगमः ॥

(१६) उश्निजः* । ‘वश कान्तौ (अदा० प०)’ । ‘वशोः किञ्च (उ० २, ६८)’ —इति इजि-प्रत्ययः । ग्रहिज्या (६, १, १६)’ —इत्यादिना सम्प्रसारणम् । कामयते शास्त्राण्यभ्यसितुं व्याख्यातुं वा । “कक्षीवन्तं य आश्निजः (ऋ० सं० १, १, ३४, १)” —इति निगमः ॥

(२०) कौस्तासः । कीर्त्तयतेः पचाद्यचि (३, १, १३४) घञि वा । कीर्त्तयन्ति प्रशस्तानर्थान् । “कौस्तासो अभिद्यवः (ऋ० सं० २, १, १३, २)” —इति निगमः ॥

(२१) अद्भूतयः । अद्भूति सत्यनाम । अततेरतयः । सत्यं प्राप्नोति; गत्यर्था बुद्ध्यर्थाः, सत्यं जानाति वा । “तदद्भूतयद्विदुः (ऋ० सं० ८, ३, २३, १)” —इति निगमः ॥

(२२) मतयः† । मन्यतेः क्तिन् । ज्ञायन्तेऽस्मादर्थाः । यद्वा, मतिरस्यास्ति मत्वर्थीयस्य लुक् । “अद्रौघवाचं मतिभिः शर्विष्ठम् (ऋ० सं० ४, ६, १३, २)” —“त्वामिन्द्र मतिभिः सुतम् (?)” —इति निगमौ ॥

(२३) मतुथाः । ‘गूथप्रोथपृष्ठादयः (? ‡)’ —इति मने-स्थकि नकारस्य तु-भावो निपात्यते । “तुथोऽसि विश्ववेदाः (य० वा० स० ५, ३१)” । ‘विभजत्यो ब्रह्म वै तुथः (श० ब्रा० ४, ३, ४, १५)’

* पु० २, ६ ।

† निरु० ४, १९ ।

‡ कौमुदीपाठस्तु—‘तिथपृष्ठगूथयूथप्रोथाः (उ० २, ११)’ —इति ।

-इति श्रुतिः—इत्युवटः । मतं ज्ञानं तुयो मनुष्यैः । तेन मनतुयाः
सन्तः पृषोदरादित्वेन मतुयाः । निगमोऽन्वेषणीयः ॥

(२४) वाघतः* । वहेः 'संश्रुत्तृम्पदेहत् (उ० २, ८६)'—इति
प्रत्ययः, उपधावृद्धिः, हकारस्य घकारश्च निपात्यते । निवहति ग्रन्था-
र्थान् । “विष्टी शमी तरणित्वेन वाघतः (ऋ० सं० १, ७, ३०, ४)”—
इति निगमः ॥

॥ इति चतुर्विंशतिर्मेधाविनइति मेधाविनामानि ॥१५॥

रेभः^(१) । जरिता^(२) । कारुः^(३) । नदः^(४) । स्तामुः^(५) ।
कीरिः^(६) । गौः^(७) । सूरिः^(८) । नादः^(९) । छन्दः^(१०) ।
स्तुप्^(११) । रुद्रः^(१२) । कृपण्यु^(१३)रिति त्रयोदश स्तोत्र-
नामानि† ॥ १६ ॥

(१) रेभः । रेभतिरर्चतिकर्मा (३३२पृ०) । अच् । स्तौति ।
निगमोऽन्वेषणीयः‡ ॥

(२) जरिता । जरतेरर्चतिकर्मणः (३३२पृ०) । “त्वामच्छा
जरितारः (ऋ० सं० १, १, ३, २)”—इति निगमः ॥

(३) कारुः‡ । करोतेः 'कृवापाजि (उ० १, १)'—इत्युण् । कर्त्ता
“विदुष्टे तस्य कारवः (ऋ० सं० १, १, २१, ६)”—इति निगमः ॥

* प० १८ । निरु० ११, १६ ।

(५) “तामुः” ग. C. D. F ।

(११) “स्तुत्” ग. C. D. F ।

† “इति स्तोत्राणाम्” ग । इह च सन्ति पाठयतिक्रमाः ।

‡ “सुप्र रे भा अभि सन्नवन्ते (ऋ० सं० ८, २, २३, ३)”—इति द्रष्टव्यः ।

§ निरु० २, २७. ६, ६. ८, १२ ।

(४) नदः* । नदति स्तुतिकर्मा (३३३पृ०) । अच् । “नदस्य
मा रुधत काम आगन् (ऋ० सं० २, ४, २२, ४)” —इति निगमः ॥

(५) स्तामुः । ‘षम ष्टम अवैक्ये (भृ० प०)’ । ‘कन्दसीणः
(उ० १, २)’ —इति बाङ्गलकादुण् । स्तोत्रकर्मणि “तामु” —इति
केचित् पठन्ति । ‘तमु काङ्गायाम् (दि० प०)’ । पूर्ववद् बाङ्गल-
कादुण् । काङ्गति स्तोतुम् । उभयोरेव निगमोऽन्वेषणीयः ॥

(६) कीरिः । ‘कै गै रै शब्दे (भृ० प०)’ । ‘कायः कीः (? †)’ —
इति इ-प्रत्ययः । आकारलोपः । स्तोत्रलक्षणं शब्दमारचयति ।
‘इन् सर्वधातुभ्यः (उ० ४, ११४)’ “कीरेश्चिन्मन्तं मनसा वनोषि
तम् (ऋ० सं० १, २, ३४, ३)” —इति निगमः ॥

(७) गौः‡ । व्याख्यातं पृथिवीनामसु (६ पृ०) । गीयन्ते स्तुयन्ते-
ऽनेन देवताः । “यो अश्वानां गवां गोपतिर्वशी (ऋ० सं० १, ७,
१२, ४)” —इति निगमः । ‘गोपतिः स्तोत्रपतिः’ —इति स्कन्द-
स्वामी ॥

(८) सूरिः§ । ‘सू प्रेरणे (तु० प०)’ । ‘सूडः क्रिः (उ० ४, ६४)’
—इति सुवतेः क्रिर्भवति । प्रकर्षेण ईरयति स्तोत्रम् । “सदा पश्यन्ति
सूरयः (ऋ० सं० १, २, ७, ५)” —इति निगमः ॥

(९) नादः । नदतेर्घञ् । भवत्यस्मात् स्तुतिः । निगमोऽन्वेषणीयः ॥ ॥

* प० ४, २ । नित्० ५, २ ।

† ‘कीरिः । कृत संशब्दे । अस्मात्प्रजात् ‘अचदः (उ० ४, १२४)’ —इति इ-प्रत्यये
णिलोपे धातेः रन्त्यलोपश्च न्यसः ।’ —इति सायणः ॥

‡ प० १, १ ।

§ नित्० १२, २ ।

॥ “नादे परि पातु मे मनः (ऋ० सं० ७, ६, ९, २)” —इति द्रष्टव्यः ।

(१०) कन्दः* । कन्दतिरर्चतिकर्मा (३३४ पृ०) । असुन् ।
‘कद आच्छादने (चु० प०)’ । ‘कदेश्वा’—इत्यसुन् । आच्छादयति
स्तोत्रैः । निगमोऽन्वेषणीयः ॥

(११) स्तुप् । स्तोभतिरर्चतिकर्मा (३३२ पृ०) । क्विप् ।
निगमोऽन्वेषणीयः † ॥

(१२) रुद्रः ॥ । रौतेः क्विप्, रुत् शब्दः; मत्वर्थीयोरः । स्तोत्र-
लक्षणशब्दानित्यर्थः । “क्राणा रुद्रेभिर्वसुभिः पुरोहितः (ऋ० सं०
१, ४, २३, ३)”—इति निगमः ॥

(१३) कृपण्युः ॥

॥ इति त्रयोदश स्तोत्रनामानि ॥ १६ ॥

यज्ञः^(१) । वेनः^(२) । अद्भरः^(३) । मेघः^(४) । विदथः^(५) ।
नार्यः^(६) । सर्वनं^(७) । होत्रा^(८) । इष्टिः^(९) । देवताता^(१०) ।
मुखः^(११) । विष्णुः^(१२) । इन्दुः^(१३) । प्रजापतिः^(१४) । घर्म^(१५)
इति पञ्चदश यज्ञनामानि ॥ १७ ॥

* निरु० ७, १२ ।

† कौमुदीमते तु चन्द्रेऽन्वेषो भवति; तथाचोणादिसूत्रम्—‘चन्द्रेरादेश्वा कः ।
४, २१२’—इति ।

‡ “स्तुप्” निरु० १०, २२ ।

§ “अभ्यनूषत् स्तुभः (ऋ० सं० ७, २, २०, २)”—इति द्रष्टव्यः ।

॥ प० ५, ४, १ निरु० १०, ५. ङ. ११, १४ ।

(६) “नारी” ग. C. D F ।

¶ “इति यज्ञस्य” ग । इह च सन्ति पाठव्यतिक्रमाः ।

(१) यज्ञः* । 'प्रख्यातं यजतिकर्मेति नैरुक्ताः (३, १८)'— इत्यादि भाष्यकारेण, स्कन्दस्वामिना च यज्ञशब्दो बहधा व्युत्पादितः । यजेः 'यजयाचयतविच्छ्रप्रच्छरत्तो नड् (३, ३, ८०)' । यजनम् । इज्यन्तेऽत्र देवताः । अन्येषु पृषोदरादित्वेन रूपसिद्धिः । "यज्ञे-यज्ञे न उदेव (ऋ० सं० ३, ८, २१, ४)"—इति निगमः ॥

(२) वेनः† । व्याख्यातं मेधाविनामसु (३४० पृ०) गच्छत्यनेन स्वर्गम्, प्रक्षिप्यते देवतोद्देशेन वास्मिन् हव्यम्, तेनात्र देवताः काम्यन्ते वा । निगमोऽन्वेषणीयः ॥

(३) अध्वरः‡ । ध्वरतेर्बधकर्मणः 'पुंसि सञ्जायां घः (३, ४, ११८)' । नञ्-पूर्वः । दूरा हिंसा, तदभावो यत्र । अतएव शिष्टाः स्मरन्ति—'ओषध्यः पशवो वृक्षा स्तिर्यञ्चः पक्षिणस्तथा । यज्ञार्थं निधनं प्राप्ताः प्राप्नुवन्त्युच्छ्रितां गतिम्'—इति । तस्मादुपपन्नं यज्ञे हिंसा स्वर्जित्यामेतद्यज्ञीयवचनादहिंसा प्रतीयते । अन्यत्र विस्तरेणोपपादितः । अथ वा षष्ठ्यर्थे बह्व्रीहिः । अविद्यमानोऽध्वरो यस्य सोऽध्वरः रत्तोभिरहिंसितः । * * * । "राजन्तमध्वराणाम् (ऋ० सं० १, १, २, ३)"—इति निगमः ॥

(४) मेधः§ । व्याख्यातं धननामसु (२२० पृ०) । गच्छन्त्यत्र देवता हविर्गृहीतुं, दक्षिणार्थं वा सदस्यात्, हिनस्यनेन पापं वा । 'कर्त्ता यज्ञो द्रव्याणामृतसामर्थ्याद्भविषश्च सारभूतात्'—इति माधवः ।

* "यज्ञनी" निरु० ७, ३० । "यज्ञिया" निरु० ७, २७. २८. ९, ३७. १०, ८ ।

† पु० १५ ।

‡ निरु० १, ८. ६, १३. १०, १९ । "अध्वर्युः" निरु० १, ८ ।

§ पु० १५ ।

“मेधं^१ जुषन्त वऋयः (ऋ० सं० १, १, ६, ३)” — “तं मेधेषु प्रथमं देवयन्तीः (ऋ० सं० १, ५, २५, ३)” — इति निगमौ ॥

(५) विदयः* । ‘विद ज्ञाने (अदा० प०)’, ‘विद विचारणे (रू० आ०)’, ‘विद्वल्ल लाभे (तु० उ०)’, ‘विद सत्तायाम् (दि० आ०)’ । ‘रुदिविदिभ्यां डित् (उ० ३, १११)’ — इति अथ-प्रत्ययः । ज्ञायते हि यज्ञः, लभते हि दक्षिणादिरत्र, विचार्यते हि विद्वद्भिः, भावयत्यनेन फलम् । “अधा जिघ्री^१ विदयुमावदाथः (ऋ० सं० ८, ३, २५, २)” — इति निगमः ॥

(६) नार्थः । ‘नृ नये’ क्र्यादिः । ‘ऋहलोर्णत् (३, १, १२४)’ । नयति स्वर्गं कर्त्तारम्, नीयतेऽन्नमनुष्ठानेन वा । निगमोऽन्वेषणीयः ॥

(७) सवनम्† । ‘षुञ् अभिषवे (स्वा० उ०)’ । ‘सुयुरुवृभ्यो युच् (उ० २, ७०)’ । अभि पूयतेऽस्मिन् स्तोमः । “उप^१ नः सवना गहि (ऋ० सं० १, १, ७, २)” — इति निगमः ॥

(८) होत्रा‡ । व्याख्यातं वाङ्नामसु (८८४०) । दीयतेऽस्मिन् हविः । “होत्राविदुः स्तोम^१तष्टासो अर्कैः (ऋ० सं० ७, ६, १८, ४)” — इति निगमः ॥

(९) इष्टिः । यजेरिषेर्वा क्तिन् । यजतेर्यज्ञवदर्थः, इध्यते हि सः । ‘इष्टिशब्दो हविर्यज्ञे आद्युदात्तः, यज्ञमात्रे नोदात्तः’ — इति माधवः । “यथातउ^१श्मसीष्टये (ऋ० सं० १, २, ३०, २)” — इति निगमः ॥

* प० ४, ३ । निरु० १, ७, ३, १२. ६, ७, ८, १२. ९, ३ ।

† निरु० ५, २५ ।

‡ प० १, ११ ।

(१०) देवताता* । ‘दिवु क्रीडादौ (दि०प०)’ । दीव्यन्ति
स्तुवन्त्यत्र देवताः । देव एव देवता । ‘सर्वदेवात्तातिल् (४,४,१४३)’
सप्तम्या आकारः (७,१,३६) । “त्रिदेवताता त्रिरुतावृतं धियाः
(ऋ० सं० १,३,४,५)” — “आ देवताता हविषा विवासति (ऋ०
सं० १,४,२३,१)” — इति निगमौ ॥

(११) मखः† । ‘मह पूजायाम् (भू०प०)’ । ‘महेः ख च’
ख-प्रत्ययो ह-लोपश्च । महन्त्यत्र देवताः । यद्वा ; ‘मख गतौ’ घः ।
वेनवदर्थः । “मखः सहस्रदर्चति (ऋ० सं० १,१,१२,३)” — “विवक्ति
वह्निः स्वपस्य ते मखः (ऋ० सं० ७,६,१०,१)” — इति निगमौ ॥

(१२) विष्णुः‡ । ‘विष्ल व्याप्तौ (जु०उ०)’ । ‘विषेः क्चि
(३०३,३७)’ — इति नु-प्रत्ययः । विशेषेणाप्नोति स्वर्गम् । “जूरसि
धृतमानसा जुष्टौ विष्णवे तस्यास्ते (?)” — इति निगमः ॥

(१३) इन्दुः§ । ‘उन्दी क्लेदने (रू०प०)’ । ‘उन्दे रिच्चादेः
(उ० १,१२)’ — इत्युप्रत्ययः । क्लियते सूयतेऽस्मिन् सोमः । निगमो-
ऽन्वेषणीयः ॥

(१४) प्रजापतिः॥ । प्रजाशब्दः पतिशब्दश्च अपत्यनामसु (१७५
पृ०) ईश्वरनामसु (२६१पृ०) च व्याख्यातौ । प्रजापतिर्वृद्ध्यादि-
हेतुत्वात् । निगमोऽन्वेषणीयः ॥

* निरु० १२, ४४ ।

† निरु० ३ २१ ।

‡ प० ४, २. ५, ६ । निरु० १२. १८ ।

§ प० १, १२ ।

॥ प० ५, ४ । निरु० १०, ४२ ।

(१५) घर्मः* । 'घृ चरणदीप्योः (भू० प०)' । म-प्रत्ययः ।
 चरत्यस्मिन् सोमः, दीप्यन्तेऽत्राग्नय इति वा । "धर्मखेदेभिर्द्रविणं
 व्यानट् (ऋ० सं० ८, २, १६, १)" — "सत्यैः कव्यैः पितृभिर्धर्मणा
 (ऋ० सं० ७, ६, १८, ४)" — इति निगमौ ॥

इति पञ्चदश यज्ञनामानि ॥ १७ ॥

भारताः^(१) । कुरवः^(२) । वाघतः^(३) । वृक्तबर्हिषः^(४) ।
 यतसुचः^(५) । मरुतः^(६) । सबाधः^(७) । देवयव^(८) इत्यष्टा-
 वृत्विङ्नामानि† ॥ १८ ॥

(१) भारताः । 'भृञ् भरणे (भू० उ०)' । 'भृञ्भृशियजिपर्व-
 च्यमितमिनमिक्कर्मिभ्योऽतच् (उ० ३, १०७)' । 'यज्ञद्वारेण नूनं,
 सम्भरतीति' स्कन्दस्वामी । विभर्त्तेर्वातच् । 'पुष्यन्ते' दक्षिणाभिः ।
 "अमन्थिष्टां भारता (ऋ० सं० ३, १, २३, २)" — इति निगमः ॥

(२) कुरवः‡ । 'कृ विक्षेपणे (तु० प०)' । 'कृग्रोरुच्च (उ० १, २४)'
 — इति कु-प्रत्ययः । विक्षिपत्यहानि कर्माणि । यद्वा ; करोतेर्वाङ्-
 लकादुत्वम् । कुर्वन्ति कर्माणि । निगमोऽन्वेषणीयः ॥

* पु० १, ९ ।

(१) "भारताः" काि रिक्तेषु सर्वत्र ।

(७) "सबाधः । मरुतः" — इति ग ।

† "इत्यृत्विजाम्" ग ।

‡ तिङ् ० ६, २२ ।

(३) वाघतः* । व्याख्यातं मेधाविनामसु (३४४ पृ०) । वहन्ति हवीं-
षि । “उप ब्रह्माणि वाघतः (ऋ० सं० १, १, ५, २)” — इति निगमः ॥

(४) वृक्तवर्हिषः । ‘वृजो वर्जने (रू० प०)’ । अत्र केदनार्थः ।
निष्ठा ; ‘श्रीदितो निष्ठायाम् (७, २, १४)’ — इतीट्-प्रतिषेधः ।
वर्हिः-शब्दो व्याख्यातो महन्नामसु (१२३ पृ०) । वृक्तं वर्हियैः ।
“नासत्यो वृक्तवर्हिषः (ऋ० सं० १, १, ५, ३)” — इति निगमः ॥

(५) यतस्रुचः । ‘यसु उपरमे (भृ० प०)’ निष्ठा ; ‘स्रु गतौ
(भृ० प०)’ । ‘स्रुवः कः-चिक् च (उ० २, ५, ७-५८)’ — इति चिक्
प्रत्ययः, इकार-ककारावित्सञ्ज्ञकौ । उद्यताः स्रुवो जुक्काद्या यैः ।
निगमोऽन्वेषणीयः ॥

(६) मरुतः† । व्याख्यातं हिरण्यनामसु (२२ पृ०) । “वृहदिन्द्राय
गायत मरुतः (ऋ० सं० ६, ६, १२, १)” — “आर्चन्त्र मरुतः
सस्मिन्नाजौ (ऋ० सं० १, ४, १४, ५)” — इति निगमौ ॥

(७) सबाधः । ‘बाध लोडने (भृ० आ०)’, क्विप् । बाधा सह
वर्तते इति सबाधः । राक्षोघ्नमन्त्रोच्चारणं रक्षोबाधनात् । “तं
सबाधो यतस्रुचः (ऋ० सं० ३, १, २६, १)” — इति निगमः ॥

(८) देवयवः‡ । देव-शब्दोपपदात् यातेः ‘मृगय्वाद्यश्च (उ०
१, ३६)’ — इति कु-प्रत्ययान्तो निपात्यते । देवान् यान्ति मनसा
हविःप्रदानसमये । निगमोऽन्वेषणीयः ॥

इत्यष्टावृत्विङ्नामानि ॥ १८ ॥

* पृ० १५ ।

† पृ० १, २ ।

‡ ‘देवया’ निरु० १२, ५ ।

ईमहे^(१) । यामि^(२) । मन्महे^(३) । दृद्धि^(४) । शुग्धि^(५) ।
 पूद्धि^(६) । मिमिद्धि^(७) । मिमीहि^(८) । रिरिद्धि^(९) ।
 रिरिहि^(१०) । पीपरत्^(११) । यन्तारः^(१२) । यन्धि^(१३) ।
 इषुध्यति^(१४) । मदेमहि^(१५) । मनामहे^(१६) । मायत^(१७)
 इति सप्तदश याञ्चाकर्माणः* ॥ १६ ॥

(१) ईमहे । 'ई गतौ' दिवादिः । 'बङ्गलं क्न्दसि (३, ४, ७३)'—इति शपो लुक् । "इतो वा सासि मीमहे (ऋ० सं० १, १, २२, ५)"—इति निगमः ॥

(२) यामि । 'या प्रापणे' अदादिः । "तच्चा यामि ब्रह्मणा वन्दमानः (ऋ० सं० १, २, १५, १)"—इति निगमः ॥

(३) मन्महे । 'मनु अबबोधने' तनादिरात्मनेपदौ । लोपश्चा-
 स्थान्यतरस्याम्बोः (६, ४, १०७)—इति उ-प्रत्ययस्य लोपः । "वृथं
 हि ते अमन्महि (ऋ० सं० १, २, ३१, ६)"—इति निगमः । 'ईमहे,
 यामि, मन्महे, इति याञ्चाकर्म्मसु पाठात्'—इति स्कन्दखामी ॥

(४) "दृग्धि" ग. C. D. F ।

(६) इतोऽनन्तरमिहैव "रिरिहि (१०)" ग ।

(७) दृश्यते चैतत् "रिरिद्धि" इत्यनन्तरम् ग ।

(१३) "यन्धि" ग. C. D. F ।

* "इति याञ्चा कर्माणः" ग । "इति सप्तदश याञ्चाकर्माणः"—इति च ।

तत्र तत्र च "मिमिद्धि", "रिरिद्धि" इति ।

† निघ० २, १ ।

‡ "मन महे" निघ० ६, २५ ।

(४) दद्धि । 'दद दाने' भूवादिः । व्यत्ययेन शपः झुः । 'ऊल्लभ्यो हेर्धिः (६, ४, १०१)' । भाष्यं द्रष्टव्यम् ॥

(५) शग्धि* । 'शक्ृ शक्तौ' स्वादिः । पूर्ववत् झुः । 'झलाञ्जश- झसि (८, ४, ५३)' ॥

(६) पूर्द्धि† । 'पृ पालनपुग्णयोः' क्र्यादिः प्वादिश्च । व्यत्ययेन शप्, 'बङ्गलं कन्दसि (२, ४, ७३)'—इति लुक् । शुश्टुणुपृकृवृभ्यश्च- न्दसि (६, ४, १०२)—इति धि-भावः । "शग्धि पूर्द्धि प्र यंसि च (ऋ० सं० १, ३, २५, ४)"—"रायस्यूर्द्धि स्वधावेस्ति (ऋ० सं० १, ३, १०, २)"—इति निगमौ । "शाक्ती भव यजमानस्य चोदिता (ऋ० सं० १, ४, १०, ३)"—इत्यत्र, "शग्धि पूर्द्धि (ऋ० सं० १, ३, २५, ४)"—इत्यत्र च 'शग्धिपूर्द्धीति याच्ञाकर्मसु पाठात् शकि- पृणाती याच्ञाकर्माणौ'—इति स्कन्दस्वामिभाष्ये उक्तम् ॥

(७) मिमिद्धि । 'मिह सेचने (भू० प०)' । 'बङ्गलं कन्दसि (२, ४, ७६)'—इति शपः झुः, कान्दसत्वात् ढलोपाभावश्च ॥

(८) मिमीहि‡ । 'माङ् माने' जुहोत्यादिः । व्यत्ययेन हिः । 'भृजामित् (७, ४, ७५)' । 'ई हल्यघोः (६, ४, ११३)' । "यत् सीं वरिष्ठे वृहती विमिन्वन् (ऋ० सं० ३, ८, ८, १)"—इत्यत्र 'मिमीहि इति याच्ञाकर्मसु पद्यते, तस्येदं रूपम्; विविधं याचन्'—इति हरदत्त-भाष्ये दृष्टम् ॥

* "शेकुः", "आशेकुः" निरु० ५, २५. १२. २२. ७, २० ।

† निरु० ४, २ ।

‡ निरु० "अमिमीत" ९, ११. "मिमान" ८, १२. "अमिमीत" ८, २१ ।

(८) रिरिद्धि । 'रिह कत्यने' तौदादिकः* । पूर्ववत् स्रुः, ढलोपाभावश्च ॥

(१०) रिरौहि । 'रौङ् गतौ' । व्यत्ययेन परस्मैपदं, हौ शपः स्रुः । "प्रजावतौ रिन्द्रा गोष्ठे रिरौहि (ऋ० सं० ८, ८, २७, ३)"—इति निगमः ॥ 'सङ्गायेत्यर्थमवोचद्' भट्टभास्करमिश्रः ॥

(११) पीपरतां । पृणोतेर्णिचि, लुङि, उपधाद्द्विस्वत्वे, द्वित्वे, सन्वद्भावादित्वे, 'दौर्घालघोः (७, ४, ८४)', "ऋतश्च (७, ४, ८२)", 'वज्रलं कृन्दस्यमाङ्योगेऽपि (६, ४, ७५)'—इत्यङ्भावः ॥

(१२) यन्तारः । 'यमु उपरमे (भृ० प०)' । ढच् । जस् । "इन्द्र इन्द्रायः क्षयति अयन्ता (ऋ० सं० १, ४, ११, ४)"—इति निगमः ॥

(१३) यन्धिः । 'यमु उपरमे (भृ० प०)' । पूर्ववच्छपो लुक्, हेः 'वा कृन्दसि (३, ४, ८८)'—इति हेरपित्वे, 'अङितश्च (६, ४, १०३)'—इति धीभावो मकारलोपाभावश्च । "उरु णो यन्धि जीवस (ऋ० सं० ६, ५, ३, २)"—इति निगमः ॥

(१४) । इषुध्यति । 'इषु चरणे' कण्वादिः । "विश्वैराय इषुध्यति (ऋ० सं० ४, ३, ४, १)"—इत्यत्र 'इषुध्यतिर्याच्ञाकर्मणः'—इत्युवटः ॥

(१५) मर्देमहिः । 'मदी हर्षग्लपनयोः' स्वरितेत्, लिङ् ॥

(१६) मनामहे ॥ । 'न्ना अभ्यासे' व्यत्ययेनात्मनेपदम्, पाष्वा-

* न दृश्यतेऽयं धातुपाठे, तत्र तु 'रिफ्' इति फाल्गुः ।

† निरु०—“अप्रायि” ८, २८. “पारयन्ती” ८, १८. “आप्राः” १२, १६ ।

‡ निरु०—“यच्छत” १२, ४५. “यच्छताम्” ८, ३८. “यंसन्” ८, १८ ।

§ पु० १४ ।

॥ पु० इदमेव (२) ।

धास्यान्ना (७, ३, ७८)”—इत्यादिसूत्रेण मनादेशः । “स्वग्नये मना-
महे (ऋ० सं० १, २, २१, ३)”—इति निगमः ॥

(१७) मायते । नैरुक्तधातुः ॥

इति सप्तदश याच्ञाकर्माणः ॥ १९ ॥

दाति^(१) । दाशति^(२) । दासति^(३) । राति^(४) । रासति^(५) ।
पृणक्षि^(६) । पृणाति^(७) । शिष्ति^(८) । तुञ्जति^(९) । मंह-
त^(१०) इति दश दानकर्माणः* ॥ २० ॥

(१) दाति† । ‘दाप् लवने’ अदादिः, ददातेर्वा ‘बहुलं कन्द-
सि (२, ४, ७३)”—इति शपोलुक् । “दाति प्रियाणि चिदसु (ऋ०
सं० ३, ५, ८, ३)”—इति निगमः ॥

(२) दाशति‡ । ‘दाश्ट दाने’ स्वरितेत् । “धनं यस्ते ददाश-
मर्त्यैः (ऋ० सं० १, ३, ८, ४)”—इति निगमः ॥

(३) दासति§ । ‘दास्ट दाने’ स्वरितेत् ॥

(४) राति॥ । ‘रा दाने’ अदादिः । “तस्य मे रास्व तस्य ते
भक्षणाय (?)”—इति निगमः ॥

(६) “पृणक्ति” ग. C. D. F ।

(७) इतोऽनन्तरं “पृञ्चति”—इत्यधिकम् ग. C. D. F ।

(९) नास्वितत् पदम् ग. C. D. F ।

* “इति दानकर्माणः” ग ।

† निरु०—“दाः” १०, १९. “दातवे” ४, १५ ।

‡ निरु०—‘दाशति’ १, ७. “ददाशः” ११, १४. “दाशुषे”, “दाशुषः”,
“दाश्चांसः” ११, ११. १२, ४० ।

§ निरु०—“दासः” “दासपत्नी” २, १० ।

॥ पु० २, १४ ।

(५) रासति । 'रासृ शब्दे' व्यत्ययेन परस्मैपदम् । स नो रास-
चक्रु^१रुधश्चन्द्रायाः (ऋ० सं० ४, ८, ६, ३)"—इति निगमः ॥

(६) पृणति । 'पृची सम्पर्के' रुधादिः । "पृणति सानसिं क्रतुम्
(ऋ० सं० ८, ७, २ ८, ४)"—इति निगमः ॥

(७) पृणाति । 'पृ पालनपूरणयोः' क्र्यादिः स्वादिश्च । "यः पृणाति
स ह देवेषु गच्छति (ऋ० सं० २, १, १०, ५)"—इति निगमः ॥

(८) शिञ्जति* । शच्चेः 'सनि मीमा (७, ४, ५४)'—इति इस् ।
'अत्र लोपोऽभ्यासस्य (७, ४, ५८)', संयोगादिलोपः (८, २, २६)
"यस्तुभ्यं दाशाद् यो वा ते शिञ्जात् (ऋ० सं० १, ५, १२, ३)"—
इति निगमः । 'शिञ्जतिर्दानकर्मा पठितः'—इति स्कन्दस्वामिभाष्यम् ॥

(९) तुञ्जति† । 'तुजि हिंसायाम् पालने च' । "तुञ्जे तुञ्जे
य उतरे (ऋ० सं० १, १, १४, २)"—इति निगमः ॥

(१०) मंहते‡ । 'वृहि महि वृद्धौ' आत्मनेपदी । "स्तोतृभ्यो
मंहते मृघम् (ऋ० सं० १, १, २१, ३)"—इति निगमः ॥

इति दश दानकर्माणः ॥ २० ॥

परि^१स्रव^(१) । पव^२स्व^(२) । अभ्यर्ष^(३) । आशिष^(४) इति
चत्वारोऽध्येषणाकर्माणः § ॥ २१ ॥

* निरु० १, ७ ।

† पु० २, १५ ।

‡ निरु० १, ७ ।

(१) "परिस्रव" ख ।

§ "इत्यध्येषणाकर्माणः" ग ।

(१) परिस्रव* । 'सु गतौ (भू० प०)' परिपूर्वः । लोणमध्यमैकवचनम् । "इन्द्रायेन्द्रो परिस्रव (ऋ० सं० ६, ६, १४, ३)"—इति निगमः ॥

(२) पवस्वा† । 'पूज् पवने (भू० उ०)' । "पवस्व सोम मन्दयन् (ऋ० सं० ७, २, १६, १)"—इति निगमः ॥

(३) अभ्यर्ष‡ । 'ऋष गतौ' तुदादिः । 'कन्दस्युभयथा (३, ४, ११७)'—इति शस्यार्द्धधातुकत्वे कित्वाभावाद् गुणः । "अभ्यर्ष स्वायुधा (?)" —इति निगमः ॥

(४) आशिषः§ । अश्रोतेर्लेट् । 'सिब्वङ्गलं लेटि (३, १, ३४)', इट्, 'लेटोऽडाटौ (३, ४, ८४)' ॥

इति चत्वारोऽध्वेषणाकर्माणः ॥ २१ ॥

स्वपिति^(१) । सस्ती^(२) ति द्वौ स्वपितिकर्माणौ ॥ २२ ॥

(१) स्वपिति॥ । 'त्रि स्वप शयने' अदादिः । तिपि 'रूदादिभ्यः सार्वधातुके (७, २, ७६)'—इतीट् । "यो दौक्षिनः स्वपिति (?)" —इति निगमः ॥

(२) सस्ति॥ । 'षस स्वप्ने' अदादिः । "सस्तु मात सस्तु पिता (ऋ० सं० ५, ४, २२, ५)" —इति निगमः ॥

इति द्वे स्वपितिकर्माणौ ॥ २२ ॥

* पु० २, १४ ।

† "पवते" पु० २, १४ ।

‡ "अभ्यर्षति" पु० २, १४ ।

§ पु० २, १८ ।

(२) "रूति" च ।

॥ पु० १४ ।

¶ नि. ख०—"असस्तन" ११, १६. "ससतः" ४, १६ ।

कूपः^(१) । कातुः^(२) । कर्त्तः^(३) । वव्रः^(४) । काटः^(५) ।
खातः^(६) । अवतः^(७) । क्रिविः^(८) । सूदः^(९) । उत्सः^(१०) ।
कृश्यदात्^(११) । कारोतरात्^(१२) । कुशयः^(१३) । वे वट^(१४)
इति चतुर्दश कूपनामानि* ॥ २३ ॥

(१) कूपः । कु-शब्दोपपदात् पिवते: 'अन्येष्वपि दृश्यते (३, २, १०१)'—इति डः, 'अन्येषामपि दृश्यते (५, ३, १३७)'—इति दीर्घः । कुम्भितं पानमत्र, कृच्छ्रसाध्यत्वाच्चौचासम्भवाद्वा । यद्वा ; 'कुप क्रोधे' दिवादिः । इगुपलक्षणः कः, षष्ठोदरादित्वात् दीर्घः । कुप्यन्त्यस्मै मनुष्याः दुरादानजलत्वात् । यद्वा ; कवतेर्गतिकर्मणः, 'कुयुभ्याञ्च (उ० ३, २५)'—इति प-प्रत्ययः, कित्वादीर्घश्च । गम्यते जलार्थिभिः । "त्रितः कूपेऽवहितः (ऋ० सं० १, ७, २३, २)"—इति निगमः ॥

(२) कातुः । 'कै गै शब्दे (भू० प०)' । सितनिगमिमसिसच्य-विधाञ्कुशिभ्यस्तुन् (उ० १, ६७)—इति बाङ्गलकान्तुन् । शब्दयते बङ्गलत्वादिना । यद्वा ; क-शब्दे उपपदे अतते: 'कन्दसीणः (उ०

(१) इदमेव पदं "क्रिविः (८)"—इत्यनन्तरम् ग ।

(२) नास्त्येतत् पदम् ग ।

(४) अस्य पुरस्तादेव "वव्रः (४) काटः (५)"—इति द्वे दृश्येते ग ।

(६) इत उत्तरम् "अवटः"—इत्यधिकम् ग. C. D. F ।

(८) "कृविः" C. D. F ।

(१२) "कारोतरः" ग ।

* "इति कूपस्य" ग ।

१,२)”—इति बाङ्गलकादुण् । कमुदकमस्मिन् अत्यते अधिगम्यते ।
निगमोऽन्वेषणीयः ॥

(३) कर्त्तः । करोतेर्वा हिंसार्थात् । ‘हृष्टिष्टिण्वामिदमिल्लूण्धू-
र्विभ्यस्तुन् (उ० ३, ८३)’—इति बाङ्गलकात्तन् । क्रियते उत्पाद्यते
पुरुषैः, हिंस्यन्त्यत्र चौराः पथिकादीनर्थवतः, कस्य चेतः प्राप्तिरचेति
वा । “कर्त्तमन्वस्य वित्तमादाय इन्वन्ति (?)”—इति निगमः ॥

(४) वयः । ‘वृञ् सम्भक्तौ (स्वा० उ०)’ । ‘घञर्थे क-विधा-
नम् (३, ३, ५८ वा० २)’—इति कः । ‘कृञादीनां के द्वे भवतः
(३, ३, ५८ वा० ३) । सम्भज्यते जलार्थिभिः । “वृत्राँ अनन्ताँ अव-
सा पदौष्ट (ऋ० सं० ५, ७, ८, २)”—इति निगमः ॥

(५) काटः । ‘कटे वर्षावरणयोः (भू० प०)’ घञ् । आव्रियते
जलार्थिभिः । यद्वा ; ‘अट पट गतौ (भू० प०)’ घञ् । “काटे नि-
बाह्वृ च्छिपरक्कइतयेः (ऋ० सं० १, ७, २४, ६)”—इति निगमः ॥

(६) खानः । ‘खनु अवदारणे (भू० उ०)’ । निष्ठा । निगमो-
ऽन्वेषणीयः ॥

(७) अवतः* । अवपूर्वादततेः पचाद्यचि (३, १, १३४) शकन्वा-
दित्वात् पररूपम् (६, १, ६४ वा०) । अवातति खन्यमानोऽधोगच्छति
द्रोणाहावमवतमश्मचक्रम् (ऋ० सं० ८, ५, १६, १)”—“आवृतासो-
ऽवृतासो न कर्त्तृभिः (ऋ० सं० १, ४, २०, ३)”—इति निगमौ ॥

(८) क्रिविः† । करोतेः कृणातेर्वा ‘कृविचृष्विकृविष्यविकिकौ-

* निघ० ५, २६. १०, १३ ।

† निघ० ६, २० ।

दिवि (उ० ४, ५ ६)”—इतीन्-प्रत्ययोरिदादेशश्च निपात्यते । कर्त्त-
वदर्थः । “आत्र इन्द्रं क्रिविं यथा (ऋ० सं० १, २, २८, १)”—इति
निगमः ॥

(८) रुदः । ‘रुद चरणे हिंसायाञ्च (भृ० आ०)’ । चरत्यस्मा-
ञ्जलं, हिंसायां कर्त्तवदर्थः । ‘शोभनोदकः सुस्थिरोदकोवा रुदः’—
इति हरदत्तमिश्रः । ‘उदकस्योदः सञ्ज्ञायाम् (६, ३, ५ ७)’ निगमो-
ऽन्वेषणीयः ॥

(१०) उत्सः* । उत्पूवात् सर्त्तः सदेः स्यन्देर्वा उ-प्रत्ययः ।
स्यन्देर्लोपो बाहुलकात् । उन्देर्वा ‘उन्देर्लोपश्च (? *)’—
इति स-प्रत्ययः । उद्गच्छत्यस्मात् जलम्, स्यन्दते आर्द्रीक्रियते वा
जलेन । “उत्सं न काञ्चिज्जनपानमक्षितम् (ऋ० सं० ७, ५, २२, ५)”
—इति निगमः ॥

(११) ऋष्यदात् । ‘ऋषी गतौ (तु० प०)’ । ‘अघ्नरादयश्च
(उ० ४, १० ८)’—इति यत्-प्रत्ययो मूर्द्धन्यस्य शादेशो गुणाभावश्च
निपात्यते । ऋष्यामृगाः । ऋष्यान् द्यति । ‘आतोऽनुपसर्गे कः (३,
२, ३)’ । पञ्चम्येकवचनम् । कूपोहि दुर्गहजलत्वात् ऋष्यान् खण्ड-
यति; खण्डितत्वञ्च जलादानेच्छा न करोति । “युवं वन्दनमृष्यदा-
दुहूपयुयुवं (ऋ० सं० ७, ८, १६, ३)”—इति निगमः ॥

(१२) कारोतरात् । करणं कारः । करोतेर्घञ् । कारेण
खननक्रियया उत्तरः अधिकः प्रदेशान्तरादुत्कृष्टो वा । यद्वा ;

उत्खातमुदकं यस्य सः कारोत्तरः कृतोदको वा । पृषोदरादित्वात्
कारोत्तरः । पञ्चम्येकवचनम् । निगमोऽन्वेषणीयः* ॥

(१३) कुशयः । कौ श्नेते । 'अधिकरणे श्नेतेः (३, ५१५)'—
इत्यच्-प्रत्ययः । निगमोऽन्वेषणीयः ॥

(१४) केवटः । 'केवृ सेवने (भृ० आ०)' । 'शकादिभ्योऽटन्
(उ० ४, ७९)'—इत्यट्-प्रत्ययः । सेव्यते जलार्थिभिः । "माकी सं
शारि केवटे (ऋ० सं० ४, ८, २०, २)"—इति निगमः ॥

इति चतुर्दश कूपनामानि ॥ २३ ॥

तृपुः^(१) । तक्का^(२) । रिम्वा^(३) । रिपुः^(४) । रिक्का^(५) ।
रिहायाः^(६) । तायुः^(७) । तस्करः^(८) । वनर्गुः^(९) । हुर-
श्चित्^(१०) । मुषीवान्^(११) । मलिम्बुचः^(१२) । अघशंसः^(१३) ।
वृक^(१४) इति चतुर्दशैव स्तेननामानि † ॥ २४ ॥

(१) तृपुः । 'तृप प्रीणने (दि० प०)' । 'ईषेः किच्च (उ० १,
१३)'—इति वाङ्मलकादुप्रत्ययः किच्च । परद्रव्यापहारात् तृप्यति ।
निगमोऽन्वेषणीयः ॥

(१) "त्रिपुः" ग. C. D. F । इतोऽनन्तरमेव 'रिपुः (४)'—इति ।

(२) "रितक्का" ग. C. D. F । इतोऽनन्तरम् "त्रिक्का"—इत्यधिकम् ग. C. F ।
D पुस्तके तु "टक्का"—इति ।

(३) 'रिक्का' ग, C. D. F ।

(६) नैतत् पदम् ग. C. D. F पुस्तकेषु ।

* य० वा० सं० १९, १६ कण्डिकायां द्रष्टव्यः—“कारोत्तरोभिषग”—इति ।

† "इति स्तेनस्य" ग ।

(२) तक्का । तकतिर्गतिकर्मा, 'तक सहने (भू० प०)' । 'अन्येभ्योऽपि दृश्यन्ते (३, २, ७५)'—इति वनिप् । गच्छति मोषणार्थम्, मोषणेन वा सहते अभिभवति । "तक्का न भृणिर्विना सिषक्ति (च० सं० १, ५, १०, १)"—इति निगमः ॥

(३) रिभ्वाः । 'रभ राभस्ये (भू० आ०)' । पूर्ववदनिप् । पृषो-
दरादित्वात् इकारो गुणाभावश्च । रभते मोषणविद्यां वेगेन करोति ।
निगमोऽन्वेषणीयः ॥

(४) रिपुः । 'रिफ कत्यन-युद्ध-निन्दा-हिंसादानेषु (तु० प०)'
'ईषेः किच्च (उ० १, १३)'—इति बाङ्गलकाद्-प्रत्ययः । "रिपति"
केचित् पठन्ति । तत्र बाङ्गलकादेव फकारस्य पकारः । रिफति,
मोषणार्थं युद्धते हिनस्ति वा निन्द्यते च सत्पुरुषैः । "मा नः सरिपु-
रौशत (च० सं० १, ३, ११, १)"—इति निगमः ॥

(५) रिक्का* । 'रिचिर् वियोजने (रू० उ०)' । 'अन्येभ्योऽपि
दृश्यन्ते (३, २, ७५)'—इति क्वनिप् । चकारस्य ककारो व्यत्ययेन ।
वियोजयत्यर्थैरर्थतः, वियुज्यते वा प्राणैः । निगमोऽन्वेषणीयः ॥

(६) रिहायाः । 'रिह कत्यनादौ'—इति चौरस्वामी । 'परस्त्रे-
कूस्रधाविहायम्'—इत्यादिनासुनि आयुडागमो गुणाभावश्च निपा-
त्यते । रिपुवदर्थः । निगमोऽन्वेषणीयः ॥

(७) तायुः† । 'तायृ सन्तानपालनयोः (भू० आ०)' । 'कन्द-
सौणः (उ० १, २)'—इति बाङ्गलकाद् गुणः । पाल्यते यस्मात् सर्वम् ।

* "आरैक्" निघ० १, १९, ३, ६ ।

† निघ० ४, १४ ।

यद्वा ; तसेरूपक्षयार्थात् पूर्ववदुणि बाङ्गलकात् सकारस्य यकारः ।
‘उपक्षीणोसाविह लोके आयुषा, यदा तदा राज्ञामारिष्यमाणत्वात्,
परलोकेऽपि भ्रमणधर्मकत्वात्’—इति स्कन्दस्वामी । “अपु त्ये
तायवो यथा (ऋ०सं० १, ४, ७, २)” —“उत स्नानं वत्समयिनं
तायुम् (ऋ०सं० ३, ७, ११, ५)” —इति निगमौ ॥

(८) तस्करः* । तत्करोतीति विगृह्य ‘दिवाविभानिशाप्रभा
(३, २, २१)’—इत्यादिना ट-प्रत्ययः । ‘करोति यत् पापकम्’—
इति नैरुक्ताः । तच्छब्देन प्रकरणसामान्यादर्थाधान्याच्च पापकर्म-
निर्देशमभिप्रेतमित्याह—‘यत् पापकमिति नैरुक्ताः’—इति । वैयाकर-
णास्तु शब्दपरत्वात् सामान्येऽप्याङ्गः ‘तद्गृह्यत्योः करपत्योश्चैरदेवतयोः
सुट् तलोपश्च (६, १, १५ ७ ग० सू०)’—इति । तनोतेर्वा स्यात्
सन्तानकर्मैति सम्मतम् । तच्च सन्ततकर्मत्वं दर्शयति—‘दिवा पथि
मोषणेन, रात्रौ सन्धिच्छेदनेन’—इति स्कन्दस्वामी । तनोतेः क्विपि
न-लोपे तुकि चर्त्तम् । यद्वा ; ‘त्यजियजितनिभ्यो डित् (उ० १,
१३१)’—इति अदि-प्रत्यये तत् । कर्मशब्दस्य मकारलोपः । पृषो-
दरादित्वात् रूपम् । “तन्नुत्यजेव तस्करा वनर्गु (ऋ०सं० ७, ५,
३२, ६)” —“तस्कराणां पतये नमः (य०वा०सं० १६, २१)” —
इति निगमौ ॥

(९) वनर्गुः† । वनशब्दोपपदात् गमेः नृगश्वाद्यश्च (उ० १,
३६)’—इति डु-प्रत्ययो रुडागमश्च निपात्यते । तस्करो हि मोष-
णार्थं सदा वनं गच्छति । निगमोऽन्वेषणीयः‡ ॥

* निरु० ३, १४ ।

† निरु० ३, १४ ।

‡ पूर्वप्रदर्शितएवान्न कृते न गृह्यते (ऋ०सं० ७, ५ ३२, ६) ?

(१०) ऊरश्चित् । 'हृर्च्चा कौटिल्ये (भू० प०)' । क्विप् । रा-
 ल्लोपः (६, ४, २१)'—इति वकारलोपः । 'चित्ती सञ्ज्ञाने (भू० प०)' ।
 क्विप् । ऊरः कौटिल्यानि चेतयते । यद्वा ; हरतेः 'अन्येभ्योपि दृश्यन्ते
 (३, २, ७५)'—इति विचि गुणः, पृषोदरादित्वात् अकारस्योकारः ।
 ऊरः अर्थानामाहर्हन्, चेतयतेः चिनोतेर्वा क्विप् । ऊरः हतानर्थान्
 सञ्चिनोति । अपिशब्दात् अत्र कर्मणि विच् । 'तत्पुरुषे कृति वङ्ग-
 लम् (६, ३, १४)'—इत्यलुक् । "अपप्रोथन्तः सनुतऊरश्चितः (ऋ०
 सं० ७, ४, २४, ५)"—इति निगमः ॥

(११) मुषीवान् । 'मुष स्तेये (क्र्या० प०)' । अच् । 'कृदिका-
 रादक्तिनः (४, १, ४५ वा०)'—इति ङीष् । मुषी मोषणमस्यास्ति ।
 'कन्दसीवनिपौ (५, २, १२२ वा० २)'—इति वनिप् । "मुषीवाणं
 ऊरश्चितम् (ऋ० सं० १, ३, २४, ३)"—इति निगमः । अत्र 'परो-
 चहर्त्ता चौरौ मुषीवान्, प्रत्यचहर्त्ता ऊरश्चित्'—इति माधवः ॥

(१२) मलिम्लुचः । मलमस्यास्ति । 'ज्योस्नातमिस्राश्टङ्गिणे-
 र्जस्विन्नूर्जस्वलगोमिन्मलिनमलीमसाः (५, २, ११४)'—इति मलिने
 निपात्यते । 'म्लुच स्तेयकरणे (भू० प०)' । 'इगुपधज्ञाप्रौतिरः कः
 (३, १, १३५)' । मलिनश्चासौ म्लुचश्च मलिम्लुचः । पृषोदरादित्वेन
 न-लोपः । निषमोऽन्वेषणीयः । * * * ॥

(१३) अघशंसः । आङ्पूर्वात् हन्तेः 'अन्येष्वपि दृश्यते (३,
 २, १०१)'—इति ङः । पृषोदरादित्वात् आङोह्रस्वत्वं हकारस्य
 घत्वञ्च । शंसेः पचाद्यच् । आहन्ता, बधस्वभावः, आशंसमानश्च ।
 "अघशंसस्य कस्यचित् (ऋ० सं० १, ३, २४, ४)"—इति निगमः ॥

(१४) वृकः* । व्याख्यातमृत्विङ्नामसु (३५१ पृ०) । वारको मार्गस्य । “यो नः पूषन्नघो वृकः (ऋ० सं० १, ३, २४, २)”—इति निगमः ॥

॥ इति चतुर्दश स्तेननामानि ॥ २४ ॥

निण्यम्^(१) । सस्वः^(२) । सनुतः^(३) । हिरूक्^(४) । प्रती-
च्यम्^(५) । अपोच्य^(६) मिति षणिनर्णीतान्तर्हितनामधे-
यानि† ॥ २५ ॥

(१) निण्यम्‡ । निर्-शब्दपूर्वान् नयते: ‘अघ्रादयश्च (उ० ४, १० ८)’—इति यत् प्रत्ययष्टिलोपोरेफलोपश्च निपात्यते । निष्णीतं वहिर्नीतम्, निर्गतमन्तर्हितं वा । “वृत्रस्य निण्यं वि चरन्त्यापः (ऋ० सं० १, २, ३७, ५)”—“निण्यः सन्नद्धो मनसा चरामि (ऋ० सं० २, ३, २१, २)”—इति निगमौ ॥

(२) सस्वः । सभ्यूवात् स्वरतेर्गतिकर्मणो विचि रपर-गुणः । समोऽन्तलोपः । सस्यगन्तर्गतं विनिर्गतं वा । “सस्वर्हं यन्मरुतो गोतमोवः (ऋ० सं० १, ६, १४, ५)”—“यत् सस्वर्त्ता जिहीब्विरे यदाविः (ऋ० सं० ५, ४, २८, ५)”—इति निगमौ ॥

(३) सनुतः‡ । (४) हिरूक्॥ । स्वरादिः । “सनुतर्द्धि तं

* प० १८ ।

(५) “प्रतीच्यम्” ख ।

† “षट्”—इत्येव नास्तीह ग ।

‡ नि० २, १६ ।

§ नि० ६, ७ ।

॥ नि० २, ८ ।

ततः (ऋ० सं० ६, ६, ३६, ३)"—“य इं दृदर्शं हिरुगिन्नु तस्मात्
(ऋ० सं० २, ३, २०, २)"—इति निगमौ ॥

(५) प्रतीच्यम्* । (६) अपीच्यम्† । अपीच्यमपगतमपचितम्
(निरु० ४, २५)'—इत्यादिभाष्ये ‘प्रत्यपचितं स्थितम्’—इति स्कन्द-
खामी । प्रतिपूर्वात् अपमात्रपूर्वाच्च चिनोतेः अग्न्यादित्वात् य-प्रत्य-
यष्टिलोपादि च निपात्यते । प्रतीच्यस्य निगमोऽन्वेषणीयः‡ ॥
“नाम त्वष्टुरपीच्यम् (ऋ० सं० १, ६, ७, ५)"—“(य उस्त्राणामपी-
च्या३ (ऋ० सं० ६, ३, २६, ५)"—इति निगमौ ॥ ‘यउस्त्राणाम-
पीच्या’—इत्यत्र ‘अपिपूर्वादञ्चतेः ‘ऋत्वित्गित्यादिना (३, २, ५६)
क्विन् प्रत्ययः, ततो ‘भवे क्न्दसि च (४, ४, ११०)’—इति यत्,
‘अचः (६, ४, १३८)’—इत्यकारलोपः, ‘चौ (६, ३, १३८)’—इति
पूर्वादस्य दीर्घः । ‘अपीच्योऽप्रकाशः’—इति भट्टभास्करमिश्रः ॥

इति षट् निर्णीतान्तर्हितनामानि ॥ २५ ॥

आके^(१) । पराके^(२) । पराचैः^(३) । आरे^(४) । पराव-
त^(५) इति पञ्च दूरनामानि § ॥ २६ ॥

(१) आके॥ । (२) पराके॥ । आङ्पूर्वात् परापूर्वाच्च एते

* “प्रतीकम्” निघ० ७, २१ ।

† निघ० ४; २५ ।

‡ ऋ० सं० ८, ४, ६, ८ द्रष्टव्यः ।

§ “इति दूरस्य” ग ।

॥ प० २, १६ ।

॥ निघ० ५, ९ । “परा” निघ० १, २ ।

‘पिनाकादयश्च (उ० ४, १५)’—इति आक-प्रत्ययो धातुलोपश्च निपात्यते । यद्वा ; आङ्पूर्वात् परापूर्वाच्च किरतेः ‘अन्येष्वपि (३, २, १०१)’—इति उः । आकीर्णं पराकीर्णं च तद् विक्षिप्तमिव भवति आके निगमोऽन्वेषणीयः ॥ “क्षयन्तमस्य रजसः पराके (ऋ० सं० ५, ६, २५, ५)”—इति निगमः ॥

(३) पराचैः* । ‘नीचैरिति वदन्नयं पराकैः’—इति भट्टभास्करमिश्रः । निगमोऽन्वेषणीयः ॥

(४) आरे । अव्ययम् । “न हि त्वदारे निमिषश्च नेत्रैः (ऋ० सं० २, ७, १०, १)”—इति निगमः ॥

(५) परावतः† । ईरयतेर्वहतेर्गतिकर्मणो वा संसाधनेऽर्थे वर्त्तमानात् प्रोपसर्गात् परोपसर्गाद्वा ‘उपसर्गाच्छन्दसि धात्वर्थे (५, १, ११८)’—इति वतिः । पृषोदरादित्वात् प्रश्नब्दस्य पराभावः । प्रकर्षेण ईरति विक्षिप्तं परागतमिव वा तत् भवति । “परावतं परमां गन्तुवा उ (ऋ० सं० ८, ५, ३, ४)”—“ससारसीं परावतः (ऋ० सं० ३, ६, २१, १)”—इति निगमौ ॥

इति पञ्च दूरनामानि ॥ २६ ॥

प्रत्नम्^(१) । प्रदिवः^(२) । प्रवयाः^(३) । सनेमि^(४) ।
पूर्यम्^(५) । अह्राये^(६)ति षट् पुराणनामानि‡ ॥ २७ ॥

* निरु० ११, २५ ।

† निरु० ७, २६. ११, ४८ ।

(५) ‘पूर्वा’ च ।

‡ “इति पुराणस्य” ग ।

(१) प्रन्नम्* । 'नश्च पुराणे प्रात् (५, ४, २ पूत्रा० २)'—इति न-प्रत्ययः । "तम् प्रन्नया पूर्वया विश्वयमेथा (ऋ० सं० ४, २, २३, १)"—इति निगमः ॥

(२) प्रदिवः† । "यदौमनु प्रदिवः (ऋ० सं० २, २, ८, ३)"—इत्यत्र पुंस्त्रिङ्प्रदिवचनान्तेन, "चत्रं राजाना प्रदिवः (ऋ० सं० ३, २, २३, ५)"—इत्यत्र, षष्ठेप्रकवचनान्तेन, "इन्द्राय सोमाः प्रदिवः (ऋ० सं० ३, २, १९, २)"—इत्यत्र प्रथमाबहुवचनान्तेन च प्रदिवइत्येव सामानाधिकरणदर्शनात् सकारान्तमेतदव्ययमित्याहुः । इन्द्रार्थत्वेनानादिकालप्रवृत्ता इत्यभाषयत् । तेन प्रगतानि दिनान्यस्य पृषोदरादित्वान्नकारस्य वकारः इत्यादि व्युत्पत्तिः । निगमेषु वचनव्यत्ययश्चाश्रयणीय एव ॥

(३) प्रवयाः । प्रगतं वयो यस्य । वयः कालमात्रमत्र । निगमोऽन्वेषणीयः ॥

(४) सनेमि‡ । अव्ययम् । "सनेम्यस्मद्युयवन्नमीवाः (ऋ० सं० ५, ४, ५, ७)"—"सनेमि सख्यं स्वपस्यमानः (ऋ० सं० १, ५, २, ४)"—"सनेम्यभं मरुतो जुनन्ति (ऋ० सं० १, ४, ८, ३)"—इति निगमाः ॥

(५) पूर्यम् । 'पूर्व पूरणे (भू० प०)' । पचाद्यच् (३, १, १३४) । वयः प्रवृत्तिं पूरयतीति, पूर्वस्मिन् काले भवं पूर्यम् 'भवे कृन्दसि

* निरु० १२, २२ ।

† निरु० ४, ८, ८, १९ ।

‡ निरु० ४, २१ ।

(४,४,११०)”—इति यत् । यद्वा; ‘पूर्वैः कृतमिनयौ च (४,४,१३३)’
—इति यः । “पूर्व्यं हेातरस्य नः (ऋ० सं० १,२,२०,५)” —“यः
स्तोमैर्भिर्वावृधे पूर्व्येभिः (ऋ० सं० ३,२,११,३)” —इति निगमौ ॥

(६) अङ्गाय । अथयम् । निगमो, न्वेषणीयः ॥

॥ इति षट् पुराणनामानि ॥ २७ ॥

नवम्^(१) । नूत्नम्^(२) । नूतनम्^(३) । नव्यम्^(४) । इदा^(५) ।
इदानी^(६) मिति षडेव नवनामानि* ॥ २८ ॥

(१) नवम् । * * * । यद्वा; ‘णु स्तुतौ (अदा० प०)’ ।
‘ऋदो रप् (३,३,५७)’ । नूयते स्तूयते, अचिरकृतत्वेन रमणीय-
त्वात् इति । “नवेन पूर्वं द्यमानास्य (? †)” —इति निगमः ॥

(२) नूत्नम् । नैतेरेव । ‘रास्नासास्ना (उ० ३,१३)’ —इत्या-
दिना न-प्रत्ययोदीर्घश्च निपात्यते । “नूयते नूत्ना इदिन्द्र ते वय-
मूतौ (ऋ० सं० ६,२,२,२)” —इति निगमः ॥

(३) नूतनम् । नवस्य नू-आदेशः, ‘वप्नपनयखाश्च प्रत्यया
वक्तव्याः (५,४,२ पूवा० १)’ —इति तनप्-प्रत्ययः । “इद्यो नूतनैरुत
(ऋ० सं० १,१,१,२)” —इति निगमः ॥

(४) नव्यम् ॥ । नवमेव नव्यम् । ‘शाखादिभ्योयत् (५,३,१० ३)’

* “इति नवस्य” ग ।

† निरु० ४, १५ ।

‡ “नवेनवो भवति जायमानः” ऋ० सं० ८, २, २२, ४ ।

§ निरु० ७, १६ ।

॥ निरु० २, २. ६, ९ ।

—इति स्वार्थे यत् । यद्वा ; नैतेः ‘अचोयत् (३, १, ८७)’—‘वा-
न्तोयि प्रत्यये (६, १, ७८)’ । “इन्द्राग्नी स्तोमं जनयामि नव्यम्
(ऋ० सं० १, ७, २८, २)”—इति निगमः ॥

(५) इदा । ‘तयोर्दाहिलौ च क्न्दसि (५, ३, २०)’—इति इदं-
शब्दात् सप्तम्यन्तात् दा-प्रत्ययः । “इदा हि व उपस्तुतिम् (ऋ०
सं० ६, २, ३३, १)”—इति निगमः ॥

(६) इदानीम् । ‘दानीञ्च (५, ३, १८)’—इति तस्मादेव दानीं-
प्रत्ययः । “इदानीमङ्ग उपवाच्यो नृभिः (ऋ० सं० ३, ८, ५, १)”—
इति निगमः ॥

॥ इति षडेव नवनामानि ॥ २८ ॥

प्रपित्वे^(१) । अभीके^(२) । दभ्रम्^(३) । अर्भकम्^(४) ।
तिरः^(५) । सतः^(६) । त्वः^(७) । नेमः^(८) । ऋक्षाः^(९) । स्तृभिः^(१०) ।
वृन्नीभिः^(११) । उपजिह्विका^(१२) । ऊर्हरम्^(१३) । कृदरम्^(१४) ।
रम्भः^(१५) । पिनाकम्^(१६) । मेना^(१७) । ग्राः^(१८) । शेषः^(१९) ।
वैतसः^(२०) । अया^(२१) । एना^(२२) । सिषक्तु^(२३) । सचते^(२४) ।
भ्यसते^(२५) । रेजत^(२६) इति षड्विंशति द्विश उत्तराणि
नामानि* ॥ २९ ॥

प्रपित्वेइत्यादीनि भाष्यकारेणैव निरुक्तानि (निरु० ३, २०-२१) ॥२९॥

(१५) “रम्भः” A ।

(२१) “अया”—इत्येवरेव A ।

(२२) “सिषक्ति” ग. C. D. F ।

(२५) “नसते” ग ।

* “इति द्विशः” ग ।

स्वधे^(१) । पुरन्धी^(२) । धिषणे^(३) । रोदसी^(४) । क्षोणी^(५) ।
 अम्भसी^(६) । नभसी^(७) । रजसी^(८) । सदसी^(९) । सद्मनी^(१०) ।
 घृतवती^(११) । बहुले^(१२) । गभीरे^(१३) । गम्भीरे^(१४) । ओण्यौ^(१५) ।
 चम्बौ^(१६) । पाश्वौ^(१७) । मही^(१८) । उर्वी^(१९) । पृथ्वी^(२०) ।
 अदिती^(२१) । अही^(२२) । दूरेअन्ते^(२३) । अपारे^(२४)
 अपारे इति चतुविंशतिर्द्यावापृथिवीनामधेयानि नाम-
 धेयानि* ॥ ३० ॥

उर्ध्वहन्महद्गयइरज्यतिशिम्वातानिर्णिगस्त्रेमाकेतु-
 र्वट्चिक्यद्विकमिद्मिवाचतिविप्रोरेभोयज्ञोभरताईम-
 हेदातिपरिस्रवस्वपितिकूपस्तृपुर्निण्यमाकेप्रत्नन्नवम्प्रपि-
 त्वेस्वधे त्रिंशत्† ॥

इति निघण्टौ तृतीयाध्यायः समाप्तः‡ ॥ ३ ॥

(४) इत उत्तरम् “रोधसि”—इत्यधिकम् ग. C. D. F ।

(७) नास्त्येतत् ग. C. D. F ।

(१५) इतोऽनन्तरम् “नप्तौ”—इत्यधिकम् ग ।

(१६) “चम्बौ” ग. C. D. F ।

(१७) “पाश्वौ” ग. C. D. F ।

(२०) इत उत्तरम् “वृहती”—इत्यधिकम् ग. C. D. F ।

(२१), (२२) इमे द्वे न दृश्येते ग. C. D. F पुस्तकेषु ।

(२३) क-ग-C-D-F-पुस्तकातिरिक्तेषु “अन्ते”—इत्येव, परं तत् देवराज-
 सायणयोरनभिमतम् ।

* “इति द्यावापृथिव्योः” ग ।

† ख-चातिरिक्तेषु नैवं सङ्ग्रहवाक्यमस्ति ।

‡ “इति षष्ठोऽध्यायः” ग (द्रष्टव्यं पुरस्तात्) । “नैघण्टुके” छ ।

(१) स्वधे* । व्याख्यातमन्त्रनामसु (१२६-२०६ पृ०) । स्वना-
त्मना भूतग्रामं धारयतः, स्वं धनं धीयते अनयोरिति वा ।
द्यावापृथिवीनामसु सर्वत्र द्विवचनान्तत्वम् । तथाच “आदु^१ ब्रुवाते
मिथुनानि नाम (ऋ० सं० ३, ३, २४, २)” —इत्यत्र, स्कन्दस्वामी—
‘मिथुनानि द्विवचनसंयुक्तानि नामानि ‘स्वधे पुरन्धी’—इत्यादीनि
स्रोतभ्यः’—इति† ॥

(२) पुरन्धी‡ । पुराणि धीयन्तेऽनयोः । ‘कर्मण्यधिकरणे च
(३, ४, ६३)’—इति कि-प्रत्ययः । पृषोदरादित्वान्मकार उपजनः ।
निगमोऽन्वेषणीयः ॥

(३) धिषणे§ । व्याख्यातं वाङ्नामसु (६१ पृ०) । स्वं रक्षितुं
प्रगल्भे समर्थे, धारयिष्यौ वा देवमनुष्यादीन्, शब्द्यते, स्तुयते वा ।
निगमोऽन्वेषणीयः ॥

(४) रोदसी॥ । ‘इतीदमस्ति स्त्रीलिङ्गद्विवचनान्तम्, द्यावा-
पृथिव्योर्वर्त्तमानं चास्ति नपुंसकद्विवचनान्तम्, अस्ति चाव्ययम् ।
तत्र निगमानां साधारण्यात् तेषां त्रयाणामपि साधारणोऽयं पाठः’
—इत्याहुः । ‘प्रस्तरस्यापि विभुत्वात् “रोदस्यौ रोदसी च ते (?)”
—इत्यत्र आद्य ईवन्तो दिवि भुवि च वर्त्तते; अन्यः सान्तः’
—इति क्षीरस्वामी । तत्र रुधेरसुन्, पृषोदरादित्वात् धकारस्य

* पृ० १, १२ ।

† “मिथुनानि द्वन्द्वानि नाम उर्वी पृथ्वी बज्जले दूरेऽन्ते रोदसी पुरोहिते
इत्यादीनि नामानि’—इति तत्रैव सायणः ।

‡ पृ० ४, ३ । निघ० ६, १३, ११, १. १२, ३० ।

§ पृ० १, ११ ।

॥ पृ० ५, ५ । निघ० ४, ६. ६, १. १०, ४. ११, ६; ५०. १२. २६; ४६ ।

दकारः; स्त्रीलिङ्गे तु 'उगितश्च (४, १, ६)'—इति ङीप्, 'वा कृन्द-
सि (६, १, १० ६)'—इति पूर्वसवर्णः । आभ्यां हि विविधं रूढानि
सर्वभूतानि । “नमो दिवे वृहते रोदसौभ्याम् (ऋ० सं० २, १,
२ ६, ६)”—“होतारं सत्ययजं रोदस्योः (ऋ० सं० ३, ४, २०, १)”
—“इमे चिदिन्द्र रोदसौ अपारे (ऋ० सं० ३, २, १, ५)”—इति
निगमाः । “विषितस्तुका रोदसौ नृम्णाः (ऋ० सं० २, ४, ४, ५)”
—इत्यादौ अन्तोदात्तो रोदसौ-शब्दो रुद्रपत्नीवचनः—इति
माधवः ।

(५) चोणी* । व्याख्यातं पृथिवीनामसु (१० पृ०) । “अयः
चोणी सचते माहिना वाम् (ऋ० सं० २, ४, २३, ५)”—इति
निगमः ॥

(६) अम्भसी† । व्याख्यातसुदकनामसु (८८ पृ०) । बाङ्गलका-
दत्रापि नुम् । यद्वा ; अम्भउदकमनयोरस्ति, मत्वर्थीयस्य लुक् । एक-
त्रावशिष्टमपरत्रावशिष्यमाणमादित्यमण्डलस्यम् । निगमोऽन्वेषणीयः ॥

(७) नभसी‡ । ‘एह बन्धने (दि० उ०)’ । ‘नहेर्दिवि भश्च
(उ० ४, २० ५)’—इति असुन् । साहचर्याद् उभे अपि नभः-शब्दे-
नाच्यते । सम्बध्यते पुण्यवद्भिः । निगमोऽन्वेषणीयः ॥

(८) रजसी§ । ‘रञ्ज रागे (भृ० उ०)’ । ‘भूरञ्जिभ्यां कित् (उ०
४, २११)’—इत्यसुन् । ‘रजकरजनरजसीति वा न-लोपः रजके

* पृ० १, १ ।

† पृ० १, १२ ।

‡ पृ० १, ४ ।

§ पृ० १, ७ ।

स्वगुणे भूतानां 'रजोरजतेर्गतिकर्मणः'—इति माधवः । गम्यते
पुण्यवद्भिः । निगमोऽन्वेषणीयः ॥

(९) सदसी । सदेरसुन् । सीदन्यनयोर्देवमनुष्यादयः । निग-
मोऽन्वेषणीयः* ॥

(१०) सद्मनी† । सदेरेव मनिन् । “पुराण्योः सद्मनोः केतुरन्तः
(ऋ० सं० ३, ३, २८, २)”—इति निगमः । भाष्यं द्रष्टव्यम् ॥

(११) घृतवती‡ । उदकवत्यौ । निगमोऽन्वेषणीयः ॥

(१२) बङ्गले । 'बंहिष्ठः'—इति महन्नामसु व्याख्यातम् (३० पृष्ठ०)
बङ्गभिः पदार्थैस्तद्वत्यौ । “उर्वी पृथ्वी बङ्गले दूरेअन्ते (ऋ० सं० २,
५, ३, २)”—इति निगमः ॥

(१३) गभीरे§ । (१४) गम्भीरे§ । व्याख्याते वाङ्नामसु
(७८ पृष्ठ०) । गम्यते सत्पुरुषैः, प्रतितिष्ठन्त्यनयोर्देवमनुष्यादयः ।
निगमोऽन्वेषणीयौ ॥

(१५) ओण्यौ । 'ओण्ट अपनयने (भू० प०)' । 'इन् सर्वधा-
तुभ्यः (उ० ४, ११४)' । 'कृदिकारादक्तिनः (४, १, ४ पूवा०)'—
इति ङीष् । अपनयतः स्वाश्रितानां क्लेशान् । यद्वा; अवतेर्लुटि,
छान्दसत्वात् सम्प्रसारणो गुणश्च, टित्त्वात् ङीष् । “अभि त्यं देवं
सवितारमोण्योः (य० वा० सं० ४, २५)”—इति निगमः ॥

* “हृद्रासो अधि चक्रिरे सदः” ऋ० सं० १, ६, ९, २. निगमो द्रष्टव्यः ।

† पु० १, १२ ।

‡ निघ० १, २२ ।

§ पु० १, ११ ।

(१६) चम्बौ । 'चमुअदने (भू० प०)' । 'कृषिचमितनिधनिमर्जि-
स्वर्जिभ्यऊः (उ० १, ७८)'—इति ऊ-प्रत्ययः । चमन्त्यनयोः । "उत्तान-
योश्चम्बोर्द्योनिरन्तः (ऋ० सं० २, ३, २०, ३)" —इति निगमः ।

(१७) पार्श्वौ* । 'स्पृश संस्पर्शने (तु० प०)' । 'स्पृशोः श्वण्-गुणौ
पृ च (उ० ५, २७)'—इति श्वण्-प्रत्ययो धातोः पृ-भावश्च । णित्वाद्
वृद्धिः । व्यत्ययेन पुंलिङ्गता । "पार्श्वौ"—इति पाठान्तरम् । संस्पृशतो
व्याप्तुतः सर्वान् पदार्थान् । निगमोऽन्वेषणीयः ॥

(१८) मही† । एतदादीनि चत्वारि पृथिवीनामसु व्याख्यातानि
(१२ पृ०) । महत्यौ पूजनीये वा । "वेपेते भियसा मही (ऋ० सं०
१, ५, ३१, १)" —इति निगमः ॥

(१९) उर्वी‡ । विस्तीर्षे, आच्छादयित्री वा स्वर्गाधःस्थितलो-
कस्य । निगमोऽन्वेषणीयः ॥

(२०) पृथ्वी§ । प्रथिता विस्तारिता ब्रह्मणा सृष्टिकाले ।
निगमोऽन्वेषणीयः ॥

(२१) अदिती|| । देवमनुष्यादिसकलप्रपञ्चधारणेऽदीने इत्यर्थः ।
निगमोऽन्वेषणीयः ॥

(२२) अही¶ । गोनामसु व्याख्यातम् (२३० पृ०) । गम्यते
प्राणिभिः । निगमोऽन्वेषणीयः ॥

* निरु० ४, ३ ।

† पु० १, १ (१२ पृ०) ।

‡ पु० १, १ (११ पृ०) ।

§ पु० १, १ (१२ पृ०) ।

|| पु० १, १ (१३ पृ०) ।

¶ पु० १, १० ।

(२३) दूरेअन्ते* । दुः-शब्दोपपदात् एतेः 'दुरीणोलोपश्च (उ० २, १८)'—इति रक्-प्रत्ययो धातोर्लोपश्च । 'रोरि (८, ३, १४)'—इति रेफलोपः, लोपे पूर्वस्य दीर्घः (६, ३, १११) । 'अन्तो अततेः (निरु० ४, २५)'—इति भाष्यम् । तत्र बाहुलकात्तन् मकारश्चान्तादेशः । 'दुःखेन गम्यते दूरमतो ह्यादेर्मध्याच्च सततगतौ भवति, न कदाचिदादौ मध्ये वास्ति'—इति स्कन्दस्वामी । दूरे अन्तमवसानगतिर्ययोः । 'तत्पुरुषे कृति बहलम् (६, ३, १४)'—इत्यलुक् । "समान्या विद्युते दूरेअन्ते (ऋ० सं० ३, ३, २५, २)"—इति निगमः ॥

(२४) अपारे† । 'पार तीर कर्मसमाप्तौ' जुहोत्यादिरदन्तः । घञ् । समाप्तिरिति वा समाप्यतेऽनेनेति वा पारः । 'अपारे दूरघारे (निरु० ६, १)'—इति भाष्ये । 'अविद्यमानं पारमन्तं ययोः ते अपारे । दूरत्वेन पराभवं दर्शयति पुराणदृष्ट्या वा लोकपर्यन्तताम्'—इति स्कन्दस्वामी । निगमोऽन्वेषणीयः ॥

अध्यायपरिसमाप्तिसूचकद्विर्वचनमिति सिद्धम् ॥

इति देवराजयज्वविरचिते नैघण्टुककाण्डनिर्वचने

तृतीयाध्यायः ॥ ३ ॥

॥ इति नैघण्टुकं नामाद्यं काण्डं समाप्तम् ॥

* निरु० ४, २५ ।

† निरु० ६, १ ।

(नैघण्टुक-टीका-परिशिष्टम्)

स्वरादीनीति पूर्वमुक्तस्य प्रकरणत्रयस्य (३२ पृ०, ३३० पृ०, ३७० पृ०), निगमदेवताकाण्डयोश्च निर्वचनं भाष्य-स्कन्दस्वामिभ्यां प्रदर्शितं विशदप्रत्ययाभावात् प्रक्रियां विशदीकृत्य क्रमेण व्याख्यायते । तत्र, निगमव्याख्यानादि यदत्राननुसंहितं, तत् तत्रैव द्रष्टव्यम् ॥

(१) स्वः* । सु-पूर्वादत्तेरौरयतेर्वा 'अन्येभ्योऽपि दृश्यन्ते (३, २, ७५)'—इति विचि दृशि-ग्रहणस्य प्रयोगानुसरणार्थत्वादकर्त्तर्यपि भवति । ईरयतेरिकारस्याकारो व्यत्ययेन, गुणः । 'स्वरादिनिपात-मव्ययम् (१, १, ३०)', सुपो लुक् (२, ४, ७१), रेफस्य विसर्जनीयः (८, ३, १५) । शोभनमरणं गमनम् सुखाय हिताय वा यस्य, शोभनं वा प्रेरणं तमसां यस्य, सुष्टु वा कृतो रग्निभिः रसानादातुम्, भासं वा ज्योतिषां नक्षत्रादीनां, भासा सुष्टु कृतः प्राप्तइति वा, स्वरादित्यः द्यौश्च । सु सुष्टु शोभनमरणमस्यांशरूपैर्वा पुण्यवद्भिर्यते, सुष्टु वा पुण्यकृत ईरयति स्वृतो रसैः स्वृतो भाभिर्ज्योतिषा, स्वयमेव वा दीप्तम् । "भृर्भुवः स्वृः (य० वा० सं० ३, ३७)"—इति दिव उदा-हरणम् । "एभिर्नो अर्केर्भवानो अर्वाङ् स्वर्णं ज्योतिः (ऋ० सं० ३, ५, १०, ३)",—इत्यादित्यस्य ॥

(२) ष्टिः† । प्र-पूर्वादश्नातेः सृष्टतेर्वा 'घृणि-ष्टि-पाष्णि-

* पृ० १, १२ ।

† निघ० २, १४ ।

चूर्णि-भूर्णि (उ० ४, ५, २)'—इति नि-प्रत्ययः, प्राशेः स्पृशेश्च पृश-
भावो निपात्यते । प्राश्रुतएनं शुक्लो वर्णः संस्पृष्टा रसान् । * * * ।
कृतव्याख्यानमन्यत् पूर्वेण । संस्पृष्टा भासं ज्योतिषामस्पृष्टो भासेति
वा पृश्नरादित्यः । द्यौस्तु संस्पृष्टा ज्योतिर्भिः पृष्णकृद्भिश्च 'सुकृतां वा
एतानि ज्योतींषि यन्नक्षत्राणि (ऋ० सं० १, ४, ७, २. सा० भा०)'
—इति श्रुतेः । “पृश्नेः पुत्रा उपमामो रभिष्टाः (ऋ० सं० ४, ३,
२३, ५)”—इति निगमो दिवः । “अयं वेनश्चैदयत्पृश्निगर्भाः
(ऋ० सं० ८, ७, ७, १)”—इत्यादित्यस्य ॥

(३) नाकः* । नयतेः 'पिनाकादयश्च (उ० ४, १, ५)'—इत्याक-
प्रत्ययष्टिलोपश्च निपात्यते । नेता रसानाम्, नेता भासामात्मौ-
यानाम्, ज्योतिषां प्रणयकश्चादित्यः । द्यौस्तु ; कमिति सुखनाम,
न कम् अकम् असुखम्, न अकं यत्र स नाकः । 'नभ्रान्नपान्नवेदा
६, ३, ७, ५)'—इत्यादिना नञः प्रकृतिभावः । “न वा अमुं लोकं
जग्मुषे किञ्च नाकम् (निरु० २, १, ४)”—इति ब्राह्मणम् । अत्यन्त-
सुखमित्यर्थः । “नाकस्य पृष्ठे अधि तिष्ठति श्रितः (ऋ० सं० २, १,
१०, ५)”—इति दिवः । तत्रे अधि नाके अस्मिन् (ऋ० सं० ८,
७, १, ८, २)”—इति निगमत्रादित्यस्य ॥

(४) गौः† । व्याख्यातं पृथिवीनामसु (६ पृ०) । गमिरत्रान्तर्णी-
तण्यर्थः । गमयति रसान् मण्डलं प्रति रश्मिभिः, गच्छति वान्तरिक्षे
इति गौरादित्यः । यत्पृथिव्या उपरि दूरं गता, यद्वास्यां ज्योतींषि

* निरु० २, १, ४ ।

† पु० १, १ ।

गच्छन्तीति गौः द्यौः । “गवामसि गोपतिरेकइन्द्र (ऋ० सं० ५, ६, २३, ६)”-इति दिवः । “उतादः परुसे गवि (ऋ० सं० ४, ८, २२, ३)”-इत्यादित्यस्य ॥

(५) विष्टप्* । ‘ष्टभि प्रतिबन्धे (क्र्या० सौ० प०)’ । वि-पूर्वात् क्विपि भकारस्य पकारो व्यत्ययेन । विष्टम्भिराविशतेऽर्थे वर्तते । यद्वा; विशेरेव बाङ्गलकाद्रूपसिद्धिः । पृथिवीतो रसानादातुमाविष्टोऽभिनिविष्टइत्यर्थः । एवमेव भासं ज्योतिषां भासा वाविष्टोव्याप्तः आदित्यः । द्यौराविष्टा ज्योतिर्भिः पुण्यकृद्भिश्च । “उद्यद्भ्रस्य विष्टपम् (ऋ० सं० ६, ५, ६, १)”-इत्याद्युदाहरणम् ॥

(६) नभः† । नयतेरसुनि गुणे ‘नयः’-इति स्थिते बाङ्गलकात् यकारस्य भकारः । नाक-शब्देन समानोऽर्थः । अथवा भासन-शब्दस्य ह्रस्वत्वं, सकारलोपः, नकारभकारयोश्च स्थानविपर्ययः, सान्तत्वञ्च । सर्वत्र सूत्रप्राप्त्यनूक्तौ पृषोदरादित्वात् द्रष्टव्यम् । यद्वा; न भाति ‘नभः । असुनि भातेष्टिलोपश्च । एतेन द्यौर्याख्याता । “ज्योतिष्मति प्रतिमुञ्चते नभः (?)”-“स्वर्जज्ञानेनभसा (ऋ० सं० ७, २, १४, ५)”-इत्याद्युदाहरणम् ॥

इति षट् साधारणानि दिवश्चादित्यस्य ॥ १, ४ ‡ ॥

* निघ० २, १४. ५, २० ।

† पु० १, ४ ।

‡ इमानि षट् पुरस्ताद् (२२४०) अव्याख्यातानि ।

इदमाद्युपमानामानि । भाष्यकारेण स्कन्दस्वामिना च विस्तरेण व्याख्यातानि (निरु० ३, १३-१८) । निपातप्रायत्वात् शब्दनिर्वचनस्यावक्तव्यत्वात् उदाहरणमात्रमत्र प्रदर्श्यते ।—

(१) इदमिव* । (२) इदं यथा† । अत्र इदंशब्द उपमानशब्दसन्निधानाय प्रयुक्तः । इवादयश्च निपाताः, पराश्रयस्योपमानत्वस्य धर्मस्य प्रतिपादनार्थाः । “इन्द्र इवेह ध्रुव स्तिष्ठा (ऋ० सं० ८, ८, ३१, २)” — “यथावातो यथा वनम् (ऋ० सं० ४, ४, २०, ४)” ॥

(३) अग्निर्न ये‡ । अत्र न-शब्द उपमानार्थः । “अग्निर्न ये भ्राजसा रुक्मवत्सः (ऋ० सं० ८, ३, १२, २)” ॥

(४) “चतुरश्चिद्दमानात्”§ (ऋ० सं० १, ३, २३, ४) । अत्र चिच्छब्दः ॥

(५) “ब्राह्मणा व्रतचारिणः (ऋ० सं० ५, ७, ३, १)” । उपमाप्रतिपादनेनादिलोपाङ्गोपमः ॥

(६) “वृत्तस्य नु ते पुरुहूत वयाः (ऋ० सं० ४, ६, १७, ३)” ॥ । अत्र नू-शब्दः ॥

(७) जार आ भगम् । “उदीरय पितरा जार आ भगम् (ऋ० सं० ७, ६, १०, १)” । अत्र आकारः ॥

* निरु० १, ४; १०. ९, २० ।

† निरु० ३, १५ ।

‡ निरु० १, ४. ७, २१. १०, १२ ।

§ प० ४, २ । निरु० १, ४. ५, ५. १०, २९ ।

॥ प० २, १५ ।

LIST OF BOOKS FOR SALE

AT THE LIBRARY OF THE

ASIATIC SOCIETY OF BENGAL,

No. 57, PARK STREET, CALCUTTA,

AND OBTAINABLE FROM

THE SOCIETY'S LONDON AGENTS, MESSRS. TRÜBNER & CO.

57 AND 59, LUDGATE HILL, LONDON, E. C.

BIBLIOTHECA INDICA.

Sanskrit Series.

Chaitanya-chandrodaya, Nátaka, 3 fasci.	Rs. 1 14
Srauta Sûtra, As'valáyana, 11 fasci.	6 14
————— Látyáyana, 9 fasci.	5 10
S'ankara Vijaya, 3 fasci.	1 14
Daśa-rûpa, 3 fasci.	1 14
Kaushitaki Bráhmaṇopaniṣad, 2 fasci.	1 4
Sáṅkhyasára, 1 fasci.	0 10
Lalita-vistara, 6 fasci.	3 12
” ” Translation, 1 fasci.	1 0
Taittirya Bráhmaṇa, 24 fasci.	15 0
Taittirya Saṅhita, 31 fasci.	19 6
Taittirya Aranyaka, 11 fasci.	6 14
Maitri Upaniṣad, 3 fasci.	1 14
As'valáyana Grihya Sûtra, 4 fasci.	2 3
Mimáṃsá Darśana, 15 fasci.	9 6
Táṇḍya Bráhmaṇa, 19 fasci.	11 14
Gopatha Bráhmaṇa, 2 fasci.	1 10
Atharvana Upaniṣads, 5 fasci.	3 2
Agni Purána, 14 fasci.	8 12
Sáma Veda Saṅhita, 37 fasci.	23 12
Gopála Tápani, 1 fasci.	0 10
Nvisiṅha Tápani, 3 fasci.	1 14
Chaturvarga Chintámani, 36 fasci.	22 8
Gobhiliya Grihya Sûtra, 12 fasci.	7 8
Piṅgala Chhandah Sûtra, 3 fasci.	1 14
Taittirya Prátis'akhiya, 3 fasci.	1 14
Prithiráj Rásu, by Chand Bardai, 4 fasci.	2 8
” ” Translation, Part II, 1 fasci.	1 0
Rájetarangini,	4 0
Mahábhárata, vols. III. and IV.,	40 0
Purána Sangraha,	1 0
Páli Grammar, 2 fasci.	1 4
Aitareya Aranyaka of the Rig Veda, 5 fasci.	3 2
Chhándogya Upaniṣad, English, 2 fasci.	1 4
Sáṅkhyas Aphorisms, English, 2 fasci.	1 4
Sáhitya Darpana, English, 4 fasci.	2 8
Brahma Sûtra, English,	1 0
Kátantra, 6 fasci.	6 0
Kámandakiya Nitisára, 4 fasci. (Fasci. 1, out of stock.)	2 8
Bhámati, 8 fasci.	5 0
Aphorisms of Sándalya, English, Fasci. 1.,	0 10
Vaya Purána, 6 fasci.	3 12
Kathá Sarit Ságara, English Translation, 7 Fasci.	7 0

Prakrit Lakshnam, fasci. I.,	Rs.	1	8
Nirukta, 2 fasci		1	4
Vishnusmriti, fasci. I.,		0	10

Arabic & Persian Series.

Dictionary of Arabic Technical Terms, 20 fasci., complete,	Rs.	25	0
Bisalah-i-Shamsiyah, (Appendix to Do. Do.),		1	4
Fihrist Tusi, 4 fasci.		3	0
Nukhat-ul-Fikr,		0	10
Futuh-ul-Sham, Waqidí, 9 fasci.		5	10
Futuh-ul-Sham, Azadí, 4 fasci.		2	8
Maghazi of Waqidí, 5 fasci.		3	2
Isabah, 28 fasci., with supplement,		20	14
Tarikh-i-Firuz Shahi, 7 fasci.		4	6
Tarikh-i-Baibaqi, complete in 9 fasci.		5	10
Muntakhab-ut-Tawarikh, vols. I. II. and III., complete in 15 fasci.		9	6
Wis o Ramin, 5 fasci.		2	3
Iqbalnamah-i-Jahangiri, complete in 3 fasci.		1	14
'Alamgirnamah, 13 fasci., with index,		8	2
Padshahnamah, 19 fasci., with index,		11	14
Muntakhab-ul-Lubab, by Khafi Khan, 19 fasci., with index,		12	12
Ain-i-Akbari, Persian text, 4to., 22 fasci.		27	8
Ain-i-Akbari, English translation by H. Blochmann, M. A., vol. I,		12	4
Farhang-i-Rashidi, 14 fasci., complete,		17	8
Nizam's Khiradnamah-i-Iskandari, 2 fasci. complete,		2	0
Akbarnamah, 17 fasci. with Index,		20	0
Maasir-i-'Alamgiri, by Muhammad Saqi, complete, 6 fasci., with index,		3	12
Haft Asman, history of the Persian Masnawi,		1	4
Tabaqat-i-Naqiri, English translation, by Raverty, 10 fasci.		10	0
Tabaqat-i-Naqiri, Persian text, 5 fasci.		3	2
History of the Caliphs (English Translation), 6 fasci.		6	0

MISCELLANEOUS.

Journal of the Asiatic Society of Bengal from vols. XII to XX, 1843-51, to Subscribers at Re. 1 per number and to non-subscribers at Re. 1-8 per number; vols. XXIV, XXVI, XXVII, 1855, 1857-58, and vols. XXX, XXXIII to XLIX, 1861, 1864-80, to Subscribers at 1-8 per number and to non-subscribers at Rs. 2 per number.

Asiatic Researches, vols. VI. to XI. and vols. XIII. XVII. XIX. and XX.			
each,	Rs.	10	0
Do. Do. Index,		5	0
Catalogue of Fossil Vertebrata,		2	0
— of Arabic and Persian Manuscripts,		1	0
Tibetan Dictionary,		10	0
— Grammar,		8	0
Notices of Sanskrit Manuscripts, 14 fasci.		14	0
Istilahat-i-Sufiyah. Edited by Dr. A. Sprenger, 8vo.		1	0
Jawami' ul-'ilm ir-riyazi, 168 pages with 17 plates, 4to.		2	0
Aberigines of India, by B. H. Hodgson,		3	0
Examination and Analysis of the Mackenzie Manuscripts, by the Rev. W. Taylor,		2	0
Han Koong Tsew, or the Sorrows of Han, by J. Francis Davis,		1	8
Inayah, a Commentary on the Hidayah, Vols. II. IV.,		16	0
Analysis of the Sher Chin, by Alexander Csoma de Koros.		1	0
Khazanat-ul-'ilm,		4	0
Sharayat-ul-Islam,		4	0
Anis-ul-Musharrihin,		3	0
Catalogue Raisonné of the Society's Sanskrit MSS. Part I, Grammar,		2	0
Mocre and Hewitson's Descriptions of New Indian Lepidoptera, Part I, with 3 Coloured Plates,		6	0

